
ז. שטיין אין דער שפּאַנישער מיליץ אין אַלבאַסעטע אין יאָר 1937 


איך ברענג צום אויסדרוק מיינע טיפע חברישע 
געפילן צו די האַרציקע הברים און פריינט, וועלכע 
האָבן מיר אין מיין שווערע לאַגע, מעגלעך געמאַכט 
דאָס דערשיינען פון דאָזיקן בוך : 

פ"פ נחום כאַנין, גענעראַליסעקרעטאַר פון אַרבע- 
טער רינג אין אַמעריקע; צבי לעווין, סעקרעטאַר פון 
דער פּעדעראַציע-קהלה אין פּאַריז; י. יאַקובאָװיטש, 
מיטגליד פון , פאָנד אוניפיע: הילל מלינאַרסקי און 
ש. פרידריך. 

אַ באַזונדערן יישר כוח דעם קינסטלער, פריינט דוד 
טושינסקי פאַר זיין צייכענען די הילע. 


---אישיי,,. 


פ אַ ר װ אַ ר ט 


דער צופאַל ויל, אַז די דאָזיקע זכרונות פונם שפּאַנישן ,בירגער- 
קריג" זאָלן דערשיינען אין אַ צייט ווען דער איצטיקער דיקטאַטאָר פונם 
;ראַטן-פאַרבאַנד", כרושטשעוו האָט אויפן 22-טן צוזאַמענפאָר פון דער ,אַל- 
פאַרבאַנדישער קאָמוניסטישער פּאַרטײ" דעם , פאָטערל פון די פעלקער" יו- 
סעפ סטאַלין, דערקלערט פאַר אַ מערדער אויף וועמענס הענט עס האָט גע- 
קלעפּט אומשולדיק פאַרגאָסן בלוט נישט נאָר פון דער אַלטער ,באָלשעװויקי- 
שער גװאַרדיע?, -- וי ,די טראָצקי און בוכאַרין אָפּאָזיציע, -- נייערט אויך 
פון צענטליקער טויזנטער סטאַלין טרייע באָלשעװויקעס. ניקיטאַ כרוש- 
טשאָוו האָט דערווייטערט סטאַלינען פונם ,הײיליקן מוזוליי" װו עס ליגט 
דער ערשטער פּיפּסט פון דער "קאָמוניסטישער קירך" װלאַדימיר אי" 
ליטש לענין. אינם , ראַטן-פאַרבאַנד* גייט אָן אַ פיבערדיקע אַרבעט אויס- 
צומעקן יעטװעדן אָנדענק פון דעם פינצטערן טיראַן און פאַרברעכער. 
מען האָט געענדערט דעם נאָמען פון סטאַלינגראַד, װאָס איז ביז גאָר 
נישט לאַנג, געוועזן דער סימבאָל פון העלדישקייט פאַר די קאָמוניסטי 
שע פּאַרטײען און רויטער אַרמײ. 

דער סטאַליניזם האָט אויך אין דער גאָרער װועלט דעמאָראַליזירט 
די ,אַרבעטער באַוועגונג", און צוגעהאָלפן צוגרייטן דעם באָדן פאַרן 
היטלעריזם אין דײיטשלאַנד. װער פון אונז געדענקט נישט דעם פּעריאָד 
פון דער טעאָריע פון , סאַציאַל-פאַשיזם? ווען די קאָמוניסטן זענען אַרױס 
מיט דער לאָזונג, אַז דער ,שונא נומער 1, פונם אַרבעטער-קלאַס? זענען 
די סאָציאַל-דעמאָקראַטן, און דער פּלוצלומדיקער איבערגאַנג צום פאַר- 
מאַסקירטן שפּיל פון , פּאָלקס-פראָנט? װי עס איז צום גרעסטן באַדױערן 
די קאָמוניסטן געלונגען אין זייער רײיטװאָגן אַרײנצושלעפּן גרויסע טיילן 
פון די סאָציאַל-דעמאָקראַטן, װי אויך בירגערלעכע ליבעראַלן, און אַפילו 
נאָך דער צווייטער ,וועלט-מלחמה" שוין נאָך דעם ,מאָלאָטאָוו-ריבענ- 
טראָפּ-אָפּמאַך", געלונגט זיי אַלץ אָפּצונאַרן ברייטע קרייזן פון אינטע 
לעקטואַלן און פאָלקס-מענטשן, װי למשל די פריש אַנטשטאַנענע לינקע 
אָפּאָזיציעס װאָס ווערן פאַרװאַנדלט אין אַ פליגל-אָרגאַניזאַציע פון די 
קאָמוניסטישע פּאַרטײען. 

נישט אַנדערש איז עס, אָבער אויף דער יידישער גאַס נאָכן טראַ- 
גישן אומקום פון די יידישע שרייבער און קינסטלער, נאָך דער פולשטענ- 
דיקער פאַרניכטונג פון דער יידישער קולטור און פאַרשאַרפטן אַנטיסע- 
מיטישן קורס, זענען אַלץ פאַראַן יעווסעקעס, און אַ גרויסע צאָל קליינ- 
בירגערלעכע נאָכלויפער. 


ואל = - 


דער דראַמאַטישערּ , בירגער-קריג אין שפּאַניע?, װאָס איז אָנגעװאָרפן. 
געװאָרן דורך דעם פאַשיסטישן בלאָק פון היטלער, מוסאָליני, און זייער. 
משרת פּראַנקאָ, כדי צו באַהערשן די וועלט און איינשטעלן די פאַשיסטי-|" 
שע דיקטאַטור, דערטרינקען די דעמאָקראַטישע וועלט אין טייכן בלוט, איז ‏ 
געווען די רעפּעטיציע צום צווייטן וועלט-קריג, און װי די לייענער װעלן 
זען פון די מאַטעריאַלן און זכרונות, געהערט אויך די נידערלאַגע פון דער 
,שפּאַנישער רעפּובליק", צו די טיפּישסטע כיטראַצקע פאַראַטן צו ועלבן 
סטאַלין איז געווען פעאיק. 

די מעמואַון וועלכע דערשיינען איצט אין בוך-פאָרם, האָבן זיך מיט} 
גרויס דערפאָלג געדרוקט אין דער גרעסטער יידישער טאָג-צייטונג, אינם { 
ניוייאָרקער , פאָרווערטס" און האָבן געמאַכט אַ געװאַלדיקן רושם. די רע- 
דאַקציע און דער מחבר גופא, האָבן באַקומען אַ רייע דאַנקיבריוו, נישט 
נאָר מצד די לייענער, נאָר אויך מצד באַקאַנטע פּערזענלעכקײיטן, וועלכע 
האָבן אויסגעדריקט איבעראַשונג פון אָט די שילדערונגען. 

אַזױ שרייבט למשל דער באַקאַנטער שרייבער און אַרבעטער-טוער 
נ. כאַנין אינעם ,וועקער" (פון 1-טן יאַנואַר 1956): שטיינס מעמאַרן 
-- דאָס איז אַ מוראדיקער מענטשלעכער דאָקומענט.. אין אָנפאַנג האָב| 
איך געלייענט שטיינס אַרטיקלען אין די אָװנטן פאַרן שלאָפן גיין. אָבער 
די דערינערונגען פון ז. שטיין האָבן מיר נישט געלאָזט שלאָפן. ס'זען אויס 
וי אַ קאָשמאַר, אָבער דאָס איז די ווירקלעכקייט. איך האָב אויפגעהער 
לייענען די קאָשמאַר-מעמואַרן בײנאַכט, איך האָב זיי געליײיענט בײטאָג 
כדי מיין טעגלעכע פאַרנומענהייט זאָל מיך מאַכן פאַרגעסן דעם שוידער 
װאָס זיי רופן ביי מיר אַרױס. 

דער , פּאָרווערטס?" שרייבט : דאָס װאָס שטיין האָט אויסגעפונען אין 
װאָס ער האָט איבערגעלעבט, האָבן אַ סך אַנדערע קאָמוניסטן איבער- 
געלעבט און אויסגעפונען. פּונקט װי שטיין זענען זיי אַװעק פונעם קאַ-/ 
מוניזם אַנטושטע, דערדריקטע און אויסגעניכטערטע. פיל פון זיי האָבן 
דערציילט און באַשריבן זייערע טרויעריקע דערפאַרונגען און זײיער 
אַנטוישונגען. אָבער װײיניק פון זיי באַזיצן דעם טאַלאַנט צו קענען איבער? 
געבן זייערע געפילן אַזױ לעבעדיק און איינדרוקספול, װי עס טוט דאָס 
ז. שטיין אין זיינע זכרונות. 

אויך אין דער יידישער טאָג-צייטונג אין פּאַריז, ,אונזער װאָרט", 
האָבן זיך די שילרדערונגען פון דער שפּאַנישער טראַגעדיע געדרוקט מיט 
גרויס דערפאָלג. וועגן אָנפאַלן פון די פאַרקויפטע נפשות פון די לייט פון 
דער פּאַריזער ,נייע פּרעסע" און זייערס גלייכן, האָב איך, פאַרשטײיט זיך 
נישט רעאַגירט, פאַרקערט דאָס האָט מיר געגעבן די געהעריקע סאַטיס} 


פאַקציע י 
צוריקקומענדיק פון שפּאַניע אין סוף פונעם יאָר 1928 קיין פּאַריז, האָ 

איך האָב אין זייער שווערע און דערשלאָגענע טעג, געשריבן מיינע איבער? 
לעבענישן, און האָב זיי איבערגעגעבן די פריינד האָכגעלערנטער ז"ל און 
להבדיל בין החיים למות דעם באַקאַנטן סאָציאַליסטישן טוער און שריפט: 
שטעלער ר. אַבראַמאָװיטש, און זיי האָבן באַדאַרפט דערשיינען אין דעם 
,פּאָרװוערטס?, אָבער דאָ איז אױסגעבראָכן די צווייטע קאַטאַסטראָפאַלע 
,וועלט-מלחמה? און די זכרונות זענען מיר פאַרלוירן געװאָרן. איך האָב 
ו 


ישט מער געגלויבט, אַז זי װעלן נאָך ווען עס איז דערזען די ליכטיקע שיין, 
עהאַלטן, אַז דאָס איז נישט מער אַקטועל. באַקענענדיק זיך מיט דעם דע- 
זאָלטיקן פּאַריזער קאָרעספּאָנדענט פּונעם ,פּאָרווערטס", דעם באַקאַנטן 
רייבער אברהם שולמאַן, האָט ער מיך באַװויגן צום פאַרעפנטלעכן די 
כרונות און מיר טעכניש געהאָלפן אין דער אַרבעט, און זיי צוגעגרייט פאַרן 
ורוק אינעם , פאָרװוערטס", דריק איך אים אויס מיין האַרציקן דאַנק. 
| נאָך דעם וי דער ,פאָרווערטס" האָט אָפּגעדרוקט די מעמואַרן, האָב 
ויך באַקומען א שרייבן פון פריינד האָכגעלערנטער ז"ל, אַז דער ערשטער 
סח פון די איבערלעבענישן זענען געװעזן אַ סך שטאַרקער, און אַז עס 
ועלן אויך אינטערעסאַנטע קאַפּיטלען אינם , פּאָרווערטס". מעגלעך, אַז 
ור האָט רעכט געהאַט, אָבער אינעם פאַרלויף פון דעם לאַנגן צייט-אָפּשניט 
ווו די איבערלעבענישן אין דער מלחמה, האָב איך אפשר מאַנכע גע- 
זעענישן פון שפּאַנישן בירגער-קריג פאַרגעסן, און איך האָב נאָר גע- 
ריבן דאָס, װאָס עס איז געבליבן לעבעדיק אין מיין זכרון. 

דאָס דערשיינען פון דעם בוך איז צו פאַרדאַנקען מיין טייערן חבר יצחק 
לעטשעווסקי, וועלכן איך קען נאָך פון יענער צאַפּלדיק-רעװאָלוציאָנערער 
ייט, ווען עס איז פאָרגעקומען דער צווייטער צוזאַמענפאָר פון דעם אַלגע- 
יינעם יידישן אַרבעטער , בונד" אין פּױלן, באַקאַנט אונטערן ,דאַנציקער 
וזאַמענפאָר". חבר קלעטשעווסקי האָט נישט געשפּאָרט קיין צייט און מי, 
די דאָס בוך זאָל דערשיינען און אויך געמאַכט די קאָרעקטור. 


ו 
װ 


זיגמונט שטין 


פּאַריז, נאָוועמבער 1961. 


איך פאָר קיין שפּאַניע! 


מיין ערשטער געדאַנק אַװעקצופאָרן קיין שפּאַניע, ווו עס האָט נאָר 
װאָס אױסגעבראָכן דער פראַנקאָראױפשטאַנד קעגן דער שפּאַנישער רע- 
פּובֿליק, איז נישט געווען פאַרבונדן מיט קיין פאַרלאַנג צו העלפן דער 
שפּאַנישער רעפּובליק, נאָר איז פריער פון אַלץ געװוען אַ פאַרלאַנג צוּ 
העלפן זיך אַלײין. 

איך האָב דעמאָלט איבערגעלעבט איינע פון די גרעסטע מאָראַלישע 
אויפטרייסלונגען אין מיין לעבן. פון מאָסקװע איז אָנגעקומען דער ערש- 
טער באַריכט וועגן פּראָצעס קעגן די באָלשעװיקעס זינאָװויעוו און קאַמע- 
ניעוו? איך האָב זיך דעמאָלט געפונען אין פּראָג ווו איך האָב אָנגעפירט 
מיטן ,געזערד", מיט דער קאָמוניסטישער אָרגאַניזאַציע צו פאַרשפּרייטן 
צווישן דער יידישער באַפעלקערונג פּראָפּאַגאַנדע װעגן דער ,יידישער 
רעפּובליק? אין ביראָ-בידזשאַן. 

איך בין דעמאָלט געזעסן אינדערהיים און האָב צוגעגרייט אַ נייעם 
נומער פון דער דייטשער אױסגאַבע ,ביראָ-בידזשאַן אין באַו". אויפן 
שרייב-טיש זיינען געלעגן פּעק מיט דאָקומענטן, װאָס זיינען אָנגעקומען 
פון סאָװיעט-רוסלאַנד. באַריכטן וועגן דעם וווקס פון דער אױטאָנאָמישער 
געגנט ביי די ברעגן פון ביראָ, ציפערן וועגן דער פרוכטבאַרקייט פון די 
דאָרטיקע פעלדער, וועגן דער צאָל ניי געגרינדעטע , קאָלװירטן", וועגן 
דער צאָל ניי-אױיסגעוואַקסענע פאַבריקן, װאָס האָבן געזאָלט דאָס ווייטע 
און פּאַרװאָרפענע שטיק לאַנד ביי דער מאָנגאָלישער גרענעץ פאַרװואַנד- 
לען אין אַ בליענדער רעפּובליק. צװישן די טרוקענע מאַטעריאַלן, װאָס 
האָבן געווימלט מיט ציפערן, זיינען אויך געווען בריוו פון יידישע האָ- 
רעפּאַשניקעס, װאָס האָבן זיך באַזעצט אויף דער דאָרטיקער ערד און 
האָבן איצט געשריבן בריוו דורכגעדרונגענע מיט פרייד און באַגיײיסטע- 
רונג. 

איך בין געזעסן ביים שרייב-טיש און האָב געדרייט צווישן די פינ- 
גער אַ פעדער מיט אַן אויסגעטריקנטער , סטאַלקע". אויף אַ שטיקל פּאַ- 
פּיר זיינען געווען אויפגעצייכנט די אותיות פון אַ לייט אַרטיקל, װאָס 
האָט געזאָלט אַרײינגײין אין נאָענטסטן נומער , ביראָ-בידזשאַן דער לייכט- 
טורעם פאַר די יידישע מאַסן פון דער גאָרער וועלט". אָבער די טינט אויפן 
נלעטל איז שוין פון לאַנג געווען פאַרטריקנט. איך בין געזעסן אומי 
באַוועגלעך און דער קאָפּ איז מיר געווען שװער און אָנגעגאָסן. אַ כמאַ- 

רע מיט פינצטערע געדאַנקן האָבן זיך װוי רויב-פויגל אַרײינגעריסן צוּ 
מיר אין די געהירן און האָבן פּאַראַליזירט יעדן נערוו. דורכן פענצטעך 
האָבן אַרײנגעלױכטן די ערשטע שטראַלן פון זון-אונטערגאַנג. דורך 
שויבן האָט מען געקאָנט זען די גאָלדענע דעכער פון די פּראגער הייז 
זער און אַ גרויסן פּאַס הימל, װאָס איז געהאָנגען איבער דער ווונדערלע 
כער שטאָט וי אַ מילדער זיידענער צודעק. 

איך האָב אַװעקגעלײגט די פעדער און האָב געקוקט שטאַר אויפןן 
ווייסן בלעטל. ,ביראָ-בידזשאַן -- דער לייכט-טורעם".. איך האָב עס 
מעכאַניש אַװעקגערוקט אין אַ זייט און האָב צוגעמאַכט די אויגן. איך האָנן 
געפילט, אַז די דאָזיקע שקיע-שעה איז נישט קיין געוויינלעכע שעה: אַו 
דאָס איז איינער פון די מאָמענטן, װאָס האָט זיך וי אַ ווייסער שאַרף פוּ 
אַ מעסער אַריינגעשניטן אין מיין ביז איצטיקן גלויבן, װאָס האָט אויס 
געפילט יעדעס וינקעלע פון מיין ביז-איצטיקן לעבףן 

איך האָב זיך אין יענער צייט געפונען אין פּראג װי אַ פּאָליטישע 
עמיגראַנט. דאָס יאַר איז געווען 1926. דער וועג מײיינער האָט געפיר 
פון פּוילן, פון מזרח-גאַליציע, ווו איך האָב אָנגעפירט מיט דער יידישע! 
קאָמוניסטישער פּאַרטײ, װאָס האָט זיך גערופן ,אַלגעמײינע יידישע אַר 
בעטס-פּאַרטײ?. די דאָזיקע אָרגאַניזאַציע איז ספּעציעל געשאַפן געװאָר 
דורך די אָנפירער פון דער פּולישער קאָמוניסטישער פּאַרטײ, ווייל דן 
אין גאַליציע האָבן די יידישע מאַסן זיך געפונען אונטער דעם איינפלוס 
פון ,בונד" און מען האָט דעריבער געדאַרפט דאָ שאַפן אַ בליץ-אָפּליל? 
טער פאַר דעם ,סאָציאַל-פאַרעטערישן סם". די פּאַרטײ איז געווען + 
לעגאַלע. די אויפגאַכע אירע איז געווען אַרײינצוציען די יידישע מאַסן, 
אין די ראַמען פון דער דאָזיקער אָרגאַניזאַציע, װאָס איז כלומרשט געווען 
בלויז אַ לויז-פאַרבונדענע מיט דער קאָמוניסטישער באַועגונג. אָבען : 
אין דער אמתן איז זי געווען איינע פון די פליגל-צימערן פון דער קאָמן, 
ניסטישער געביידע. איך בין געװען נישט בליז דער פּאַרטײייסעקרען) 
טאַר, נאָר אויך דער רעדאַקטאָר פון דער יידישער אױסגאַבע , אונזער 
וועג", װאָס איז יעדן מאָל דערשינען מיט גרויסע ווייסע פלעקן. געשטראַץ. 
כענע דורך דער פּולישער צענזור. דער צענטראַל-קאָמיטעט פון דער קאַץ 
מוניסטישער פּאַרטײ, וועלכער האָט אױיף די פּלײיצעס מיינע אַריפגע) 
לייגט די דאָזיקע פאַראַנטװאָרטלעכקײט, האָט געפונען אין מיר נישנ" 
בלויז אַ געהאָרכזאמען און פעאיקן אויספירער פון דער אָנגעצייכנטע 
ליניע, נאָר אויך אַן ענטוזיאַסטישן אַרבעטער. : 

איך בין אַרומגעפאָרן איבער די שטעט און שטעטלעך פון פּרעכ' 
טיקן יידישן גאַליציע און האָב אַרײינגעבראַכט אין די יידישע שטובן דאָט. 
ווונדער-מעשהלע פון , אױפֿגײענדיקן יידישן לעבן אונטער די פליגלע 
פון דער סאָװויעטן-מאַכט?. די ליבע, וועלכע איך האָב געטראָגן טיף אין. 
האַרצן צו דער יידישער קולטור, צו יידישקייט, צו יידן, האָב איך טין 

|טיף צוזאַמענגעפּלאָכטן מיט מיין פעסטן גלויבן אין דער היסטאָרישער 
{ראָלע פון די סאָװעטן. די שטעט און שטעטלעך פון מזרח-גאַליציע, װאָס 
/זיינען געווען אַזױ טיף פאַרװאָרצלט אין יידישקייט, האָבן זיך שווער און 
ניטער געראַנגלט מיט אָרעמקײט, מיט נויט און אויך מיט נאַציאָנאַלע 
און פּאָליטישע פאַרפאָלגונגען. די ליבע, מיט וועלכע די יידישע מאַסן 
האָבן אַרומגערינגלט זייער קולטור, איז ברוטאַל פאַרגװאַלדיקט געװאָרן 
דורך דער מאַטעריעלער נויט און דורך דער פּאָליצייאישער אַטמאָספערע 
/פון דער פּולישער מאַכט. ,נישטאָ קיין קולטור אָן פרייהייט". איך האָב 
/די דאָזיקע װערטער געװאָרפן אין די געדיכטע יידישע מאַסן, װאָס זיי- 
/נען געקומען אין אונזערע לאָקאַלן, זוכנדיק אַ װאָרט פון טרייסט. און זי 
האָבן די ווערטער! אויפגענומען מיט אַ גלויבן, מיט וועלכן די װוערטער 
ויינען געווען אָנגעצונדן אין מיין אייגענעם אויפריכטיקן געמיט. 

איך האָב די נעמען פון די יידישע קלאַסיקער, צו וועלכע איך האָב 
;עפילט אַן אומבאַגרענעצטע ליבע, פאַראייניקט מיט די נעמען פון דער 


נערגעלסאָן, שלום עליכם און פּרץ מאַרקיש. אויך אין פּוילן און אין 
מעריקע איז געװואַקסן אַ געדיכטע יידישקייט אוך אַ צעצווייגטע ליטע- 


עדים פון מיין לעבן. דער אויפקום פון ביראָ-בידזשאַן איז געווען אַ 
װײיטעריקער באַװוייז וועגן דעם , פרילינג פון יידישן פאָלק אונטער דער 
/!ריינטלעכער זון פון מאַרקס-ענגעלס-לענין-סטאַלין". איך האָב דאָס 
/ ישט באַטראַכט פאַר אַ פראַזע. פאַר מיר זיינען דאָס געווען מיט בלוט 
/וון פלייש אָנגעצויגענע ווערטער, אַזױ װי די װוערטער פון , מודי אנל" 
ואַר אַ פרומען ייד. 

| איך האָב דעריבער געפירט די קאָמוניסטישע אַרבעט צװישן די 
(יִדישע מאַסן אין גאַליציע װי אַ שליחות, װאָס איז מיר געגעבן געװאָרן 


וויפן אמתדיקן וועג פון די לערעס פון לענינען.. און ווען די בונדישע 
| | ואַרטײ האָט געפייערט איר 25-יאָריקן יובל, בין איך אַרומגעפאָרן איבער 
ו וט און שטעטלעך מיט אַ רעפּעראַט, װאָס האָט געהייסן ,25 יאָר סאָ- 
ְיאַל -פאַרראַט אויף דער יידישער גאַס". איך האָב עס געטאָן מיט דער 
|יבערגעגעבנקייט פון אַ מיסיאָנער, מיט דער בלינדקייט פון אַ פריש- 
אַרליבטן און מיט דער האַרטנעקיקײיט פון אַ באָלשעװיק. איך דערמאָן זיך 
יצט דעם דאָזיקן פּעריאָד נישט בלויז מיט ווייטיק, נאָר אויך מיט שטוי- 
ונג. װי אַזױ איז עס מעגלעך געווען צו טאָן מעשים, װאָס זיינען אין אַזא 
זאַרפן װידערשפּרוך מיטן אייגענעם כאראַקטער אָבער דעם דאָזיקן ווי- 

דערשפרוך,. דעם קעגנזאַץ צװישן קאָמוניזם און מענטשלעכקײט האָב 
איך ערשט דערזען שפּעטער. קאָמוניזם איז נישט בלוז קיין שװאַרצע ‏ 
שאַרף אויף די אויגן; קאָמוניזם איז אַ פליסיקייט, װאָס פאַרסמט דאָס 


בלוט און פאַרגיפטעט יעדן באַזונדערן קעמערל. 


אין יאָר 1924 האָבן אין פּוילן זיך אָנגעהויבן שאַרפע פאַרפאָלגוג 
גען קעגן דער קאָמוניסטישער און אויך סאָציאַליסטישער באַוװעגונג 
מיין ,אַלגעמײנע יידישע אַרבעטס-פּאַרטײ" איז געװאָרן אומלעגאַל. אין 
דער פוילישער אוקראַינע איז צװישן דער דאָרטיקער באַפעלקערונג 
דורכגעפירט געװאָרן אַ ‏ שרעקלעכע שטראָף-עקספּעדיציע. אוקראַינישע/ 
פּױערים און אַרבעטער זיינען געװאָרפן געװאָרן אין געפענגעניש, מיל | 
טער-אָפּטײלונגען האָבן אונטערגעצונדן גאַנצע דערפער, האָבן אויסגען 
הרגעט דעם לעבעדיקן אינװענטאַר. אין יענער צייט איז אויך געשאַפ 
גצװאָרן דער באַרימטער פּולישער קאָנצענטראַציע-לאַגער, קאַרטוז-בע? 
רעזע. מיין לאַגע איז געװאָרן אַ געפערלעכע. די פּוילישע פּאָליצײ האָט 
מיך גוט געקענט און האָט מיר געבריט די טריט. איך האָב דאָך באַקומען 
אַ דערלויבעניש פון דער פּאַרטײ אַריבערצוגײַן די טשעכישע גרענעץ און 
אַריבערצוטראָגן מיין אַרבעט קיין טשעכאָסלאַװאַקיע. איך האָב גלייך גע 
מאַכט די געהעריקע פאַרבינדונגען מיט דער ק. פּ. טש. (קאָמוניסטישע 
פּאַרטײ אין טשעכיע) און די אַרבעט מיינע איז דאָרט באַשטאַנען אי 
אָרגאַניזירן אַ פּראָיביראָ-בידזשאַן באַװעגונג אונטערן נאָמען ,געזערד" 
אויך אַרױסצוגעבן דאַרּט אַ זשורנאַל אין דער דייטשער שפּראַך , בירא ‏ 
בידזשאַן אין באַו". וו איך האָב געדאַרפט לויבן די יידישע אױטאָנאָמישע 
געגנט, װאָס איז ,נאַציאָנאַל אין פאָרם און סאַָציאַליסטיש אין אינהאַלט? 


די הויפּטישטיצער פון דער ,געזערד" באַװעגונג זיינען געװוען 
מערסטנס די שטיין-רייכע יידן פון פּראָג און פון ברין. ייִדישע קאָמוניסטן 
האָבן אין אַלגעמײן זיך באַצױגן נישט-סימפּאַטיש און אַפּילו מיט אַ ווידער 
ווילן צו מיין אַרבעט. זײי האָבן געהאַלטן, אַז די ,געזערד" באַוועגוג 
שאַפּט אַן אומנויטיקן יידישן פּראָבלעם און אפילו אַנטיסעמיטיזם צווישן 
די טשעכישע קאָמוניסטן. אָבער די טשעכישע פּאַרטײ האָט באַטראַכעד 
די גאַנצע זאַך װי א מעלקעדיקן אַפּאַראַט דורך וועלכן יידישע גבירים | 
האָבן געגעבן ריזיקע סומען איף פּאַרטײ-אַרבעט. ײָ 

שוין אין יענער צייט האָב איך געהאַט מיײנע טיף - באַהאַלטענע) 
צווייפלען וועגן דער פּאַרטיייליניע און דעם ראַטנפאַרבאַנד. אָבער מיינע { 
צווייפלען זיינען געלעגן טיף אונטער דער אויבערפלאַך. איך האָב אָפטי | 
מאָל געווויגן און געמאָסטן אין געדאַנק די פראַגע : װאָס איז וויכטי- 
קער : די , פעלערן", װאָס די פּאַרטײ באַגײט אין אױסלאַנד און אין סאָד{ 
וועט-רוסלאַנד, צי די פרייהייט, פון װעלכער עס געניסט די יידישע | 
קולטור אין , לאַנד פון אָקטאָבער" ? און דער ענטפער איז פאַר מיר ) 

טװענדיק געווען דער זעלבער : מען דאַרף פאַרזען און אַפילו באַ- 
וװווסטזיניק פאַרמאַכן די אויגן אויף די זינד, װען פון דער צווייטער 
ט זעען מיר אַזאַ אויפבלי פון אַ ברייט-פאַרצװײגטער יידישקייט. דע- 
לט האָב איך עס גענומען מיט דער פולער, פולגלױביקער ערנסטקייט. 


די מאָסקװער פּראַצעסן 


אָבער די מאָסקװער פּראָצעסן האָבן מיך דערשיטערט. איז עס אמת? 
{אָװויעוו די רעכטע האַנט פון לעניניען? קאַמעניעו, בוכאַרין, ריקאָו ? 
בין געלעגן גאַנצע נעכט און דער שלאָף האָט נישט געװאָלט אַראָפּ- 
נֶערן אויף מיינע אויגן. איך האָב אין יענע טעג צו קיינעם נישט גע- 
{נט אויסרעדן קיין װאָרט. איך האָב געפּרװוט, אין מיין פאַרצווייפלונג, 
רער אַמאָל אַװעקשטעלן איינע קעגן דער אַנדערער די צוויי װאָג- . 
שלן: די זינד פון סטאַלין-רעזשים און די אויפלעבונג פון יידישקייט. 
וֶער דאָס מאָל האָבן די װאָגשאָלן אומרואיק געצאַפּלט אַרױף און 


איך האָב מיך אין יענע טעג אָפּגעטאָן פון דער אַרבעט. דער נומער 
{יראָ-בידזשאַן אין באַו" איז שוין געווען אַ פאַרטיקער און געווען איז 
ץ שוין דער לעצטער נומער, ווייל, לוט אַ באַשלוס פון דער פירער- 


|ן איך בין אַרומגעגאַנגען אַ פאַרביטערטער און אַ פאַרצוייפלטער 
יב די כסדר אָנקומענדיקע באַריכטן וועגן די מאָסקװער פּראָצעסן 
ביי מיר אויפגעקומען דער באַשלוס צו פאָרן קיין שפּאַניע. 


טײַי זיינען געווען צו געדיכט און האָבן צו טיף געװאָרצלט אין מיין 
יט, אַז איך זאָל קאָנען מיט איין שניט פון זיי זיך אָפּטרײסלעףן 
שעוויזם איז נאָך אַלץ געווען מיין הײליקער גלויבן. די סטאַלינס 
זען און די סטאַלינס גייען, האָב איך געדענקט, אָבער דער פונדאַ- 
ענט פון באָלשעװיזם, פון אַ קלאַסנלאָזער געזעלשאַפט, פון אַן סאַציאַ- 
לטישער וירטשאַפט, פון אַ סאָציאַליסטישער דעמאָקראַטיע -- װעלן 
רבלייבן. די מאָסקװער פּראָצעסן זענען טאַקע געװען אַ קאָשמאַר, 
ב איך געטראַכט, אָבער אַ קאָשמאַר װאָס איז געװאַקסן אױיף אַ גע- 
ר ווירקלעכקייט.. אָבער דער קאָשמאַר װעט אַריבער, פאַרבלײיבן 
די ווירקלעכקייט, װאָס װעט זיין דער פונדאַמענט פון אַ נײיער 
לט. 

אָבער פּראָג איז געווען אַ צוֹ געמיטלעכע שטאָט אין אַזעלכע טעג 
פון צווייפלען. די װאַסערן פונם טייך האָבן זיך װאַרעם און בלוילעך גע 
וויגט צװוישן די שטיינערנע ברעגן, אויף די דעכער פון די גאָטישע גע 
ביידעס זיינען געלעגן הויפנס מיט גאָלדענער זון. איבער איראָפּע אי 
שוין געהאָנגען דער שאָטן פון היטלעריזם, אָבער די איינװווינער פון 
פּראָג האָבן נאָך אַלץ אַרומגעשפּרײזט מיט זאָרגלאָזע געזיכטער איבע 
די װונדערבאַרע גאַסן. די צייט איז געפלאָסן אַ ליכטיקע און לױיטערע 
אָבער די לויטערקייט האָט נאָך שטאַרקער אָפּגעשלאָגן די פינצטערניש 
פון מיינע געדאַנקען. איך האָב מיך געשטיקט און האָב נישט געקאָנט 
אַראָפּשלינגען דעם מאָסקװער שדים-טאַנץ. 


דער בירגער-קריג וועלכער איז אױיסגעבראָכן אין שפּאַניע האָט מי 
געגעבן דעם שליסל צו מיין דעמאָלטיקן פּסיכישן צושטאַנד. אין שפּאַך 
ניע קומט פאָר דער פאַרמעסט צװישן פאַשיזם און די פרייהייע 
קרעפטן. די גאַנצע װעלט האָט זיך איצט איינגעטיילט אין צוויי לאַ 
גערן. אַלץ װאָס איז געווען שװאַרץ און רעאַקציאָנער, האָט זיך געשטעל 
אויף דער זייט פון פראַנקאָ. אַלץ װאָס האָט געטראָגן אין זיך חלומו 
פון פרייהייט, האָט זיך געשטעלט אויף דער זייט פון דער באַפאַלענער 
שפּאַנישער רעפּובליק. איך האָב דערפילט אַ נויטװענדיקייט צו געפינען 
זיך אויף דער שפּאַנישער ערד, צוֹ נעמען אַן אָנטײל פּערזענלעך אין 
דעם פאַרמעסט פון ביידע קרעפטן. פאַרװאָס? כדי אויף די שלאַכטפעל 
דער צו דערשטיקן אין זיך דעם געשריי פון די צוייפלען איך האָבְ 
געגלויבט, אַז דער בירגער-קריג אין שפּאַניע איז נישט בלויז באַגרע" 
נעצט צו דעם פּירענעעאישן האַלב-אינזל פון שפּאַניע. דאָרטן װערט| 
איצט באַשטימט נישט בלױז דער גורל פון דער שפּאַנישער רעפובליק. 
דאָרטן ווערט אויך אויסגעקעמפט די װאַקסנדיקע געפאַר פון היטלע7- 
ריזם. און װער ווייס ? אַ זיג פון דער שפּאַנישער רעפּובליק װאָלט אוי 
געקאָנט זיין דער אָנהױב פון אַ רעװאָלוציאָנערער כװאַליע, װאָס װאָלט 
אַרומגענומען גאַנץ אײראָפּע און װאָלט אויך באַאיינפלוסט דעם גאַנן 
פון דער רעװאָלוציע אין סאָװועט-רוסלאַנד. 

איך האָב דורך לאַנגע טעג און נעכט געוויגן אין מיר דעם פּלאַן 
צו מאָביליזירן זיך קיין שפּאַניע, און דער באַשלוס איז ביי מיר געװאָרן 
פעסטער פון טאָג צו טאָג. טיף אין זיך (און אפשר אינגאַנצן נישט 
אָפּגעבנדיק זיך קיין השבון) האָט פון דעם גורל פון שפּאַנישן ביר . 
גער-קריג אָפּגעהאָנגען נישט בליז דער גורל פון דעם װעלט-פּראָלע/ 
טאַריאַט, נאַר אויך מיין אייגענער, מיין פּערזענלעכער גורל.. װוען נישט 
אָט דער אויסוועג װאָלטן מיך די מאָסקװער פּראָצעסן נאָך דעמאַל 
ענדגילטיק איבערגעגעבן אין די אָרעמס פון װידערשפּעניקן. איך װאָל 
אַ דערשיטערטער און אויך אַ מאָראַליש-צעשמעטערטער איבערגעריס 
מיט דער פּאַרטײ און אַרײנגעטראָטן אין אַ פולשטענדיקער פּוסטקײטן 

װאָס האָט נאָך אַזאַ פאַנאַטישער איבערגעגעבנקייט, געקאָנט זיין ענלעך 
בלויז צו דער ליידיקייט און צו דער פינצטערקייט פון אַ קבר. 


דערביי האָט אויך געקאָנט געשען אַן אַנדער זאַך. וי אַ פּאָליטישער 
עמיגראַנט בין איך געווען פולשטענדיק אָפּהענגיק פון דעם גענאָד פון 
דער קאָמוניסטישער פּאַרטײ. אין פאַל פון מיין צעבונטעווען זיך װאָלט 
די פּאַרטײ געטאָן מיט מיר דאָס, װאָס זיי האָבן געטאָן מיט צענדליקער 
אַנדערע , רענעגאַטן?": זי װאָלט מיך געמסרט ביי דער טשעכישער פֹּאַ- 
ליציי אַז איך בין אַ שפּיאָן (אַזױ װי זי האָבן עס געטאָן מיט פיל דיי- 
טשע קאָמוניסטישע עמיגראַנטן) און איך װאָלט יא הע געװאָרן 
אין אַ טשעכישער געפענגעניש. 


מיין שמועס מיט קאָמוניסטישע פאָרשטייער וועגן שפּאַניע 


מיין באַשלוס צו פאָרן קיין שפּאַניע אָנצושליסן זיך אין דער קאָמו- 
ניסטישער , אינטערנאַציאָנאַלער בריגאַדע? איז געווען אַ געפאַסטער. 
איך בין אַװעק אין דער צענטראַלע פון דער טשעכישער קאָמוניסטישער 
פּאַרטײ און האָב מיך דורכגעשמועסט מיט מיינע גוטע פריינט פון דעם 
קאָמוניסטישן פּאַרטיײ-אַפּאַראַט. אין די ברייטע צימערן פון דער געביי- 
דע האָב איך געטראָפן דעם אַלטן טשעכישן סאַציאַלדעמאָקראַט, איי- 
נעם פון די באַדייטנדע טעאָרעטיקער פון דער טשעכישער קאָמוניס- 
טישער פּאַרטײ, סמעראַל, און דעם רעדאַקטאָר פון , רודע פּראַװאָ" (אָר- 
גאַן פון צענטראַל-קאָמיטעט), סװערמאַ. 


סמעראל, אַ הויכער, אַ דיקלעכער, מיט שװאַרצע, געדיכטע װאָנצעס, 
איז געזעסן ביים טיש און האָט ביי מיין אַריינקומען זיך פריינטלעך צעי 
שמייכלט. מיט זיין אויסזען האָט ער געמאַכט דעם איינדרוק פון אַ 
קליינשטעלדיקן אַפּטײיקער, אָדער עפּעס אַ קליין אַדװאָקאַטל. אָבער זיין 
אויסערלעכקייט האָט פולשטענדיק פאַרלייקנט זיין מעכטיקע פּערזען- 
לעכקייט. סמעראל איז געווען איינער פון די ויכטיקסטע פיגורן אין 
דער טשעכישער אַרבעטער-באַװעגונג. ער האָט געשפּריצט מיט קלוג- 
שאַפּט און שאַרפזין, און דערצו איז די חכמה זיינע נישט געווען קיין 
אויבערפלעכלעכע. סמעראל איז געווען אָנגעפילט מיט ויסן. ער איז 
געווען (װאָס עס איז זער זעלטן ביי פּאָליטיקער) אויסגעקאָכט אין דער 
וועלט-ליטעראַטור און ער איז געװען איינער פון די טיפסטע קענער 
פון דער סלאַווישער נאַציאָנאַלער פראַגע. אין מיין ,געזערד" אַרבעט 
האָב איך מיך מיט סמעראל זער אָפט געטראָפן. ער האָט מיר אָפּטמאָל 
מיט באַדױערן זיך מודה געװען: 

-- אין דער קאָמוניסטישער פּאַרטײ זיינען פאַראַן ליידער אַנטי- 
סעמיטישע שטימונגען. די טשעכישע אַרבעטער זעען אין אַ יידישן פּאַר- 

טיי-מיטגליד אָדער סימפּאַטיקער בלויז אַ מעלקנדיקע קו, װאָס גיט 
גרויסע געלטינדבות פאַר דער פּאַרטײ. זיי זיינען צן שמאָל-קעפּיק צו 
פאַרשטײין, אַז די יידישע אַרבעטער און האַנטװערקער זיינען געוען 
דער אַװאַנגאַרד פון דער רעװאָלוציע אין רוסלאַנד און אַז יידישע אינ- 
טעלעקטואַלן זיינען דער רוקן-ביין פון אַלע רעװאָלוציאָנערע באַוועגונ- 


גען. 


סמעראל האָט אַ לאַנגע צייט פאַרבראַכט אין מאָסקװע, געווען אין 
דער טשעכישער דעלעגאַציע ביים קאָמינטערן. ווען ער איז צוריקגעקו- 
מען פון מאָסקװע, האָט ער געגרינדעט די קאָמוניסטישע פּאַרלאַמענט- 
פראַקציע. מיט זיין רעדנערישער קראַפט און אינטעלעקטועלן פּאַרנעם 
האָט ער געהאט אַ גרויסן איינפלוס צװישן די טשעכישע אַרבעטער. 
ער איז נאָכאַמאָל אַרױסגערופן געװאָרן קיין מאָסקװע, ווען די פּאַרטײ 
האָט אָנגענומען אַ ראַדיקאַלילינקן קורס אונטער דער אָנפירונג פון 
רוט פישער און מאסלאוו. סמעראל איז דאָס מאָל צוריקגעקומען פון 
מאָסקװע אין 1922 און איז באַשטימט געװאָרן אָנצופירן מיט דער גע- 
זעלשאַפט , פריינט פון סאָװעט רוסלאַנד'. דער ,געזערד" איז געוען 
אַ סעקציע פון דער דאָזיקער געזעלשאַפט. דעריבער בין איך מיט אים 
זיך אָפּטמאָל צוזאַמענגעקומען און מיר האָבן געהאַט שעהױלאַנגע גע- 
שפּרעכן אויף יידישע טעמעס. ער איז געווען דער איינציקער פון די 
פירנדיקע קאָמוניסטן אין טשעכיע, װאָס האָט געקענט די פּראַגן פון 
יידישקייט, 
דער צווייטער, וועלכער האָט זיך אין יענעם מאָמענט געפונען 
איז דער קאָמוניסטישער צענטראַלע, איז געװען דער רעדאַקטאָר פון 
,רודע פּראַװאָ?, סווערמא. 
אויך ער איז געווען אַ הויכער, אָבער אַ דאַרער, אַן אמת-סלאַװי- 
שער טיפּ, מיט אַ קאָפּ בלאָנדע האָר און העלע, האַרציקע אויגן. אויך 
זיין קאַריערע איז געווען פאַרבונדן מיט אַ ויזיט אין דער הײליקער 
שטאָט? פון דער װעלט-רעװאָלוציע, אין מאָסקװװע. ער האָט דאָרטן 
חתונה געהאַט מיט דער אלמנה נאָכן באַרימטן ,רויטן גענעראַל", מאַקס 
האָלץ, וועגן װעלכן עס זיינען אַרומגעגאַנגען קלאַנגען, אַז ער איז 
אָפּגערױמט געװאָרן דורך דער רוסישער געהיים-פּאָליצײי. סווערמא איז 
געווען אַ מיטגליד פון צענטראַל-קאָמיטעט און אַ דעפּוטאַט פון טשע- 
כישן פּאַרלאַמענט. ער האָט שטענדיק מיט גרויס אינטערעס געלייענט 
מיין זשורנאַל , ביראָ-בידזשאַן אין באַו"' און ער האָט גאַנץ אָפט אי- 
בערגעזעצט אַ טייל פון די אַרטיקלען אין דער , רודע פּראַװאָ?. סווער- 
מאַטן האָב איך שפּעטער יאין יאָר 1928 געטראָפן אין שפּאַניע, וווהין 
ער איז געקומען אַלס טשעכישעה דעלעגאַט צו דער אינטערנאַציאָנאַלער 
בריגאַדע. אָבער וועגן אונזערן אַ זער כאַראַקטעריסטישן געשפּרעך על 
איך דערציילן שפּעטער. סװערמאַ. איז אומגעקומען ביי דער נאַצי- 

אָקופּאַציע. ער האָט זיך אַקטיוו באַטײליקט אין דער װידערשטאַנדיבאַ- 
וועגונג. זיין נאָמען איז אָפּטמאָל דערמאָנט געװאָרן אין סלאַנסקיפּראָ- 
צעס. סלאַנסקי האָט געזאָלט ברענגען דעם טױט פאַר סווערמא. 

ביי מיין אַרײינקומען אין פּאַרטײ-לאָקאַל זיינען זיי ביידע געווען 
פאַרטיפט אין אַ דעבאַטע. ביידע האָבן גלייך דערקענט אין מיין גע- 
זיכט, אַז מיין וויזיט איז נישט קיין געוויינלעכער. סמעראל האָט לענגער 
וי געוויינלעך געהאַלטן מיין האַנט און האָט געזאָגט מיט אַ פייערלע- 
כער שטימע : 


: -- חבר שטיין, איך דערקען אין אייער געזיכט, אַז איר זייט גע- 
| קומען אונז אָנזאָגן אַ נישט-קיין-געוויינלעכע נייעס. 

-- יאָ האָב איך געזאָגט -- איך האָב באַשלאָסן מיך צו אַנגאַ- 
זשירן קיין שפּאַניע. 

די נייעס האָט אויף ביידן געמאַכט אַן איינדרוק. זיי האָבן זיך ביי- 
דע איבערגעקוקט און סווערמא האָט געפרעגט: 

-- װאַס עפּעס פּלוצים דערינען? און װאָס װעט זין מיט דער 
אַרבעט, וועלכע איר פירט ביי אונז? 

-- שפּאַניע איז איצט וויכטיקער וי טשעכיע, איבערהויפּט פאַר דער 
יידישער אַרבעט, וועלכע איך פיר דאָ. 

סמעראל האָט דערפילט די ביטערקייט פון מיינע רייד: 

-- כ'פאַרשטײי -- האָט ער געזאָגט -- אַז אייער אַרבעט איז דאָ 
נישט אויסגעבעט מיט רױזן. דער טשעכישער אַרבעטער האָט זיך נאָך 
אַלץ נישט גענוג אויסגעלערנט אָפּשאַצן די וויכטיקייט פון דער יידי- 
שער רעװאָלוציאָנערער ביישטייערונג. דאָך דאַרפט איר נישט האַנד- 
לען אונטערן איינדרוק פון געוויסע אַנטוישונגען. װער פון אונז ווייסט 
דען נישט פון ענלעכע ביטערע פּילן? 

דער באַשלוס מיינער, האָב איך זיי געזאָגט, האָט נישט קיין שום 
שייכות מיט דערפאָלגן אָדער אַנטוישונגען. איך פיל פּשוט, אַז אין אַ 
מאָמענט, ווען אין שפּאַניע קומט פאָר אַזא לעבנס-וויכטיקער פאַרמעסט 
מיטן פאַשיזם, מוז איך מיך געפונען דאָרט. עס איז אַ פראַגע נישט בלויז 
פון איבערצייגונג, נאָר פריער פון אַלץ פון טעמפּעראַמענט. 

פאַרשטײיט זיך, אַז וועגן מיינע טיפע צווייפלען, וועגן מיינע שלאָפ- 
לאָזע נעכט, האָב איך נישט דערציילט. אונזער געשפּרען איז איבערגע- 
גאַנגען אויף וויכטיקע װעלט-פּאַסירונגען, װאָס זיינען איצט פאָרגעקו- 
מען אין אײראָפּע : דער געװאַלדיקער װווקס פון היטלעריזם, דאָס באַ- 
זעצן פון סאַאַריגעביט, די געפאַר פון אַן עסטרייכישן אָנשלוס אוֹן די 
קאַמפן אין שפּאַניע. װעגן אַן אַנדערן נישט-װייניקער לעבנס-װיכּטיקן 
און דראַמאַטישן ספּעקטאַקל, װאָס איז נאָר װאָס פאָרגעקומען אין סאָ- 
וועט-רוסלאַנד, װעגן די מאָסקװער פּראָצעסן און די מאַסן-רייניקונג 
האָט קיינער פון אונז נישט דערמאָנט מיט קיין איין װאָרט. 

אין צימער זיינען נאָך אַרײינגעקומען צוויי פיגורן פון דער טשע- 
כישער קאָמוניסטישער באַוועגונג, קרייביך און לענץ. קרייביך האָט גע- 
האַט אַ לאַנגע, שװאַרצע באָרד מיט טיף פאַרחלומטע אױגן. ער האָט 
הערט צו די רעװאָלוציאָנערע פּיאָנערן אין סודעטן געביט. ער האָט גע- 
געמאַכט דעם איינדרוק פון אַ קינסטלער און ביים נענטערן באַקענען זיך 
מיט אים האָט ער. טאַקע אַנטפּלעקט אַ טיףוויברירנדע קינסטלערישע 
נשמה. ער האָט אָבער זיין קינסטלערישקייט שטאַרק פאַרפלאַכטן מיט 
אַן ענערגישער רעװאָלוציאָנערער אַרבעט. ער האָט געהאַט אַ טיפן הוש 
פאַר אַלע געביטן פון קונסט ער איז געווען רעדאַקטאָר פון דער ,ראַ- 
טער פאַנע", וועלכע איז געווען די פאַרזעצונג פון ערשטן סאַציאַלידע- 
מאָקראַטישן אָרגאַן ,דער רייכנבערגער פאָרווערטס". ער האָט אָפטמאָל 
געשריבן אָפּהאַנדלונגען וועגן ליטעראַטור, אין וועלכער ער איז געוען 
אַ קענער. ער איז געווען אַ גוטהאַרציקער און ליבער מענטש. 

װאָס שייך דער פּאַרטײי-ליניע האָט ער געטראָגן אויף זיך א גרוי- 
סע ,זינד", פאַר וועלכער ער איז ליקווידירט געװאָרן אין די צייטן פון 
סלאַנסקי פּראַצעס. ער האָט נאָך אין אָנהױב פון דער אָקטאָבער רע- 
װאָלוציע שטאַרק געהאַלטן פון טראַצקין (װי אַ קינסטלערישע נאַטור 
האָט אים געצויגן מער צום קאָלירפולן טראָצקי, װי צום טרוקענעם בעל- 
תכלית לענין. ער האָט טאַקע שטענדיק אויסגערעכנט די צוויי אָקטאָ- 
בער פירער , טראָצקי און לענין" און נישט ,לענין און טראָצקי', װי 
עס איז געווען דער אָנגענומענער עװאַנגעלישער מנהג אין דער פּאַרטײ. 
מיר פלעגן אָפּט רעדן שעהנלאַנג וועגן שלום עליכם און פּרצן, וועלכע ער 
האָט געקענט פון יענער צייט ווען ער איז געווען סענאַטאָר אין טשע- 
כישן סענאַט און האָט געגאָלטן װי דער אָנפירנדיקער אינטעלעקטואַל 
אין דער דייטש-רעדנדיקער גרופּע פון דער טשעכישער קאָמוניסטישער 
פּאַרטײ. 

קרייביך האָט דורכגעלעבט אַ סך פּאַרטײ-,רײניקונגען" און ,ליק- 
װידאַציעס?, ווייל ער האָט פאַרמאָגט צוויי שטריכן, װאָס האָבן אים מעג- 
לעך געמאַכט צו באַװעגן זיַךף צישן די געפערלעכע אָפּגרונטן אין 
דער פּאַרטײ. ערשטנס איז ער געוען אַ מענטש, װאָס האָט זיך גע- 
קאַנט בליץ-שנעל צופּאַסן צו ניי-געשאַפענע באַדינגונגען, און צווייט:ס 
האָט ער פאַרמאָגט א נאָך גרעסערע מעלה: ער איז געווען אַן אויסגע- 
צייכנטער שווייגער. ער האָט געהאַט אַ גענוג אַנטװיקלטע פאָרזיכטי- 
קייט צו היטן זיך מיט אַ װאָרט. אָבער, די אַלע מעלות האָבן אים נישט 
געראַטעװעט. 

דער פערטער כאַזוכער איז געווען לענץ, דער פאַרפּאַסער פון דער 
,געשיכטע פון דער רוסישער העװאָלוציע". אויך ער האָט אויסגעזען 
װי אַ טיפּישר סלאַוו, כאָטש ער האָט געשטאַמט פון יידן. ער האָט אָבער 
גערעדט וועגן אַלץ מיט גרויס פאָרזיכטיקייט און האָט אַלץ באַהאַנדלט 

פון ,מאַרקסיסטיש-לעניניסטישן" שטאַנדפּונקט. ער איז געווען דער איינ- 
ציקער פון די יידיש-אָפּשטאַמענדיקע קאָמוניסטן, וועלכע האָט זיך באַ- 
צויגן מיט גרויס פאַרשטענדעניש צו מיין פּראָפּאַגאַנדע-אַרבעט פאַר דער 
יידישער אױטאָנאָמער געגנט אין ביראָ-בידזשאַן. ער איז געווען מיט- 
רעדאַקטאָר אין דער ,ראָטער פאַנע" און האָט אויך אַרױסגעגעבן בראָ- 
שורן אין טשעכיש און דייטש. 


באַלד ביי זייער אַרײנקומען האָבן זײי געהערט ועגן מיין וילן 
צו פאָרן קיין שפּאַניע, און סיי קרייביק און סיי לענץ האָבן איינשטימיק 
געזאָגט, אַז איך דאַרף עס נישט טאַן 

-- אייער אָנוועזנהייט -- האָט געזאָגט קרייביך -- איז אונז דאַ 
זער נויטיק מיט אייער אַװעקפאָרן װאָלט געמוזט אָפּגעשטעלט וערן 
די גאַנצע אַרבעט. 

-- װאָס פאַר אַרבעט -- האָב איך דערויף געזאָגט מיט אַ נישט- 
באַהאַלטענער איראָניע -- איר וייסט דאָך, אַז דער זשורנאַל ,ביראָ- 
ביִדזשאַן אין באוי דערשיינט שוין נישט מער. 

דאָס איז געווען אַן אָנדײיטונג אויף די הינטער-קוליסן מאַכינאַציעס 
פון געוויסע יידישע קאָמוניסטן (צווישן זיי זיינען געווען סלאַנסקי און 
שװאַרץ) וועלכע האָבן פאַראורזאַכט דאָס פאַרמאַכן דעם זשורנאַל. אָבער 
לענץ האָט געקוקט אויף דער זאַך פון אַן אַנדערן ווינקל: 

-- איר מיינט טאַקע, אַז איר װעט אַ סך צונוץ קומען אין שפּאַ- 
ניע? דאָרטן דאַרף מען האָבן מענטשן מיט מוסקולן און איר זענט אַ 
מענטש פון מאַרך, אָבער נישט פון ביינער.. 

סווערמא איז אָבער געװאָרן ערנסט: 

-- אייער פאָרן קיין שפּאַניע מוז באַשטעטיקט װערן דורך דער 
פּאַרטײ. איר קאָנט נישט פאָרן אַלײין. איר מוזט האָבן די דערלויבעניש 
און די געהעריקע פאַרבינדונג. 

נאַטירלעך האָב איך געװוסט, אַז דאָס מעלדן דער פּאַרטײ וועגן 
מיין אָפּפאָר איז געװוען אַן אומפאַרמײידלעכע זאַך. איך האָב דעמאָלט, 
נאָכן ליקווידירן דעם זשורנאַל געאַרבעט אין ,מאָפּר" (קאָמוניסטישע 
אָרגאַניזאַציע צו העלפן פּאָליטישע אַרעסטירטע) און איך בין אויך אַרומ- 
געפאָרן מיט פאָרטראַגן איבער דער יידישער פּראָװינץ: מונקאַטש, בע- 
רעהאווא, אושעראד. פאַר דער מאַכט האָב איך אָפיציעל פיגורירט װוי 
א זשורנאַליסט און מיטאַרבעטער פון דער ניריאָרקער ,מאָרגן פריי- 
הייט? און איך האָב געהאַט אַ לעגיטימאַציע מיט דעם אונטערשריפט 
פון מ. אָלגין. 

מיט א געוויסן ווידערווילן בין איך צומאָרגנס אַװעק צום שעף 
פון , מאָפּר". דער נאָמען זיינער איז געװען ארנא. ער איז געװוען אַ 
קליינער, נאָך גאָר א יונגעטשקער, מיט אַן אָפענעם סלאַװישן פּנים און 
מיט סימפּאַטישע אויגן, װאָס האָבן געלויכטן מיט אַן אינטימער הבריש- 

קייט. ער האָט פון אָנהױב געפּרװוט מיך אָפּרעדן פון מיין באַשלוס, 
זאָגנדיק דאָס זעלבע װאָס לענץ: 

-- דו ביזט צו שװאַך פיזיש. דו װעסט ביי אונז פיל מער אױפּטאָן 
מיט דיינע גייסטיקע פעאיקייטן, וי דאָרטן מיט די פיזישע. דער רעװאָ- 
לוציע דאַרף מען דינען מיט די בעסטע אײיגנשאַפטן, װאָס מען פאַר- 
מאָגט און דיינע אייגנשאַפטן זיינען ווייט נישט קיין שלעגערישע. 

און ער האָט דערביי צוגעגעבן מיט אַ ונק פון אויג: 

-- דיין אָנוועזנהייט איז איצט מער נוטיק װי שטענדיק. צוליבן 
גרויסן צושטראָם פון עמיגראַנטן נויטיקט זיך דער ,מאָפּר" אין אַ סך 
געלט און װער גיט נאָך אַזױ פיל געלט וי אונזערע יידישע סימפּאַטיקער... 

איך האָב אים אָבער געזאָגט, אַז דער באַשלוס מיינער איז אן ענד- 
גוילטיקער, אַז די אַרבעט אין ,מאָפּר" קאָן געפירט ווערן דורך עמעצן 
אַנדערש; אַז איך מוז, ווייל דאָס איז מיין טיפסטער פאַרלאַנג, צו פאָרן 
קיין שפּאַניצ. 

ער האָט געזען, אַז ער װעט מיט מיר גאָרנישט אױיפּטאָן און האָט 
סוף כל סוף געזאָגט: 

-- כ'זע שוין, אַז קיין שום זאַך װעט נישט ענדערן דיין באַשלוס. 
איך קאָן דיר אָבער נישט דערלעדיקן דעם אַרױספאָר. וועגן דעם מוזטו 
דיך וענדן צה. 

ער האָט אָנגערופן אַ נאָמען, וועלכן כ'געדענק איצט נישט. יענער 
איז געווען דער אמתער פּאַרטיי-קאָנטראָלער. איך האָב מיך צו אים אָן- 
געמאָלדן. ער האָט מיך אויפגענומען זער קאַלט, כמעט פיינטלעך. 


ער איז געװען אַ טשעך, אַ נידעריקער, אַ דיקער. אױגן האָט ער 
פאַרמאָגט קאַלטע און שפּיזלדיקע, אַזױ ווי זיי װואָלטן וי מיט שפּינען- 
פיס אַרײינגעקראָכן אין דער נשמה אַרײן. אויסגעזען האָט ער װי אַ קצב, 
מיט אַ קיילעכדיקן פולן געזיכט און מיט געדיכטע זעק אונטער די 
אויגן. ער האָט איף יעדן געקוקט וי יענער װאָלט געזעסן אויף אַ 
באַשולדיקונגס-באַנק. 

איך האָב אים געזאָגט װער איך בין און אַז איך וויל מיך אָנשליסן 
אין דער , אינטערנאַציאָנאַלער בריגאַדע". ער איז געזעסן, שטייף און 
אומבאַוועגלעך, וי אַ פאַרפרוירענע סטאַטוע. בלויז די אויגן האָבן מיך 
דורכגעשטאָכן װי מיט בריענדיקע מעסערס. ער האָט ענדלעך פאַר- 
לאַנגט, איך זאָל אים דערציילן מיין גאַנצע לעבנס-געשיכטע, פון מיין 
געבוירן ביז איצט, גאָרנישט פאַרהוילן, נישט די מינדעסטע איינצלהייט. 
'דערציילן אַלע איינצלהייטן וועגן מיינע עלטערן, וועגן די סיבוֹת, װאָס 
האָבן מיך באַװעגט אַרײינצוטרעטן אין דער פּאַרטײ. 

איך בין געזעסן מיט אַ מאָדנעם געפיל, וי אַ שװװערער פאַרברע- 
כער. ער איז געזעסן קעגנאיבער מיר אַן אומבאַוועגלעכער, װי אַ פּאַ- 
ראַליזירטער מיט אינגעבראָכענע, גרויע אויגן. איך האָב גערעדט זער 

נישט גערן און מיט אַ געפיל פון ווידערווילן. אָבער ער האָט מיר נישט 
איבערגעריסן נישט מיט קיין איין װאָרט און נישט מיט דעם מינדעסטן 
שאָקל פון קאָפּ. ער האָט אויסגעזען װי ער װאָלט געקוקט אויף מיר און 
זיך געטראַכט: האַק אַ טשייניק, איך גלויב דיר סיי װוי סיי נישט.. 

ווען איך האָב געענדיקט מיין מאָנאָלאָג, האָט ער פּלוצלונג מיך 
דורכגעשטאָכן מיט די טויטע אויגן און מיך אַ פרעג געטאָן: 

-- אַז איר ווילט פאָרן קיין שפּאַניע, טאָ נאָך װאָס זענט איר גע- 
קומען צו מיר איר וייסט דען נישט, אַז די קאָמוניסטישע פּאַרטײ איז 
לעגאַל און האָט נישט קיין רעכט זיך צו באַשעפטיקן מיט קיין שום 
אַקציע קיין שפּאַניע? 

ער האָט מיר קאַטעגאָריש, כמעט ברוטאַל אָפּגעזאָגט. די פּאַרטײ 
האָט נישט קיין שום שייכות דערמיט און איך בין געקומען אויף אַ נישט- 
ריכטיקן אַדרעס. ווען איך האָב מיך אַ רעזיגנירטער אויפגעשטעלט און 
האָב מיך געגרייט אַװעקצוגיין, האָט ער פּלוצלונג זיך אויך אויפגע- 
שטעלט און האָט מיר אַ קלאַפּ געגעבן איבער די פּלײצעס: 

-- סאודרוצע (חבר). כאָטש דו שטאַמסט פון קליינבירגער, האָף 
איך אָבער, אַז אין די שפּאַנישע קאַמפן װעסטו האָבן די מעגלעכקייט 
אַרױסצוווײזן דיין רעװאָלוציאָנערן און קאָמוניסטישן גייסט. 

און דאַן האָט ער צוגעגעבן פאַרטרױלעכער: 

-- איר פּאַרשטייט דאָך, אַז די שפּאַנישע וערבירונג-אַקציע קאָן 
נישט פאָרקומען אין די לעגאַלע פּאַרטײ-אינסטאַנצן 

כאָטש ער האָט דאָס מאָל גערעדט צו מיר פריינטלעך און אַפילו 
חבריש האָב איך דאָך נישט געקאָנט מיך אָפּרייסן פון זיין ,קאַלטן 
שפּיזנדיקן בליק. ער האָט מיר געהייסן קומען צומאָגנס צװישן 12 און 1 
אין אַ סקווער נעבן װילסאָן-באַנהױף. דאָרט װעט צו מיר צוקומען אַ 
הויכער, בלאָנדער יונגערמאַן און ער װעט מיר שוין געבן אַלע אָנוויי- 
זונגען אין אַלץ, װאָס עס איז נויטיק צו לאָזן זיך אין וועג אַרײן. 

איך האָב אים געפרעגט : 

-- װי אַזױ װעט מיך יענער דערקענען? 

-- איר זענט נאַיוו. צי ווייסט איר נישט, אַז ביי אונז אין שופלאָד 
ליגן אַלע אינפאָרמאַציעס וועגן יעדן חבר באַזונדער און איבערהױפּט 
וועגן די פּאָליטישע עמיגראַנטן? 


יאָ, דער דאָזיקער אַפּאַראַט האָט געאַרבעט מיט דער גרעסטער 
! פּינקטלעכקייט. אויף דעם האָט מען זיך געקאָנט פאַרלאָזן. איך האָב מיך 
-געזעגנט מיט אים און בין אַװעקגעגאַנגען אין אַ דערהיבענער שטי- 
מונג. די וויכטיקסטע שװעריקייט דורכצופירן מיין שפּאַנישן פּלאַן בין 
! איך איבערגעקומען. מיט דער דאָזיקער צושטימונג פון דער פּאַרטײ 
זענען כמעט אַלע פראַגן געווען געלייזט. עס בלייבט נאָר בלויז דורכ- 
יצוברעכן די טעכנישע שװעריקייטן, דאָס אַריבערקומען די גרענעצן 

אָבער וועגן דעם װעט שוין זאָרגן דער פּאַרטײ אַפּאַראַט און אין דער 
הינזיכט האָב איך געקאָנט זיין רואיק. 
צומאָרגנס איז געווען אַ פראָסטיקער פּעברואַר-טאָג. די פּראַגער גאַסן 

זיינען געװוען אױסגעשאָטן מיט אַ זילבער-ווייסן שניי, װאָס האָט גע- 
בלאַנקט און זיך געמיניעט מיט מיליאָנען בריליאנטענע טראָפּנס. דער 
הימל איז געהאָנגען אַ בלוער, כמעט אַ זומערדיקער, אָבער די זון האָט 
געװאָרפן אוױף דער ערד אירע העלע, אָבער נישט קיין װאַרעמע 
שטראַלן. די גאַנצע שטאָט איז געווען אויסגעטונקט אין אַ ווייסקייט און 
מען האַט געמוזט צושליסן די אויגן, כדי נישט בלינד צו ווערן פון דער 
דאָזיקער אויפרייסענדיקער ליכטיקייט. 

איך בין צוגעקומען צום גערטנדל נעבן ווינער באַן-הױף און האָב 
מיך אַװעקגעזעצט אויף דער אָנגעוויזענער באַנק. איך האָב אַ קוק גע- 
געגעבן אויפן קעגנאיבערדיקן זייגער און האָבן דערזען וי דער גרי- 
סער ווייזער האָט זיך אַװעקגעשטעלט אויף צװעלף און אין דער אומ- 
באַװועגלעכער פּראָסטיקער לופט האָט זיך גענומען אַרײנשנײדן דאָס 
מעטאַלענע קלינגען. עס איז געווען פּונקט צוועלף. אין אָט דעם מאָמענט | 
-- גלייך מיטן באַהעפטן זיך פון מינוטן ווייזער מיט דער ציפער צוועלף ‏ | 
-- האָט עמעצער מיר אַ קלאַפּ געגעבן אויפן אַקסל: ײ 

-- חבר מינסקי? 

מינסקי איז געווען מיין פּאַרטײ-פּסעװדאָנים. כ'האָב אויפגעהויבן 
דעם קאָפּ און האָב דערזען פאַר זיך אַ הויכן, בלאָנדן יונגנמאַן מיט אַן 
אויסערגעווענלעך צאַרטן געזיכט. מיט זיין איידלקייט און מיט דער דיג- 
קייט פון זיינע געזיכט-שטריכן האָט ער אויסגעזען וי דער העלד פון 
אָסקאַר ואַילדס, ראָמאַן ,דאריאן גרעי? 

איך האָב געװווסט, אַז דאָס איז דער קוריער פון דער פּאַרטײ, אָבער 
דאָך האָב איך געמאַכט אַ כַלומדשט פאַרַווונדערטע מינע : 

-- ווער זענט איר ? 

ער האָט מיך אַ ויילע אָנגעקוקט מיט זיינע גוטע, צאַרטע אױגן 
און האָט ווייך געזאָגט : 
איר זענט חבר מינסקי. איך דאַרף אייך ,קאָנטאַקטירן, וועגן 


שפּאַניע. 

אין אַ מינוט אַרום האָבן מיר שוין גערעדט וי אַלטע באַקאַנטע ער 
איז געװען אַ סטודענט, פון די בירגערלעכע קרייזן. אָנגעטאָן איז ער 
געווען כמעט-פּײנלעך עלעגאַנט, אין אַ נייעם אַנצוג, נייע ,לאַקער- 
קעס", אַ בלענדענדיק זיידענעם קראַװאַט. ער האָט געזען װי איך קוק 
אויף זיין איבערגעטריבן עלעגאַנטע קליידונג און ער האָט פאַרשטאַנען 
מיין בליק: 

-- ביי דער דאָזיקער אַרבעט -- האָט ער געזאָגט -- דאַרף מען 
זיין ‏ שטרענג קאָנספּיראַטיו. 

ער האַט אַרױסגענומען פון דער קעשענע אַ זאָרגפעלטיק פּאַרפּאַקט 
פּעקל און האָט עס מיר דערלאַנגט. 

-- דאָ האָט איר געלט, װאָס װעט אייך סטייען נישט בלױז אויף 
דער רייזע און אויף פּאַפּירן, נאָר אויף קליידונג. איר מוזט אומבאַדינגט 
אייך אָנטאָן שפּאָגלינײיע און עלעגאַנטע קליידער, כדי נישט צו ציען 
אויף זיך קיין אומגעבעטענע אויפמערקזאַמקײט. 

ער האָט געהאַט אַ מאָדנע פעאיקייט גלייך צו ווערן אינטים און 
חבריש. ער האָט מיר אָנגעװיזן אַ פּלאַץ וו איך װעל אַמבעסטן באַקו- 
מען מלבושים. ער האָט אויך צוגעגעבן מיט אַן אמת-פאָטערלעכן זאָרג : 

-- זשאַלעװעט אייך נישט קיין געלט אוי העסן און טרינקען. איר 
מוזט קומען קיין שפּאַניע מיט אַ סך קרעפטן און ענערגיע. 


ביים געזעגענען זיך האָט ער מיר שטאַרק געדריקט די האַנט און האָט 
מיך אָנגעקוקט מיט אַזאַ װאַרעמקײט, וי מיר װאָלטן געװוען לייבלעכע 
ברידער. 

איך ווינטש אייך -- האָט ער געזאָגט -- פיל גליק און דערפאָלג. 
איך האָף, אַז איר װועט דאָרטן מאַכן אַן אָפּיצירן-קאַריערע... 

פאַרן אַװעקגײן האָב איך אים געגעבן דעם פּאַס, כדי די פּאַרטײ 
זאָל מיר דערלעדיקן די נויטיקע עסטרייכישע, שװײיצאַרישע און פראַנ- 
צויזישע וויזעס. ער האָט מיר אָנגעזאָגט צו זיין צומאָרגנס זעקס פאַר- 
נאַכט אויף אַן אַנדער אָרט, אויף דער אוליצא פּאַריזשקאַ. עס װעט דאָרט 


| קומען אַן אַנדער חבר, וועלכן איך קען, און ער װעט מיר געבן דעם 
| פּאַס שוין אַ באַזאָרגטן מיט ויזעס. 


צומאָרגנס צו דער באַשטימטער צייט בין איך שוין געשטאַנען אויפן 
באַשטימטן אָרט. עס איז שוין געװוען פאַרנאַכט. דער שניי האָט זיך 
געהאַט אָנגעגאָסן מיט אַ רויטלעכער שקיעה-קאָליר. אין דעם זעלבן מאָ- 
מענט, ווען איך האָב זיך אַװעקגעשטעלט אויפן אָנגעוויזענעם פּלאַץ, איז 
צוגעקומען א יונגער מענטש, אַ טשעכישער אַרבעטער, וועלכן איך האָב 
טאַקע געקענט פון דער קאָמוניסטישער באַוועגונג אין ברין. אין קעגנ- 


! זאַץ צום נעכטיקן סטודענט האָט ער זיך אויפגעפירט אָן קאָנספּיראַציע. 


| ער האָט גלייך פאָרגעלייגט מיר זאָלן אַרײינגײן אין אַ שענק פאַר אַ 


גלעזל ביר און דאַרטן האָט ער מיר אַביסל באַרימעריש דערציילט, אַז 


! ער איז צוגעצויגן געװאָרן צו דער ווערבירונג-אקציע פאַר שפּאַניע, צו 
! אַ ‏ ספּעציעל-געשאַפענעם אַפּאַראַט. 


מיר האָבן זיך אַוועקגעזעצט ביי אַ טישל און באַשטעלט צוויי קופ- 


לעס מיט שוימעדיק פּילזנער ביר און האָבן צוגעגעסן האַרטן קאָלבאַס. 


! ער האָט מיר דערלאַנגט דעם פּאַס אויף וועלכן עס האָבן זיך שוין געי 
| פונען די אַרויפגעשטעמפּלטע ויזעס און דאַן האָט ער געזאָגט צו מיר, 
! װײַדעראַמאָל באַרימעריש : 

-- פאָרט געזונט, און מיינט נישט, אַז מיר זעען זיך דאָס לעצטע ! 
מאָל. לאָמיך דאָ נאָר זיך אָפּפּערטיקן מיט מיינע וויכטיקסטע זאַכן פאַר | 
איך אויך אַװעק קיין שפּאַניע. צום ווידערזען אין מאַדריד, 

דעם זעלבן טאָג האָב איך מיר געקויפט א פּאָר נייע, פינקלדיקע שיך, 
אַ רעגן"מאַנטל און אַן עלעגאַנטע לעדערנע װאַליזקע. איך האָב פון אָנ- 
הויב געהאַט אינזינען מיך אויפצופירן לויט די סאמע שטרענגסטע אינס- 
טרוקציעס פון פּאַרטײ-פּאָליטרוק, אָבער דאָך האָב איך באַשלאָסן צו גע-, 
זעגענען זיך מיט מיין חברים פון דער פּאַרטײ-צענטראַלע. אין דער | 
רעדאַקציע פון דער , ראָטע פאַנע" האָב איך מיך גאָר האַרציק געזעגנט | 
מיט מיינע גוטע חברים קרייביך און מיט לענץ. דער שעף-רעדאַקטאָר. 
פון דער ,רודע פּראַװאָ" סווערמא איז גראָד געווען פאַרנומען, ער האָט 
געהאַלטן אינמיטן שרייבן אַ לייט-אַרטיקל פאַרן מאָרגנדיקן נומער און 
דערזעענדיק מיק האָט ער מיר געגעבן א צייכן איך זאָל צוואַרטן. ער | 
האָט זיך שנעל ספּראַװעט מיטן אַרטיקל און דאַן האָבן מיר פאַרבראַכט א | 
גוטע שעה אין אַן אינטימען שמועס. איך זאָג ,אינטימען שמועס", כאָטש 
די אינטימקייט איז געװוען בלויז אַ פערזענלעכע. וועגן פּאָליטיק האָבן 
מיר ביידע זיך אָפּגעהאַלטן פון רעדן. רוסלאַנד האָט אין יענעם מאַמענט 
דורכגעמאַכט איינע פון אירע בלוטיקסטע ,רייניקונגען? װאָס האָט פאַר? | 
שלונגען הונדערטער טויזנטער קרבנות. סטאַלין האָט אויך געהאַט אויפן 
געוויסן אַ גרויסן טייל פון דער מפּלה פון אַרבעטער-קלאַס אין דייטש- 
לאַנד און פון אויפגאַנג פון היטלעריזם. אָבער מיר ביידע האָבן וועגן די 
אַלע זאַכן גאָר נישט גערעדט. אונזער אינטימקייט איז געווען אַ פאָר- 
זיכטיקע. װאָס שייך מיר בין איך איצט אַװעק קיין שפּאַניע, כדי אויף די 
שלאַכט-פעלדער צו געפינען מיין פּאַרלוירענעם גלייכגעוויכט, און ער 
-- סווערמא ווער וייסט װאָס ער האָט געטראַכט אין יענעם פּעריאָד, ‏ 
ווען גאַנץ רוסלאַנד איז געווען איבערגעאַקעו רט דורך סטאַלינס געהיים- 
פּאַליצײ ? מיר האָבן זיך געזעגנט זער האַרציק און האָבן געהאַט טרערן 
אין די אויגן. 

באַלד אינדערפרי, גענוי זִיבן אַזײיגער, האָב איך זיך אַריינגעזעצט 
אין שנעל-צוג פּראג-װוין-ציריך-באַזעל-פּאַריז. איך בין געפאָרן צווייטע 
קלאַס. אויך אַ לוקסוס, װאָס איך האָב געבראַכט אויפן מזבח פון קאָנס- 
פּיראַציע. דער צוג איז געלאָפן אין אַ שניי-פאַרװיסטער וועלט. ברייטע | 
פעלדער-פלאַכן האָבן זיך אױסגעשפּרײט פון ביידע זייטן באַןךשינעס | 
און בלויז ערטערווייז האָבן זיך געשאָטנט צוגעטשאַיעטע דעכער אָדער 
איינצלנע הייזער. פונדערווייטנס האָבן גרויסע מאָסיװוע בערג אויפגע- 
הויבן זייערע שנײי-באַדעקטע קעפּ צום הימל און האָבן זיך צוזאַמענ- 
געשמאָלצן אין אַ בלוילעכער ווייסקייט. די רייזע האָט געדויערט מער 
וי אַ מעת-לעת. אויף די גרענעצן האָבן גרענעץ-וועכטער באַטאַפּט דעם פּאַס, 
קאַנטראָלירט די ויזעס און אַלץ האָט געשטימט. מיין פּעכלידיקער 

טשעמאָדאַן און מיינע שפּאָגלינײע קליידער האָבן פאַר קיינעם נישט 
פּאַראַטן, אַז דאָס פאָרט אַן אומלעגאַלער קעמפער, וועלכער פאָרט 
אָנטײל צו נעמען אין שפּאַנישן בירגער-קריג און פאַרגװאַלטיקט אַזױ 
אַרום די נײיטראַליטעט פון די דעמאָקראַטישע לענדער. 

צומאָרגנס מיטאָגיצײט האָט די באַן זיך אַרײנגעקאָלערט אױף אַ 
ריזיקן און מיט רויך-אָנגעפילטן װאָקזאַל. דאָס איז געווען דער ,גאר דע 
ל'עסט". דער צוג האָט זיך צוגעקאָלערט צו דער סטאַנציע און איז 
האַסטיק שטיין געבליבן. 

איך בין אָנגעקומען קיין פּאַריז. 


אִין פּאַריז ! כ'ווער צוגעטיילט צו דער פּוױלישער גרופּע 


דער ווינטערדיקער טאָג אין פּאַריז איז געווען אין אַ קאַלטן נעפּל. 
דער גרויסער בולװאַר מאַזשענטאַ, װאָס ליגט פּאַראַלעל צום װאָקזאַל, 
איז געווען פול מיט אױטאָמאָבילן, מיט אױטאָבוסן און מיט מענטשן. עס 
האָט גלייך אַ שלאָג געטאָן אין פּנים אַרײין דער אימפּעט פון דער ריזי- 
קער שטאָט. איך האָב צוגערופן אַ טאַקסי און האָב אים איבערגעגעבן 
דעם אַדרעס פון מיינעם אַ קרוב, אַ פּאָליטישן עמיגראַנט פון עסט- 
ריַיך. דער שאָפער איז געווען אַ טיפּישער פראַנצויז, וועלכן כ'בין גע- 
וווינט געווען צו זען אויף די פראַנצויזישע פילמען, אַ נידעריקער, אַ 
שװאַרצער, מיט אַ גראַנאַטיהיטל און מיט אַ גלאַנצנדיקן דאַשעק. ער 
האָט צו מיר יעדע וויילע אויסגעדרייט דעם קאָפּ און האָט עפּעס געמאַכט 
אַ באַמערקונג; איך האָב אָבער נישט פאַרשטאַנען קיין װאָרט פראנצוי- 
| זיש און האָב אים אויף אַלץ צוגעשאָקלט מיטן קאָפּ. : 
די גאַסן דורך וועלכע מיר זיינע געפאָרן, זיינען געווען שטאַרק באַ- 
לעבטע. עס האָט געראָיעט וי אין אַ נעסט פון מוראַשקעס. מיר זיינען 
דורכגעפאָרן דעם ריזיקן , פּלאַץ רעפּובליק" מיט דער הױכער, מאַיעס- 
טעטישער קאָלומנע. אונזער טאַקסי האָט אויף אַ פלינקן אופן אַרײנמאַ- 
נעוורירט אינעם געדיכטן געטומל פון די אױטאָמאָבילן, דאַן האָט דער 
שאָפער זיך אַרײינגעדרײט אין אַ צווייטן בולװאַר און נאָכן אָפּלויפן עט- 
לעכע קאַלירפולע אָבער מערקווירדיק שטילע געסלעך, זיינען מיר שטיין 
געבליבן אויף דער גאַס פראַן בורזשואַ, דאָרטן װו עס איז געווען דער 
! אַדרעס פון מיין קרוב. 
אין דער וווינונג האָב איך אָנגעטראָפּן בלויז אַ טאָכטער, אַ מיידל 
פון 18 יאָר, מיט א היימיש, אייגן געזיכט, אָבער מיט אַ פרעמדן אַקצענט 
! אין איר צעבראַכענעם יידיש. איר פאָטער איז נישט געװען אין דער 
הייַם. ער איז געווען אַ מאַרקישטײער און איז אַרומגעפאָרן איבער דער 
פּראָווינץ. אויף די יאַרידן, מיט קאָנפעקציע-סחורה. 


שי 

איך האָב פון אָנהױב נישט דערציילט דער מיידל וועגן דעם צוועק 
פון מיין קומען קיין פּאַריז. כ'האָב זי בלויז געבעטן זי זאָל מיך צופירן 
אויפן אַדרעס, האָט זיך גלייך אויסגערופן: 

-- אַהאַ ! 

אין דאָזיקן אויסרוף איז געלעגן סיי טריאומף, װאָס זי האָט זיך 
שנעל אָריענטירט, און סיי באַװונדערונג פאַר מיין פּערזאָן. זי האָט זיך 
אַװועקגעזעצט קעגנאיבער מיר און קוקנדיק מיר גלייך אין די אױגן 
אַרײין, האָט זי געזאָגט מיט איר אַביסל קאָמישן פראַנצויזישן יידיש: 

-- איר דאַרפט פאַר מיר גאָרנישט באַהאַלטן. איך פאַרשטײ נאָכ- . 


װאָס איר זענט דאָ געקומען. איר האָט אייך ווערבירט קיין שפּאַניע. 

זי האָט דערזען מיין אומגעדולדיקן בליק, אָבער זי האָט מיר אַ 
גלעט געטאָן ביים אַרבל: 

-- זייט רואיק. איר האָט נישט װאָס מורא צו האָבן. איך בין אַן 
,אונזעריקע", אַ חברטע. 

הייסט עס -- אַ מיטגלידערין פון דער פּאַרטײ. איך האָב נישט 
געהאַט קיין גרונט צו צווייפלען אין אירע רייד, אָבער דאָך האָב איך 
זיך אויפגעפירט מיט צוריקגעהאַלטנקײט. כ'האָב זי נאָכאַמאָל געבעטן 


מיך אַװעקצופירן דורכן לאַבירינט פון די אומבאַקאַנטע גאַסן און ז". 


האָט עס געטאָן מיט גרויס צופרידנקייט. 

מיר זיינען נאָך דעם זעלבן נאָכמיטאָג צוגעגאַנגען צו דער נאַ- 
ענטסטע מעטראָ - סטאַציע, און גייענדיק דורך אַ געפּלאַנטער פון 
שטיגן און קאָרידאָרן, האָבן מיר זיך אַריינגעזעצט אין א װאַגאָן, וועל- 
כער האָט אונז דערפירט אין אַ צוייטער טייל שטאָט. ווען מיר זיינען 
אַרוסגעקומען אויף דער אויבערפלאַך, האָב איך מיך געפינען אין אַ פּאַ- 
ריזער געגנט, װאָס איז געווען גאָר אַנדערש װוי די פריערדיקע. די גאַסן 
זיינען געווען באַלעבט דורך א געדיפּטן:המון מיט אָרעם-געקליידעטע אַר- 
בעטער. די הייזער זיינען געווען אָפּוּעשײלטע און חושכדיקע. פון די קאַ- 
פע-הייזער און רעסטאָראַנען האָט געשלאָגן אַ ריח פון אָרעמע עסנס. 


מיר זיינען דורכגעגאַנגען עטלעכע בלאָקן און זיינע ענדלעך צוגע- 
(קומען צו אַ גרויסער געביידע, װאָס איז געווען אָנגעפּראָפּט מיט מענטשן. 
דאָס איז געווען דאָס הויז פון די פּראָפּעסיאָנעלע פאַריינען. ביי דער טיר 
איז געשטאַנען אַ פראַנצויזישער מאַן אוןן ער האָט אונז געפרעגט, װאָס 
מיר האָבן דאָ צו דערלעדיקן. מיין יונגע קרובה האָט אים דערקלערט, אַז 
איך זוך דאָ די טשעכישע סעקציע און דער פּראַנצויז, פאַר וועלכן זי האָט 
זיך װאַרשײינלעך פאָרגעשטעלט וי אַ פּאַרטיי-חברטע, האָט פון זיך אַראָפּ- 
געװאָרפן די אָפיציעלע שטייפקייט און האָט איר מיט אַ שמייכל אָנגעװיזן 
די שטיגן, װאָס האָבן געפירט אין דער טיפקייט פון דער געביידע. 

ביי דער טיר צו דער טשעכישער ביוראָ איז געזעסן אַ יונגער טשעך 
מיט אַ געזיכט, װאָס איז מיר אַזױ גוט באַקאַנט געווען פון לאַנד, פון וועלכן 

כ'בין אַהערגעקומען. עס האָט נישט לאַנג געדויערט און איך האָב זיך גע- 
פונען אינעװייניק, פּנים אל פּנים מיט אַ יונגן מענטשן, װאָס איז געזעסן 
הינטער אַ גרינעם שרייב-טישל. כ'האָב מיך פאַר אים פאָרגעשטעלט, גע- 
זאָגט פון װאַנען איך קום און וי אַזױ די פּאַרטײ האָט מיך אַהערגעשיקט. 
ער האָט מיך אָפּגעמאָסטן פון קאָפּ ביז די פיס. מיין אויסזען האָט איִם, ווייזט 
אויס,. נישט איבערצייגט, אַז איך בין טאַקע אַ הונדערט-פּראָצענטיקער 
טשעך. 


-- איר זענט -- האָט ער געפרעגט -- אַ טשעך, א סלאָװאַק, צי אַ 
קאַרפּאַטאָרוס ? 
כ'האָב פאַרשטאַנען זיין צווייפל און כ'האָב אונטערגעשמייכלט: 
-- כ'בין אַ מיטגליד פון דער טשעכישער קאָמוניסטישער פּאַרטײ, 
אָבּער איך בין אַ פּאָליטישער עמיגראַנט פון מזרח-גאַליציע אין פּוילן. 
-- עס איז מאָדנע -- האָט ער זיך הויך געװונדערט -- געווענלעך 
האָבן די פּאָליטישע עמיגראַנטן זייערע אייגענע קעמערלעך און זיי זיינען 
נישט. אײינגעשלאָסן אין די צעלן פון דער טשעכישער קאָמוניסטישער 
פּאַרטײ. 
-- מיט מיר איז אָבער געווען אַנדערש. איך האָב אָנגעפירט מיט 
דער ,, געזערד"-סעקציע אין דער עקספּאָזיטור , פריינט פון סאָוועט-רוס- 
לאַנד". 
ער האָט עס גלייך פאַרשטאַנען. ער האָט מיך נאָך געשטעלט א פּאַר 
פראַגן, פּאָרמאַליטעטן, װאָס זיינען אומפאַרמיידלעך ביי דער וערבי- 
רונג-פּראָצעדור. ער האָט דאַן געזאָגט, אַז אַלץ איז אין אָרדנונג. אָבער 
! פּלוצלונג האָט ער געפרעגט: 
| -- צו װאָס פאַר אַ גרופּע װוילט איר געהערן: צו א טשעכישער, צו 
! אַ פוילישער, אָדער צו אַן אוקראַינישער? 
| -- װאָס איז דען דער אונטערשיד? 
{ = -- כ'מיין -- האָט ער געזאָגט -- אַז איר װעט אייך אַמבעסטן פילן 
אין דער פּוילישער גרופּע, ווייל איר באַהערשט אַװודאי די פּוילישע שפּראַך, 
-- איר זענט גערעכט. עס װעט מיר טאַקע זיין באַקװעמער צו גע- 
| הערן צו אַ פּוילישער גרופּע. אָבער איך מוז אייך זאָגן, אַז איך בין קיינ- 
מאָל נישט געווען קיין מיטגליד פון דער פּוילישערקאָמפּאַרטײ, נאָר פון 
| דער ק. פ. ז. או., פון דער פּאַרטײ פון מערב-אוקראַינע. 
| -- דאָס מאַכט נישט אויס אויך די אוקראַינער, װאָס קומען קיין שפּאַ- 
| 
/ 


| ניע, געהערן צום פּוילישן דאָמבראָווסקי- לעגיאָן אָדער צו דער מיצקע- 
וויטש-קאָמפּאַניע. 

: די הויפּט-פאָרמאַליטעטן זיינען דערלעדיקט געװאָרן. ער האָט אַ דריק 
/ געטאָן ביי אַ קנעפּל און האָט געהייסן אַרײנשיקן דעם חבר אַלעקס פון דער 
/| פוילישער גרופּע. אין אַ וויילע אַרום האָט זיך באַװויזן אין צימער דער 
|| ,פּאַלאַק", אַלעקס. כאָטש ער איז געווען אַ בלאָנדער, מיט אַ פּאָר גרויסע, 

בלויע אויגן, האָב איך אָבער גלייך דערקענט, אַז ער איז אַ ייד. ער האָט 
מיך באַגריסט אויף אַ פייערלעכן און אַביסל קאָמישן אופן: 

-- טשעשטש טאָװאַזשישו ! (כבוד, חבר !). קומט מיט מיר. איך וועל 
אייך שוין אַלץ דערלעדיקן. 


ער איז געווען אַ יונגער סטודענט פון װאַרשע, פון פאַרמעגלעכע על- 
טערן. דאָ אין פּאַריז האָט ער שטודירט אויף דער סאָרבאָן, אָדער אפשר 
איז ער גאָר געווען אַ פּאָליטישער עמיגראַנט. ער איז געווען דער הויפּט- 
פאַרטרויאונגס-מאַן פון דער פּולישער סעקציע, װאַרשײנלעך דערפאַר 
ווייל ער האָט גוט באַהערשט עטלעכע שפּראַכן. ער האָט גערעדט אַ קלאָרן 
און כמעט פּערפעקטן טשעכיש, שפּאַניש און פראַנצויזיש, אַחוץ, פאַרשטײט 
זיך, די צוויי מוטער-שפּראַכן. ער האָט זיך שטאַרק איבערגענומען מיט 
דער ערנסטער ראָלע, װאָס איז אים געװאָרן צוגעטײילט, און ער האָט זיך 
אויפגעפירט גאָר פייערלעך, װאָס האָט אינגאַנצן נישט געפּאַסט פאַר זיין 
יונגן אויסזען. ער האָט מיר געגעבן אַן אַדרעס פון אַ קליינעם האָטעלעכל, 
װאָס האָט זיך געפונען סך הכל עטלעכע שריט פון דער געביידע פון רע- 
גיסטראַציע-צענטער. ער האָט מיר געזאָגט, אַז כאָטש אין פּרינציפּ קאָן 
איך וווינען װו עס געפעלט מיר, איז אָבער געזינטער צו וווינען אין דעם 
האָטעלעכל, װוו דער אייגנטימער איז אַ פראַנצויזישער פּאַרטי-חבר און װו ! 
מען דאַרף זיך נישט מעלדן. פראַנקרייך קוקט טאַקע צװוישן די פינגער אויף 
דער ווערבירונגס-אַקציע קיין שפּאַניע (װאָס איז אין אַ װידערשפּרוך מיט 
איר נײיטראַליטעט-פּאָליטיק), אָבער דאָך דאַרף מען נישט איבערציען דאָס 
שטריקל. ער האָט מיר אויך געגעבן אַן אַדרעס פון אַ דערבייאיקן רעסטאָ- 
ראַנדל. 


-- װי איר זעט -- האָט ער געזאָגט -- געפינט זיך דאָ אַלץ נישט 
ווייט און עס איז טאַקע ראַטזאַם איר זאָלט זיך נישט דערווייטערן פון דאַ- 
נען, ווייל דער אָפּפאָר פון די שפּאַניַשע;קעמפער איז אַ נישט-באַשטימט- 
טער און ער קאָן פאָרקומען יעדן מאָמענט. עס איז געווונטשן, איר זאָלט 
יעדע צוויי שעה קומען צו זיך אין האָטעל אַרײן, ווייל עס קאָן זיך געפונען 
פאַר אייך אַן אָנװוייזונג גלייך צו מעלדן זיך צום אָפּפאָר. 


ער איז געווען שטאַרק פּאָרמעל און פייערלעך, אָבער ער האָט ענדלעך 
איינגעזען, אַז מיט מיר איז דער דאָזיקער מאַסקאַראַד איבערהויפּט נישט 
נויטיק געווען, האָט ער פון זיך אַראָפּגעװאָרפן די אָנגעטאָענע שטייפקייט 
און האָט גענומען רעדן אינגאַנצן יינגלעריש און מיט ענטוזיאַזם. 


-- פאַרלירט נישט דאָ די צייט. זעט אויסצונוצן די פּאַריזער ווונדער- 
שטאָט. פּאַרגעסט נישט דעם לווור, די בילדער-גאַלעריעס, די גרויסע מו- 
זייען פון קונסט, די אָפּעראַ, די טעאַטערס. געדענקט אויך, אַז אין פּאַרין 
זיינען פאַראַן די שענסטע מיידלעך... נישקשה, איר פאָרט קיין שפּאַניע אויף 
ביטערע קאַמפן, מעגט איר געניסן אַביסל פון עולם הזה... 

ער איז דערביי אינגאַנצן פאַרװאַנדלט געװאָרן אין אַ רייכן בחורל 
און ער האָט פאַרגעסן די , רעװאָלוציאָנערע מיסיע", װאָס איז אים געװאָרן 
אָנפאַרטרוֹיט. ער האָט מיך אָפּגעפירט צום האָטעל און האָט זיך מיט מיר 
געזעגנט. דער האָטעל איז טאַקע געווען מער װי אַ האָטעלעכל, אַ טיפיש 
האָטעלעכעל פֿון דער אָרעמער פּאַריזער געגנט. ווו עס ווינען אַרבעטער- 
מענטשן און גאַסן-הענדלער. פון פאָרנט האָט זיך געפונען אַ קליינע קאַפע, 
װאָס איז באַשטאַנען פון אַ בופעטל און א צוויי-דריי צוגעפּרעסטע צו דער 
װאַנט טישלעך. הינטערן בופעט איז געשטאַנען אַ מאַן מיט אַ פרוי, צוולי 
האָטעל-אייגנטימער, װאָס מען זעט אין די טויזנטער אין די פּאַריזעס 
קאַפּעס. 


די אייגנטימערין האָט מיך אַרויפגעפירט אויפן צווייטן שטאַק, איבער 
שטיגן װאָס האָבן געקרעכצט פון אַלטקײט. זי האָט מיך צוגעפירט צו א 
טיר, װאָס איז געווען פאַרזונקען אין פינסטערניש, האָט א דריי געטאָן 


| מיט אַ הייזעריקן שליסל און האָט מיך אַריינגעפירט אין צימער. עס איז 
נישט געשטאַנען דאָרטן מער וי אַן אייזערנע טישל, אָנגעשפּאַרט אויף 
! אַ שװואַרצלעך-ברוין שענקל און נעבן פענסטער האָט זיך געפונען אַ װאַש- 


שיסל און נאָך אַ זאַך, װאָס כ'האָב דאָ געזען צום ערשטן מאָל, װאָס איז 


| אָבער אַן אומפאַרמײידלעכער טייל פון אַלע פראַנצויזישע האָטעלן, אַ , בי- 
| דע?, אַזאַ פּאָרצעליאַנענע שיסל זיך אָפּצװואַשן. 


די האָטעל-אייגנטימערין איז געווען זער סימפּאַטיש. זי האָט מיר גע- 
געבן אָנצוהערן, אַז דאָס איז דאָס שענסטע צימער פון האָטעל, ווייל די, 
װאָס פאָרן קיין שפּאַניע זיינען ביי איר גאָר געהויבענע געסט. איך האָב 
איַר באַדאַנקט מיט דעם איינציקן פראַנצויזישן װאָרט װאָס כ'האָב דע- 


| מאָלט געקענט, מיט אַ ,,מערסי", און נאָכן אַװועקלײגן מיין קליינעם באַ- 
| גאַזש אויפן בעטל בין איך אַראָפּגעגאַנגען אין רעסטאָראַנדל. 


יע ייר 


צוויי טישן אין דאָזיקן שמאָלן און ענג-געפּאַקטן רעסטאָראַנדל זיינען 


באַשטימט געווען פאַר די שפּאַנישע פרייוויליקע. איך האָב מיך צוגעזעצט 


צו איינעם פון די טישלעך, װאָס איז געווען באַדעקט מיט אַ פאַרפעטסט 
פּאַפּיר און איך האָב דאָרט צו מיין גרויסע פרייד דערזען מיינעם א גוט"י 
באַקאַנטן פריינט, וועלכן איך האָב געקאָנט פון דער פּאַרטײ-אַרבעט אין 
גאַליציע. ער איז געווען א הויכער יונג מיט אַ פּאָר ברייטע, ביינערדיקע 


אַקסלען און אומגעהויער ברייטע און מעכטיק-געבויטע הענט. ער איו גע- 


ווען אַן איבערגעגעגעבענער פּאַרטײ-טוער, איינער פון די אַקטיווסטע אין - 
דער באַװעגונג. דאָס לייב זיינס האָט געטראָגן אויף זיך שפּורן פון קלעפּ, 
וועלכע ער האָט באַקומען פון פּוילישע פּאָליציי-לייט אין די פילע טור- 
ימעס, ווו ער איז געזעסן גאַנצע יאָרן. די ,דורכפאַלן? האָבן ביי אים נישט 
וצוגענומען דעם הומאָר. ער איז געווען אַ פריילעכער יונג מיט אַ פּאַר 
בליציקע אויגן און מיט אַ שטענדיק לאַכנדיק מויל. 


מיר האָבן זיך װאַרעם באַגריסט. ער האָט מיר דערצײילט, אַז אין 
פּוילן קומט איצט פאָר אין די פּאַרטײי-רײען אַ ווערבירונג-אַקציע קיין 
שפּאַניע. ער האָט מיר אויך דערציילט וועגן דער שװוערער רייזע, װאָס ער 
האָט געהאַט. ער איז געפאָרן אינגאַנצן אומלעגאַל און האָט געמוזט שמוג- 
לען יעדע גרענעץ באַזונדער. אין דער שווייץ האָט מען אים געכאַפּט און ! 
אַריינגעזעצט אין געפענגעניש. אָבער עס רעדט זיך נאָר אַזױ. אין דער | 
ווירקלעכקייט איז עס געווען אַן אמתער פּענסיאָנאַט מיט אַ ריין בעטל װי ‏ 
אין די עלעגענאַטע האָטעלן און מיט אַ װװונדערבאַר עסן. הלוואי אויף די | 
פּאַריזער האָטעלן געזאָגט געװאָרן. ביים באַפרײען האָט אים די שװײיצאַ- | 
רישע פּאָליצײ נאָך צוגעגעבן אַ פּאַר פראַנק אין קעשענע און האָט אים | 
צוגעשטעלט צו דער פּראַנצויזישער גרענעץ. 

דריי טעג האָט געדויערט ביז עס איז אָנגעקומען דער סיגנאַל צום | 
אָפּפאָרן. דורך די דריי טעג האָב איך גענאָסן פון דער פראַנצויזישער הויפּט- 
שטאָט מיט דער פולער האַנט. איך האָב אויסגעמאָסטן צופוס די הערלעכע | 
בולװואַרן, האָב באַזוכט די ראָמאַנטישע געסלעך פון אַלטן מאָנמאַרטר, די 
מערקווירדיקע הייזלעך פון דער געגנט פון יידישן , פּלעצל", געזעסן אין | 
די מאַלער-קאַפײען פון מאָנפּאַרנאַס. באַזוכט דעם זנות-קװאַרטאַל פון | 
פּיגאַל. ִׂ 


דעם דריטן טאָג, ווען מיר האָבן זיך געפונען אין רעסטאָראַן, איז 
אַריינגעקומען דער חבר אַלעקס, האָט מיך אַועקגערופן אין א זייט און 
האָט מיר געזאָגט, אַז היינט, ניין אָװנט, זאָל איך זיין אויפן ,גאַר דע ליאָן? | 
(װאָקזאַל). ער האָט מיר דערביי צוגעגעבן, כ'זאָל וועגן דעם קיינעם נישט | 
זאָגן. איך בין, האָט ער מיר געזאָגט, פון די געציילטע, װאָס זיינען באַ- | 
שטימט געװאָרן צו פאָרן דורך מאַרסעיל מיט אַ שיף קיין באַרצעלאָנע.| 
כמעט אַלע איבעריקע שמוגלען די גרענעץ דורך פּערפּיניאַן. ער האָט| 
מיר געגעבן אַ ביסל געלט כ'זאָל-מ י לעצטע איינקויפן : ראַזיר-מע? | 
סערלעך, װועש, אַ טאַשןימעסערל אוּן" דער עיקר, סיגאַרעטן. אויפן װאָק? | 
זאַל זאָל איך צוגיין צו דער קאַסע, קויפן אַ בילעט אויפן שנעל-צוג קיין} 
מאַרסעיל און דאַן זאָל איך צוװואַרטן אויף אַ באַשטימטן אָרט, װעט עתז 
צו מיר צוקומען און װעט מיך אָפּפירן מיטן זעלבן צוג קיין מאַרסעיל. | 


איך בין גלייך נאָכמיטאָג אַרײין אין האָטעלכל און האַב איינגע?| 
פּאַקט די װאַליזע מיטן װאָלענעם דעק. האַלב ניין אַזײגער האָב איך גע?ן 
נומען אַ טאַקסי צום , גאַר דע ליאָן". די גאַס איז שוין געשטאַנען אַן אייג- 
געהילטע אין פינסטערניש. די עלעקטרישע לאָמפּן האָבן געװאָרפן אַן 
העלן און מיסטעריעזן שיין אויף די מיט-שניי-באַדעקטע גאַס. דערן 
טומל פון דער רוישנדיקער שטאָט האָט זיך אַריינגעריסן דורכן פאַרקאָ?| 
װועטן פענסטערל פון אױטאָמאָביל. איך בין געזעסן אַ צוגעפּרעסטער צוֹן 
דער שויב און האַב באַטראַכט דאָס שווימענדיקע לעבן אין דרויסן. 

{ אויפן װאָקזאַל האָב איך געטראָפן אַלעקסן. ער האָט מיר געגעבן אַ 
וייכן, כּ'זאַל אים נאָכגײין און מיר האָבן זיך ביידע אַרײנגעזעצט אין זעלבן 
!אַגאָן. אָבער אין פאַרלויף פון דער גאַנצער רייזע האָבן מיר נישט אויס- 
ערעדט קיין װאָרט. דער צוג האָט געשניטן די פינסטערע פּלעצער און דער 
לאַ פון די רעדער האָט אונז איינגעשלעפערט. קיין מאַרסעיל זענען מיר 
נגעקומען, ווען עס איז שוין געשטאַנען הויכער טאָג. 


| אונטן, אויפן פּעראָן, האָבן אונז אָפּגעװאַרט צוויי מענער. זיי האָבן 
'ך באַגריסט מיט אַלעקסן און האָבן אים עפּעס אַרײינגעשושקעט אויפן 
ויער. אין אַ רגע אַרום האָבן זיי צו מיר צוגעשיקט צוויי אַנדערע יונגע- 
ייט און אויך אַ מיידל. ביידע יונגע בחורים האָבן געמאַכט דעם איינ- 
דוק פון אינטעליגענטן. איך האָב מיך שפּעטער דערוווסט, אַז איינער איז 
נווען א ייד פון דיײיטשלאַנד און דער צווייטער פון פּױלן. דאָס מיידל איז 
נווען יונג, פון א יאָר 19-20, אָבער זי איז געווען נישט-שיין, פאַרזױערט 
יִן האָט געקוקט אויף אַלץ מיט עפּעס אַ פּרעטענזיע. אַלע דריי זענען גע- 
'מען פון ארץ ישראל, ווו זיי האָבן געלעבט אין קיבוצים און איצט האָבן 
וי זיך פרייוויליק געמאָלדן צו פאָרן קיין שפּאַניע. 
|| אין אַ רגע אַרום איז פאַרן װאָקזאַל פאַרפאָרן אַ טאַקסי און האָט זיך 
פגעשטעלט האַרט ביי אונזערע פיס. אַלעקס האָט מיר פונדערווייטנס גע- 
יוִבן אַ שאָקל מיטן קאָפּ, -- אַ סימן, אַז ער געזעגנט זיך מיט מיר. ער 
אָט אויך אָנגעװיזן אויף שטום-לשון אַז מיר זאָלן אַרײנשטײגן אין דער 
אַקסי אַרײין. דער שאָפער איז, ווייזט אויס, געווען אַן אייגענער. ער האָט 
וין געװוסט, אַז ער דאַרף גאָרנישט פרעגן. ער האָט געעפנט דאָס טירל 
;|ן האָט אונז מיט אַ באַװעגונג פון דער האַנט איינגעלאַדן אינעװוייניק. 
יע האָט ער צוריק פאַרקלאַפּט דאָס טירל, האָט זיך אויסגעקערעװעט 
יו האָט זיך גענומען שנעל דערווייטערן פון װאָקזאַל. 
וו מײַנע דריי מיט-שכנים אין דער.טאַקסי האָבן גערעדט צו זיך אויף 
-| צעבראָכענעם העברעאיש. ר די צוויי בחורים איז געקומען 
ו ין ארץ ישראל מיט דער אַזױ-גערופענער היטלער-עליה. דאָס מיידל איז 
, ווען אַן אַלטע חלוצה, אַ קאָמוניסטקע, האָט געהערט צו דער פּאַלעסטינער 
עמוניסטישער פּאַרטײַ וועלכע האָט געהײיסן , מפלגת פועלים סוציאַליס- 
/|ם", אָבער אין דער גאַנצער יידישער וועלט האָט מען נישט באַנוצט מער 
/! די ערשטע דריי אותיות מ. פּ. ס. און מען האָט די מיטגלידער גערופן 
שט אַנדערש וי -- ,מאָפּסן". עס איז מערקווירדיק װי דאָס מיידל האָט 
וט איר פאַרזויערטקייט און נישט-פריינטלעכן בליק טאַקע דערמאָנט 
! נם פּנים פון אַזאַ מין הונט, אַ מאָפּס 
/| דער שאָפּער האָט פלינק מאַנעװרירט צװישן די גאַסן פון מאַרסעי 
14 ער איז צוגעקומען צו אַ געגנט, װאָס האָט געהאַט אַלע סימנים פון 
' האַפן כאָטש מען האָט נאָך דאָ נישט געזען דעם ים. די גאַסן זענען גע- 
נן פּאַרבויט מיט ריזיקע סקלאַדעס, אָנגעפּראָפּטע מיט קאַסטנס און מיט 

קוישן. אין אַלע ריכטונגען זענען געפאָרן לאַסט-אױטאָמאָבילן און אין ך 
קאַפּעס זענען געזעסן דיקע, ברייט-בייניקע פּאָרט-אַרבעטער און מאַטראַז 
פון פאַרשידענע נאַציאָנאַליטעטן און מיט פּאַרשידענע, משונהדיקע היטלע, 
אויף די קעפּ. ו 

אונזער טאַקסי האָט עלעגאַנט זיך פאַרקערעװעט אין אַ זייטיקער גאַן 
און האָט זיך אָפּגעשטעלט נעבן אַ גרויסן רעסטאָראַן, שוין האַרט נעב 
אַן אייזערנעם טויער, װאָס האָט געפירט אין פּאָרט אַרײן. דער שאָפעו 
האָט אונז אויף שטום-לשון געהייסן אַרײנגײן אין רעסטאָראַן, זיצן אינע 
װוייניק און זיך נישט רירן פון אָרט. אַלײין האָט ער זיך פאַרקירעוועו 
אויף צוריק און האָט זיך יעדע שטיקל צייט אומגעקערט מיט א צוייט! 
פּאַרטיע , שפּאַניער". אַ גאַנצן טאָג איז די טאַקסי אַזױ אַרומגעפאָרן אהי 
און צוריק און האָט געבראַכט יונגעלייט פון פאַרשידענע נאַציאָנאַליטעט 
צווישן וועלכע עס זענען געווען אַ 15 אַמעריקאַנער, מערסטנס יידן, מיט 
גלידער פון דער קאָמוניסטישער פּאַרטײ. די איבעריקע זענען געווען מאַט | 
ראָזן, װאָס האָבן געמאַכט דעם איינדרוק פון הפקר-לייט. | 

מיר זענען געזעסן לאַנגע שעהן אין רעסטאָראַן און האָבן געגעסן, גע 
דרימלט און זיך געלאָזט וווילגיין. מיך האָט אינטערעסירט די גרופּע פ'ן 
די יידישע יוגנטלעכע פון אַמעריקע. איך האָב זיי געוויזן מיין לעגיטימאַצי! 
פון דער יידישער קאָמוניסטישער צייטונג אין ניו יאָרק און דער אונטערן 
שריפט פון אָלגינען האָט געמאַכט אויף זיי אַ שטאַרקן איינדרוק. זיי האָנ| 
אַלע געקראָגן פאַר מיר דרך ארץ און האָבן אין זייער צעבראָכענעם אַמען 
ריקאַניזירטן יידיש דערציילט וועגן דעם ענטוזיאַזם, מיט וועלכן זי פאָה 
קיין שפּאַניע צו ,קעמפן פאַר דער זאַך פון פּראָלעטאַריאַט? | 

זי זענען געפאָרן צו דער רעװאָלוציע װי אמתע טוריסטן. זי זען| 
נען געווען באַזאָרגט מיט אַלץ. זי האָבן געהאַט קעשענעס אָנגעשטאָפּטן 
מיט סיגאַרעטן און מיט שאָקאָלאַדע, זיי זענען געווען אויסגעשטאַט מין 
די טייערסטע װאָלענע דעקן, מיט דּלזֹבּעסטע קלײידער, מיט עלעגאַנט מעןן 
כאַניזירטע מעסערלעך, ראַזיר-אַפּאַראַטן, קאָסמעטישע זאַכן. אַלץ איז גע| 
ווען ניי און פינקלדיק און דער עיקר -- אַלץ האָט זיך באַװױגן אויף אױ| 
טאָמאַטישע ,רוקערס". אַ טײַל האָבן אויך געהאַט לאָרנעטן מיט פאָטאָג?אַ| 
פישע אַפּאַראַטן. זי זענען געווען הייסע אידעאַליסטן און טייערע, איבערן 
געגעבענע בחורים, זיי האָבן אָבער אויסגעזען וי זיי װאָלטן געפאָרן אױ'ן 
אַן עקסקוו סיע און נישט אויף ביטערע און בלוטיקע שלאַכטן | 


זיי זענען געװאָרן צו מיר שטאַרק צוגעבונדן פון ערשטן אויגנבלי 


אָן. עס האָט זיי אימפּאָנירט נישט בלויז מיין לעגיטימאַציע, נאָר אויך מייןן 
גלאַטער און ,ליטעראַרישער? יידיש און אויף דעם אופן, אויף וועלכן אי 
האָב זיי דערקלערט פאַרשידענע פּאָליטישע פראַגן. זיי זענען צו מיר צון 
געשטאַנען, אַז איך זאָל מיך אָנשליסן אין זייער גרופּע. עס מאַכט ניש'ן 


אויס, װאָס איך קען נישט קיין ענגליש און װעל מיך נישט קאָנען פאַרן 

שטענדיקן מיט די איבעריקע. זײי, די יידן, װעלן דינען װי ,דאָלמע- 
טשערס", װי איבערזעצער. יעדען װאָרט, װאָס איך װעל זאָגן, װעלן זי 
זיבערזעצן. 


דערביי האָט זיךאיינער פון זיי צו מיר צוגעבויגן און געזאָגט, װאַרפנ- 
ויק בליקן אויף די מאַטראָזן : 
{| -- אין אונזער גרופּע זענען פאַראַן מענטשן מיט אַ שרעקלעכער 
ואָראַל. איך פאַרשטײי נישט, פאַרװאָס מען האָט זיי דאָ אַהערגעלאָזט און 
אָך װאָס מען דאַרף זיי האָבן אין שפּאַניע. זיי זענען מענטשן פון דער 
|ונטערוועלט. פּאַראַן צװישן זיי עטלעכע פאַרברעכער מיט אַ קרימינע- 
ער פאַרגאַנגענהײט. איך פאַרשטיי, אַז אַזעלכע מענטשן קאָנען צונוץ 
ומען מיט זייערע שטאַרקע מוסקולן און מיט זייער דרייסטקייט. אָבער 
יאָס מיינט איר ? צי מעג מען אויסקעמפן אַ רעװאָלוציע מיט אַזעלכע אומ- 
ויינע הענט? 
| איך האָב זיי געגעבן צו פאַרשטיין, אַז געהערן צו דער אַמעריקאַנער 
דופע איז מיר אוממעגלעך ווייל איך געהער צו דער פּױלישער: איך האָב 
/י אָבער צוגעזאָגט צו געבן ביי דער רייזע אונזערע לעקציעס אויף פאַר- 
/ידענע פּאָליטישע טעמעס. אונזער אָפּמאַך איז געהאַלטן געװאָרן 
זי דער שפּעטערדיקער רייזע אויף דער שיף האָב איך פאַר זיי 
ינהאַלטן לעקציעס אויף א יידיש, וועלכן איך האָב מיך באַמיט אָפּצורײ- 
/קן פון יעדן שווערן װאָרט און איינער פון זיי האָט די רעדעס פאַר- 
וויכנט און שפּעטער האָט ער זיי איבערגעחזרט אויף ענגליש פאַר די 
-מעריקאַנער מאַטראָזן מיט די טאַטואירטע אָרעמס. 

| מיטן אָנקומען פון נייע פרייוויליקע אין רעסטאָראַן אַרײין האָט איי- 
יִֵן פון די אַרגאַניזאַטאָרן אַנגעהױבן צו שאַפן באַזונדערע נאַציאָנאַליטעטן- 
/װופּן און האָט איבער יעדער גרופּע באַשטימט אַן עלטסטן. װאָס שייך 
יֶר, בין איז דעם גאַנצן טאָג געווען דער איינציקער , פּאָליאַק" און ערשט 
! אַרנאַכט -צו האָט דער שאָפּער אַרײנגעפּירט צװיי פוילישע יונגעלייט, 
! קער דאָס מאָל זיינען דאָס געווען נישט קיין , פּאָליאַקן פון משה רבינוס 
! 'ויַבן", נאָר אמתע ,אַריער", מיט פּלאָמבעס. 
/| איינער פון זיי איז געווען אַ קוילנגרעבער פון צפון-פראַנקרייך, אַ 
! מפּאַטישער יונגער בחור מיט א פּאָר ערנסטע אויגן. ער האָט געהייסן 
! יאַנעק און האָט מיט זיין פאַנאַטישן, ערלעכן גלויבן געמאַכט דעם איינ- 
וק פון איינעם פון די ערשטע קריסטלעכע אַפּאָסטאָלן. ער האָט גערעדט 
! /ט אַן אויסערגעוויינלעכער און אָפּטמאָל שטוינענדיקער אויפריכטיקייט. ער 
!וט געמאַכט דעם איינדרוק װוי ער װאָלט בכלל נישט געקאַנט זאָגן עפּעס 
אס איז אין דעם קלענסטן װידערשפּרוך מיטן ,גאַנצן אמת". 
| באַלד ביים באַקענען זיך האָט ער מיר מודה געווען, אַז טראָץ דעם, 
!ואס ער איז אַ הונדערט-פּראַצענטיקער באָלשעװיק, קאָן ער זיך פונדעסט- 
װעגן נישט באַפרײיען פון אַ געוויסן סאָרט אַנטיסעמיטיזם. דער שאָטן 

פון אַנטיסעמיטיזם נעמט זיך ביים אים דערפון, װאָס ער האָט נאָך בי | 
איצט קײינמאָל נישט באַגעגנט קיין ייד, װאָס זאָל זיין אַן אַרבעטער. דעו | 
אַנטיסעמיטיזם זיינער האָט אַזױ אַרום געהאַט אַ ,סאָציאַלן" הינטערגרונט| 
אָבער ער האָט אונטערגעשטראָכן, אַז ער װיל זיך מיט אַלע כוחות בא | 
פרייען פון אָט דעם געפיל, װאָס איז קעגן זיינע רעװאָלוציאָנערע איבּער | 
צייגונגען. 1 


װאָס שייך דעם צווייטן פּאַליאַק, וועלכער האָט געהייסן קאַזשיק, איז עו 
געווען אין קעגנזאַץ פון ערשטן. ער איז געווען אַ קליינער, אַ דיקלעכעה 
מיט לויפנדיקע אייגעלעך וי ביי אַ מייזל און ער האָט געמאַכט דעם אײינן 
דרוק פון אַ טעמפּן און צוריקגעשטאנענעם פּויער. ער האָט געגעבן אָנצוּן 
הערן, אַז ער איז אַ פּאַרטיי-מיטגליד, אָבער זיין פאָרן קיין שפּאַניע האָו 
זיכער געשטאַמט מער פון אַ ווילן דורכצולעבן אַן אַװאַנטורע, װי פון אי 
דעאישע מאָטיוון. ער איז געווען אַ פּריקרער און אומדערטרעגלעכעון 
מענטש, האָט ליב געהאַט עולם הזה, צו עסן און צוֹ טרינקען און אַ סך צ| 
שלאָפן. ער איז געווען א קרענקלעכער עגאָאיסט און האָט נישט געװאָלו 
פאַרטראָגן די קלענסטע אומבאַקועמלעכקייט. ווען עס איז געקומען צן 
באַשטימען ווער עס זאָל זיין דער ,אָנפירער' פון אונזער קליינער ר גרופע| 
האָט פראַנעק אָנגעװויזן אויף מיר. אָבער איך האָב זיך דערפון אָפּגעזאָגטן 
איך האָב אים געזאָגט, אַז ער ווייסט דאָך אַװודאי פון דער נייער ,פּאַרטײ|| 
טאַקטיק" נישט צו באַשטימען קיין אינטעליגענטן אויף פירנדיקע אַמטן. דאָון 
װאָרט , פּאַרטײיטאַקטיק? האָט אים פולשטענדיק איבערצייגט. ער האָו 
איינגעשטימט צו נעמען אויף זיך די ראָלע פון אָנפירער, אָבער ער האָט 
צוגעגעבן, אַז אין פאַל ווען אונזער גרופע וועט זיך פאַרגרעסערן, זאָל אין| 
אים אַרויסהעלפן. 


דער טאָג איז דורכגעגאַנגען וי אִין א פאַנטאַסטישער וועלט. אַלערל | 
עסנס און געטראַנקען זענען געשטאנען פריי אויף די טיש און מען האַטן 
געקאַנט פון זיי געניסן וויפל מען האָט געװאָלט, דער עולם האָט זיך נעוץ 


טער באַקענט -- אַלע האָבן זיך באַטראַכט געבונדן מיט דעם זעלבן גורקן 


און דאָס האָט געשאַפן אַ נאָענטקײט. אַן אויסנאַם איז געווען קאַזשיק, וועלן 


כער האָט געטרונקען פון אַלע פלעשער, האָט זיך גוט אָנגעשיכורט און 
האָט אָנגעהױיבן צו שעלטן מיט טויטע קללות, באַנוצנדיק זיך מיט 1| 
זאַפּטיקע עפּיטעטן פון פוילישן לשון. ְּ 


דער מיטאָג איז געווען רייך, עה איז באַשטאַנען פון 6 געק אוּ 
כמעט יעדער געקעכץ איז געווען באַגלײט מיט אַ געהעריקן סאָרט װײַיןן 
אונזער חברה האָט נישט שטאַרק געהאַלטן פון עטיקעטע און האָבן גע 


| מיט פאַרדאַכט אויף דער ,אַנאַרכיע?. אָבער זיי האָבן זיך גיך איבערגענו- 
{ מען מיט אונזער שטימונג און האָבן ביים לעצטן מאכל זיך אַוועקגעזעצט 
ו צוזאמען מיט אונז ביי די טישן און האָבן געמאַכט די ריכטיקע כוסה. 
| אַרום צען אַזײיגער האָבן זיך אין דער טיר באַוויזן עטלעכע פּאַרשױ- 
| נען און האָבן אַרױיסגערופן אַלע אָנפירער פון די באַזונדערע גרופעס. זי 
האָבן זיך געשושקעט אויפן אויער און איבערגעגעבן אינסטרוקציעס. אין 
אַ מינוט אַרום איז פּראַנעק צו אונז צוגעקומען און געזאָגט, אַביסל מיט אַ 
דראַמאַטישער שטימע, אַז די ,שעה האָט געשלאָגן": באַלד װעלן אָנקו- 
מען די אויטאָמאָבילן און מיר וועלן אָפּפאָרן צו דער שיף. די רייזע איז 
(אָבער אַ ריזיקאַלישע. די טויערן פון פּאָרט ווערן שטאַרק אָפּגעהיט, פראַנק- 
|רייך האָט זיך מיט דער גאַנצער ערנסטקייט אונטערגעװאָרפן דער נייט- 
! ראַליטעט-פּאַליטיק אין שפּאַנישן ,קאָנפליקט? און זי היט אָפּ די דאָזיקע 
(נײיטראַליטעט. אין די אױיטאָמאָבילן דאַרף מען זיך פאַרהאַלטן רואיק, נישט 
(אַרױסבײיגן זיך און נישט װאַרפן זיך קיינעם אין די אויגן. 


| - פּאַרן פאַרלאָזן דעם רעסטאָראַן האָט זיך צו אונזער פּולישער גרופע 
|דערנענטערט איינער פון די דריי ארץ-ישראלדיקע יידן, מיט וועלכן איך 
|האָב זיך באַקענט אויפן װאָקזאַל. ער האָט געבעטן מיר זאָל אים אַרײג- 
|געמען אין אונזער גרופּע. ווייל ער איז אַן אָפּשטאַמיקער פון פּױלן. ער 
|איז געווען אַ שלאַנקער, בלאָנדער בחור, אַ טיפּ פון אַ פּויליש-יידישן סטו- 
|דעבט, װאָס איז גאָרנישט באַשײדן. ער האָט זיך שטאַרק געבלאָזן, האָט 
זיך באַמיט צו גלאַנצן מיט דער גאַנצער אינטעליגענטישקייט, וועלכע ער 
האָט פּאַרמאָגט. כמעט אַלץ, װאָס ער האָט געזאָגט, האָט ער אַרױסגערעדט 
/|מיט עלעגאנטע, פּאָלירטע זאַצן און האָט כמעט אַלץ באַפּוצט מיט פּסוקים 
פון מאַרקסן און פון לענינען. אויף די צוויי פּאָליאַקן האָט ער געמאַכט 
: א שלעכטן איינדרוק. פראַנעק האָט געפּרװוט זיין צו אים פריינטלעך, 


אָבער ער האָט מיר געזאָגט אויפן אויער: 
-- דעם דאָזיקן ,הער" על איך קײינמאָל נישט ליב קריגן 

דער יידישער סטודענט האָט געהייסן פּרידמאַן. ער איז געװוען 
/|אַ װאַרשעװער בחור און זיין בירגערלעכע און רייכע אָפּשטאַמונג איז גע- 
לעגן אַפילו אין די לענינישע פּסוקים, וועלכע ער האָט אַרױסגערעדט 
אויף אַ צעפּיעשטשעטן און אַריסטאָקראַטישן אופן. אין פאַרלויף פון אונ- 
זער גאַנצער רייזע קיין באַרצעלאָנאַ איז דער בחור געווען וי אַ ביין אין 
האַלז פון אונזער גרופע. מיט זיין אָנגעשטאָפּטער, פּאַפּירענער געלערנט- 
: /קייט האָ טער פון זיך אָפּגעשטױסן די צוויי פּוילישע אַרבעטער. און פראַ- 
נעק האָט זיך אַמאָל פאַר מיר פאַרטרױט, אַז מיר ביידע װאָלטן אפשר 
: (געקאָנט פון דעם כאָכאָל קאַזשיק מאַכן אַ שטיקל מענטש, אָבער דער 
! דאָזיקער , פּאַרפוילטער" אינטעליגענט מאַכט אַלץ קאַליע. 

|| צום רעסטאָראַן האָבן אָנגעהױבן צופאָרן איינצלנע טאַקסיס. אונזער 
/פיר-פּערזאָניקע גרופּע איז איינגעשטיגן אין איינעם פון די דאָזיקע אוי- 

טאָמאָבילן, װאָס האָט אונז גענומען פירן איבער פאַרשידענע טױערן. ביי, 
יעדן טויער איז אונזער טאַקסי אָפּגעשטעלט געװאָרן און אונזער שאָפער | 
האָט זיך געמוזט לעגיטימירן מיט זיינע דאָקומענטן. אַלץ איז געווען אץ | 
אָרדענונג און מיר זיינען דורך ענגע פּאָרט-געסלעך ענדליך צוגעקומען װ 
צום ברעג-ים, װו עס איז געשטאַנען אויפן אַנקער אַ גרויסע טראַנספּאַרט- | 
שיף, מיט דער אויפשריפט : באַרצעלאַנאַ. 

קיין סך צייט זיך אַרומצוקוקן האָבן מיר נישט געהאַט. די טאַקסי | 
האָט זיך אָפּנעשטעלט אַקעגנאיבער אַ בריקל, װאָס איז געלעגן פאַרװאָרפן 
צווישן דער יבשה און דער שיף. מיר זיינען גלייך פון דער טאַקסי אַרױף 
אויף דער הילצערנער פּאָדלאָגע פון דעם בריקל. אונטן, אין די אָפּגרונטן, ‏ ) 
איז געלעגן אַ פינסטערער תהום פון שװאַרצע װאַסער. אַריבערגײענדיק 
די בריק האָב איך געזען פאַר זיך הויך איבערן קאָפּ אַ גרויסע פלאַטערנ- | 
דיקע פאָן פון ווייס, בלוי און רויט -- די קאָלירן פון דער רעפּובליקאַנישער 
שפּאַניע... 


אַ גרויסער סופּריז ! רוסישע געסט אויף דער שיף 
באַרצעלאַנאַ 


1 
| 
די פּאָן האָט געפלאַטערט הויך און האָט זיך אָפּגעשלאָגן פון די ווייס- ו 
געמאָלענע קוימענס, װאָס האָבן זיך געטורעמט איבער דער שיף. אויפן דעק 
איז געשטאַנען אַ שיפס-אָפיציר און האָט אונז געהייסן גלייך אַראָפּגײן 
אין די קאַבינעס, ווייל כאָטש די שיף איז שוין טאַקע אויף דער שפּאַנ 
שער טעריטאָריע, איז עס אָבער פאָרט נישט מער וי אַ האַנדלס-שיף און | 
אַזאַ גרויסע צאָל ציווילע מענטשן װאָלט אַרוסגערופן אַ פאַרדאַכט ביי 
דער ים-פּאָליצײי. איינער פון די מאַטראָזן האָט אונז אַראָפּגעפירט אין ! 
איינעם פון די אונטערשטע זאַלן, װוו עס איז געווען איינגעאָרדנט אַן עס 
זאַל. די שיף, כאָטש זי איז געווען באַשטימט בלויז צו פירן פראַכט, האָט 
געהאַט עלעגאַנטע קאַבינעס מיט זאַלן, באַשטימט פאַר אַ געוויסער צאָל 
פּאַסאַזשירן. 

די שפּאַנישע מאַטראָזן האָבן זיך מיט אונז הייס אַרומגעכאַפּט. זי 
האָבן אונז באַגריסט נישט-אָפיציעל, אָן שום שטייפע רעדעס, אָבער זעה 
חבריש, מיט אַ דרוק פון דער האַנט, מיט אַ קלאַפּ איבער דער פּלײצע. 
די גרעסטע טייל פון דער מאַנשאַפּט האָט געהערט צו דער צ. נ. ט. (אַנאַר= 
כיסטן סינדיקאַליסטן). די באַציאונג צװישן די פּאַרטײען איז נאָך אין. 
יענער צייט געװוען אַ פריינטלעכע און אַ חברישע. ערשט שפּעטער האָט 
די קאָמוניסטישע מיליץ אָנגעהױבן צו פאַרגיסן בלוט פון די שפּאַנישע 
רעװאָלוציאָנערן. דעמאָלט איז נאָך אָבער געווען דער אָנהױב, דער האָניק? 
חודש. 

די מאַנשאַפּט האָט אונז צוגעטײילט קאַבינעס. פון אױסנװוייניק אין 
די שיף געווען אַ געווענלעכע און אַפילו אַן אָפּגעלאָזטע פראַכט-שיף, 
|| אָבער די קאַבינעס זיינען געווען ריין און ציכטיק און אַפילו עלעגאַנט. 
/עס איז געווען פּשוט אַ סיורפּריז, ווען מען האָט פון ענגן קאָרידאָר גע- 
| עפּנט אַ מעטאַלענע טיר און זיך פּלוצלונג געפונען אין אַ הערלעכער קאַ- 
בין. אָבער טראָץ דעם איז אונזער שטימונג נישט געװוען קיין גוטע. עס 
האָט זיך אַרױסגעװיזן, אַז די שיף װעט זיך נישט רירן פון אָרט עטלעכע 
{ טעג, ווייל זי מוז צוערשט אויפנעמען דעם פראַכט. אַרױסגײן אויפן דעק 
/האָבן מיַר נישט געטאָרט און האָבן זיך געמוזט די גאַנצע צייט אַרום- 
דרייען אין די קאָרידאָרן און זיך נאָכאַנאַנד אָנשטױסן איינער אויפן אַן- 
! דערן. אַמײינסטן האָבן פון דער ענגשאַפט געליטן די אַמעריקאַנער מאַט- 
/ראָזן, די מיט דיטאַטואירטע אָרעמס. זיי זיינען אַרומגעגאַנגען צערייצטע 
אַזױ װי די טיגערס און האָבן געשאָלטן אויף זייער אַמעריקאַנער ,, סלענג". 
/די שיף-מאנשאַפּט האָט זיך באַמיט אונז צו פאַרלייכטערן די אָנגע- 
שטרענגטע שעהן פון דערװאַרטונג. 


| /מען האָט געשטעלט פאַר אַונז אַ פּאָר פּינג-פּאָנג טישן און אַ סך 
/טאַליִעס מיט קאָרטן. אָבער די דאָזיקע שפּילן זיינען אויך פאָרגעקומען 
/|אין אַ גערייצטער שטימונג. איבערהויפּט האָט זיך דער עולם געזידלט 
ביִים קאָרטן-שפּילן און די פּאָר קרימינעלע טיפּן האָבן זיך דערביי אַפילן 
! | געשלאָגן, 
| אַביסל מילדקייט אין דער אַטמאָספערע פון צערייצטקייט האָבן 
אַרײַנגעבראַכט די רעפעראַטן, װאָס אייניקע פון אונז האָבן געהאַלטן אויף 
/פאַרשידענע טעמעס. איך האָב ,באַדינט? אונזער פּוילישע גרופּע מיט 
לעקציעס וועגן דער אַרבעטער-באַװועגונג, - וועגן דער רוסישער רעװאָלו- 
||ציע און אויך אַביסל (אויף וי ווייט פראַנעק און קאַזשיק זיינען געווען 
גרייט עס אויפצונעמען) וועגן פּרינציפּן פון מאַרקסיזם. כדי אַרױסצוטרײבן 
- פון זײַי ביידן דעם אַנטיסעמיטישן דיבוק, האָב איך אין איינעם פון די רע- 
פעראטן ספּעציעל געווידמעט די יידישע העלדן הירש לעקערט און ברוך 
שולמאַן. זיי האָבן ביידע אויסגעהערט דעם רעפּעראַט מיט אָפענע מיי- 
לער און האָבן זיך געווונדערט: 

-- מיר האָבן גאָרנישט געוווסט אויף װאָס זשידקעס זײנען אַלץ 
! פעאיק. 
= איך האָב אויך געהאַלטן רעפּעראַטן פאַר אַמעריקאַנער יידן און זי 
האָבן עס איבערגעזעצט אויף ענגליש. איך האָב גערעדט צו זיי וועגן 
די צילן און אויפגאַבן פון די קאַמפן אין שפּאַניע. די אַמעריקאַנער יינג- 
לעך זיינען אַרײינגעפאַלן אין אַזאַ התפּעלות, אַז זיי האָבן מיך גענומען 
- אויף די אַקסלען און געשריען ,הוראַ"... זי האָבן דעם אינהאַלט פון מיי- 
נע רעדעס איבערגעגעבן צו די אַנדערע, צו די מאַטראָזן. אָבער איף 
יענע האָט עס געמאַכט אַ שװאַכן איינדרוק. זיי זיינען כמעט אַ גאַנצן 

מעת-לעת געווען פאַרנומען מיט שפּילן אין קאָרטן און גאָר אָפּט אין יי | 
גאַנגען צוישן זיי צו קריגערייען און אַפילן געשלעגן. 1 


גאַנץ אומשולדיק. דאָס זיינען געווען דיקע, אָנגעפּעלצטע באַלן, אַרומ"| 
געבונדענע מיט שטריק. אָבער פון דער מאַנשאַפּט האָבן מיר געװווסט, אַז/ 
דאָס איז געװוער, װאָס קומט פון מעקסיקע. ו 

אַרום צען אַזײגער ביינאַכט האָבן מיר דערהערט אַ סיגנאַל און א'| 
געלויף פון די מאַטראָזז איבערן דעק. אין די אינגעוויידן פון דער שיף | 
האָבן גענומען קרעכצן און סאָפּען די מאַשינען. באַלד האָט זיך די גאנ | 
צע שיף אַ װאַקל געטאָן און מיר האָבן געפילט, וי מיר האָבן זיך אָנגע- | 
הויבן צו באַװעגן איבערן װאַסער. דאָס האָט ביי אונז אַלעמען אַרויסגע-| 
רופן אַ נישט- באַשרייבלעכע פרייד. מיר האָבן זיך געדריקט די הענט | 
פאַר שמחה. צווישן די שפּאַנישע פרייוויליקע האָבן זיך געפונען אַ פּאָר | 
נעגערס, וועלכע זיינען די גאַנצע צייט געזעסן אָפּגעזונדערט אין א 
ווינקל. איצט זיינען זיי אויך אַרױסגעקומען און האָבן אָנטײל גענומען אין | 
דער אָפענער, ממש קינדערישער פרייד. 

מיר זיינען געשטאַנען ביי דער באַריערע פון דער שיף און האָבן| 
געקוקט אויף די ווייטקייטן פון ים. עמעצער האָט אָנגעהױבן שטיל צוּ 
זינגען דעם , אינטערנאַציאָנאַל". באַלד האָבן זיך די קלאַנגען פון ‏ אי 
טערנאַציאָנאַל' דערהערט אויף אַלעמענס ליפּן. דאָס ליד פון , לעצטן 
קאַמף" האָט אויסטערליש געקלונגען אויף דער כמעט אומבאַוועגלעכער 
דעק. יעדער האָט די ווערטער פון דאָזיקן רעװאָלוציאָנערן ליד געזונגען 
אויף זיין אייגענער שפּראַך : אויף ענגליש, פראַנצויזיש, יידיש, פּױליש, 
דייטש, שפּאַניש און העברעאיש. די וװוערטער, כאָטש אַזױ אַנדערש אק 
פאַרשידענע שפּראַכן, זיינען אָבער געווען אָנגעגאָסן מיט דעם זעלבן אינ" 
האַלט. איך האָכ דעמאָלט צום ערשטן מאָל אַזױ דייטלעך דערפילט דעם 
אמתן אינטערנאַציאָנאַלן גייסט פון דעם ,אינטערנאַציאָנאַל? 

דער זעלבער אָװנט האָט אונז געבראַכט נאָך עטלעכע סיורפּריזן | 
פריער פון אַלץ האָט מען אונז אַראָפּגעבעטן אין אַ לוקסוס אײינגעאָרדנטן | 
עס-זאַל פון דער ערשטער קלאַס, װו עס איז געווען פאַר אונז צוגעגרייט 
אַ קעניגלעכע סעודה. דער טיש האָט זיך ממש געבויגן אונטער דער מאַך | 
סע פון װײינען און שאַמפּאַניער און פון גרויסע שיסלען מיט צובייסעכץ. 
מ'האָט זיך פונאַנדערגעזעצט, אָבער עסן האָט קיינער נישט אָנגעהױיבן 
ווייל די שפּאַנישע אָפיצירן האָבן אונז געגעבן הער אַז מיר דער- 
װאַרטן געהויבענע געסט. 


4 

אנא - ,1 :0056 


| געסט אויפן ים? שפּעט אין אָװנט, אַרום 12, האָבן מיר דערהערט 
אַ מעטאַלענעם גערויש פון די שיף-מאַשינען, וועלכע האָבן זיך גענומען 
שטופנווייז אָפּשטעלן. פון דער וייטנס, פון די אין פינסטערניש-פאַר- 
וונקענע װאַסערן האָט זיך דערהערט אַ געפּלוסק און צו דער שיף אונ- 
וֶערער זיינען צוגעשווומען עטלעכע מאָטאָר-שיפלעך. הינטער דער טיר 
זאָט זיך דערהערט אַ פריילעכער געמורמל און אין עס-זאַל זיינען אַרײן 
די געסט : אָפיצירן פון אַ רוסישער שיף ! זיי זיינען אַלע געווען געקליידט 
יִיוויל, אָבער אַפּילו פון די ציווילע מלבושים האָט אַרױסגעפּראַלט אַ יאָ- 
ויערדיקע זעלנערישקייט. 


דער קאַפּיטאַן פון דער שיף האָט פאָרגעשטעלט די געסט: דאָס זיי- 
יען געווען רוסישע חברים פון אַ סאָוועטישער שיף, וועלכע געפינט זיך 
וויף די זעלבע װאַסערן. זייי זיינען אויפגענומען געװאָרן מיט הילכיקע 
עשרייען פון פרייד. די רוסן האָבן יעדן פון אונז געדריקט די האַנט און 
זאָבן זיך צעזעצט אַרום די טישן. אין קעגנזאַץ צו דעם, װאָס עס איז 
!אָרגעקומען שפּעטער אין שפּאַניע, אין קעגנזאַץ צו דער צוריקגעהאַלטנ- 
זײַט פון די , שפּאַנישע? רוסן, וועמען עס איז געווען פאַרבאָטן צו רעדן, 

יינען די איצטיקע רוסן געווען האַרציק, חבריש און יעדן איז -- װי 
וס זאָגט אַ סלאַװיש ווערטל -- ,די נשמה געלעגן אויפן אַקסל?. 


| = איך בין באַשטימט געװאָרן פאַרן באַגריסער און איבערזעצער איך 
זְאָב זיך אַװעקגעשטעלט און האָב זיי באַגריסט אויף אוקראַיניש. 


| איינער פון די רוסן, וועלכער איז, ווייזט אויס, געווען פון אוקראַינע, 
! ואָט מיין רעדע איבערזעצט אויף רוסיש און די רוסן האָבן פייערלעך 
: זון לאַנג אַפּלאָדירט. דאַן האָט איינער פון זיי, מסתמא, דער אָנפירער, 
- יִךְ אויפגעשטעלט און אָפּגעענטפערט מיט א װאַרעמער באַגריסונג. 
|| = אונזערע ביידנס באַגריסונגען זיינען איבערזעצט געװאָרן אויף עט- 
עכע שפּראַכן. און דאַן האָט זיך אָנגעהױבן די אמתע אָריענטאַלישע 
! ועודה... עס האָט זיך אַרױסגעװיזן, אַז אויך די רוסן האָבן מיטגעבראַכט 
| שפּאַר ביסל שפּייז; קאַװיאַר, פאַרבייסעכץ און דער עיקר -- ריזיקע 
{לעשער מיט ,װאָדקע?. די רוסן האָבן גענומען זינגען זייערע רויט-אַר- 
וייאישע לידער. מיר האָבן מיט באַװונדערונג אויסגעהערט די דאָזיקע 
! וידער, װאָס קומען פון לאַנד פון דער רעװאָלוציע, װאָס זיינען אָבער 
0 ראָץ דעם איינגעטונקט אין בענקשאַפט און מעלאַנכאָליע. עס איז גע- 
! זען אויסטערליש, װי די רוסישע סטעפּעס און די טרויעריקע אוקראַינישע 
! אַנדשאַפּט האָבן אויסגעפילט דילידער, אין קעגנזאַץ צו דער רעװאָלוציע 
; |ון צום ,נייעם לעבן". 


| מיר האָבן אויך געקוקט מיט שטוינונג וי די רוסן האָבן געטרונקען. 
| זי האָבן אויסגעליידיקט גלעזער מיט בראָנפן אַזױ וי דאָס װאָלט גע- 
יען גאַנץ געווענלעך װאַסער. דאָס צובייסעכץ אויפן טיש איז כמעט נישט 

געמינערט געװאָרן, אָבער די גרויסע גאָנשאָרס מיט בראָנפן האָבן שנעל } 
באַװויזן זייער דנאָ. | 

איך האָב געפרעגט מיינעם אַ שכן, אַ רוס, צי עס געפינען זיך נישט | 
צווישן זיי קיין יידן . ער האָט מיט אַ באַועגונג פֿון האַנט צוגערופן אַ 
הויכן, שלאַנקן, באַחנטן מאַן, וועלכער האָט געזאָגט, אַז ער איז אַ ,יעור | 
רעי". ער האָט עס געזאָגט מיט אַ געוויסן שטאָלץ. אָבער מער וי דאָס | 
באַװוסטזיין פון זיין יידישער צוגעהעריקייט האָט ער נישט געהאַט. נישטן 
בלויז האָט ער נישט געקענט קיין איינציק יידיש װאָרט, נאַר אַפילו דער | 
רוסיש זיינער איז געװוען אַ שװערער און האַמעטנער -- אַ רוסיש פו | 


!וייטן צענטראַלירוסלאַנד, פון װאַנען ער האָט געשטאַמט. דער טאַטע| 
זיינער (און דאָס האָט ער װידעראַמאָל{אונטערגעשטראָכן מיט שטאָלץ) | 
איז געווען אַ ניקאָלאַיעװסקער סאָלדאַט און האָט זיין גאַנץ לעבן גע | 
לעבט צװישן די. סטעפּעס פון צענטראַל-אַיע און האָט בלױז אין זי } 
ווייטער יוגנט געהאַט אַ שייכות מיט יידן. פונדעסטוועגן (האָט דער/ 
,יעוורעי?" צוגעגעבן) איז ער צופרידן, װאָס ער האָט דאָ באַגעגנט ,ײידײ | 


שע רעװאָלוציאָנערן?.. 


די געמיינזאַמע סעודה האָט געדויערט אַ גאַנצע שעה דאָס טרינקען 
בראָנפן איז , באַרעכטיקט? געװאָרן דורך אונענדלעכע טאָאַסט. מיר 
האָבן דעם דאָזיקן אָװונט אויסגעטרונקען פולע גלעזער לכבוד דער יועלט" 
רעװאָלוציע, לכבוד דעם שפּאַנישן בירגער-קריג, לכבוד יעדן מיטגליך! 
פון מאָסקװער פּאָליט-ביוראָ, לכבוד די מיטגלידער פון דער סאָוועטישער! 
רעגירונג, לכבוד די פאַרשידענע פירער פון די שפּאַנישע פּאַרטײען און 
לכבוד די פירער פון וועלט-פּראָלעטאַריאַט.. מיט יעדן טאָאַסט האָט מען 
אויסגעלײידיקט נייע פלעשער און אין די קעפּ האָבן זיך באַזעצט גע- 
דיכטע נעפּלען. צום סוף האָבן די רוסן זיך אויפגעהויבן, האָבן זיך מיט 
אונז האַרציק צעקושט (דער בראָנפן האָט שוין אַזאַ אײגנשאַפט - 
אָדער מען קושט זיך, אָדער מען שטעכט זיך) און זיינען ענדלעך פאַר- 
שווונדן אין דער געדיכטער טונקלעניש פון דער נאַכט. 
| אויב בעת דער אָנװועזנהייט פון די רוסן האָט געהערשט אַ מוס- 
טערהאַפּטע אָרדנונג און אַ דיסציפּלינירטע אַטמאָספערע, איז אָבער דאָס 
אַװעקגײן פון די , טאָװאַרישטשעס' געװאָרן א סיגנאַל צו אַן אַלגעמײנער 
סומאַטאָכע. דער עולם האָט זיך אַ װאָרף געטאָן אויף די איבערגעבל" 
נע רעשטלעך, מען האָט אױיסגעליײידיקט די פלעשער און גלייך האָט אָנ" 
געהויבן צו פּאַנעיוען אַ ים-קראַנקהײט, כאָטש דער ים איז געווען רואיק 
און די שיף האָט זיך נישט געשאָקלט. מען האָט קוים מִיט צרות אַראָפּ. 
געפירט די קראַנקע אין די קאַבינעס אַרײין און דער גרעסטער טייל פון 
עולם איז געגאַנגען שלאָפן. | 
מיך האָט אָבער דער שלאָף נישט גענומען. די איבערלעבונגען פון די' 
לעצטע פּאַר טעג און דער עיקר דאָס דערװאַרטן דאָס אַומבאַקאַנטע אויף 

דער שפּאַנישער ערד -- האָט מיר נישט געגעבן קיין רו צװישן די פיר 
ווענט פון דער קאַיוטע. איך בין צוזאַמען מיט נאָך עטלעכע אַרױף אויפן 
ידעק. 

 {‏ איך בין געשטאַנען אָנגעבױגן אָן דער באַריערע און האָב געקוקט 
אויף די העלע פּאַסמעס שוים, װאָס זענען אױסגעװאַקסן ביי יעדן טריט 
פון דער שיף. אין קאָפּ האָבן זיך מיר געקנוילט געדאַנקען װאָס האָבן 
| געבריט און געשניטן װי מעסערדיקע שאַרפן : די מאָסקװער פּראָצעסן, די 
|שרעקלעכע ווידויס פון די פירער פון דער אָקטאָבער-רעװאָלוציע.. כדי 
|אָפּצוטרײיסלען זיך פון טראַכטענישן האָב איך מיר אויסגעקוקט די אויגן, 
|איך האָב געװאָלט דורכשטעכן די פינסטערניש און דערזען דעם ערשטן 
וסימן פון שפּאַניע, פונם לאַנד, װו איך האָב געהאָפט, אַז דאָרט װעט גע- 


פונען װערן דער גלייכגעוויכט פון דער וועלט-רעװאָלוציע און אויך מיין 
פּערזענלעכער גלייכגעוויכט. 


נעבן מיר איז געשטאַנען פראַנעק. אויך ער האָט זיך טיף איינגע- 
|געסן מיט די אויגן אין די ווייטע נאָדינישט געזעענע ברעגעס. ער איז 
געווען אַ יונגער און ערלעכער מענטש און אַן אויפריכטיקער מיט אַן 
אויפריכטיקייט, װאָס האָט געטריפט מיט אַ קינדערשער נאַיוויטעט. ער 
האָט מיך געפרעגט װאָס איך טראַכט און װאָס מיר אַלע קאָנען דערװאַרטן 
פון שפּאַניע. אין זיין איינפאַכן אַרבעטער-קאָפּ האָט זיך נישט געקאָנט 
פּאָמיעטשטשען וי אַזױ דאָס איז מעגלעך, אַז ערשט מיט אַ קורצער 
|צייט צוריק איז יעדער סאַציאַליסט געיוען אַ פאַררעטער פון אַרבעטער- 
קלאַס און דער , לינקער פליגל פון פאַשיזם", און איצט איז ער פּלוצלונג 
געװאָרן אונזער נאָענטער פאַרבינדעטער און מיר קעמפן צװאַמען קעגן 
(פאַשיזם, װאָס איז דאָך בלויז איינע פון די געשטאַלטן פון דער סאָציאַל- 
דעמאַקראַטיע. איך האָב אים דערויף געענטפערט מיט אַלטע, אויסגע- 
לאפענ מאַרקסיסטישע פּראַזן, וועגן , צופּאַסן זיך צו די באַדינגונגען", 
וועגן ,קייקלען זיך איבער בלאָטע, אַבי צו דערגיין צום סאָציאַליזם? (לע- 
נינס אַ ווערטל); וועגן ,גיין צוויי שריט פאָרויס און איין טריט אױף 
צוריק". 

|| = ער האַט מיך אויסגעהערט און האָט געשוויגן. צום סוף האָט ער גע- 
! |זאָגט ; 
| -- מסתמא פּאַרשטייט איר בעסער. 
אָבער באַפרידיקט איז ער נישט געװעף 


מיט אַמאָל האָט זיך אויף דער מזרח-זייט באַװיזן דער ערשטער פלעק 
. (פון טאָג. מיליאָנען מענטשן האָבן שוין געזען דאָס דאָזיקע ווונדער, װאָס 
. חזרט זיך איבער יעדן פאַרטאָג, דער ווונדער פון זון-אויפגאַנג. אָבער קיי- 
- נער האָט נאָך דעם דאָזיקן װונדער נישט איבערגעגעבן אין זיין אומ- 
באַשרײיבלעכער גרויסקייט. נאָך איידער די ריזיקע רויטע זון האָט זיך 
אויפגעהויבן פון איר װאַסערדיקן געלעגער, האָבן שוין טשאַטעס מיט ים- 


43 


4 


פייגל גענומען נאָכלויפן די שיף אונזערע. דאָס איז געווען דער ערשטער. 
סימן פון אַ נישט-ווייטער יבשה. און ווען די זון האָט זיך אָפּגעריסן פון | 
װאַסער-האָריזאָנט און איז געבליבן הענגען אַ צעצונדענע איבערן װאַ- | 
סער-פלאַך, זיינען שוין די ברעגעס געװאָרן אָנזעעװדיק. צום ערשט װי | 
אַ טונקעלער, גרויער פלעק און דאַן װי אַ קאָלירפולער מיט גרינס באַ- ‏ 
װואַקסענער פלאַך. װ 


+ 


כמעט אַ גאַנצן טאָג איז די שיף אונזערע געפאָרן האַלטנדיק זיך ניש 
ווייט פון דער טריקעניש. קיין באַרצעלאָנע זיינען מיר אָנגעקומען שוק | 
שפּעט אין אָװונט. די שטאָט און דער פּאָרט זיינען געשטאַנען אין טונקל | 


{ וו 


צונדן קיין לאַמטערנס, אָבער אױף די שפיצן פון די דעכער און אויפן | 
װאַסער אין פּאָרט זיינען נאָך געלעגן די לעצטע אָפּשפּריצן פון אונטער- | 
געגאַנגענעם טאָג. װען די שיף האָט צוגעשלאָגן צום ברעגן, האָבן מיר ו 
דערזען אויף דער יבשה אַ געזעמל מיט הונדערטער מענטשן. דאָס האָבן | 
פאָרשטייער פון דער שפּאַנישער רעפּובליק אונז אָפּגעװאַרט ביים אס | 
שטייגן. אַ סך פון די שפּאַניער האָבן געטראָגן אַרעם-בענדער און אָפּצַי- 
כענונגען פון פּאַרטײען, אַ סך זיינען געווען באַװאָפּנט מיט געװער, מיט 
ביקסן, אָדער מיט קורצע מאַשין-ביקסלעך. אַ סך האָבן געהאַט אָנגעהאָנ- 
גען ביי די פּאַסקעס בינטלעך מיט גראַנאַטן. צום ערשטן מאָל האָב איך 
דעמאָלט געזען אַן אָרעם-באַנד פון שװאַרץ-רױטן באַנד מיט אויפגע | 
צייכנטע סקעלעטן-קעפּ. דאָס זיינען געווען די אָפּצײיכנס פון די אַנאַר! 
כיסטן. פו זדער גרופּע מענטשן, װאָס האָט אָפּגעװאַרט אונזער אָנקומען 
האָבן מיר באַקומען דעם ערשטן איינדרוק פון דער שפּאַנישער רעפוב | 
ליק -- דאָס איז געווען אַן אמתע פאָלקס-פראָנט רעגירונג, מיט דער בא 
טייליקונג פון אַרבעטער-פּאַרטײיען פון אַלע ריכטונגען. ' 


מיר זיינען אַראָפּ דורך אַ פאַרװאָרפן בריקל אויף דער יבשה און / 
האָבן זיך לעגיטימירט פאַר דער שפּאַנישער ואַך. זיי האָבן אונזערע כּאַס- 
פּאָרטן גענוי באַקוקט און האָבן אַפּילו מיט געוויסער שטרענגקייט באַ- 
טאַפּט מיט די אויגן אונזערע געזיכטער און באַגאַזש. מיר זיינען געווען. 
פון דער אױפּנאַמע אַביסל אַנטױשט, אָבער דער אמתער קבלת-פּנש 
איז געווען מיט אַ פּאָר מינוט שפּעטער, װען מען האָט אונז אין אויס. 
געשטעלטע רייען אַרויסגעפירט פון פּאָרט. 

די גאַסן זיינען געווען שװאַרץ פון מענטשן. דערזעענדיק אונזערע 
מאַרשירנדיקע רייען, האָבן די איינװווינער פון באַרצעלאָנע זיך אויסגע- 
שטעלט און פאָכעדיק צו אונז מיט די היטלען האָבן זײ געשריען מיטן | 
גאַנצן כח: 

-- ,סאַלודעס אינטערנאַציאָנאַלעס בריגאַדאַס !7 (זאָל זיין באַב 
ריסט די אינטערנאַציאָנאַלע בריגאַדע !). 

אױיף די קעפּ אונזערע האָבן זיך גענומען שיטן בלומען מיט זיידע- 
ינע טיכלעך. יונגע פרויען מיט אָליוו-הױטיקע פּנימער און שװאַרצע אויגן 
האָבֿן אונז צוגעשיקט לופט-קושן. מיר האָבן געשפּרײזט אינמיטן דער 
/גאַס באַרוישטע פון די פרייד-געשרייען און פון די קאַָלירפולע מענטשן- 
-מחנות מיט די צעשמייכלטע פּנימער און יעדער פון די מאַרשירנדיקע איז 
! געווען אין זיבעטן הימל. ערשט איצט האָבן מיר צום ערשטן מאָל דער- 
5 דעם פיזישן צוזאַמענהאַנג פון לאָזונגען מיט דער ווירקלעכקייט. אָט 
/דאָס איז שפּאַניע, דאָס איז די הופּטישטאָט פון רעװאָלוציאָנערן קאַטאַ- 
לַע דאָס איז די העלדישע באַפּעלקערונג, װאָס שטייט אין קאַמף קעגן 
{פאַשיסטישער געפאַר און -- דאָס זיינען מיר, די געקומענע פון אַלע עקן 
(וועלט, כּדי ברידערלעך און אַקסל ביי אַקסל אָנטײל צו נעמען אין די 
/שלאַכּטן צווישן די קרעפטן פון ליכט און פינסטערניש. 


1 מיר האָבן מאַרשירט דורך די ברייטע און געדיכט-באַפעלקערטע גאַסן. 
װאָס װײטער -- אַלץ מער איז געװאַקסן די באַגייסטערונג פון די דורכ- 
;ְייער און אויך אונזער אייגענע באַגײסטערונג. און כאָטש מען איז גע- 
|וען אויסגעשעפט פון דער שעף, האָט מען קוים געפילט דעם גאַנג פון דעם 
פאָרט ביז צו די קאַזאַרמעס. ווען די קאָלומנע אונזערע איז אָנגעקומען 
אין די זעלנערישע באַראַקן איז שוין געווען פולשטענדיק פינסטער. ביים 
איינגאַנג אין דער קאַזאַרמע אַריין האָבן אונז באַגריסט שפּאַנישע מילי- 
גיאָנערן, נישט מיט קיין רעדעס און אַפילו נישט מיט אַ גוטברודערישן 
פאַרװאָרפן די אָרעמס אַרום האַלז און מיט צעקושן זיך. פון די קאַזאַרמע- 
קיכן זײיַנען אַרױסגעקומען די פרויען און האָבן אונז צוגעװאָרפן באַגײיס- 
טערטע בליקן. נישט קיין געוויינלעכע באַגעגעניש איז עס געװען, נאָר 
;ַ גרויסער פייערלעכער יום-טוב. און כדי דער דאָזיקער יום-טוב זאָל האָבן 
אַלץ אין װאָס אַזאַ יום-טוב נויטיקט זיך, איז אויף די פּראָסטע הילצערנע 
און מיט ווייס פּאַפּיר צוגעדעקטע טישן צוגעגרייט געװאָרן שפּײז -- כיד 
המלך. 
| / שלאָפן זײַנען מיר געגאַנגען זייער שפּעט. און װידעראַמאָל האָט אונז 
דאַ דערװאַרט אַן אָנגענעמער סיורפּריז: װייס-קלאָרע בעטלעך מיט היי- 
מיש-ווייסע צודעקן. איך האָב מיך אַװעקגעלײגט אין איינעם פון די דאָ- 
ויקע בעטלעך און האָב געװאָלט איינשלאָפן, אָבער דער שלאָף איז נישט 
געקומען. די מידקייט פון די. איבערגעלעבטע טעג האָט זיך געפּראַלט אין 
מוח און אָנשטאָט צ ברענגען שלאָף, האָט זי געבראַכט אַ קװאַל מיט גע- 
דאנקען: װעט די שפּאַנישע רעװאָלציע ברענגען די גאלוה ? מאַרקס און 
ענגעלס האָבן פאַרױסגעזאָגט די אומפאַרמײַדלעכקײט פון דער רעװאָלוציע 
אין די אינדוסטריאַליזירטע לענדער, איז זי גאָר געקומען אין רוסלאַנד, 
אין צוריקגעשטאַנענעם רוסלאַנד. אפשר איז די איצטיקע רעװאָלוציע אין 
שפּאַניע אַן אָנדײַטונג אויף דער ריכטיקייט פון באַקונינס נביאות ? דער- 
צו האָט מען שוין געדאַרפט די מיטהילף פון גראָבן פינגער... שפּאַניע... איך 

האָב נאָכאַמאָל איבערגעלעבט דעם מאַרש איבער די גאַסן פון באַרצעלאָנע 
און פאַר די אויגן האָבן שימערירט די אָפּצײיכענונגען פון די פאַרשידענע 
פּאַרטײען : קאָמוניסטן, אַנאַרכיסטן, קריסטלעכע דעמאַקראַטן, , פּום". נישט) 
אַלץ מוז זיך דאָ איבערחזרן לוט אַ פריערדיקן שאַבלאָן. די סטאַליניס-. 
טישע דיקטאַטור איז אפשר בלויז געווען אַ ווילד-געוויקס פון ספּעציע 
לע באַדינגונגען. דער שפּאַנישער בירגער-קריג װעט אפשר געפינען דעם' 
וועג צו אַ נייעם סאָרט טאָלעראַנץ, װאָס קען אויך אויפגעהאַלטן װערן 
אין מיטן פייער פון שלאַכטן, נישט אָנקומענדיק צו דער פויסט פון דיק" 
טאַטור ? און אפשר איז טאַקע ריכטיק (װוי עס האָבן אַזױ קינדעריש גע" 
גלויבט יענע פּאָר ווינער שוצבונדיסטן), אַז שפּאַניע איז דער אמתער אָנ- 
הויב; אַז רוסלאַנד האָט טאַקע די ערשטע דורכגעבראָכן די װאַנט פון קאַ" 
פּיטאַליזם, אָבער די פולע מענטשלעכקייט פון אַ רעװאָלוציע װעט גאָה 
ווייזן שפּאַניע ? 

עס האָט אין מיר אַ ביס געטאָן דאָס קאָשמאַר-בילד פון די מאָסקװעה 
פּראָצעסן. און אפשר וועט אויך דער ענטוזיאַזם, װאָס לעבט אין די הער- 
צער פון די היגע מענטשן, אויסגעלאָשן װוערן און אויף דעם אָרט זיינעם 
װעט קומען אַ ,ניכטערע", טרוקענע רעגירונג מיט אַ פּאַליצײי אַפּאַראַט 
און מיט אַזעלכע ספּעקטאַקלען? עס איז שוין געװען שפּעט אין דעה 
נאַכט, אָבער די נאַכט איז געווען אַ װאַרעמע, כמעט אַ שטיקנדע און עס 
איז שווער געווען איינצושלאָפן. אויך אויף די אַנדערע בעטלעך האָט מען 
זיך געדרייט פון איין זייט אויף דער אַנדערער, די טשאַטעס מיט געדאנ". 
קען האָבן געפּיקט אַלעמענס קעפּ, 

אַרום האָט געהערשט אַ ווייכע שטילקײט, אין דרויסן, דורך דין 
פענסטער, האָט מען געהערט אַן אומאויפהערלעכע באַװועגונג פון לאַסט"| 
אױטאָמאָבילן און פון מאַרשירנדיקע פיס. באַרצעלאָנע איז געווען דער א 
טער פון בירגער-קריג און כאָטש דער פּראָנט האָט זיך געפונען פילע מיילן/ 
ווייטער, האָט זיך דאָ אָבער אַלץ אָפּגעשפּיגלט וי אין אַ געטרייען = 
ווען איך בין אַנטשלאָפן געװאָרן האָט שוי דער הימל אָנגעהויבן איבע 
צוגיין פון אַ שװאַצער טונקלקייט צו בלויקייט. 


באַלד אינדערפרי האָבן מיר געהאַט אַ באַזוך פון אַ דעלעגאַציע פון 
דער אינטערנאַציאָנאַלער בריגאַדע. זיי זיינען געקומען געקליידעט אין כאַ"/ 
קי-מונדירן, מיט כאַקי-בערעטן. זיי האָבן זיך מיט די מונדירן און מיט 
דער זעלנערישער האַלטונג פיל אונטערגעשיידט פון די שפּאַנישע זעלנעהן 
װאָס האָבן זער נאַכלעסיק געטראָגן זייערע צעקנייטשטע אוניפאָרמס מיט 7 
מיצלעך פון דער אַלטער שפּאַנישער אַרמײ. די אַנאַרכיסטן האָבן בכלל קײין 
מונדירן נישט געטראָגן, נאָר זיינען געווען באַװאָפּנט און האָבן געטראָגן 
זעלנערישע פּאַסקעס אויף זייערע ציווילע מלבושים. 

דעם ערשטן טאָג האָבן מיר געהאַט פריי. ערשט בינאַכט האָבן מיר| 


די 


געזאָלט אָפּפאָרן קיין אַלבאַסעטאַ, ווו עס זיינען געווען קװאַרטירט די אי" 


....=....-.-..נו,,,,,, 

טערנאַצִיאָנאַלע בריגאַדעס. דער טאָג איז געווען אַ פּרעכטיק-שיינער. מיר 
האָבן זיך אַרױסגעלאָזט איבער דער שטאָט, וועלכע האָט אויסגעזען וי אַ 
פיל-פאַרגיקע לאַנדשאַפט און עס האָט אָפּטמאָל געװונדערט, װאָס די 
1 ענטשלעכע פיגורן אויף די גאַסן באַװעגן זיך. דער הימל איז געווען פון 
אַ ריינער און לױטערער בלויקייט, די הייזער זיינען געשטאַנען איינגע- 
שונקט אין פענער און זיינען געווען באַקלעפּט מיט אויפרופן. און דערצו 
איז צוגעקומען דער לעבעדיקער עולם, געקליידט אין די סאַמע אויסטער- 
ילישע מונדירן און קליידער. 

1 אויף די טעראַסעס פון די קאַפעס זיינען געזעסן שװאַרץ-אױגיקע שפּאַ- 
(ניער און האָבן געטרונקען וויין און שװאַרצע קאַװע און האָבן צוגעגעסן 
אָליוון. די שטימונג איז געווען אַ פריילעכע, אַ האָפנונגספולע, עס האָט 
|אויסגעזען וי אַלץ װאָלט געשוועבט אין דער לופטן. אויף קיין איין געזיכט 
-איז נישט געווען קענטיק, אַז די שטאָט איז אָפּט מאָל אַ ציל-פּונקט פאַר 
ידי דייטשע און איטאַליענישע באָמבאַרדיר-אַעראָפּלאַנען. אויף די געזיכ- 
ישער פון די מענטשן איז קיין מלחמה נישט געווען, אָבער די מלחמה איז 
|דאָך געלעגן באַהאַלטן אין יעדן ווינקל. 

די וענט זיינען געווען באַקלעפּט מיט גרויסע אויפרופן. פון אומע- 
טום האָט אַראָפּנעקוקט דאָס פּנים פון לאַרגאָ קאַבאַלעראָ, דאָס געזיכט פון 
שפּאַנישן פּרעמיער, װאָס איז געווען די פאַרקערפּערונג פון ענערגיע און 
פוֹן אינטעליגענץ און װעמען דאָס פאָלק האָט גערופן ,דער שפּאַנישער 
לענין?. 

 |‏ אויף אַנדערע פּלאַקאַטן איז געווען דאָס בילד פון דורוטי, איינער פון 
די ראָמאַנטישע פערזענלעכקייטן אין דער אַנאַרכאָד סינדיקאַליסטישער באַ- 
וועגונג. דורוטי האָט שוין אין יענער צייט נישט געלעבט, ער איז אומגע- 
קומען אין דראַמאַטישע אומשטענדן. אַרױסגײענדיק פון אַ זיצונג פון די 
| פּאַרטײי-אינסטאַנצן פון דער רעגירונג, וו ער האָט דערקלערט, אַז ער װעט 
בשום אופן נישט דערלאָזן, אַז אין דער שפּאַנישער אַרמײ זאָלן איינגעפּירט 
ווערן אָפיציר-גראַדן, האָט זיך דערהערט אַ רעװאָלװער-שאָס און דורוטי 
איז אַװעקגעפאַלן אַ באַגאָסענער מיט בלוט. די בילדער אויף די ווענט האָבן 
טאַקע פאָרגעשטעלט, װי דאָס שפּאַנישע פאָלק באַװיינט זייער געטרייען 


זוֹן, דורוטי. 


{ אויף די פּלאַקאַטן האָט זיך אויך געפונען דאָס בילד פון פּרעזידענט זאַ- 
מאָראַ. פון אַלע רעסטאָראַנען, קאַפעען און שוי-פענסטער האָבן אַראָפּגע- 
קוקט די מילדע אויגן פון דאָזיקן טיפּישן אינטעלעקטואַל, וועלכער האָט 
|געהאַט ,די אויגן פון אַ טויב און דאָס האַרץ פון אַ לייב?. 
| = איך האָב געשפּרײיזט איבער די גאַסן אַלײין. איך האָב געװאָלט דעם 
דאָזיקן טאָג אײינזאַפּן אין זיך װאָס מער פון דער אַטמאָספערע פון דער 
| פרייער, שפּאַנישער רעפּובליק. און באַרצעלאָנע איז טאַקע געווען דעמאַלס? 


אַ מוסטער פון פרייהייט. אויף איינעם פון זי פּלעצער האָבן זיך אין עט- 

לעכע שכנותדיקע געביידעס געפונען די צענטראַלעס פון די פאַרשידענע 


פּאַרטײען, װאָס האָבן זיך באַטײליקט אין פאָלקס-פראָנט. איך האָב פּלוצלונג 


דערזען דאָס געזיכט פון טראָצקין. די דורכדרינגלעכע אויגן האָבן אַרױס- ! 
געקוקט דורך די דיקע גלעזער, דאָס קורצע בערדל איז געווען האָפּערדיק 


אַרױסגעשטרעקט אויף פאָרויס. דערנעבן, אַרום פּאָרטרעט, זיינען געשטאַ- 
נען אַועקגעשטעלט אַלע זיינע ווערק, געדרוקטע אין פאַרשידענע 
שפּראַכן. די געביידע, אין וועלכער עס איז געווען אַזױ פראַנק און פריי 
אַרויסגעשטעלט דער פּאָרטרעט פון טראָצקין איז געווען דאָס זיץ-אָרט 
פון , פּום". די דאָזיקע פּאַרטײ איז געשאַפן געװאָרן אין יאָר 1926 און 
איז באַשטאַנען פון טראָצקיסטישע און געוויסע אַנאַרכיסטישע עלעמענטן, 
דאָס שוי-פענסטער פון ,פּום" האָט זיך אויסגעצייכנט מיט שיינקייט און 
מיט א סך געשמאַק אין קעגנזאַץ צו די אַנדערע געביידעס, װאָס זיינען 
געווען אויף אַ כאַאָטישן אופן באַקלעפּט מיט פּלאַקאַטן, פון וועלכע עס 
האָבן אַראָפּגעקוקט סטאַלינס כיטרע אויגן און װאָנסעס. עס האָט מיך אינ- 
טערעסירט צו זען די אַרבעט פון די אָרגאַניזאַציעס פון אינעווייניק. כ'האָב 
באַזוכט די לאָקאַלן פון ,,אוכעטאַ? (די פאַראייניקטע פּאַרטײ פון סאָציאַ- 


ליסטן און קאָמוניסטן), די נ. סע. ט. (אַנאַרכיסטישע סינדיקאַליסטן), די סע. . 


נ. ט. (אַנאַרכיסטישע פּאַרטײי). אומעטום האָט מען מיך פיין אויפגענומען, 
מיר האָבן זיך געטוישט מיט סיגאַרעטן, אָבער אין ערגעץ האָב איך זיך 
נישט געקענט פאַרשטענדיקן, ווייל אַחוץ שפּאַניש האָט קיינער קיין שום 
אַנדערע שפּראַך נישט גערעדט. 

דאָס ערשטע אָרט, ווו איך האָב געפונען אַ געמיינזאַמע צונג איז גע 
ווען דער לאָקאַל פון , פּום?. אַ נידעריק-געװאַקסענער מיליציאָנער איז גע 
זעסן הינטער דער ברייט-צעפּראַלטער טיר און האָט געקוקט מיט אַ פּאָר 
אויגן, װאָס זיינען געווען הונגעריק אויסצורעדן מיט עמעצן אַ װאָרט. עה 
האָט דערקענט יאַז איך בין אַן אויסלענדער און האָט מיך געפרעגט מיט 
א ברייט-קינדערישן שמייכל : 

-- איר רעדט דייטש ? 

כ'האָכ אַ דערפרייטער אַ שאָקל געטאָן מיטן קאָפּ אויף יאָ. ער האָט 
מיך אַרויפגעפירט אויפן ערשטן שטאָק און מיר זיינען אַרײין אין אַן עלע- 
גאַנט-מעבלירטן קאַבינעט מִיט געבעטע פאָטעלן און גאָלד-באַדעקטע טיש- 
לעך. דער דאָזיקער , פּום? לאָקאַל איז דאָ, ווייזט אויס, איבערגענומען גע 
װאָרן פון אַ פריערדיקער מלוכה-געביידע. ער האָט מיר אַרױסגערוקט א 
גרויסן פאָטעל מיט פּלושענע אָרעמס : 

-- זעצט אייך, גענאָסע, װאַרט אַ מינוט. 

ער איז פאַרשווונדן געװאָרן דורך אַ הױכּער, ווייסער טיר און אין א 
מינוט אַרום האָט זיך פון דאָרטן באַװיזן אַ מיטליעריקער, שװאַרץ-האָריקער 


מאַן מיטן אויסזען פון א טיפּישן שפּאַניער. אָבער אין דער אמתן איז ער 


גאַר געווען אַ דייטש, אַ פּליט פון נאַצײידײטשלאַנד. ער האָט זיך מיט מיר 

באַגריסט מיט אַ פּאָר שמייכלענדיקע אויגן און האָט געזאָגט: 

+- דער חבר האָט מיר דערציילט, אַז איר זייט געקומען קיין שפּאַניע 
אין דער אינטערנאַציאָנאַלער בריגאַדע און אַז איר װאָלט געװאָלט ביי אונז 
באַקומען אינפאָרמאַציע וועגן , פּום'; טאָ ביטע, פרעגט, שעמט זיך נישט, 
מיר האָבן נישט קיין שום סודות פאַר אונזערע רעװאָלוציע-חברים, 

איך האָב אֹים געפרעגט, וי מען זאָגט, אָן הינטערשילסעך : 

-- צי איז דער , פּום" אַ טראָצקיסטישע פּאַרטײי? 

-- ניין -- האָט ער געזאָגט -- מיר זיינען נישט קיין טראָצקיסטישע 
באַוועגונג, כאָטש אין די רייען אונזערע זיינען פאַראַן אַ סך טראָצקיסטן, 
איך אַלײין בין געווען אין דיײיטשלאַנד אַ מיטגליד פון דער אָפּגעשפּאָלטענער 
קאָמוניסטישער גרופּע, װאָס האָט זיך גערופן , לענין-בונד". 

-- כ'האָב אָבער געווען אין אייער שוי-פענסטער גרויסע פּאָרטרעטן 
פון טראָצקין און אויך אַלע זיינע אַרוסגעשטעלטע ווערק, 

-- מיר שעצן טראָצקין וי אַן אומבויגזאמען רעװאָלוציאָנער און איך 
גלויב, אַז ער וועט נאָך שפּילן אַ גרויסע ראָלע אין דער צוקונפטיקער וועלט- 
רעװאָלוציע. עס איז געשען א גרויס גליק, װאָס טראָצקי איז אַרױס אַ לע- 
בעדיקער פון סטאַלינס הענט און האָט זיך געראַטעװעט קיין מעקסיקע. 
מערקט אייך מיינע װערטער (האָט ער צוגעגעבן נביאיש) פון דאָרטן, פון 
טראָצקיס באַהעלטעניש אין מעקסיקע, וועלן נאָך אַרױסגײן איבער דער 
וועלט סיגנאַלן צו אַן אינטערנאַציאָנאַלער רעװאָלוציע. 

ער איז געווען אַ האַרציקער מענטש, אַן ענטוזיאַסט און אויך אַ היבש 
ביסל נאַאיוו. ער האָט זיך נישט פאָרגעשטעלט, אַז שוין דעמאָלסט האָט 
איינער פון סטאַלינס מענטשן געשאַרפּט ערגעץ א האַק, מיט וועלכער ער 
האָט צעשפּאָלטן טראָצקיס קאָפּ. ער האָט נאָך צוגעגעבן מיט אַ נאַיװער 
אויפריכטיקייט ; 

-- נישט אַלץ װאָס טראָצקי זאָגט איז ריכטיק. זיין טעאָריע וועגן דער 
פּערמאַנענטער רעװאָלוציע איז איבערגעטריבן, אָבער סטאַלינס טעאָריע 
וועגן ,סאַציאַליזם אין איין לאַנד איז פיל שעדלעכער. 

ער האָט מיך באַגלײט ביז אונטן, האַלטנדיק מיך די גאַנצע צייט 
אונטערן אָרעם. ער האָט מיך געװאָלט מכבד זיין מיט אַ פּאָר פּעקלעך סי- 
גאַרעטן, אָכער כ'האָב אים העפלעך באַדאַנקט. ביים דריקן מיר די האַנט 
האָט ער זיך אומגעקערט צום פריערדיקן פאַרשלאַג: 

-- שרייבט אונז אַ פּאָר װערטער װי עס גייט אייך, 

דער דרויסן איז געווען אַ ווונדערלעכער. די קאַפּע-הײיזער זיינען 
געווען פול מיט מענטשן. איבער די טראָטואַרן האָבן שפּאַצירט פּרעכטיקע 


. שפּאַנישע מיידלעך, די , מוטשאַטשאָס", מיט זייערע שיינע און קאָלירטע 


קליידער. עס איז מיר געווען ליכטיק אויפן געמיט. דאָ, אין באַרצעלאָנע, 
איז דער פאָלקס-פראָנט נישט געווען קיין לאָזונג, נאָר אַן אמתדיקע ווירק- 
לעכקייט. איבער דער שטאָט האָט געווייעט אן אמתער אָנזאָג פון אַן אויפ- 

גייענדיקן פרילינג. איך האָב אָפּגעטראָטן אין עטלעכע קאַפעס און האָב 
,באַגאָסן" מיט הויכע, שמאָל-האַלזיקע גלעזער מיט שאַמפּאַניער. דער שאַמ- 
פּאַניער איז געווען ביליק, אין די קעשענעס האָבן פרײַילעך געקלונגען פּע- 
סעטאַס... די טראָטואַרן זיינען געװען באַשטעלט מיט טישלעך אוֹן דער 
שפּאַנישער עולם איז געזעסן אויף דער פרייער לופט און האָט פאַרבראַכט 
מיט דער זאָרגלאָזיקײיט פון קינדער. 


מיטאָגיצייט בין איך צוריקגעקומען אין דער קאַזאַרמע. ביי די ווייס- 
געדעקטע טישן איז געזעסן אַן אמתער צעטומלטער דור. בריגאַדיסטן גע- 
קומענע פון צענדליקער מדינות. די לופט האָט גערוישט מיט אַ געמיש פון 
פאַרשידענע שפּראַכן. אַ חוץ פאַרשידענע אײראָפּײער זיינען אויך געווען 
נעגערס, כינעזער און יאַפּאַנעזער, 


אַרום האַלב אַכט אין אָװונט האָבן מיר זיך אויסגעשטעלט אין ברייטע 
רייען און האָבן אָנגעהױבן צו מאַרשירן צום צוג, וועלכער האָט אונז גע- 
זאָלט אַוועקפירן קיין אַלבאַסעטע. מיר האָבן מאַרשירט אינמיטן פון דער 
גאַס און פון ביידע זייטן טראָטואַרן האָבן זיך שנעל פאָרמירט געדיכטע 
שפּאַלערן מיט מענטשן. די פרויען האָבן אונז באַװאָרפן מיט בלומען, די 
מענער מיט סיגאַרן און מיט שאָקאָלאַד. די פּאָליצײי האָט אָפּגעשטעלט די 
באַוועגונג. פון אַלע פענסטער האָט מען צו אונז געפּאָכעט מיט טיכלעך. 
מען האָט אונז געשיקט לופט-קושן. מען האָט צו אונז געשריגן : ,זאָל 
לעבן די אינטערנאַציאָנאַלע בריגאַדע !* מיר האָבן צוריקגעשריגן: , זאָל 
לעבן דאָס שפּאַנישע פאָלק ! זאָל לעבן די רעװאָלוציע !* עמעצער האָט אָנ- 
געהויבן צו זינגען דעם , אינטערנאַציאָנאַל" אויף פראַנצויזיש. באַלד האָבן 
זיך די ווערטער גענומען טראָגן אויף פּויליש, אויף טשעכיש, אויף בולגאַ- 
ריש, איף ענגליש, אויף יידיש... פון די טראָטואַרן האָט דאָס פאָלק געזונ- 
גען אויף שפּאַניש. און אַזױ גייענדיק זיינער אונטער הוראַ-געשרײיען אָן- 
געקומען צום װאָקזאַל, 


דאָרט איז געשטאַנען אַ צוגעגרייטער צוג מיט װאַגאָנען ערשטע און 
צווייטע קלאַס. פּראַנעק האָט זיך געהאַלטן נאָענט צו מיר און האָט פאַר 
אונז אויסגעקעמפט א פּלאַץ אין אַ ,ווייכן" ערשטן קלאַס װאַגאָן. מיר זיינען 
געשטאַנען ביים פענסטער און האָבן געקוקט, װוי די אָנקומענדיקע שורות 
מיט בריגאַדיסטן זיינען איינגעשלונגען געװאָרן אין דער לאַנגער ריַי מיט 
װאַגאָנען. אַרום זיינען געשטאנען טויזנטער שפּאַניער און ווען דער לאָקאָ- 
מאָטיוו האָט דערלאַנגט אַ שניידנדיקן פייף, האָט מיט אונז דער גאַנצער 
עולם זיך געזעגנט מיט אַ געפאָכערײי פון קאַפּעלושן. פראַנעק איז געשטאַ- 
נען נעבן מיר מיט טרערן באַנעצטע אויגן און האָט צו מיר געזאָגט : 

-- זע, װי שיין עס איז די רעװאָלוציע !-. 


דער צוג אונזערער איז געפאָרן אַ גאנצע נאַכט אָן אָפּשטעל. די נאַכט 
איז געווען אַן אויסגעשטערנטע. ניין אַזײיגער אין דער פרי זיינען מיר אָנ- 

געקומען קיין װאַלענציאַ, ווו מיר זיינען אויסגעשטיגן און האָבן געדאַרפט 
װאַרטן אויף אַ פאַרבינדונג-צוג. 


מיר זיינען אַוועק אין שטאָט, וועלכע איז געווען קלענער וי באַרצעלאַ- 
נאַ. די גאַסן זיינען געשטאַנען באַשאָטנט מיט גרויסע פּאַלמע-בײימער און די 
גערטנער זיינען געווען איינגעטונקט אין בלומען. װאַלענציאַ איז איינע פון 
די פּערלשטעט פון שפּאַניע. דער עיקר האָבן די אַלטערטימלעכע קירכעס 
דערמאָנט אָן דער גלאַנציקער פאַרגאַנגענהײט פון דער שפּאַנישער אימ- 
פּעריע. די קאָלירטע הייזלעך אויף ביידע זייטן גאַסן, מיט די הילצערנע 
באַלקאָנדלעך, האָבן צוגעגעבן דער גאַס אַ סך היימלעכקייט. אָבער דאָך איז 
די גאַנצע אַטמאָספערע געווען דאָ אינגאַנצן אַן אַנדערע וי אין באַרצעלאָנאַ. 
אויף די גאַסן האָט נישט געהערשט די צעלאָזענע פרייהייט פון די באַרצע- 
לאָנער גאַסן. עפּעס א נישט-דערקלערטע פאָרזיכטיקייט איז געלעגן אויס- 
געשפּרײט אויף די מענטשלעכע געזיכטער. 


מיר האָבן געהאַט עטלעכע פרייע שעה און מיר האָבן די דאָזיקע 
פּאָר שעה אויסגענוצט אויף אַרומשפּרײזן איבער די זוניקע װאַלענציאַ- 
גאַסן. די שטאָט איז געלעגן א יום-טובדיקע, באַגאָסן מיט זון, אָבער אין 
יעדנס אויגן איז געלעגן עפּעס אַ שאָטן. 


איך האָב אין װאַלענציאַ באַזוכט די הויפּט-ביוראָ פון דער אינטערנאַ- 
ציאָנאַלער בריגאַדע. איך האָב דאָרט באַגעגנט אַ דייטשן חבר, אַן אינטע- 
לעקטואַל, מיט וועלכן עס האָבן מיך אַמאָל פאַרבונדן אָרגאַניזאַציאָנעלע 
פעדים אין דער טשעכישער קאָמוניסטישער פּאַרטײ. ער האָט מיך געפרעגט 
שטיל, כמעט אויפן אויער, כאָטש אַרום איז קיינער נישט געשטאַנען: 

-- איר זענט שוין לאַנג אין שפּאַניע? 

-- בלויז עטלעכע טעג. איך קום איצט פון באַרצעלאָנאַ. 

-- וי איז אייך דאָרט געפעלן ? כ מיין די פּאָליטישע אַטמאָספערע ? 

-- אויסגעצייכנט. 


ער האָט זיך נאָך נענטער צוגעבויגן און כמעט געשושקעט: 

-- מיינט נישט, אַז אומעטום וועצט איר טרעפן דאָס זעלבע. זייט גרייט 
פאַר סיורפּריזן. 

די רייד זיינע האָבן געקלונגען וי אַ נישט-אַנגענעמער גרילץ. 

די קורצע פּאָר שעה אין װאַלענציאַ האָבן מיך אויף אַ נישט-אַנגענעמען 
אופן, איבערצייגט וי אַזױ מענטשן מיט געהויבענע טעאָריעס פירן זיך 
אויף אין דער טאָגיטעגלעכער ווירקלעכקייט. איבער די טראָטואַרן האָבן 
האָפּערדיק געשפּרײזט אַנאַרכיסטן אין גלאַנציקע אָפיצירישע מונדירן מיט 
גאָלד-געליישטע היטלען און מיט שליפעס. בלויז קליינע אַנאַרכיסטישע 
אָפּצײַכענונגען האָבן דערמאַנט אין זייער אידעאישער צוגעהעריקייט. אַ סך 
פון זיי זיינען אַרומגעפאָרן ברייט-צעזעצט אין עלעגאַנטע אױטאָמאָבילן. 

איך האָב אין דער זעלבער ביוראָ פון דער אינטערנאַציאַנאַלער ברי- 
גאַדע באַגעגנט א פֹּאָר אַנאַרכיסטן-סינדיקאַליסטן. איך האָב איינעם פון 
זי געשטעלט די פראַגע : 

-- וי קומט עס װאָס איר, אַנאַרכיסטן, באַטײליקט זיך אין דער רע- 
גירונג ? דער ערשטער אינטערנאַציאָנאַל איז זיך דאָך צעפאַלן צוליב דעם, 
װאָס די אַנאַרכיסטן האָבן זיך אַרױסגעזאָגט קעגן אָנטײַלנעמען אין דער 
רעגירונג. און דאָ איז פּונקט פאַרקערט. נישט בלויז נעמט איר אַנטײַל אין 
דער רעגירונג, נאָר אייערע פּאַרטײי-מיטגלידער פּאַראַדירן אַרום אין אַפי- 
צירישע אוניפאָרמען. 

יענער איז געווען אַ מאַן פון אַ יאָר פופציק, מיט אַ געדיכטער, שיין- 
פאַרקעמטער באָרד. (אויף מיין באַמערקונג, אַז ער איז ענלעך צו מאַרקסן 
האָט ער געענטפערט אין שפּאַס: ,פּאַרװאָס עפּעס צו מאַרקסן ? באַקונען 
האָט דאָך אויך געהאַט אַ באָרד"!). מיין פראַגע וועגן דער אַנאַרכיסטישער 
טאַקטיק אין שפּאַניע האָט אים נישט צעמישט. ער האָט זיך א וויילע גע- 
גלעט די געדיכטע שװאַרצע באָרד און האָט מיר געזאָגט: 


-- מיר גייען טאַקע אַװעק פון אונזער טעאָריע, אָבער נישט מער וי 
אויף אַ קורצער וויילע. די אומשטענדן צווינגען אונז אָפּצוטרעטן פון אונ- 
זערע פּרינציפּן, אָבער נישט מער ווי ציײיטװוייליק. אונזערע פּרינציפּן בלייבן 
אויך ווייטער פעלזן-פעסט. אויך אין יאָר 1919 האָט דער אַנאַרכיסט גוס- 
טאַוו לאַנדאוער זיך באַטײליקט אין דער רעגירונג פון דער בייערישער רע- 
װאָלוציע, מיט דער זעלבער אויסרעכענונג, אַז דאָס איז בלויז אַ מיטל צום 
ציל. 

איך האָב געטראַכט: אַ פֿיַטל צום ציל! וויפיל פעלערן און פאַר- 
ברעכנס זיינען שוין באַגאַנגען געװאָרן אין דעם נאָמען! ער האָט פאַר- 
שטאַנען מיין בליק און איז אַנטשוויגן געװאָרן. ער האָט נאָך פּרובירט אִפּ- 
ווענדן דעם געשפּרעך אויף אַן אַנדערן וועג. ער האָט געװאָלט רעדן וועגן 
דער אינטערנאַציאָנאַלער בריגאַדע און וועגן דער נױטיקייט צו שאַפן 
דאָרטן אַנאַרכיסטישע קעמערלעך, כדי צו באַקעמפן די קאָמוניסטישע הער- 
שאַפּט, אָבער איך האָב געהאַלטן פאַר איבריק אַרײינצולאָזן זיך מיט אים 
אין אַ ווייטערדיקן געשפּרעך. 

די איבעריקע פּאָר שעה האָב איך פאַרבראַכט אין אַ קאַפע, נישט ווייט 
פון שטאָט-צענטער. די היץ האָט גענומען ברענען אויף אַ טראָפּישן אופן. 


די לופט איז געווען טרוקן און אומבאַוועגלעך, און די הייזער זיינען גע- ‏ 


שטאַנען מיט אַראָפּגעלאָזטע קאָלירטע לאָדנס, כדי נישט אַרײנצולאָזן דעם 
שטראָם גליענדיקע היץ. אויף די גאַסן האָט מען כמעט קיינעם נישט גע- 
זען. די שפּאַניער זיינען געלעגן אין די היימען און האָבן זיך באַהאַלטן אין 
שאָטנס און האָבן געדרימלט נאָך דעם בײיטאָגיקן מאָלצײיט. בלויז פון צייט 
צו צייט האָט איבער דער גאַס דורכגעמאַרשירט אַ מאַן אין אַ זעלנערישן 
מונדיר. איינער פון זיי איז ‏ געגאַנגען שטייף, מיט מיליטעריש-געהויבענע 

פיס. ער האָט געטראָגן אַ פיינעם מונדיר, אַ שפּאָגלינײיעם, ערשט פון נאָדל 
אַרױס. אויף די אַקסלען האָבן ביי אים געסטערטשעט גאָלד-געלײישטע 
עפּאָלעטן. אוֹיף דער ברוסט האָט ער געטראָגן אַ קליינעם, אַנאַרכיסטישן 
אָפּצײַכן. איך האָב טרויעריק געטראַכט וועגן דער שװאַכער מענטשלע- 
כער נשמה, וועלכע איז פעאיק זיך אַזױ שנעל אונטערצוגעבן דער לוסט 
פון מאַכט, און צו פאַרגעסן אָן די געפּרעדיקטע תורהס. די קאָמוניסטן האָבן 
געוווסט ווי אַזױ אויסצונוצן די דאָזיקע שװאַכקײט. די אַנאַרכיסטן האָבן 
מיט אַ געוויסער יינגלערישקייט אַרומפּאַראַדירט אין די קנאַקענדיקע מונ- 
דירלעך און זיי האָבן נישט געװווסט, אַז די הערשאַפּט זייערע איז נישט 
מער ווי א צייטווייליקע, אַז הינטער יעדן פון זי איז געשטאַנען אַ קאָמוניס- 
טישער שפּיאָן. 

אָבער וועגן דעם האָב איך מיך ערשט געדאַרפט איבערצייגן שפּעטער, 


צוזאַמענטרעף מיט די אַנאַרכיסטן 


נאָכמיטאָג האָבן מיר װידעראַמאָל אָפּמאַרשירט צום צוג. טראָץ די נישט 
פריילעכע דערפאַרונגען אין װאַלענציאַ איז אָבער די שטימונג נאָך אַלץ 
געווען אַ דערהויבענע. דער עולם האָט געשפּרײַזט זינגענדיק. אויף דער 
שטימונג האָט נאָך געװירקט די מחיהדיקייט פון װעטער -- די זון, דער 
בלויער הימל, די פּאַלמעס, די בייטן מיט די געדיכט-באַזעצטע בלומען. 

דער צוג אונזערער איז געפאָרן דורך שפּאַנישע שטעטלעך און דער- 
פער און אומעטום האָבן די שפּאַנישע איינוווינער צו אונז געפאַכעט מיט 
טיכלעך און אַ סך האָבן אין די װאַגאָנען אונזערע אַרײנגעװאָרפן בלומען 
און גאַנצע צווייגן מיט פרוכטן. אונזערע װאַגאַנען האָבן זיך ממש געבאָדן 
אין גרינס און אין גאָלד פון פּאָמעראַנצן. אַ גאָר דערהויבענעם מאַמענט 
האָבן מיר איבערגעלעבט ווען דער צוג אונזערער האָט זיך אָפּגעשטעלט 
מיט עטלעכע סטאַנציעס ווייטער. 

גראַד איז פון דער צווייטער ריכטונג אָנגעקומען אַ באַן, אין וועל- 
כער עס איז געפאָרן אַן אַנאַרכיסטישע בריגאַדע פון פראָנט. ווען זיי האָבן 
זיך דערוווסט, אַז אין אונזער באַן געפינען זיך פרייוויליקע פון אַלע עקן 
וועלט, זיינען זיי אַרײינגעפאַלן אין אַזאַ אויסערגעווענלעכער התפּעלות, אַז 
זי זיינען אַרױסגעשפּרונגען פון די װואַגאָנען און האָבן פאַר גרויס שמחה 
שיער נישט אויפגעהויבן אונזער צוג. זיי האָבן זיך געװאָרפן צו אונז 
קושן און טראָגנדיק אונז בוכשטעבלעך אויף די הענט האָבן זי אונז אַװעק- 
געפירט אין שטאָט אַרײין. 

זײַ זיינען געווען געקליידעט ציוויל. בלויז אַרום די הויזן האָבן זיי גע- 
טראָגן לעדערנע פּאַסקעס און אויף די ברוסטן שמאָלע רימענס מיט פּאַט- 
ראָנען. זיי זיינען געווען שװאַרץ-אױגיקע און טונקל-הויטיקע בחורים, מיט 
ווייסע ציין און פולע מיידלערישע ליפּן. זיי האָבן אונז אַריינגעפירט אין 

קאַפעען און באַשטעלט פלעשער מיט שאַפּפּאַניער און װויין. מיר האָבן זיך 
מיט זיי נישט געקאָנט פאַרשטענדיקן צוליבן לשון, אָבער פון ביידע זייטן 
-- פון זיי צו אונז און פון אונז צו זיי -- איז געפּלאָסן אַ שטראָם מיט 
ברודערלעכער ליבע. 

-- אין דער מאַמען אַרײן? -- האָט פראַנעק אַ שעלט געטאָן אויפן 
אמתדיקן פּוילישן שטייגער -- איך פאַרשטיי נישט, װאָס דאָ קומט פאָר! 
אין דער פּאַרטײ האָט מען אונז אָנגעזאָגט, אַז די אַנאַרכיסטן זיינען קאַנטר- 
רעװאָלוציאָנערן און פאַרקויפעט אַגענטן פונם שונא און דאָ זע איך גאָר, 
אַז דאָס זענען וווילע יאַטן, אמתדיקע רעװאָלוציאָנערן! 

און ער האָט צוגעגעבן: 

-- עפּעס שטימט דאָ נישט... 


נישט בלויז פראַנעק, נאָר אויך אַנדערע הונדערט-פּראָצענטיקע סטאַ- 
ליניסטן, װאָס האָבן זיך צװישן אונז געפונען האָבן פאַרגעסן די פּאַרטײ- 
אישע לערעס וועגן די אַנאַרכיסטישע , פראַנקאָ-אַגענטן? און די מאָמענטן 
פון דעם דאָזיקן צוזאַמענטרעף װועלן זיכער קיינעם נישט אַרױס פון זכרון. 
דאָס זיינען געווען די הערלעכסטע מאָמענטן פון אונזער זיין אין שפּאַ- 
ניע. אפילו איצט, נאָך אלע מיינע אַנטוישונגען אויף די שפּאַנישע שלאַכט- 
פעלדער, נאָך אַלע שפּעטערדיקע מלחמה-איבערלעבענישן און היטלער- 
יסורים, פיל איך נאָך אַלץ די פרישקייט פון דער פרייד פון יענער באַ- 
געגעניש מיט די שפּטנישע אַנאַרכיסטן. צום באַדױערן האָט זיך שוין אַזאַ 
מאָמענט אין שפּאַניע קיינמאָל מער נישט איבערגעחזרט. 

די שפּאַנישע אַנאַרכיסטן האָבן זיך אויפגעפירט װוי קליינע קינדער. 
דאָס שטום-לשון האָט זיי דערפירט דערצו, אַז זיי האָבן אויסגעדריקט זייער 
פרייד אויף אַן אַנדער אופן. זיי האָבן אױסגעטאָן די היטלען און האָבן 
זי גענומען װאַרפן אין דער הויך. אין דער לופטן האָבן גענומען פליען 
פאַרשידענע בערעטן, פּאַפּאַכעס, מיצקעס, קאַשקעטן און פוטער-היטלען. 
זיי האָבן אפילו אין גרויס באַגייסטערונג גענומען אױסטאָן די רעקלעך 
און האָבן זיי אונז אָנגעטאָן אויף די פּלייצעס. זיי האָבן אויך איבערגע- 
דרייט די קעשענעס און האָבן אונז באַװאָרפן מיטן גאַנצן געלט, װאָס 
זיי האָבן פאַרמאָגט. 

ווען מיר האָבן שוין געדאַרפט צוריקגיין צום צוג, האָבן זיי אונז באַ- 
גלייט און יעדן פון אונז געדריקט צום האַרצן. ווען דער לאָקאָמאָטיוו האָט 
אַ שלעפּ געטאָן אונזערע װאַגאָנען, האָבן זיי גענומען שרייען : 

אריכא אינטערנאַציאָנאַלע בריגאַדעס! 

און זיי האָבן אונז אַרײנגעװאָרפן דורך די פענסטער פרוכט, טשאָקאָ- 
לאַדעס און צוקערלעך. 


דער צוג האָט גערירט און גאָר אינגיכן איז צוגעפאַלן די נאַכט. אַ 
הייסע, אַן אָנגעזאַפּטע מיט שמעקעדיקע ריחות פון דער שפּאַנישער ערד, 
פון די געדיכט-באַהאָנגענע פּאָמעראַנצן און ציטרין-ביימער. מיר זיינען 

געווען פול מיט די רוישנדיקע איינדרוקן פון דעם טאָג. דער הימל אין 
דרויסן איז געהאָנגען אַ געדיכט-אויסגעשטערנטער און אַ גרויסע קיילעכ- 
דיקע לבנה איז געלעגן אויף די זילבערנע שטערן-פעלדער, די ביימער, 
די דרימעלדיקע שטעטלעך, די גאַנצע וועלט, 

זעקס אַזײיגער זיינען מיר אָנגעקומען אין דער שטאָט, װו עס האָט 
זיך געפונען די צענטראַלע פון דער אינטערנאַציאַנאַלער בריגאַדע, קיין אֵל- 
באַסעטע. 


אַלבאַסעטע -- צענטער פון דער אינטערנאַציאָנאַלער 
בריגאַדע 


אינדרויסן, פאַרן װאָקזאַל, האָט שוין געװאַרט אויף אונז אַן אָרקעס- 
טער, וועלכער האָט אונז אויפגענומען מיט בלעכענע מאַרשן. דער אֶר- 
קעסטער איז געווען אָנגעפירט דורך א בודאַפּעשטער ייד, אַ געוועזענער 
סאָלדאַט פון פרעמדן לעגיאָן. מיר זיינען אַרוסגעשטיגן און האָבן זיך 
אויסגעשטעלט אין רייען און אַזױ שפּרײזנדיק אונטער די קלאַנגען פונם 
בלאָזדאַרקעסטער האָבן מיר צוגעמאַרשירט צום ,פּלאַץ דע טאָראָ, צום 
גרויסן פּלאַץ װוו עס קומען געווענלעך פאָר די אָקסן-קאַמפן. 

איבער די ווינקעלעך פונם פּלאַץ זיינען געשטאַנען צוגעפעסטיקטע 
הילכערס, וועלכע האָבן אין אַלע לשונות צו וויסן געגעבן, אַז יעדע נאַ- 
ציע זאָל זיך שטעלן באַזונדער. פון די הילכערס האָט זיך דאַן אַ גאָס גע- 
טאָן אַ רעדע, אויך אין עטלעכע שפּראַכן. די רעדע איז געווען אַ קורצע, 
וי אַ זעלנערישער באַפעל : 

-- חברים! איר זענט דאָ געקומען קעמפן פאַר דער פרייהייט פון 
שפּאַנישן פאָלק. זייט באַגריסט! די שפּאַנישע ערד באַגריסט אייך! זאָל 
לעבן דער זיג פון דער שפּאַנישער רעפּובליק ! 

אַן אָפּיציר איז אַרױסגעקומען פון די באַראַקן, װאָס האָבן זיך געפונען 
אַרום פּלאַץ, און האָט דורכגעפירט אַ קורצע, אָבער זייער איינדרוקספולע 
צערעמאַניע פון אָפּגעבן די שבועה : 

-- מיר שווערן געטריי צו קעמפן פאַר דער שפּאַנישער רעפּובליק 
און פאַר דער וועלט-דעמאָקראַטיע. אַלע זיינען גלייך. נישטאָ קיין אונ- 
טערשיד צווישן ארבעטער, פּויערים, קליינבירגער און בירגער. יעדער, װאָס 
קעמפּט אין אונזערע רייען, געהערט צו אונז. 

די שבועה איז געווען אַן איינדרוקספולע. ביי אַ סך פון אונזערע פריי- 
וויליקע האָבן די שטימען געציטערט און ביי אַנדערע האָבן זיי זיך שיער 
נישט אײינגעבראַכן. זעלטן װער עס האָט זיך אין יענעם מאָמענט אָפּגעגעבן 
אַ דין וחשבון אַז די גאַנצע שבועה איז געווען אַ שטרענג צוגעפּאַסטע צו 
דער נייער קאָמוניסטישער ליניע פון ,פאָלקס-פראָנט?. אין דער שבועה 
איז קיין איין מאָל נישט דערמאָנט געװאָרן דאָס װאָרט ,,סאָציאַליזם? אָדער 

,רעװאָלוציע". די דאָזיקע ווערטער זיינען דעמאָלט געווען טריף וי חזיר, 
אין יענע האָניג װאָכן פון פאָלקס-פראָנט האָט יעדע דערמאָנונג וועגן רע- 
װאָלוציע אָדער פּראָלעטאַריאַט געשמעקט מיט טראָצקיזם. 

נאָך דער שבועה האָט מען אונז אָפּגעפירט אין אַן אָפּגעשלאָסענעם 
זאַמל-פּונקט, ווו מיר האָבן זיך אויסגעקליבן מונדירן, העמדער, שיך, זאָקן, 
און אַנדערע טיילן פון מלבושים. מיט די פּעקלעך אונטער די אָרעמס האָבן 
מיר זיך ווידער אַמאָל אויסגעשטעלט אין רייען און האָבן אָפּמאַרשירט אין 
די קאַזאַרמעס אַרין, װאָס האָבן זיך געפונען אין אַ פעסטונג, אַ צען מי- 
נוט ווייט פון אָקסןפּלאַץ. 

די קאַזאַרמעס זיינען באַשטאַנען פון אַ פּאָר הונדערט קעמערלעך, װאָס 
האָבן אויסגעזען וי חשובדיקע תפיסה-צעלן אָדער װוי בעטלערישע נאַרעס, 
אין יעדן קעמערל זיינען געווען צו זעקס בעטן: צוויי רייען צו דריי בעטן, 
איינס איבערן אַנדערן. קיינער האָט זיך נישט געגעבן קיין קרים אויף דער 
פינסטערניש פון די קאַמערן. די אידייע, מיט וועלכער די גרעסטע טייל 
איז אַהערגעקומען איז געווען גענוג ליכטיק, אַז זי זאָל באַשײינען די אַמ- 
מערסטן פינסטערע צעלעס. | 

מיר די פּאַלאַקן, האָבן פאַרנומען אַ געמיינזאַמע צעלע און נאָכן אי- 
בערלאָזן די זאַכן אויף די בעטלעך זיינען מיר אַוועקגעפירט געװאָרן אין 
עס-זאַל, ווו מיר האָבן באַקומען צוגעטיילטע , מענאַזשקעס? (שפּייזיטעפּ- 
לעך), לעפל און גאָפּל. אויף די טישן האָבן שוין געװאַרט אויף אונז גאַנ- 
צע בערג מיט ווייס געבעקס, טעפּ מיט פרישע קאַװע, שמעקעדיקע קאָנ- 
סערוון-פּוטער און גאַנצע טורעמס מיט קעזן. 

נאָכן אָפּעסן און אָפּרוען זיַך זיינער מיר צוריק אַרױס אויפן ריזיקן 
פעלד פון אַמאָליקן אָקסן-פּלאַץ. דער פּלאַץ איז געווען אַ ריזיקער, אַ קיי- 
לעכדיקער, אַן אַרומגענומענער מיט הויכע טורעמס און מיט הויכע שורות 
מיט בענק. דאָס איז געווען דער פּלאַץ פון איבונגען און פון פייערלעכע צע- 
רעמאָניעס. מיטן מאָמענט ווען מיר זיינען צום ערשטן מאָל אָנגעטוענע 
אין די מונדירן אַרױסגעקומען אויפן דאָזיקן פּלאַץ, איז דער גורל אונזע- 
רער געװאָרן פאַרבונדן מיט צוויי אָפיצירן, װאָס האָבן אָנגעהויבן אויף אַ 
זעלנערישן און שוין גאָרנישט חברישן אופן צו דיריגירן מיט עולם. איי- 
נער פון זיי איז געווען אַ קורצער, דיקער ברייט-אַקסלדיקער פּאַרשױן. דער 
נאָמען זיינער איז געווען אַלבערט און ער איז געווען אַ דייטש. דער צוויי- 
טער איז געווען זיין פולשטענדיקער קעגנזאַץ: אַ הויכער, אַ שמאָלער, אַ 
ביסטרע-אויגיקער, מיט אַ שפּיציקער, דינער נאָז. ער האָט זיך גערופן 
װאַלענקאַ און מען האָ טגעזאָגט אויף אים, אַז ער שטאַמט פון די פאַר- 
אייניקטע שטאַטן, כאָטש סיי דאָס אויסזען זיינס און סיי דער נאָמען האָבן 
גיכער אָנגעוויזן אויף זיין סלאַװישער אָפּשטאַמונג. 

ביידע זיינען געווען לױטענאַנטס און וי איך האָב מיך מיט אַ צייט 
שפּעטער דערוווסט, איז די פאַרגאַנגענהײט זייערע געווען אַ גענוג פינס- 

טערע. זי האָבן געדינט א ריי יאָרן אין דער אינטערנאַציאָנאַלער אַרמײ פון 
שפּאַנישן פרעמדן לעגיאָן. די דאָזיקע צוויי חברה-לייט האָבן זיך מיט 
אונז אויפגעפירט וי אמתדיקע פּרייסישע יונקערס. זיי זיינען געווען קאַלט, 
גרויזאם און ברוטאַל. זיי האָבן זיך באַצױגן צו די בריגאַדיסטן וי צו אַ 
סטאַדע מיט הינט. דער איינדרוק צװישן די פרייוויליקע איז געווען אַן דער- 
שיטערנדיקער. מען האָט אויסגעפירט די באַפּעלן פון די צוויי פּאַרשױנען, 
אָבער גלייכצייטיק האָט מען זיך איינגערעדט, אַז דאָ מוז אוודאי זיין 
עפּעס א טעות, און גלייך װעט פון ערגעץ וי אַרוסקומען אַ חבר, אַ קאָ- 
מוניסט אָדער אַ סאָציאַליסט און װעט זי פאַרטרייבן און אַליין אויף אַ 
גוט-ברודערישן אופן איבערנעמען די קאָמאַנדע. אָבער קיינער איז פון 
ערגעץ נישט אַרױסגעקומען און די צוויי ברוטאַלע אָפיצירן זיינען דאָ 
געווען די פולע און פולשטענדיקע הערשער. זיי האָבן געהאַט אַ ספּעציע- 
לע הנאה ווען זיי האָבן געקאָנט עמעצן דערנידעריקערן, פּייניקן און אַרױס- 
ווייזן זײיער מאַכט מיט דער הילף פון געשרייען און אַפּילו מיט שטראַף- 
איבונגען פאַרן קלענסטן חטא. 

דער ערשטער פון זיי, דער דייטש, האָט געהאַלטן אַ רעדע פול מיט 
פרעכן ציניזם. 

-- דאָ -- האָט ער גערעוועט וי אַ וילדער אָקס -- איז נישט קיין 
פּיקניק, נאָר אַ קאַזאַרמע. יאָ פרייהייט, נישט פרייהייט, דאָ מוז הערשן 
אַ שטרענגע דיסציפּלין. דאָ שפּילט מען זיך נישט לאַנג, דאָ צערטלט מען 
זיך נישט מיט קיינעם. אוב עמעצן געפעלט נישט -- זיינען פאַראַן קעגן 
אַזעלכן דראַסטישע מיטלען. 

אין מאָמענט ווען מיר זיינען געשטאַנען אויסגעשטעלט אין קאַלאָ- 
נעס און ווען די צוויי ליוטענאַנטן זיינען געשטאנען איבער אונז אַזױ וי 
די רויב-פויגל, איז אויפן פּלאַץ פּלוצלונג אַרויפגעקומען אַ יונגערמאַן, וועל- 
כּער האָט זיך אויסגעצייכנט מיט אַ נישט- געוויינלעכער זויבערקייט און 
עלעגאַנץ. נישט אומקוקנדיק זיך אויף די צוויי אָפיצירן, װאָס האָבן נישט 
אויפגעהערט צו רעווען מיט נישט-מענטשלעכע קולות, האָט ער זיך אַ וויילע 
אַרומגעקוקט צװישן די פּנימער פון די אויסגעשטעלטע מיליציאָנערן, דאַן 
האָט ער אַ קוק געגעבן אין מיין ריכטונג און האָט זיך שנעל צו מיר דער- 
נענטערט. 

-- איר זייט חבר שטיין ? -- האָט ער געפרעגט. 

-- יאָ -- האָב איך געענטפערט אַ פאַרװוונדעטער. 

-- ,טשעשטש, טאָװאַזשישו!? -- אויף דעם פּויליש קאָמוניסטישן 
שטייגער -- קומט מיט מיר. 

זיין אומגעריכט קומען און דאָס אַרױסנעמען מיך פון די לאַפּעס פון 
די צוויי פרעמדן-לעגיאָנערן איז געווען פאַר מיר אַן אויסערגעווענלעכער 
סיורפּריז. איך האָב אָבער גלייך פאַרשטאַנען, אַז דאָ אין אַלבאַסעטע, אין 
הויפּט-צענטער פון דער אינטערנאַציאָנאַלער בריגאַדע, איז שוין אוודאי 

פאַראַן די ליסטע פון אַלע אָנגעקומענע פרייוויליקע מיט זייערע קװאַליפי- 
קאַציעס און אין די הויכע פענסטער האָט מען אוודאִָי באַשלאָסן מיר צו- 
צוטיילן אַ ספּעציעלע פונקציע. 

דער באַגלײטער מיינער האָט זיך מיר פאָרגעשטעלט, אַז ער הייסט 
באָגדאַן. גײיענדיק אויפן וועג האָט ער מיר געגעבן אָנצוהערן, אַז ער איז 
צופרידן, װאַס ער האָט מיך געטראָפן, ווייל די אַרבעט נױטיקט זיך -- 
האָט ער געזאָגט -- אין מענטשן, װאָס זיינען פעאיק צו טאָן וויכטיקע 
פּראָפּאַגאַנדע אַרבעט, 

-- װאָס פאַר אַ סאָרט אַרבעט איז עס? -- האָב איך אים געפרעגט. 

-- דערציאונג-אַרבעט אין פּאָליטישן קאָמיסאַריאַט. 

אויף אַן איידעלן אָבער נישט ווייניקער צודרינגלעכן אופן האָט ער 
מיר כלומרשט צופעליק אָנגעהויבן אויסצופרעגן פאַרשידענע איינצל- 
הייטן פון מיין פאַרגאַנגענהײט. פון זיינע רייד האָב איך פאַרשטאַנען, אַז 
ער ווייסט פיל מער וי איך האָב אים געהאַט בדעה צו זאָגן. איך האָב 
בלויז באַמערקט : 

-- דעם אמת געזאָגט, בין איך נישט שטאַרק צופרידן, װאָס איר באַ- 
שליסט מיר צו געבן אַן אַרבעט אין דער פּראָפּאַגאַנדע אָפּטײילונג, 

--- פאַרװאָס? -- האָט ער געפרעגט נייגעריק -- פּראָפּאַגאַנדע-אַרבעט 
איז דאָך געווען אייער געביט אין דער פּאַרטײ. 

-- אָבער דער ציל מיינער פון קומען קיין שפּאַניע איז געװען אַן 
אַנדערער. איך בין דאָ נישט אַהערגעקומען, כדי זיך אַװעקצוזעצן אין אַ 
ביוראָ, הינטער אַ שרייב-טישל. 

ער האָט דערויף געענטפערט מיט א פּלוצלונג-צעװאַרעמטער און 
חברישער שטימע : 

-- איך פּאַרשטײ אייך זער גוט, טאָװאַזשישו שטיין. יעדער חבר, װאָס 
קומט קיין שפּאַניע, װויל װאָס שנעלער זיין אויפן פראָנט. אָבער די אַר- 
בעט, וועלכע איר װועט דאָ דאַרפן טאָן, איז נישט וייניקער וויכטיק וי 
שלאָגן זיך אויפן פראָנט. 

-- דאָס איז טאַקע מעגלעך -- האָב איך געזאָגט מיט אַ נישט-באַ- 
האַלטענער אַנטוישונג -- אָבער דאָך איז עס א קאַנצעלאַריע-אַרבעט און 
איך בין פּשוט פּסיכיש נישט צוגעגרייט נאָכן אָנקומען קיין שפּאַניע צו 
פאַרשליסן זיך אין אַ צימער, ערגעץ ווייט פון די שלאַכט-פעלדער, ווו עס 
קומען פאָר די קאַמפן. 

-- מיר דאַרפן דאָ אייך בלויז אויף אַ קורצער צייט. שפּעטער װעט 
איר באַקומען איער מיליטערישע אויסשולונג און אייער ווונטש װעט 
דערפילט וערן. איר װעט אָפּגעשיקט ווערן אויף דער ערשטער ליניע. 

דער וועג האָט אונז פאַרנומען אַ האַלבע שעה. מיר זיינען ענדלעך 
שטיין געבליבן נעבן אַ הויך, פיר-שטאָקיק הויז. באָגדאַן האָט מיך אַרײנ- 


געפירט אין איינעם פון צאָלרײיכע צימערלעך, ווו עס איז נישט געשטאַ- | 

נען מער וי אַ טישל מיט עטלעכע בענקלעך, און אַ שענקל צוזאַמענגע- 
קלאַפּט פון בלויז שופלעדער. ער האָט מיך איינגעלאדן זיך אַװעקצוזעצן 
און האָט מיר דערלאַנגט אַ פּאָר בייגעלעך פּאַפּיר : 

די ערשטע זאַך, חבר שטיין, איידער איך על אייך באַקענען מיט 
די איינצלהייטן פון אייער אַרבעט, װעט איר אַזױ גוט זיין און אָנשרײבן 
אייערס אַ גענויע אױטאָביאָגראַפיע. 

אין מיין קאָמוניסטישער פּראַקטיק בין איך שוין צוגעוווינט געווען צו 
דער דאָזיקער פּראָצעדור פון שרייבן ביאָגראַפיעס און זיין ביטע האָט מיך 
נישט געווונדערט. באָגדאַן האָט זיך אַװעקגעזעצט אַקעגנאיבער און האָט 
כלומרשט זיך פאַרטיפט אין אַ פּאַק מיט דאָקומענטן און איך האָב אָנגע- 
הויבן צו שרייבן. ווען איך האָב געענדיקט, האָט ער גענומען די זעקס גע- 
דיכט-באַשריבענע בלעטלעך און האָט זיי אָנגעהויבן פּאַװאָליע דורכצו- 
קוֹקן. ער האָט געזיפּט יעדעס װאָרט, און דאַן האָט ער געזאָגט אַביסל אַ 
נישט-צופרידענער : 

-- נאָך װאָס דערמאָנט איר אַזױ פיל מאָל דאָס װאָרט , בונד"? עס 
וועט זיין בעסער, אַז איר װועט איבערשרייבן די ביאָגראַפיע אויף אַן אַנדער 
פּאַפּיר און דעם דאָזיקן נאָמען אינגאַנצן נישט דערמאָנען. נישט צום גוטן 
און נישט צום שלעכטן... 

ער האָט דאָס געזאָגט מיט אַ מילדער און מיט אַ װאַרעמער שטימע, 
אָבער די דאָזיקע מילדקייט האָט מיר געגעבן אַ שניט וי אַ מעסער. איך 
האָב פּאַרשטאַנען, אַז איך געפין מיך דאָ אויף אַן אָרט, ווו מען פרעגט 
נישט קיין איבעריקע קשיות. איך האָב איבערגעשריבן די אױטאָביאָגראַ- 
פיע און אויסגעמיטן יעדע אָנדייטונג פון דער בונדישער באַװעגונג אין 
פּולן. ער האָט װידעראַמאָל גענוי דורכגעשטודירט. 

גוט -- האָט ער געזאָגט -- איצט איז עס אין אָרדנונג. איר וװוערט צו- 
געטײילט צו דער בילדונג-קאָמיסיע פון פּאָליטישן קאָמיסאַריאַט פון דער 
אינטערנאציאַנאַלער בריגאַדע... 

אַלבאַסעטע האָט דעמאָלט דורכגעלעבט יום-טובדיקע טעג. די הייזער 
זיינען געווען באַהאַנגען מיט פענער און די פענסטער זיינען געווען דע- 
קאָרירט מיט פּאַרטרעטן און מיט אַרױסגעהאַנגענע טעפּיכער. פון פראָנט 
איז נאָר װאָס אָנגעקומען אַ גוטע נייעס : די רעפּובליקאַנישע אַרמײ האָט 
דורכגעריסן דעם פּראַנקאַ-פראָנט נעבן סאַראַגאָסאַ, און עס האָט זיך אויס- 
געדאַכט, אז די פאַשיסטן האַלטן ביים פאַרטריבן ווערן פון גאַנצן לאַנד. 
אין דער זיגרייכער שלאַכט האָט אָנטײַלגענומען נישט בלויז די שפּאַנישע 
אַרמײ, נאָר עס האָט זיך אויך באַטײליקט אַ גרופע פון דער פּוילישער 
|דאַמבראָווסקי בריגאַדע און אַ טייל פון דער ,פליענדיקער בריגאַדע? פון 
טשאַפּאַיעו. 

אויף די ראָגן פון די גאַסן האָבן געשפּילט אָרקעסטערס. פון אויף 
שנעל אויפגעשטעלטע טריבונעס האָבן אַראָפּגערעדט רעדנער און די 

שפּאַניער זיינען אַרומגעגאנגען איבער די גאַסן פאַרשיכורטע פון די 


נייעס, פון די רעדעס, פון די געזאַנגען און פון די אָרקעסטערס. די טעג 


זיינען געווען פייערלעכע. איבער דער שטאָט האָט געהאַנגען אַ שטימונג 
פון יום-טובדיקייט און אויך פון אַ גליכצייטיקער שפּאַנונג און דער- 
װאַרטונג. 

איך האָב דאַן זינט עטלעכע טעג געאַרבעט אין דער פּאָליטישער אָפּ- 
טיילונג פון דער אינטערנאַציאָנאַלער בריגאַדע. דער דאָזיקער פּאַליט- 


קאָמיסאַריאַט האָט זיך געפונען אין אַ הויכער מאָדערנער, פיר-שטאָקיקער - 


געביידע, װאָס האָט זיך אויסגעטיילט מיט איר מאָדערנקײט פוֹן אַלע אי- 
בעריקע בנינים אין דער שטאָט. 


דאָס גאַנצע הז האָט געראָיעט מיט אַ מוראַשקע-אַרבעט, װאָס האָט 
אונטער פאַרשידענע געשטאַלטן פאָרגעשטעלט איינס: קאָמוניסטישע פּראַ- 
פּאַגאַנדע און קאָמוניסטישע קאָנטראָל איבער דער אינטערנאַציאַנאַלער ברי 
גאַדע. 

אויפן ערשטן שטאָק האָט זיך געפונען די אָפּטײלונג פון קולטור און 
בילדונג. אויפן צווייטן שטאָק איז געווען אַן אָפּטײילונג פאַר דער פּרעסע 


און אויפן דריטן האָבן זיך געפונען די ,הייליקע? צימערן פון די פּאַליטי- . 


שע קאָמיסאַרן מיט זייערע אַסיסטענטס. 

באַלד דעם ערשטן טאָג האָט מיך אויפגענומען דער שעף פון דער 
בילדונג-אָפּטײלונג, אַ נידעריק-געוויקסיקער פּאַרשױן מיט אַ סימפּאַטיש- 
געזיכט. דער נאָמען זיינער איז געווען טשאָלאָוו. גלייך װוי איך בין אַרײנ- 
געפירט געװאָרן צו אים אין קאַבינעט אַריין האָב איך פון די אויגן זיינע 


דערקענט, אַז ער האָט דורכגעשטודירט מיין ,,אוטאָביאָגראַפיע, און אַן ‏ 


ער איז געווען צופרידן. 
טשאלאָוו האָט געהאַט אַ רוסישן, גוטמוטיקן אויסזען און ער האָט 
אויך גערעדט אַ קלינגענדיקן רוסיש מיט קאָלערנדיקע ,ריישן". ער האָט 
אויך געטראָגן א ניי אויפגענייטן רוסישן מונדיר מיט איבערגעטריבן- 
ברייטע עפּאָלעטן. אָבער טראָץ דעם איז ער נישט קיין רוס, נאַר אַ בול- 
גאַר. די פאַרגאַנגענהײט זיינע האָט געטראָגן אין זיך פעדימער פון אַן 
אָפּגעטוענע העלדישקייט. ער איז געווען אַמאָל איינער פון די באַשולדיק- 
טע אין דער באַרימטער בולגאַרישער , רייכסטאָג אַפּערע?, ווען די רעאַק- 
ציאָנערע רעגירונג האָט אויפגעריסן די קאַטעדראַלע אין דער הױפּט- 
שטאָט סאָפיאַ און האָט דערנאָך געװאָרפן די שולד אויף די קאָמוניסטן. 
טשאַלאָוו האָט דעמאָלט אויסגעמיטן די תליה אנטלויפנדיק קיין רוסלאנד. 


די איבעריקע האָט מען אויפגעהאָנגען. נאָכן אָפּזײין אַ צייט אין סאָװיעט . 


רוסלאַנד איז ער צוריקגעשיקט געװאָרן קיין שפּאַניע, װוו ער איז באַ- 
שטימט געװאָרן פאַרן הויפט לייטער פון דער בילדונג-אָפּטײילונג. 

ער האָט מיך לאַנג באַטראַכט מיט זיינע גוטמוטיקע, העלע אויגן און 
האָט מיך געפרעגט: 

-- װאָס פאַר אַ שפּראַכן באַהערשט איה, חבר שטיין? 

די פּראַגע איז, פאַרשטײט זיך, געווען בלויז אַ פאָרמעלע, ווייל דער 
ענטפער איז קלאָר געווען פאַרצייכנט אין מיין אױטאָביאָגראַפיע. איך האָב 
אים געענטפערט, אַז איך קען פּױליש, אוקראַיניש, יידיש, דייטש און אַז 
איך פאַרשטײי אויך טשעכיש און סלאַװאַקיש. 

ער האָט זיך אַ רייב געטאָן די הענט און האָט נישט באַהאַלטן זיין 
צופרידנקייט, 

-- אַזאַ מענטש דאַרף מען טאַקע. דער עיקר איז גוט, װאָס איר קענט 
סלאַװישע שפּראַכן. אַזעלכע זיינען דאָ ביי אונז אין דער קולטור-אָפּטײ- 
לונג כמעט נישטאָ. 

-- אין װאָס -- האָב איך געפרעגט -- װעט באשטיין מיין אַרבעט? 

-- אייער פונקציע -- האָט ער געזאָגט -- װעט באַשטײן אין אויפ- 
האַלטן די מאָראַל פון די מיליציאָנערן. עס איז פאַראַן אַ נויטווענדיקייט 
צו געבן אונזערע מיליציאָנערן אידעאישע דערציאונג נישט בלויז אויף אַ 
דירעקטן, טרוקענעם אופן, נאָר אויך אויף אַן אומדירעקטן און פאַרוויל- 
לערישן. איער אַרבעט װעט באַשטײן ערשטנס אין געבן רעפעראַטן אתּף 
מאַרקסיסטישע טעמעס, אָבער אויך אין אַ גרויסער מאָס אין צוגרייטן 
אידעאיש-אויסגעהאַלטענע ספּעקטאַקלען, קאָנצערטן און פאָרשטעלונגען 
איר װוצט זיך קענען באַנוצן מיט אונזער גאַנצער קולטור אָפּטײלונג. מיר 
האָבן דאָ אַ פּאָר שפּאַנישע טענצערינס, מוזיקער און אַקטיאָרן. איר װעט 
מיט זייער הילף אָרגאַניזירן פאָרשטעלונגען פאַר די מיליציאָנערן, װאָס 
געפינען זיך אויף אורלויב, פאַר פאַרװונדעטע אין די שפּיטעלער און ספּע- 
ציעלע פאַרברידערונג אָװנטן פאַר דער שפּאַנישער באַפעלקערונג. אונטער 
איער קאָנטראָל װעלן אויך שטיין די װאַנט-צייטונגען און די אידעאישע 
באַפּוצונגען פון אונזערע זאַלן. 

געדענקט -- האָט טשאלאָוו נאָכאַמאָל אונטערגעשטראָכן -- דער 
עיקר איז אויפצוהאַלטן די מאַראַל פון אונזערע קעמפער. די מאָראַל ! 

פאַרװאָס ער האָט דאָס דאָזיקע װאָרט אַזױ שטאַרק אונטערגעשטראַכן 
האָב איַך באַגריפן ערשט שפּעטער, ווען איך האָב מיך נענטער באַקענט 
מיט דער אינטערנאַציאַנאַלער בריגאַדע... 

דעם זעלבן טאָג האָב איך אויך באַקענט די סאַמע וויכטיקסטע פיגור 
אין דער דאָזיקער פּאָליטישער פעסטונג: דעם הױפּט-קאָמיסאַר פון דער 
באַזע אין אַלבאַסעטע. דאָס איז געװען אַ קליינער, זער רירעוודיקער, 
שװוארץ-האַריקער פּאַרשױן, פאַר װעמען יעדער איינער, פון קלענסטן 
ביזן גרעסטן האָבן געציטערט. דער נאָמען זיינער איז געווען קירטשעוו. 
זיין אויסזען איז געווען פון אַ טיפּישן רוסישן קאָזאַק. אָבער ער האָט נישט 
געהאַט אין זיך קיין שפּור פון דער קאָזאַקישער אויפריכטיקייט. ער איז 
געווען א פאַרשלאָסענער פּאַרשױן, אַ מרוק, ער האָט נישט גערעדט, נאָר 


געברומט מיט קורצע און אָפּגעהאַקטע. ווערטער. עס איז גענוג געווען ער 

זאָל אַרײנקומען אין צימער (און אַריינגעקומען איז ער שטענדיק אומגע- 
ריכט און האָט קיינמאָל נישט אָנגעקלאַפּט אין דער טיר) און אַלע זיינען 
געבליבן זיצן וי פּאַראַליזירט און זיינען אַנטשװיגן געװאָרן. צוויי שװאַכ- 
קייטן האָט ער אָבער געהאט, װאָס האָבן פאַראַטן זיין איינגעבוירענע 
קאָזאַקישקײט. ערשטנס האָט ער געהאַט אַ טבע זיך אָנצושיכורן און דע- 
מאָלט איז ער אַרױפגעקראָכן אויף אַ טיש און האָט (אַלץ שווייגנדיק און 
מיטן זעלבן פינסטערן געזיכט) אָפּגעטאַנצט אַ קנאַקעדיקן קאַזאַק. 
צווייטנס האָט ער געהאַט אַ נישט געווענלעכע מאַניע צו פּוצן זיינע 
גלאַנצנדיקע שטיוול. די שטיוול זיינע האָבן געגלאַנצט אַזױ װוי אמתדיקע 
שפּיגלען. ער האָט זיי געלאָזט פּוצן צו אַכט און צו צען מאָל אַ טאָג. 

אַ חוץ רוסיש האָט דער דאָזיקער קירטשעוו נישט באַהערשט קין 
שום אַנדער שפּראַך, אָבער טראָץ דעם איז ער דאָ געווען דער פּאַקטישער 
הערשער. 


טשאָלאָוו האָט מיך אויך פאָרגעשטעלט פאַרן הױיפּט פּאָליט-קאַמיסאַר 
פון דער פּולישער אָפּטײלונג, פון די אַזױ גערופענע , דאָמבראָווטשאַקעס?. 
ער האָט געהייסן סטאָפּטשיק. דאָס איז געווען אַ קרעפטיק געבויטער און 
ברייט-אַקסלדיקער מאַן מיט אַ פּנים פון אַן אינטעליגענטן פּולישן אַר- 
בעטער. כאָטש ער האָט פאַרנומען דעם וויכטיקן אַמט פון אַ הויכן פּאַליט- 
קאָמיסאַר,. האָט ער אָבער געטראָגן געווענלעכע זעלנערישע בגדים. ער 
איז געווען אַן אַלטער טוער אין דער פּוילישער רעװאַלוציאָנערער באַװע- 
גונג, האָט געהאַט הינטער זיך אַ רייכע פאַרגאַנגענהײט פון תפיסות. באַלד 
ביים באַקענען זיך האָט מיר סטאָפּטשיק געזאָגט אויפריכטיק, אָן שום באַ- 
העלטענישן : 

-- איך בין צופרידן, טאָװאַזשיש שטיין, װאָס מיר האָבן דאַ מיט 
איער קומען צו אונז אַרײנבאַקומען צו אונזער אַרבעט נישט בלוז אַן 
אינטעליגענטן רעװאָלוציאָנער, נאָר אויך אַן אינטעליגענטן ייד. 

ער האָט געזען די פאַרווונדערונג אויף מיין געזיכט און האָט עס 
גלייך דערקלערט: 

-- איך װעל נישט באַהאַלטן פאַר אייך, אַז צװישן די מיליציאָנערן 
זיינען פאַראַן היבשע אַנטיסעמיטישע שטימונגען. דער עלעמענט, װאָס 
קומט אין דער אינטערנאַציאָנאַלער בריגאַדע איז אַ פאַרשידנאַרטיקער. אַ 
סך פון די מיליציאָנערן קומען פון צוריקגעשטאַנענע שטובן און אַנטי 
סעמיטיזם איז אַ זאַך, װאָס שלעפּט זיך מיט. דעריבער װעט די אויפגאַ- 
בע אייערע זיין אויפצוקלערן די דאָזיקע מיליציאָנערן, אין אייערע רע- 
פּעראַטן און אויך אויף די אונטערנעמונגען, אַז ייִדן זיינען פּונקט אַזעלכע 
מענטשן װי אַנדערע, אַז דאָס איז נישט קיין פּאָלק פון בלױז סוחרים 
און אַדװאַקאַטן... 

איך בין געזעסן אַ פּריטשמעלעטער. אַנטיסעמיטיזם אין דער אינטער- 
נאַציאָנאַלער בריגאַדע! אָבער סטאָפּטשיק האָט מיר גלייך געזאָגט אַ 


62 


צווייטע זאַך, װאָס האָט מיך אַביסל אַרױסגעהױבן פון מיין שטימונג: 

-- עס איז אויך גוט װאָס איר קענט רעדן יידיש. עס איז טאַקע נוי- 
טיק, אַז אַ חוץ די פיר צייטונגען, װאָס די אינטערנאַציאָנאַלע בריגאַדע 
שיינען אַן אױיסגאַבע אויף יידיש. צי נעמט איר אייך אונטער צו רעדאַ- 
גיט אַרױס אויף פּויליש, דייטש, פראַנצויזיש און ענגליש זאָל אויך רעדאַ- 
גירן אַזא יידישע צייטונג ? 

-- אַװדאי -- האָב איך געזאָגט -- מיטן גרעסטן פאַרגעניגן. 

איך האָב אין יענעם מאָמענט נישט געטראַכט דערפון, אַז אין גאַנץ 
שפּאַניע איז זינט די צייטן פון דער אינקוויזיציע נישט פאַראַן קיין איין 
יידישער אות, קיין זכר פון אַ יידישער דרוקעריי. דער עצם פאָרשלאַג 
פון סטאָפּטשיקן איז מיר צוגעפאַלן צום האַרץ און איך האָב דעריבער 
דערפילט צו אים אַ סימפּאַטיע. 

דאָס זיינען געווען די דריי הױפּט קאָמיסאַרן פון דער פּראָפּאַגאַנדע 
געביידע: קירטשעוו -- דער אויבער-קאָמיסאַר פאַר דער באַזע אין אַלבאַ- 
סעטע; טשאָלאָוו -- דער אויבער-קאָמיסאַר פאַר בילדונג און סטאָפּטשיק 
-- דער דעמאָלטיקער פּאָליט-קאָמיסאַר פון דער פּולישער בריגאַדע, וועל- 
כער האָט מיט אַ קורצער צייט שפּעטער דורכגעמאַכט אַ קאָפּישװינדלדיקע 
קאַריערע. 


אַ חוץ די דאָזיקע דריי גדולים האָב איך דעם ערשטן טאָג זיך באַ- 
קענט מיט נאָך אייניקע מיטאַרבעטער; 2 יונגע שפּאַנישע טענצערינס, צוויי 
יידישע אַקטיאָרן פון פּאַריז (די נעמען זייערע זיינען געווען שאַפּיראָ און 
פיליפּ). צװוישן די מיטגלידער פון דער אַרטיסטישער אָפּטײלונג האָט זיך 
מיר דער עיקר געװאָרפן אין די אויגן אַרײין אַן אוקראַינישער ווייס-גװאַר- 
דייער מיטן נאָמען קירגיעוו. נאָכן אויסברוך פון דער רעװאָלוציע האָט ער 
געדינט אין פאַרשידענע וייס-גװאַרדייאישע באַנדעס. שפּעטער איז ער 
אַנטלאָפן קיין פראַנקרייך און דאָרט האָט זיך אין אים פּלוצלונג אויפגע- 
ועקט א דראַנג זיך אומצוקערן צו דער ,מאַטושקאַ ראַסיאַ?. די קאָמוניס- 
טישע אױטאָריטעטן, צו וועלכע ער האָט זיך געװוענדעט, האָבן אים גע- 
שטעלט א באַדינג: קודם כל זאָל ער פאָרן קיין שפּאַניע און אָפּקומען 
פאַר די זינד זיינע און שפּעטער ערשט װעט ער מעגן אַ געלײטערטער 
אומקערן זיך קיין רוסלאַנד, | 

ער איז געווען אַ מערקווירדיקער טאַלאַנטירטער מוזיקער. כאָטש ער 
האָט קיינמאָל נישט שטודירט קיין מוזיק האָט ער דאָך געקענט שפּילן 
כמעט אויף אַלע פאָלקס-אינסטרומענטן. זיין ספּעציאַליטעט איז געווען 
די באַלאַלײיקע. : 

מיטן שפּילן האָט ער געקאָנט ווייזן פאַרשידענע שטיק, װאָס האָבן 
אַרײנגעװאָרפן די צוהערער אין אַן אמתדיקער באַגײיסטערונג. ער פלעגט, 
למשל, אַרױסציען פון די קעשענעס פאַרשידענע פייפעלעך און גאַר- 
מאַשקעס און פלעגט אויף זיי -- אויף א קונציקן און הומאָריסטישן אופן 

אױיסשפּילן פאַרשידענע סלאַווישע מעלאָדיעס, ווילדע, טעמפּעראַמענט- 
פולע און אויך פאַרחלומטע און בענקענדיקע. אַ חוץ אַ מוזיקער איז ער 
אויך געווען א פעאיקער טענצער. ער האָט געקאָנט, שפּילנדיק אויף אַ 
גרויסער האַנט-האַרמאָניקע, גלייכצייטיק אױסטאַנצן דעם שענסטן רו- 
סישן טאַנץ. 

אין דער קולטור-בריגאַדע איז אויך געווען אַ יונגער יידישער פיד- 
לער פון דעמאָלטיקן פּאַלעסטינע. דער נאָמען זיינער איז געווען טייכ- 
מאַן. אַ שװאַרצער, מיט געקרייזטע האָר, האָט ער מיט זיינע אונגאַרישע 
און רומענישע ראַפּסאָדיעס אַרויסגערופן ביי די צוהערער די גרעסטע באַ- 
גייסטערונג. 

מיט די איבעריקע מיטאַרבעטער פון דער פּראָפּאַגאַנדע אָפּטײילונג 
האָב איך זיך באַקענט דעם זעלבן טאָג צו אָװנט-ברויט. אַרום ווייס-גע- 
דעקטע טישן האָט זיך פאַרזאַמלט דער גאַנצער ,מח" פון דער אינטער- 
נאַציאָנאַלער בריגאַדע: די פּאָליטרוקן מיט זייערע סעקרעטאַרן, דאָס 
גאַנצע טעכנישע פּערסאָנאַל און אויך דער שטאַב פון מיין אָפּטײלונג פון 
קולטור-פּראָפּאַגאַנדע. די טישן האָבן זיך געבראַכן אונטער דער משא פון 
די עסנס. מען האָט דערלאַנגט גאַנצע זייטן פון געבראָטענע שעפּסן, 
אַרויפגעשטאָכענע אויף שפּיזן, אַלערלײ פרישע געמיזן, די פאַרשידנס- 
טע קעזן, גאַנצע שטויסן מיט פרוכטן און הונדערטער פלעשער און קאַ- 
ראַפּקעס מיט וויין. 

אויבן אָן, ביים הויפּטיטיש, איז געזעסן דער הוױפּט-קאָמיסאַר, קיר- 
טשעוו. ער איז געזעסן אַן אָפּגעזונדעטער, אַ פאַרטאָענער אין דער אכילה, 
און עס האָט זיך געדאַכט, אַז אַלע זיינע חושים זיינען קאָנצענטרירט 
אויף דעם גרויסן שעפּס, װאָס איז געלעגן אַ געבראָטענער אויף אַ לאַנגן 
,פולמיסעק". אָבער אין דער אמתן האָט יעדער געפילט אויף זיך די שפּי 
ציקייט פון זיינע בליקן און יעדער האָט געװאָלט ווערן װאָס קלענער, כדי 
די דאָזיקע בליקן זאָלן אים װאָס וייניקער דערלאַנגען. 

די אַרבעט אין דער קולטור-אָפּטײלונג פון דער גרויסער פּראָפּאַ- 
גאַנדע-יצענטראַלע האָט מיך אַרײנגעװאָרפן אין אַ נייער וועלט. מיין 
אַרבעט איז באַשטאַנען אין האַלטן רעפעראַטן, אָרגאַניזירן פּאָרשטעלונ- 
גען און רעדאַגירן װאַנט-צײיטונגען, כדי ,,אויפצוהאַלטן די מאָראַל". אָבער 
אין קורצן האָב איך מיך איבערצייגט, אַז צו דער אַרבעט פון די פּראָ- 
פּאַגאַנדיסטן האָט געהערט נישט בלויז דאָס באַאיינפלוסן, נאָר אויך דאָס.. 
באַזײטיקן פון מענטשלעכע מחות. די דאָזיקע אַנטפּלעקונג האָב איך גע- 
מאַכט באַלד אין די ערשטע טעג פון מיין אָנקומען קיין אַלכאַסעטע און 
די דאָזיקע אַנטפּלעקונג איז געווען פאַר מיר די ערשטע גרויסע דערשי- 
טערונג אין די טעג פון דעם שפּאַנישן קריג. 

די שענדלעכע ראָל פון דער צענזור -- בלוטיקע קאַשמאַרן 


אויף איינעם פון די שטאָקן פון דער געביידע פון פּאָליט-קאָמיסאַר- 
יאַט איז געווען אַ פּרעסע-אָפּטײלונג מיט אַ גרויסן, עפנטלעכן לייען-זאַל. 
אויף די טישן זיינען געווען אָנגעװאָרפן צייטונגען פון אַלע מינים און 
פון אַלע שפּראַכן, אָבער כמעט אַלע זיינען זיי געווען קאָמוניסטישע. קיין 
איין סאָציאַליסטישע צייטונג איז נישט געווען דאָרט צו געפינען, דאַ- 
קעגן, זיינען דאָ יאָ געווען אַ פּאָר בירגערלעכע צייטונגען אויף פראַנ- 
|צויזיש און אויף ענגליש. איך האָב מיך שפּעטער דערווסט, אַז פון 
װאַרשע פלעגן רעגולער אָנקומען פּעקלעך מיט בונדישע ,פאָלקס ציי- 
טונגען", אָבער די צענזור האָט זיי נישט אַרױפגעלאָזט אויפן טיש. און 
צו מיין גרויסן סיורפּריז האָט זיך אַרױסגעװיזן, אַז איינער פון די שעפן 
פון דער צענזור איז געווען מיינס אַן אַלטער באַקאַנטער, אַ יידישער 
קאָמוניסט פון סטאַניסלאַװאָוו. איך רוף אים שילער (דאָס איז נישט זיין 
אמתער נאָמען). 


דער דאָזיקער כמעט 20-יאָריקער בחור איז געווען אַן אויסטערליש 
געמיש פון אַן איידעלן און פיין-דערצויגענעם מענטש, מיט דער פאַר- 
יביסענער און פאַנאַטישער נשמה פון אַ באָלשעװיק. ווען מיר האָבן זיך 
צום ערשטן מאָל באַגעגנט אין אַלבאַסעטע (דאָס איז געווען אויפן דריטן 
טאָג פוֹן מיין קומען) איז די פרייד זיינע געװוען אַן אומגעהויערע. גלייך 
אָבער האָב איך דערקענט פון זיינע אומבאַועגלעך-װאַסערדיקע אויגן, אַז 
ער איז דאָ אױיסגעװאַקסן צו א גאַנצן גדול. ער האָט נאָך אַלץ גע- 
שמייכלט מיט זיין אַמאָליקן יינגלעשן שמייכל, אָבער אין וינקל פון 
דאָזיקן שמייכל איז געלעגן עפּעס אַ שאָטן, פאַר וועלכן איך האָב מורא 
געהאַט. 


איך האָב אים געדענקט וי אַ זער גוטן און װווילן חברה-מאַן, אָבערּ 
אויך וי א פאַרביסענעם סטאַליניסט. אָבער דאָרט אין גאַליציע, האַט 
צווישן זיין איינגעבוירענער גוטסקייט און דעם פאַרהאַרטעװעטן באַלשע- 
וויזה געהערשט א גלייכגעוויכט. די איינגעבוירענע העפלעכקייט און 
אײַדעלע מידות האָבן אָפּגעטעמפּט זיין האַמעטנעם סטאַליניזם. דאָ אָבער 
איז אים פאַרבליבן בלויז דער אויסערלעכער שמייכל. 


אויפן צווייטן טאָג נאָך אונזער באַגעגענען זיך, ווען איך בין גראָד 
געזעסן אין לײייען-זאַל, איז אַרײינגעקומען שילער און האָט צו מיר גע- 
זאָגט, כלומרשט פריינטלעך : 


-- אַז איר װעט זיך גוט אויפפירן, װעט איר ביי מיר לייענען יעדן 
טאָג די װאַרשעװער ,פּאָלקס-צייטונג". 

דעמאָלט טאַקע האָב איך זיך דערװוסט. אַז ער איז דאָ דער גע- 
הילף פון הויפּטיצענזאָר און אַז ער װעט מיר געבן איבערצולייענען 
אַלע געקומענע פּעקלעך ,פאָלקס-צייטונג", נאָר קיינער דאַרף דערפון 
נישט וויסן. אָבער צוזאַמען מיט דער דאָזיקער טובה האָט ער אויך פון 
מיר פאַרלאַנגט אַ געפעליקייט : 


-- הערט, חבר שטיין -- האָט ער געזאָגט שוין אינגאַנצו מיט אַן 
אַנדער מינע, מיט אַ געהיים-פאַרטרוילעכער -- די צענזור נױטיקט זיך' 
אין איער הילף. מיר האָבן דאָ אַ גרופּע מיט ישראלדיקע יוגנטלעכע, | 
וועלכע שרייבן העברעאישע בריוו, און עס איז נישט פאַראַן דאָ קיינער, 
װאָס פאַרשטײיט גענוג עברית, ווילן מיר אַז איר זאָלט פאַר אונז די דאָן || 
זיקע בריוו איבערזעצן. | 


ער האָט מיך דערביי שאַרף אָנגעקוקט און געזאָגט: 
-- געדענקט, חבר שטיין, אָן שום סענטימענטן. טאָמער זיינען פאַ- | 
! ראַן עפּעס אין די בריוו ווערטער, וועלכע זיינען פאַר אונז שעדלעך, זאָלט | 
איר זיי אונטערשטרייכן. די שרייבער פון שלעכטע בריוו זיינען אונזערע | 
גרעסטע שעדיקער אין אױסלאַנד און מען טאָר אויף זיי נישט האָכן קיין| 
שום רחמנות. | 


: 
1 


יעדן אינדערפרי, אַרום 8 אַזײגער, פלעג איך קומען צו אים אין| 
ביוראָ, װאָס האָט זיך געפונען אין אַ באַזונדערער צװיי-שטאָקיקער וי 
לאַ, אַן אַרומגערינגלטע מיט אַ פּרעכטיקן גאָרטן פון בלומען. דאָרט { 
פלעגט שילער מיר איבערגעבן די ניי אָנגעקומענע ,פאָלקס-צייטונגעף! 
און צוגלייך פלעגט ער מיר אויך געבן אַ פּאָר העברעאישע בריוו צו | 
איבערזעצן. געווענלעך, פלעגט ער מיך נישט אויפנעמען ביי זיך אין ו 
צימער, נאָר ער פלעגט מיך באַגעגענען ביי דער טיר און אַריינפירן מיך/| 
אין גאָרטן אַריין. ווייזט אויס, אַז דער אינעוייניק פון זיין אַרבעטס | 
ביורה איז געווען צוטריטלעך בלויז פאַר ספּעציעל - פאַרטרוילעכע 
מענטשן. בעת מיר האָבן זיך געפונען אין גאָרטן פלעגט ער מיר איבער-/ 
געבן באַריכטן פון די לעצטע זיצונגען פון צענטראַל-קאָמיטעט פון דער || 
פּױילישער קאָמוניסטישער פּאַרטײ. ער איז געװוען גוט באַהאַװנט אי | 
גאַנצן קריזיס, װאָס האָט זיך אָפּגעשפּילט אין די הויכע אינסטאַנצן פון| 
דער פּאַרטײ אין פּױלן, און וועלכער האָט דערפירט דערצו, אַז אין עט { 
לעכע חדשים אַרום איז די פּאַרטײ אויפגעלייזט געװאָרן װי אַ ,נעסט! 


פון פּראָװאָקאַטאָרן און שפּיאָנען? 


דורכגעגאַנגען מיינע הענט, זאָלן נישט האָבן פאַרן שרייבער קיין שלעכ- 
טע רעזולטאַטן, 

דערווייל האָט אָבער פּאַסירט אַ זאַך, װאָס האָט מיר אינגאַנצן דער- 
שיטערט. אַ געוויסן פרימאָרגן בין איך, װוי געווענלעך, אַװעק צו שילערן 
אויף מיין שטענדיקן וויזיט. עס איז נאָך געװוען גאַנץ פרי, נישט שפּע- 
טער וי אַרום אַכט אַזײגער. איך בין צוגעקומען צו דער צענזור-געביי- 
דע און האָב דאָרט, וי געווענלעך, געטראָפן שילערן ביי דער טיר. 
ער האָט מיך, אַזױ וי שטענדיק, נישט איינגעלאַדן אינעװייניק, נאָר 
נאָכן באַגריסן זיך האָט ער מיך אָנגענומען ביים אָרעם און האָט מיך 
אַרײנגעפירט אין גאָרטן אַרײן. 

ער האָט מיר אויך דאָס מאָל איבערגעגעבן עטלעכע עקזעמפּלאַרן 
פון דער ,פאָלקס-צייטונג", און דאַן האָבן מיר, רעדנדיק, גענומען גיין 
איבער די שטעגלעך פון דעם גאָרטן 
{ פּלוצלונג בין איך שטיין געבליבן װי אַ פאַרגליווערטער און איך האָב 
דערפּילט וי עס האָבן זיך מיר אָנגעהױבן צו ברעכן די קניען. נישט ווייט 
פונעם רויטן טויער פון דער געביידע זיינען געשטאַנען אויף דער ערד 
דריי נידעריקע טראָג-בעטלעך, איבערגעדעקטע מיט װאָלענע, זעלנע- 
דישע דעקעס. אונטער יעדע דעקע האָט זיך געבערגלט אַ מענטשלעכער 
קערפּער. די קערפּערס זיינען געלעגן אומבאַװועגלעך, איבערגעדעקט פון 
קאָפּ ביז פיס. 

-- װאָס איז דאָס ? -- בין איך געבליבן שטיין אַ צוגעקאָװעטער צו 
דער ערד -- ואָס באַדײט דאָס? 

שילער האָט אויף מיר אַ קוק געגעבן מיט האַלב-פאַרזשמורעטע 
אויגן און האָט געזאָגט כלומרשט נאַכלעסיק : 
| -- נישט איער דאגה, חבר שטין. 
-- אָבער עס זעט דאָך אויס.. 
-- דאָס איז נישט איער עסק. עס וועט זיין געזונט פאַר אייך זיך 
װײַיניקער צו פרעגן. ער האָט דערביי אַ מאָדנעם בלינצל געטאָן מיט 
יינע אומבאַוועגלעכע, װאַסערדיקע אויגן: 

-- איר זענט דאָך אַ באָלשעװיק, װאָסיזשע זענט איר דערמיט אַזי 
ויבערראַשט ? 

איך האָב זיך אַזש אַ קאָרטשע געטאָן אונטער זיין װאַסערדיקן בליק 
און איך האָב מער נישט געקוקט אַהין, אין דער ריכטונג פון די דריי 
ויבערגעדעקטע טראָג-בעטלעך. 
!= שפּעטער האָבן די דאָזיקע )זאַכן" נישט געמאַכט איף מיר דעם 
עלבן איינדרוק וי אין אָנהױב. אָבער יענער פרימאָרגן האָט נאָך גע- 
הערט צו מיינע האָניגיטעג אין לאַנד פון דער שפּאַנישער רעװאָלוציע. 
ואָס דאָזיקע ‏ אַװעקלײגן" פּאָליטישע קעגנער איז פאַר מיר דעמאָלט 
;עווען אַ נײַעס. ערשט שפּעטער האָב איך עס אָנגעהויבן צו באַטראַכטן 

וי אַ ,נאָרמאַלן" מיטבאַגלײטער פוֹן דער סטאַליניסטישער הערשאַפט װ 


איבער דעם שפּאַנישן בירגער-קריג. װ 

ביז היינטיקן טאָג ווייס איך נישט, װער עס זיינען געװען די דרײי' 
אומגעבראַכטע קרבנות צי זיינען דאָס געווען מיליציאָנערן, װאָס האָבן, 
געשריבן קאָמפּראָמיטירנדיקע בריוו און מען האָט זיי דאָ אײנגעלאַדן 
כלומרשט אויף אַ געשפּרעך, כדי זיי דאָ אָפּצוראָמען? אָדער צי זיינען! 
זיי געווען פאַרזינדיקטע , טראַצקיסטן" אָדער ,פּום" מיטגלידער, וועלכע, 
מען האָט דעמאָלט ליקווידירט אין דער שטיל, נאָך איידער עס האָבן, 
זיך אָנגעהױבן די שפּעטערדיקע אָפענע מאַסן-מאָרדן איבער דער אָפּאָ-ן 
זיציע. 
מיט צוויי טעג שפּעטער, נאָך דער דאָזיקער איבערלעבעניש אינם ן 
שרעקלעכן גאָרטן, האָט מיר שילער איבערגעגעבן אַ בריוו פון אַ יו 


ראלדיקן מיליציאָנער, וועלכער האָט געהייסן שיקא. גלייך ווי איך האָב 
גענומען לייענען דעם בריוו, האָב איך דערזען פאַר זיך אַ דאָקומענט. 
װאָס האָט זיך געקענט ענדיקן פאַרן שרייבער זער ביטער. דער בריו, 
איז געווען פיל מיט דער שאַרפסטער קריטיק קעגן די באַציאונגען, װאָס 
האָבן געהערשט אין דער אינטערנאַציאָנאַלער בריגאַדע. לייענענדיק דעם! 
בריוו האָב איך זיך דערמאָנט אָן יענע 3 טראָגיבעטלעך און אַ קעלט/| 
איז מיר אַריכער איבער די ביינער. איך האָב דעם יידישן בחור געקענט. 
פּערזענלעך, און כאָטש ער האָט געקוקט מיט אַ סך פאַראַכטונג אויף | 
יעדן מיטאַרבעטער פון פּאָליט-קאָמיסאַריאַט, האָב איך דעם זעלבן טאָג 
אים געגעבן צו וויסן, אַז איך װויל מיט אים רעדן. 
שיקא האָט נישט גערן אָנגענומען מיין אינלאַדונג. ער איז געווען. 
אַ גראָדליניקער, איבערגעגעבענער קעמפער, און ער האָט געקוקט מיט, 
איראָניע און מיט חוזק איף יעדן איינעם, װאָס האָט זיך נישט געפר ‏ 
נען אויפן פראָנט (ער אַליין איז צוריקגעשיקט געװאָרן פון פראָנט, כדי! 
זיך דאָ צו פאַרפולן אין דער סאַפּערן-אויסשולונג, און האָט אין קורצן גע"! 
דאַרפט צוריקפאָרן). ער איז צוגעקומען אויפן באַשטימטן אָרט און האָט! 
געקוקט אויף מיר פון אויבן אַראָפּ. | 
-- װאָס װעט איר דערציילן גוטס? -- האָט ער געפרעגט מיט! 
איראָניע. 1 
-- הערט -- האָב איך אים געזאָגט -- איך בין אייך געקומען װאָר-! 
נען, חבריש און פאַרטרוילעך, אַז איר געפינט זיך אין אַ געפאַר. 


-- חבריש און פאַרטרוילעך ? ער האָט אַלץ גערעדט מיטן זעלבן! 
אָפּלאַכערישן טאָן -- װאָס אַזױינס קענט איר מיר זאָגן חבריש? ! 
-- איך וויל אייך זאָגן, אַז איר זאָלט זיין פאָרזיכטיק אין אײיערע! 


-- װאָס פאַראַ כבריוו ? װאָס פאַר א שרײבן! 


בריוו. 
ער איז פּלוצלונג געבליבן שטיין אינגאַנצן פאַרענדערט. | 
וְ 
/ 


איך האָב אים איבערגעגעבן דעם אינהאַלט פון זיין געשריבענעם 
בריוו. ער איז געװאָרן בלאַס. 


;איך האָב נישט געהאַט בדעה צו דערציילן אים קיין איינצלהייטן 


נאָר איך האָב אים געזאָגט קורץ: 


-- דאָס מאָל װעל איך ריזיקירן און וועל פון אייער בריוו מאַכן 
אַזאַ איבערזעצונג, אַז עס װעט אייך נישט שאָדן, און איך האָף אַז 
קיינער װעט נישט נאָכקוקן דעם אַריגינאל. אָבער איך װאָרן אייך, אַז 


| איר זאָלט אייך נאָכאַמאָל רעכענען מיט יעדעס װאָרט. 


-- אַ דאַנק אייך -- האָט ער געזאָגט אַלץ אַ בלאַסער -- איך האָב 


| וועגן אייך געהאַט אַ שלעכטע מיינונג. איך האָב געמיינט, אַז איר זענט 


אַ ,זייעריקער?. 
אין דעם װאָרט ,זייעריקער" איז געלעגן די גאַנצע פאַראַכטונג, 


| װאָס איז פאַרשפּרײַט געװאָרן צװישן דער מערהייט מיליציאַנערן צו די 
| פּאָליטישע קאָמיסאַרן פון דער אינטערנאַציאָנאַלער בריגאַדע. פונם דאַ- 


זיקן טאָג אָן האָבן מיר זיך ביידע באַפרײינדעט און פלעגן זיך אָפט 
טרעפן. דער דאָזיקער ערלעכער פּאַלעסטינער בחור האָט זיך קײנמאָל 
נישט אָפּגעגעבן קיין דין וחשבון און װאָס פאַר אַ געפאַר ער האָט זיך 
געפונען אין יענעם טאָג. אַזױ וי טױזנטער אַנדערע מיליציאָנערן פון 


! אַלבאַסעטע, האָט ער נישט געווסט דעם סוד, װאָס עס האָט אין זיך גע- 


טראָגן דער גאָרטן פון דער צענזור-געביידע. 
פון יענער צייט זענען שוין אַװעק אַ סך גורלדיקע און מיט גרויל- 


| אָנגעפילטע יאָרן. אָבער עס װעט מיך קיינמאָל נישט פאַרלאָזן דאָס 
! בילד פון דעם דאָזיקן שפּאַנישן גאָרטן און מיט די דריי טראָגיבעטלעך, 
! אויף וועלכע עס זיינען געלעגן דריי מענטשלעכע קערפּערס. אויך װעט 
| מיך קיינמאָל נישט פאַרלאָזן דאָס בילד פון די צוויי ווינקענדיקע אויגן 
פונם צארטן און איידעלן מענטש, אָבער באָלשעװיסטישן האַרצלאָזן אוי- 


טאָמאַט, שילער, פּאַר וועלכן מענטשלעך בלוט האָט געהאַט אַ ווערט בלויז 
דאַז, ווען עס האָט געקלאַפּט צום ריטם פון דער סטאַליניסטישער ליניע... 

דאָס אינטערעסאַנטסטע דערביי איז דאָס, װאָס דער דאָזיקער קאָ- 
מוניסטישער פאַנאַטיקער, שילער, איז אַליין מיט אַ קורצער צייט שפּע- 


| טער געװאָרן דעגראַדירט. 


ווער זיינען זיי געווען די, װאָס האָבן אין די פאַרשידענע מיליטע- 


| רישע אָפּטײַלונגען געקעמפט קעגן פראַנקאָיפאַשיזם ? פון װאַנען זיינען 


זי געקומען? װאָס פאַר אַ מאָטיװון האָבן זיי באַװױגן דאָ אַהערצוקו- 
מען ? מיט װאָס פאַר אַ געדאַנקען זיינען זיי דאָ אַהערגעקומען פון יע- 
נער זייט גרענעץ און מיט װאָס פאַר אַ געדאַנקען האָבן זיי זיך אַרומ- 
געטראָגן דאָ, אין שפּאַניע. ווען זיי האָבן זיך געטראָפן פּנים אל פּנים 
מיט דער גאַנצער טאָגיטעגלעכער ווירקלעכקייט? 

דער נאָמען , אינטערנאַציאָנאַלע בריגאַדע" איז נאָך ביזן היינטיקן/ 
טאָג אַרומגעװיקלט מיט הייליקע שלייערן. אַפּילו געווענלעכע ליבעראַלן, 
װאָס האָבן נישט קיין גרויסן סענטימענט פאַר רעװאָלוציעס און פאַר 
שלאַכטן, זאָגן נאָך היינט אַרױס דעם נאָמען ‏ אינטערנאַציאָנאַלע ברי- 
גאַדע" מיט א געפיל פון פאַרהייליקונג. דאָס װאָרט אינטערנאַציאָנאַלע 
בריגאַדע איז נאָך ביזן היינטיקן טאָג פאַרבליבן דער סימבאָל פון רע- 
װאָלוציאָנערישקײט, פון קאַמף קעגן פאַשיזם און קעגן פינסטערע כוחות.' 

אָבער וויפיל ליגן איז פאַראַן אין די דאָזיקע צוויי ווערטער! מיט. 
וויפיל אַנטוישונגען און מיט וויפיל אומשולדיק פאַרגאָסן ברודער-בלוט 
זיינען אָנגעזאַפּט די װוערטער , אינטערנאַציאָנאַלער בריגאַדע"!.. ליידער! 
זיינען פאַראַן בלויז איינצלנע מענטשן, װאָס האָבן געזען די אינטערנאַ- ‏ 
ציאָנאַלע בריגאַדע אָן שום שלייערן. און אויב איך וויל דאָ, אין די וי | 
טערדיקע שורות, די דאָזיקע שלייערן באַזײטיקן און פאָרשטעלן די אינ-/ 
טערנאַציאָנאַלע בריגאַדע אין איר אמתדיק געשטאַלט, איז עס קודם כל, 
פון געשיכטלעכן אמת, אָבער נישט וייניקער אויך צוליב דעם, װאָס, 
די אינטערנאַציאָנאַלע בריגאַדע געהערט צו איינער פון די קאָמוניס- ו 
טישע ליגנס, צו איינער פון די גרעסטע פאַרקריפּלונגען, װאָס די קאָ-| 
מוניסטישע באַוועגונג האָט אָפּגעטאָן מיט דער ווירקלעכקייט. | 

אָנהױב פון שפּאַנישן בירגער-קריג האָט סאָװויעט-רוסלאַנד באַשלאָסן ‏ 
אינגאַנצן זיך נישט אַרײינצומישן אינם קאַמף פון דער שפּאַנישער רע- | 
פּובליק. סאָװויעט-רוסלאַנד איז דאַן געלעגן אַ צעשלאָגענע נאָך דער / 
מפּלה פון דער קאָמוניסטישער פּאַרטײ אין דייטשלאַנד און זי האָט דע-! 
מאָלט געפּרװוט באַנדאַזשירן אירע ווונדן מיט אַ פּלוצלונגדיקן צוריקקער } 


צו כלומרשטער דעמאָקראַטיע -- צו דער פּאָליטיק פון פאָלקס-פראָנט, 
סטאַלין האָט דאַן אָנגעטאָן די פאַלשע מאַסקע פון אַ שעפּס און האָט / 
אויסגעשטרעקט אַ שלום-האַנט צו דער דעמאָקראַטישער וועלט, פאָר- || 
לייגנדיק אַ געמיינזאַמען פראָנט מיט אַלע אַנטיפאַשיסטישע כחות. כדי! 
צו געפינען חן אין די אויגן פון די דעמאַָקראַטישע מלוכות האָט ער באַ- ' 
שלאָסן נישט צו מישן זיך אין די אָנגעלעגנהייטן פון אַנדערע לענדעה. | 

דאָס איז געווען אין די עשרטע צייטן. שפּעטער זיינען אָבער פאָר- | 
געקומען געשעענישן, װאָס האָבן אָנגעהױבן אָנפּילן מיט גרויל און מיט 
עקל די גאַנצע אַרבעטעריוועלט קעגן דער מאָסקװער קליקע. עס האָבן 
זיך אָנגעהויבן די גרױזאַמע מאָסקװער פּראָצעסן מיט דער גרויסער 
בלוט-אָפּצאַפּונג ביים רוסישן פאָלק. סטאַלין האָט דאַן באַשלאָסן צו 
באַטײליקן זיך אין שפּאַנישן בירגער-קריג און דערמיט צו שיסן צװײי 
האָזן מיט אַמאָל: ערשטנס -- צוריקגעווינען די סימפּאַטיע ביי דעמאַ- 
קראַטישע מענטשן איבער דער גאָרערע וועלט מיט זיין שטעלן זיך אויף ! 
דער זייט פון די אַנטיפאַשיסטן און צווייטנס -- אַרײנשטעלן זיינס אַ| 
באַװאָפּנטן פוס אויף דער שפּאַנישער ערד, באַזעצן דאָס גאַנצע לאַנד 

מיט זיינע אַגענטן און אַזױ אַרום -- אין פאַל פון א נצחון פון דער 
רעפּובליק -- נישט זיין אויסגעשטעלט איף אַ זיגרייכער רעװאָלוציע 
פון אַנטיײיסטאַליניסטישע פּאַרטײען. 

צום באַדױערן מוז פעסטגעשטעלט װערןן אַז די דאָזיקע כיטרע 
שפּיל איז סטאַלינען געלונגען. עס איז פאַרשטײיט זיך נאַטירלעך, װאָס די 
סאַציאַל-דעמאָקראַטישע פּאַרטײען האָבן זיך באַלד פון ערשטן טאָג גע- 
שטעלט אויף דער זייט פון דער באַדראָטער שפּאַנישער רעפּובליק. אָבער 
עס איז טרויעריק און טראַגיש, װאָס די סאַציאַליסטן פון דער גאָרער 
װעלט האָבן כמעט אָן שום באַװאָרעניש אָנגענומען די ,הילף" פון די 
קאָמוניסטישע פּאַרטײען און זיינען סוף כל סוף געװאָרן בלוטיק און 
ברוטאַל אָפּגענאַרט און פאַרראַטן. 

ווען די קאָמוניסטן האָבן געזען, אַז עס איז רייף געװאָרן די צייט 
אַרױפצולײגן זייער לאַפּע אויפן שפּאַנישן בירגער-קריג, האָבן זיי גע- 
װאָרפן די ערשטע שלאַכטלאָזונגען: .אַלץ צו הילף דער קעמפנדער 
שפּאַניע! נישטאָ אין איצטיקן מאָמענט קיין שום פּאַרטײ אונטערשידן! 
איין זאַך פאַראייניקט אַלע דעמאָקראַטישע מענטשן -- די דרינגענדיקע 
נויטווענדיקייט צו העלפן דעם שפּאַנישן פאָלק אין זיין פרייהייט-קאַמף! 

די קאָמוניסטישע סעקציעס האָבן אין אַלע לענדער געגרינדעט ספּע- 
ציעלע אַפּאַראַטן, װאָס האָבן זיך פאַרנומען מיט אָנפירן די שפּאַנישע 
אַקציע. און דעמאָלט טאַקע איז אין שפּאַניע געגרינדעט געװאָרן די 
,אינטערנאַציאָנאַלע בריגאַדע? 

די ערשטע אינטערנאַציאַנאַלע קעמפער, װאָס זיינען אָנגעקומען 
קיין שפּאַניע, זיינען געווען דייטשע און עסטרייכישע אַנטי-היטלעריסטן, 
װאָס זיינען נאָך היטלערס קומען צו דער מאַכט אַנטלאָפן קיין פּראַנק- 
רייך און אין די סקאַנדינאַװישע לענדער. זייער באַטאַליאָן, װאָס איז אָן- 
גערופן געװאָרן אויפן נאָמען פון דייטשן קאָמוניסטישן פירער טעלמאַן, 
איז געווען, דאַכט זיך, דער ערשטער. אָבער באַלד אין אָנהױב האָבן די 
רעקרוטן קאָמיסיעס, װאָס זיינען אומעטום געװאָרן אָנגעפירט דורך קאָ- 
מוניסטן, אָנגעהױבן צו מאָביליזירן נישט בלויז איבערגעגעבענע פאַנאַ- 
טישע קאָמוניסטן און אידעאַליסטישע סאָציאַלידעמאָקראַטן און ליבע- 
ראַלן, נאָר אויך מענטשן פון דער אונטערװעלט. דער חשבון פון די 
| קאָמוניסטן איז געווען אַ קלאָרער: אויף די אידעאַליסטישע סאַציאַליסטן 
און ליבעראַלן קאָן מען נישט רעכענען און נאָכן אַריבערקומען קיין שפּאַ- 
ניע קען מען נאָך האָבן פון זיי צרות. װאָס שייך די קאָמוניסטן זיינען 
אויך מעגלעך אַנטוישונגען. אַ קאָמוניסט איז אַזױ לאַנג אַ קאָמוניסט, וי 
לאַנג ער לעבט אין אַ קאַפּיטאַליסטישער מלוכה און וי לאַנג ער קען נישט 
די קאָמוניסטישע ווירקלעכקייט. מיטן מאָמענט אָבער ווען ער װעט דער- 
| זען דאָס רעאַלע לעבן אין די קאָמוניסטישע קאַזאַרמעס, קאַן ער אַמאָל 
אָנהױבן אינגאַנצן אַנדערש צו טראכטן. װאָס שייך אָבער דער אונטער- 

וועלט -- איז דער דאָזיקער עלעמענט דער זיכערסטער. צווישן די דאָזיקע ! 
עלעמענטן, װאָס האָבן נישט קיין שום אידייען, קאָן מען געפינען נישט ‏ 
בלויז גוטע שלעגערס, נאָר מען קען אויך צװוישן זיי געפינען גוטע אַפי- ‏ 


צירן, װאָס װעלן אַכטונג געבן אויף דער אויפפירונג פון די קאָמוניסטישע 
פאַנאַטיקער. 
די קאָמוניסטישע אַגיטאַטאָרס האָבן געהאַט גרויסע געלט-סומען. זי 


פלעגן זיך אַרומדרײיען איבער פאַרשידענע פאָלקס-קיכן, אַזיל-הײיזער און / 


הינטערשטאָטישע קאַפייען, ווו זיי האָבן מיט דער הילף פון געלט-סר 
מען און מיט אַ צוזאָג אויסצוהאַלטן די משפּחות, געווונען מיטגלידער פאַר 
דער אינטערנאַציאָנאַלער בריגאַדע. 


די דאָזיקע אַרבעט איז געפירט געװאָרן קודם כל אין די לענדעה. 
זוו די קאָמוניסטישע פּאַרטײען זיינען געווען לעגאַלע. אין די דאָזיקע 


לענדער זיינען געשאַפן געװאָרן ,קאָמיטעטן צו העלפן שפּאַניע", װאָס 
האָבן פאַר דער עפנטלעכקייט געגאָלטן פאַר די אמתדיקע פעסטונגען פון 
דעמאָקראַטיע און פון פילאַנטראָפּיע. די דאָזיקע קאָמיטעטן האָבן מיט 
אַ סך רעקלאַמע געטיילט הילף צו די עלטערן און פאַמיליעס פון שפּאַי 
נישע פרייוויליקע. צו די קאָמיטעטן האָבן אָפיציעל געהערט מיטגלי" 


דער פון פאַרשידענע פּאָליטישע גרופירונגען. אָבער די פאַקטישע פירער | 


זיינען אומעטום געווען די קאָמוניסטן. 

אין פּאַריז, למשל, האָט דער שפּאַנישער קאָמיטעט געהאַט זיינע 
פּערמאַנענצן אין לאָקאַל פון די פאַריינען און איז געווען איינגעטיילט 
אין פאַרשידענע נאַציאָנאַלע סעקציעס, צו וועלכער עס האָבן געהערט 
פאַרשידענע פּאַרטײען, אָבער דער טעכנישער סעקרעטאַר (דאָס הייסט 
דער אמתדיקער אָנפירער) איז געווען אַ קאָמוניסט. 

דער פּאַריזער אַפּאַראַט האָט געאַרבעט צווישן אַרבעטסלאָזע, צווישן 
לומפּן-פּראָלעטאַריער, צווישן , קלאָשאַרן" (דאָס זיינע הײמלאָזע, װאָס 
שלאָפן אויף די גאַסן) און דער עיקר צווישן די געוועזענע מיטגלידער 
פון פראַנצויזישן פרעמדן-לעגיאָן, אין וועלכן עס האָבן אין מייסטנטייל גע- 
דינט פאַרברעכער. 

דער פראַנצויזישער באַטאַליאָן, וועלכער האָט געהייסן ,פראַנקאַ- 
בעלזש? (וייל עס האָבן דאָרט אויך געדינט בעלגיע) איז באַשטאַנען 
פון 80 פּראָצ. אַרבעטסלאָזע, פון טרעמפּס, פון מענער, װאָס זיינען אַנט- 
לאָפן פון זייערע ווייבער, פון מענטשן, װועמען עס האָבן געדראָט פאַר* 
שידענע פּראָצעסן. זייער קומען קיין שפּאַניע האָט נישט געהאַט מער 
וי איין ציל : אַנטלויפן פון דער נישטבאַקװעמער ווירקלעכקייט און זוכן 
דאָ גליק און אַװאַנטורעס. אויך אַנדערע באַטאַליאָנען און בריגאַדעס 
האָבן געהאַט אַ גרויסע צאָל פון די דאָזיקע אַװאַנטורע-זוכערס. 


עס איז געווען פאַר מיר פּיינלעך צו זען (אין מיינע ערשטע טעג, | 


ווייל שפּעטער בין איך צו אַלץ געװאָרן צוגעװווינט) וי יעדן פאַרנאַכט 

האָבן זיך אַרױסגעלאָזט איבער דער שטאָט לאַסט-אױטאָס מיט זשאַנדאַ- 
מעריע און האָבן גענומען צוזאַמענקלײבן פון אַלע שטאָטישע גערטנער, 
טונקעלע ווינקלען און פון די פריילעכע הייזער טױיט-שיכורע און אָפּ- 
געריסענע מיליציאָנערן. די צאָל זייערע האָט יעדן טאָג באַטראָפן אין 
ידי הונדערטער און דאָס בילד פון די דאָזיקע אַרעסטירטע מיליציאָנערן 
(מען האָט זיי אָפּטמאָל געפירט געבונדן אַזױ װי די חזרים) האָט אַרױס- 
גערופן אַ שרעק מיט אַן עקל. אַ סך פון זיי האָט מען געפירט אין די 
קאַזאַרמעס. אַנדערע אָבער האָט מען אַרײנגעװאָרפן אין די תפיסות. 

צווישן די דאָזיקע אויסגעקליבענע קרימינאַליסטן האָבן זיך געפונען 
נישט בלויז קרימינאַליסטן אָדער אַװאַנטורניקעס. ליידער איז צװישן זיי 
אויך געווען גרויס די צאָל פון ערלעכע גוטע קאָמוניסטן, װאָס זיינען דאַ, 
גלייך נאָכן אַהערקומען, אַרײנגעפאַלן אין אַן אַנטוישונג און האָבן געזוכט 
צו פּאַרגעסן זיך אין ביטערן טראָפּן. 

אין די דאָזיקע ערשטע נעכט האָט דאָס בילד מיט אָנגעפילטע לאַסט- 
אױיטאָס מיך אויפגעטרייסלט כמעט ביז צו פאַרצווייפלונג. איך געדענק 
איינע פון די דאָזיקע נעכט. איך האָב דאַן האָבנדיק אַ פּאַסיר-שײן, װאָס 
האָט מיר דערלויבט צו באַוועגן זיך איבער דער שטאָט אַ גאַנצע נאַכט, 
געפונען זיך אויף דער גאַס. די נאַכט איז געווען אַ װאַרעמע, אַ מילדע, 
דער הימל איז געווען כמעט ליכטיק פון די מיליאַרדן שטערן 

פּלוצלונג איז אָנגעפאָרן א לאַסט-אױטאָ. ער האָט זיך אָפּגעשטעלט 
און עטלעכע זשאַנדאַרמען זיינען אַראָפּגעלאָפן אין אַ דערבייאיקן שענק, 
פונװואַנען זיי האָבן גענומען אַרױסשלעפּן ביי די הענט און ביי די פיס 
שיכורע מיליציאָנערן. דער לאַסט אױטאָ איז שוין פון פריער נישט 
געווען קיין ליידיקער, כמעט דער גאַנצער אינעװייניק איז געווען אָנגע- 
פּראָפּט מיט געבונדענע שיכורים. איינעם פון זיי, וועלכער האָט זיך ארי- 
בערגעבויגן איבערן ראַנד פונם אױטאָ, האָב איך פּלוצים דערקענט. דאָס 
איז געווען אַ קאָמוניסט פון פּראָג, קאָנראַד. אַ הויכער בלאָנדער דייטש 
וועלכער איז געװוען אַן אָפּטער איינגייער אויף מיינע לעקציעס אין די 
דייטש-עמיגראַנטישע קרייזן פון פּראָג. ער האָט מיך אויך דערקענט. ער 
האָט געשאַקלט מיטן בלאָנדן געדיכטן קאָפּ און האָט געקוקט אויף מיר 
מיט אַ פּאָר גלעזערנע אויגן. 

דו װוונדערסט דיך -- האָט ער געפרעגט -- װאָס דו זעסט מיך אין 
אַזאַ צושטאַנד ? דו װעסט דאָ זיין אַביסל לענגער, וועסטו דיך אויפהערן 
צו ווונדערן. איך בין דאָ געקומען פון דער טשעכישער עמיגראַציע, כדי 
צו געפינען היילונג פאַר דער נשמה, האָב איך געפונען שָט דאָס... 

דעם ערגסטן סוף אין דער אינטערנאַציאָנאַלער בריגאַדע האָבן געהאַט 
די קאָמוניסטן. שוין פאַרן אַהערקומען האָט מען זיי אונטערזוכט מער 
וי אַנדערע. טאָמער האָט עמעצער געהאַט אויף זיך דעם מינדעסטן חשד 
פון אַ שטיקל אָפּנויג, האָט מען אים דאָ אין שפּאַניע שטילערהייט ליק- 

ווידירט. די אַנדערע האָט מען דאָ כסדר געקוקט אויף די פינגער צי זי ן 
טראַכטן לוט דער פּאַרטייאישער ליניע און פאַרן מינדסטן צווייפל, אי( 
ער גלייך אָפּגעשיקט געװאָרן אויף דער ערשטער ליניע אָדער ער אי / 
סתם אַזױ געװאָרן אָפּגערױמט. | 

די צאָל פרעמדן-לעגיאָנערן, װאָס האָבן אָפּגעדינט אין די ברוטאַלע. 
אַפּריקאַנער לעגיאָנען פון פּראַנקרייך און װאָס האָבן דאָרט געהאַט אַ, 
גוטע געלעגנהייט צו אַנטװיקלען זײיערע פאַרברעכערישע אינסטינקטן / 
איז געווען זער אַ גרויסע. אין פּאַריז און אין מאַרסעיל האָט מען ספּע. 
ציעל אָנגעשטעלט אַגענטן, וועלכע האָבן אויף די דאָזיקע פרעמדן-לע- 
גיאָנערן געלויערט און האָבן זיי -- פאַרן צוזאָג פון געלט און פון גרוי | 
סע מיליטערישע קאַריערעס -- אַראָפּגעבראַכט קיין שפּאַניע. צװישן די 
דאָזיקע פרעמדן-לעגיאָנערן איז אויך געווען אַ צאָל יידן. איינער פון / 
זי למשל, איז געווען דער קאַפּעלמײסטער פון בלאָזדאָרקעסטער אין אל 
באַסעטע, אַן אונגאַרישער ייד מיטן נאָמען פרייפעלד. ער איז געװוען אַ ‏ 
מענטש אין די פערציקער און דאָס פּנים זיינס איז געווען פאַרברענט פוֹן ‏ 
אַלקאָהאָל, אָפּיום און פון אַפריקאַנער זינד. איך האָב זיך מיט אים אָפט 
באַגעגנט, ווייל ער האָט געאַרבעט ביי מיר אין דער בילדונג-אָפּטײלונג 


י 
און ער פלעגט זיך באַטײליקן מיטן אָרקעסטער זיינעם אין ליטעראַריש- ו 


מוזיקאַלישע אָװנטן. דער דאָזיקער אונגאַרישער ייד איז אָנגעקומען אק( 
פרעמדן לעגיאָן נישט צוליב פאַרברעכערישקייט, נאָר ווייל ער האָט זיך / 
דאָרט געװאָלט פאַרגעסן נאָך אַ שווערער פאַמיליע-טראַגעדיע. | 

אַן אַנדער פרעמדן-לעגיאָנער, אַ דייטש. װאָס האָט פאַרבראַכט אי | 
בער 12 יאָר אין אַפריקע, האָט זיך געפונען איף אַ גאַר הױכער שטע"/ 
לע. ער איז געווען אַן אמתדיקער טיפּ פון אַן אונטערװועלט מענטש און. 
האָט געהאַט אויפן געוויסן נישט איין מענטשלעך לעבן. ער האָט דעה | 
פון נישט געמאַכט קיין סוד. פאַרקערט, ער האָט זיך אָפּטמאָל מיט זיינע. 
מערדערייען באַרימט. עס איז אגב גענוג געװוען אַ קוק צו טאָן אױף ‏ 
זיינע קליינע חזרישע אייגעלעך מיט די קאַלטע בלויע פּינטעלעך, האַט; 
מען אים הייליק געגלויבט, אַז אַלץ װאָס ער זאָגט אין טאַקע אמת. ער!. 
האָט זיך מיר אַפילו מודה געווען ביי אַ גלעזל בראַנפן: 

-- אייגנטלעך ווייס איך נישט, װאָס איך טו דאָ ביי אייך, ביי די | 
גאָט-פאַרדאַמטע מאַרקסיסטן. איך װאָלט ליבערשט געקעמפט איף דער 
זייט פון פּראַנקאָ. 

אָבער אים האָט מען פאַר די רייד זיינע נישט באַשטראָפט. גראָר 
פאַרקערט. אַזױ וי ער איז געווען אַ גרויסער שפּראַכןדקענער (אין דעם' 
פרעמדן לעגיאָן האָט ער זיך אויסגעלערנט אפשר אַ טוץ אײראָפּעאישע 
לשונות) האָט מען אים אַראָפּגענומען פון פּראָנט און מען האָט אים גע- 
געבן אַ פאַראַנטװאָרטלעכן פּאָסטן: ער איז געװאָרן דער ,דאָלמעטשער" 
(איבערזעצער) ביים הױיפּט-אָנפירער פון אַלע אינטערנאַציאַנאַלע ברי" 

גאַדן, ביים אַזױ גערופענעם , קצב פון אַלבאַסעטע?, אַנדרע מאַרטי. מאַר- 
טי פלעגט אַרומפאָרן איבער די קאַזאַרמעס און איבער די פּראָנטן און 
האַלטן רעדעס און דער דאָזיקער דייטשער קרימינאַליסט, מיט הענט 
באַפּלעקטע מיט בלוט פון אויסגעפירטע מאָרדן, האָט די רעדעס איבערגע- 
זעצט אויף אַנדערע שפּראַכן. די רעװאָלוציאָנערע רעדעס מיטן רוף צום 
קאַמף קעגן פאַשיזם האָבן אַװודאי אויסטערליש געקלונגען אין מויל פון 
דאָזיקן פאַרברעכער. 
| = אַ גאָר טשיקאַװן טיפּ פוֹן אַ יידישן פרעמד-לעגיאָנער האָב איך 
באַגעגנט באַלד אין אָנהױיב פון מיין דינסט. דאָס איז געווען אַ לובלינער 
ייך, מען האָט אים טאַקע גערופן , לייבעטשקע פון לובלין". ער האָט 
פאַרנומען אַמאָל אַ גאָר פּראָמינענטן אָרט צװישן דער לובלינער אונ- 
טערוועלט. אויך ער האָט דאָ געמאַכט אַ שנעלע קאַריערע. ער איז גע- 
װאָרן אַ פאַרטרויאונג מאַן פון דער געהיים פּאָליצײ און ער איז שפע- 
טער -- אין דער באַרימטער יידישער באָטװין-קאָמפּאַניע -- באַשטימט 
געװאָרן פאַר אַן אאַראָפּרױמער?. (די דאָזיקע אַראָפּרױמער האָבן זיך 
פאַרנומען מיט ליקווידירן שטילערהייט מיליציאָנערן, וועלכע זיינען גע- 
װאָרן נישט באַקװעם פאַר די קאָמוניסטן. וועגן זיי װעל איך דערציילן 
אֹין א באַזונדער קאַפּיטל). 

שוין בלויז דער אויסזען פון דאָזיקן לייבעטשקע האָט אָנגעװאָרפן 
אַן אמתדיקן פּחד. זיינע כיטרע שנעל-לויפנדיקע אייגעלעך און די האַ- 
מעטנע, אַרױסשטאַרצנדיקע גאָמבע, האָבן נישט אָנגעזאָגט קיין גוטס. 
און ווען ער האָט נאָך אַרומגענומען צמעצן מיט אַ כלומרשט חברישן 
אָרעם און האָט דערנענטערט זיין אימהדיקן פּנים, האָט מען געפילט, װוי 
עס ווייעט פון אים דער אָנזאָג פון טויט. 

די דאָזיקע אַלע פרעמד-לעגיאָנערן און קרימינאַליסטן האָבן אין 
ערשטן פּעריאָד פון די שפּאַנישע קאַמפן געמאַכט בליץ-שנעלע קאַריע- 
דעס און זיי האָבן זיך דערדינט אָפיצירישע שליפעס. און לאָמיר דערביי 
אויך זאָגן, אַז אַ סך פון די ערשטע זיגן פון דער רעפּובליקאַנישער אַרמײ 
מוזן אין א גרויסער מאָס פאַרשריבן ווערן אויף זייער חשבון. אַזױ למשל 
קאָב איך געקענט צוישן זיי אַ יידישן טיפּ פון פּאַריז, אַ שטאַרקער 
און אַ שלעגער. אין שפּאַניע איז ער זער שנעל דערגאַנגען צו דעם ראַנג 
פון אַן אױבערלױיטענאַנט און ער פלעגט זיך אָפּטמאָל פאַר מיר אַװעק- 
שטעלן, קלאַפּן זיך מיט אַ פויסט אין די גאַלאַנען אַרײין און זאָגן: 
= -- זעט -- האָט ער זיך געזבענקעט אין די עפּאָלעטן אַרײן -- זעט, 
װאָס דער קאָמוניזם האָט פון מיר געמאַכט! װי אַנדערש װאָלט איך גע- 
קאָנט װערן אַן אָפיציר, אויב נישט ביי מיינע חברים, אַ רוח אין זייער 
טאַטנס טאַטן אַריין! 

אַ חוץ פרייוויליקע מיליציאָנערן זיינען אויך אין דער אינטערנאַ- 
ניאָנאַלער בריגאַדע געװוען אַזעלכע, וועלכע מען האָט דאָ אַהער גע- 

/ 
בראַכט מיט כח. דאָס זיינען הויפּטזעכלעך געווען עסטרייכישע און דײד, 
טשע עמיגראַנטן, װאָס האָבן זיך געפונען אין רוסלאַנד און וועלכע זי" . 
נען פון דאָרט געשיקט געװאָרן מיט ספּעציעלע שיפן קיין מאַרסעי אח! 
פון דאָרט זיינען זיי איבערגעשיקט געװאָרן קיין שפּאַניע. 
צװוישן די דאָזיקע אַהערגעשיקטע ,פרייוויליקע" האָב איך געטראָפן; 
אַ יידישן באַקאַנטן, באַדיאַן. ער האָט געשטאַמט פון בראָד (גאַליציע) װו. 
ער איז געווען אַן אַקטיווער פּועלי ציוניסט. שפּעטער איז ער אַװעק קיין. 
עסטרייך ווו ער האָט זיך באַטײליקט אין די קאַמפן פון , שוצבונד" קעגן. 
די פאַשיסטן. נאָך דער מפּלה איז ער אַװעק קיין רוסלאַנד און איז פון. 
דאָרטן מיט צװאַנג געשיקט געװאָרן אויפן שפּאַנישן פראָנט. פון אָנ- / 
הויב האָט ער אויסגעמיטן צו רעדן מיט מיר ועגן זיינע פּאָר יאָר א / 
ראַנטפאַרבאַנד. ער האָט דאָ, אין אַלבאַסעטע, געטראָגן דעם אוניפאָרם/ 
פון אַ לױטענאַנט און עס איז אים געווען אַ. שאָד צו שטעלן אין קאָן אַרײן וְ 
די ניי-דערגרייכטע קאַריערע. ער האָט וועגן רוסלאַנד גערעדט האַלבע/ 
ווערטער, אַרײינגעװאָרפן אַ פיל-דייטיקן זאָג: .אַ רעװאָלוציע מאַכט מען / 
נישט פון איין טאָג אויפן צווייטן", און האָט עס דורכגעפלאָכטן מיטן, 
װאָרט , פּאַרשיקונג"... ער איז אָבער געווען פון די גליקלעכע, ווייל. 
מ'האָט אים אַראָפּגעבראַכט פון הינטער די הרי חושך און אַהערגעבראַכט 
קיין שפּאַניע װו ער טראָגט גאָלדענע עפּאָלעטן. נישט אַלע שוצבונדיסטן, 
האָבן געהאַט אַזאַ מזל... 
אין דער אינטערנאַציאָנאַלער בריגאַדע האָבן זיך אַ חוץ צאָלרײיכע 
דייטשן, עסטרייכער און פראַנצויזן געפינען אויך רוסישע וייס-גווֹאַר"/ 
דייער, וועלכע מ'האָט הױיפּטזעכלעך מאָביליזירט אין פראַנקרייך, און אַ, 
גרעסערע צאָל פּאָלאַקן, וועלכע זיינען אויך מייסטנטיילס געקומען פון די 
צפון-געביטן אין פראַנקרייך, ווו זיי האָבן געאַרבעט וי קוילן"גרעבער. . 
פון פּױלן אַלײן, ווו די פּאַרטײ איז געווען אַ נישט-לעגאַלע, זיינען געקו"/ 
מען װײיניק פּאָלאַקן און דער וועג איז געווען אַ געפערלעכער און שער || 
רער. פון פּױלן זיינען אויך געקומען אַ פּאָר מיטגלידער פון , בונד", פון / 
פּ. פּ. ס. און פון די פּועלי ציון. "' 
די פּאָלאַקן זיינען געווען מאָביליזירט אין אַ מיצקעוויטש-קאַמפּאַ | 
ניע און שפּעטער, ווען די צאָל זייערע איז געװאַקסן איז אָרגאַניזירט! 
געװאָרן אַ דאָמבראָווסקי בריגאַדע מיט אַ מיצקעוויטש באַטאַליאָן. 
די דייטשן און עסטרייכער האָבן געהאַט אַ טעלמאַן בריגאַדע. | 
די טשעכן -- אַ מאַסאַריק בריגאַדע. 
די רומענער -- אַן אַננאַ פּאַוקער באַטאַליאָן. 
| 
ו 
: 


די אונגאַרן האָבן געהאַט זייער ראַקאָשי-באַטאַליאָן. 
די פראַנצויזן -- די פראַנקאָיבעלזש בריגאַדע. 
די אונגאַרן און יוגאָסלאַװון (און אויך טיילוויין פּאָלאַקן) האָבן גע- 

האַט די אַזױגערופענע , פליענדיקע טשאַפּאַיעװ" בריגאַדע. קאָמיסאַר פון 
דער דאָזיקער בריגאַדע איז געווען טיטאָ. 

די ענגלענדער (און אויך אַ קליינע צאָל סקאַנדינאַװיער) האָבן גע- 
האַט אַ לינקאָלן בריגאַדע. איינע פון די סימפּאַטישסטע און קולטורעלס- 
יטע פון אַלע. 

די איטאַליענער זיינען געווען גרופּירט אין אַ גאַריבאַלדי באַטאַליאָן. 

אַראַבער, הינדוסן, יאַפּאַנער און כינעזער זיינען געווען זער ווײיניק 
אין צאָל און האָבן קיין אייגענעם באַטאַליאָן נישט געהאַט. בלויז די גרופּע 
פון פּאַלעסטינע האָט געהאַט אַן אייגענע קאָמפּאַניע, וועגן וועלכער איך 
װעל רעדן באַזונדער. 

איַן שפּאַניע האָט זיך אויך געפונען אַ גרעסערע צאָל אַמעריקאַנער. 
דער רוף פון דער באַדראָטער שפּאַנישער רעפּובליק האָט אויך דערגרייכט 
קיין אַמעריקע און עס האָבן אָנגעהױבן פון דאָרטן צו שטראָמען אַמערי- 
קאַנער אַרבעטער, מאַטראָזן, אָבער דער עיקר -- אַמעריקאַנער יידן 
צווישן זיי אַ גרויסע צאָל פון דער פּראָפּעסיאָנעלער אינטעליגענץ, װי 
דאָקטוירים, אַדװאָקאַטן און אינזשיניערן. אַ חוץ דעם איז פון אַמע- 
ריקע אויך געקומען אַ צאָל נעגער. זיי אַלע האָבן געהערט צו דער 
פריער דערמאָנטער לינקאָלן-בריגאַדע. 

וי איך האָב שוין פריער געזאָגט, האָט די אינטערנאַציאָנאַלע ברי- 
גאַדע געהאַט אַ צוציאונג קראַפט נישט בלויז פאַר אידעאַליסטן, נאָר אויך 
פאַר אַ גרויסער צאָל אַװאַנטוריסטן און האָכשטאַפּלער, וועלכע האָבן 
געטראַכט וועגן צוויי זאַכן: צו מאַכן אין שפּאַניע אַן אָפיצירישע קאַ- 
ריערע און אַפּילו צו באַרײיכערן זיך פון אָנגערױבטן גוטס. און דאָס איז 
לדער נישט איינעם פון די דאָזיקע חברהלייט געלונגען. נישט איינער 
איז אַרױס פון שפּאַניע מיט ווערטפולע חפצים, מיט בריליאַנטן און אַפיי 
לו מיט טײיערע זאַכן פון די קירכעס. 

לאָמיר דאָ דערמאָנען איינעם אַזאַ טיפּ, װאָס האָט געשפּילט אַ גע- 
וויסע ראָלע אין דער ליטעראַרישער װעלט פון די פּאַריזער יידישע קאָ- 
מוניסטן. דער נאָמען זיינער איז געווען האַרי באָנק. אין פּאַריז איז ער 
צוזאַמען מיט אַ צווייטן יעווסעקישן שרייבער געווען באַטײַליקט מיט בע- 
לעטריסטישע אַרבעטן אין דער קאָמוניסטישער ,נייע פּרעסע" און האָט 
דאָרט אַפילו געדרוקט אַ ראָמאַן אונטערן נאָמען , צויטן". דער דאָזיקער 
האַרי באָנק איז געווען אַ קליין-וויקסיקער, זער באַװועגלעכער בחור מיט 
אַ פּאָר אויגן, װאָס זיינען אַרומגעלאָפן אין די ווייסלעכצער מיט אַ נישט- 
געווענלעכער שנעלקייט. און פּונקט אַזױ ווי די אויגן, אַזױ זיינען אויך 
אַרומגעלאָפן זיינע געדאַנקען. 

אין פּאַריז האָט ער זיך , פאַרשאַפן" אַ שיין בלאָנדיהאָריק מיידל, 
וועלכער ער האָט נישט געקענט אימפּאָנירן מיט זיין גאַנץ שװאַכן טאַ- 
לאנט און אויך נישט מיט זיין אויסזען. האָט ער דעריבער באַשלאָסן איר 

.י 61שוגמהג-כן--משו, 


צו אימפּאָנירן אויף אַ צווייטן אופן: צו דערגרייכן אַ מיליטערישע קאַ- 
ריערע אין רעפּובליקאַנישן שפּאַניע און צו מאַכן דאָרט אַ.. פאַרמעגן. 
װאָס שייך דער מיליטערישער קאַריערע איז אים דער חלום שנעל אויס- 
גערונען -- נישט פיזיש און נישט לױיטן כאַראַקטער האָט ער זיך צוגע- 
פּאַסט צום מיליטערישן לעבן און אַװודאי נישט צו דער ראָלע פון אָפ | 
ציר. ער האָט גלייך אין די ערשטע טעג זיך אָריענטירט, אַז קיין גענע- 
ראַל װעט ער שוין נישט וערן, האָט ער דעזערטירט פון דער אַרמײ, 
האָבנדיק אַ לעגיטימאַציע פון דער קאָמוניסטישער פּאַרטײ, האָט ער זיךף/ 
גענומען אַרומדרײען הינטער די פראָנטן אין אַן אָפיצירישן אוניפאָרם,/ 
װו ער האָט זיך פאַרנומען מיט איינהאַנדלען גערויבטע זאַכן, װעלכע 
ער האָט אַװעקגעשיקט צו זיין בלאָנדער כלה אין פּאַריז. דער סוף אין! 
געווען, אַז מען האָט אים אַרעסטירט און געבראַכט מיטן עטאַפּ קיין אַל-. 
באַסעטע. בלויז אַ דאַנק דער אינטערווענץ פון דער פּאַרטײ האָט ער 
אויסגעמיטן דעם עקזעקוציע-פּלוטאָן. 


יידן אין דער אינטערנאַציאָנאַלער בריגאַדע 


די גענויע צאָל יידן, װאָס האָבן זיך באַטײליקט אין דער אינטער-. 
נאַציאָנאַלער בריגאַדע, איז נישט לייכט פעסטצושטעלן. מען קאָן אל || 
זאָגן מיט דער פולסטער זיכערקייט, אַז דער יידישער אָנטײל איז גע- ! 
ווען אַ פיל גרעסערער, װי מען קאָן זיך עס פּאָרשטעלן, און אַפילו װױ! 
דאָס האָבן געקאָנט זען מיט זייערע אויגן די יידישע מיליציאָנערן אַלײן 

די סיבה דערפון איז אַ פּשוטע: נישט בלויז זיינען די יידן געווען 
צעװאָרפן איבער פאַרשידענע בריגאַדעס און באַטאַליאָנען און זי זיינען / 
אומעטום אַרױסגעטראָטן אונטער אַנדערע נאַציאָנאַלע פאַרבן, נאָר אַ! 
גרויסע צאָל יידן, װאָס איז געקומען קיין שפּאַניע, האָט זיך צו זייער/ 
יידישן אָפּשטאַם נישט געװאָלט מודה זיין. דאָס דאָזיקע באַהאַלטן זייער 
יידישקייט איז אין אַ סך פאַלן נישט געווען קיין רעזולטאַט פון אַסימי- 
לאַציע, נאָר פון מאַרקסיסטישער איבערצייגונג. די דאָזיקע יידן, די 
גרעסטע טייל פון זיי, זיינען געווען דייטשע און עסטרייכישע פּליטים, 
האָבן געהאַלטן, אַז ידישקייט איז אַ קאַפּיטאַליסטישע איבערלעבונג 
און אַז דער דאָזיקער ,, איבערבלייב" װעט דאָ אַװעקגעשװענקט װערן צ 
זאַמען מיטן פראַנקאָדרעזשים און מיטן קאַפּיטאַליזם.. 

אַ גרויסע צאָל דאָקטוירים, סאַניטאַר-באַדינער און קראַנקןדשװעס- 
טער זיינען געווען פון יידישן אָפּשטאַם. א גאַנץ גרויסע צאָל יידן האָבן 
זיך געפונען אין די גענעראַל-שטאַבן. די סיבה דערפון איז געווען דאָס, 
װאָס צװישן די עסטרייכישע פּליטים האָט זיך געפונען אַ באַדײטנדיקע/ 
צאָל געוועזענע אָפיצירן פון דער עסטרייכיש-אונגאַרישער אַרמײ און 

זיי האָבן פּשוט באַזיצט די מיליטערישע קװאַליפיקאַציעס צו פאַרנעמען 
הויכע אַרמײ-פּאָסטנס. נישט די דאָקטױירים, וועלכע זיינען דאָס רוב גע- 
{קומען פון שטאַרק-אַסימילירטע משפּחות און נישט די הויכע אָפיצירן 
(האָבן ליב געהאַט, אַז מען האָט זיי דערמאָנט זייער יידישן אָפּשטאַם. 
אויך אין די ביוראָען פון דער קאָמאַנדאַטור האָט געאַרבעט אַ גרע- 
סערע צאָל יידן. יידישע אינטעלעקטואַלן, אַדװאָקאַטן און סטודענטן, װאָס 
זיינען דאָ אַהערגעקומען פון פאַרשידענע לענדער, זיינען אין דער גרעס- 
טער מערהייט נישט אַװעקגעשיקט געװאָרן אויפן פראָנט, נאָר זיינען 
צוליב מאַנגל אין אינטעליגענץ, באַשעפטיקט געװאָרן אין די ביוראַען. די 
דאָזיקע יידן מיט די ,ווייס-קאָלנער" פּאָסטנס האָבן לאַנג זיך נישט גע- 
האַלטן. זיי זיינען די ערשטע געפאַלן קרבנות פון די מוראדיקע רייני- 
קונגען, וועלכע עס האָט שפּעטער אַדורכגעפירט דער בלוטיקער גענע- 
ראה גאַמען ביול יבל הלע שויננט.רטקטיגנמאאנככר 


לטבמ -אַאאשעגאָל). ניײינציק פּראָצענט פון די יידישע קאַנצעלאַריסטן 
זיינען דעמאָלט ליקווידירט געװאָרן אונטער דער פאַלשער באַשולדיקונג 


פון טראָצקיזם. אָבער אין די ערשטע צייטן פון שפּאַנישן בירגער-קריג 
האָבן יידן אין די הויכע מיליטערישע פּאָזיציעס און אין דער אַדמיניס- 
טראַציע פאַרנומען אַ גאָר גרויסן פּראָצענט. 

פאַרשטייט זיך, אַז יידן האָבן זיך אין גרויסע צאָלן אויך באַטײליקט 
אין די קעמפנדיקע באַטאַליאָנען. די דייטשע טעלמאַן"בריגאַדע און די 
אונגאַרישע בריגאַדע פון ראַקאָשי האָבן געציילט פופציק און אפשר נאָך 
מער פּראָצענט יידן. קיין סטאַטיסטיק איז וועגן דעם נישט געפירט גע- 
װאָרן און אוב עס װאָלט עמעצן אַפילו איינגעפאַלן אַדורכצופירן אַזאַ 
מין אַנקעטע, װאָלט עס ביי דעם גרעסטן טייל יידן באַקומען דעם ענט- 
פער : ,דייטש? אָדער ,עסטרייכער". 
| דערפאַר האָט מען גאָר בולט אָנגעזען די יידן, װאָס זיינען געקומען 
פון די מזרח-אײיראָפּעאישע לענדער, וי פּױלן אָדער רומעניע, כאָטש די 
גרעסטע טייל איז געקומען נישט דירעקט פון פּױלן, נאָר פון די יידיש- 
עמיגראַנטישע קרייזן פון פּאַריז, בריסל, לאָנדאָן און אויך פון ניוײאָרק. 
אַמעריקע האָט געליפערט א באַדייטנדיקע צאָל יידיש-רעדנדיקע יידן, 
װאָס זיינען באַשטאַנען פון אַריבערגעקומענע עמיגראַנטן. עס איז דערביי 
אינטערעסאַנט צו דערמאָנען, אַז פון די פאַראייניקטע שטאַטן און פון 
געוויסע דרום-אַמעריקאַנער לענדער, זיינען געקומען ווונדערלעכע יידי- 
שע טיפן. אַ גרויסער טייל פון זיי זיינען געווען דאָקטוירים אָדער קינדער 
פון רייכע עלטערן, וועלכע האָבן זיך אָפּגעזאָגט פון זייערע קאַריערעס 
און רייכע פאַרמעגנס און האָבן דאָס אַלץ פאַרטוישט אויף דעם שפּאַנישן 
שלאַכּט-פעלד. זיי זיינען דאָ געקומען מיטן פעסטן גלויבן, אַז זיי דערפילן 
דאָ א הײיליקע מיסיע. עס איז אויך פאַרשטענדלעך װאָס אין די קרייזן 
פון די נאאיווע אידעאַליסטן זיינען פאָרגעקומען די גרעסטע אַנטוישונגען. 

זייער פאַנאַטיזם, פּשטות און גלויבן האָבן מיר דערמאָנט אָן דעם גלויבן. 
פון אונזערע רעליגיעזע זיידעס. בלויז דאָס אויסערלעכע שאָלעכץ האָט 
זיך געענדערט, דער אינעװייניקסטער קערן איז געבליבן דער זעלבער, 
אין קעגנזאץ צו די דייטשע יידן האָבן זיי זיך צו זייער יידישקייט יא 
מודה געווען און אָפּטמאָל אַפילו גערעדט וועגן דעם מיט שטאָלץ. זי 
האָבן אונטערגעשטראָכן, אַז די רעװאָלוציע איז אַן איסלייזונג נישט ; 
בלויז פאַר דער וועלט, נאָר אויך פאַרן יידישן פאָלק. 


אַחוץ דער גרויסער גרופּע פון יידיש-רעדנדיקע יידן, װאָס האָבן 
געשטאַמט פון די מזרח-אײיראָפּעאישע לענדער (דעמאָלט האָט נאָך די 
באָטװין-קאָמפּאַניע נישט עקזיסטירט) איז אין די ערשטע טעג פון שפּאַ- 
נישן בירגער-קריג אַראָפּנעקומען אַ נישט-גרויסע גרופּע פון פּאַלעסט". 6 
נער יונגעלייט. די דאָזיקע גרופּע איז באַשטאַנען פון סימפּאַטישע חברה- 
לייט. מייסטנטיילס זיינען עס געווען אַרבעטער פון תל-אביב אָדער פון 
די קיבוצים. אַ סך פון זיי זיינען געקומען אַהער געשטוסן פון דער אי" 
בערצייגונג, אַז אַ זיגרייכע רעװאָלוציע אין שפּאַניע װעט אויך באַאיינ- 
פלוסן די לייזונג פון דער יידישער מדינה. אַנדערע האָבן צוליב זייעה 
אינטערנאַציאָנאַליזם געהאַלטן פאַר זייער פליכט צו באַטײליקן זיך אין 
די קאַמפן פון שפּאַנישן פּראָלעטאַריאַט. עס זיינען אָבער אויך געוען 
אַזעלכע, װאָס האָבן אין די דעמאָלסטיקע פּאַלעסטינע באַדינגונגען נישט 
געפונען קיין פאַרווירקלעכונג פאַר זייער דראַנג צו בױיען אַ נייע גע- 
זעלשאַפט. אין פּאַלעסטינאַ (אַזױ האָט דעמאָלט געהייסן ישראל) האָט. 6 
זיך געבויט אַ קאַפּיטאַליסטיש לאַנד מיט סוחרים, מיט פאַבריק-אַײיגנטי ! 
מער, מיט קליינהענדלער. זיי האָבן זיך דעריבער געפילט אַנטױשט און 
זיינען געקומען קיין שפּאַניע, כדי דאָ צו געפינען אַ תיקון פאַר זייערע 
רעװאָלוציאָנערע האָפנונגען. אַ סך פון די פּאַלעסטינער יונגעלייט האָב 
איך פּערזענלעך געקענט. זיי זיינען אַלע געװוען יונג, דרייסט, גרייט צוֹ 
ברענגען אַ קרבן פון זייערע יונגע לעבנס אויפן מזבח פון דער וועלט- 
רעװאָלוציע. אָבער די שפּאַנישע וירקלעכקיט האָט זיי געגעבן װייניק 
שפּייז פאַר זייער רעװאָלוציאָנערן הונגער. 

באַלד אין די ערשטע שלאַכטן מיטן פראַנקאָ מיליטער זיינען אויפן 
שלאַכט-פעלד געפאַלן די צוויי פּאַלעסטינער ברידער יפה. ווען איך ם " 
אָנגעקומען קיין שפּאַניע זיינען זיי שוין געווען טױט און די נעמען זייע" / 
רע זיינען געווען כמעט לעגענדאַרע צווישן די יידישע מיליציאַנערן. צו 
שאַפן די דאָזיקע לעגענדע האָט צוגעהאָלפן אַ בריו, װאָס איז גע- 
דרוקט געװאָרן אין די בלעטער פון דער אינטערנאַציאָנאַלער בריגאַדע 
וועלכע זיינען דערשינען אין פיר שפּראַכן (פּױליש, דייטש, פראַנצויזיש 
און ענגליש). דער דאָזיקער בריוו, איז כלומרשט געשריבן געװאָרן דורכן 
פּאָטער פון די צוויי אומגעקומענע מיליציאָנערן. אינם בריוו איז גע" 
ווען געשריבן : איך בין שטאָלץ װאָס מיינע צוויי זין זיינען געווען אויפן 

שלאַכט-יפעלד פון דער שפּאַנישער רעװאָלוציע. גאָט האָט מיר געגעבן 
נאָך איין זון, וועלכער איז מיט מיר אין פּאַלעסטינע, וועלכן איך שיק 
אָבער קיין שפּאַניע, ער זאָל זיך נוקם זיין פאַרן טױט פון זיינע צויי 
ברידער און אויך פאַר אַלע אַנטיפאַשיסטישע געפאַלענע. 

דער בריוו איז פאַרשטײט זיך געװען אַ פאַרבריצירטער אין די 
צימערן פון פּאָליט-קאָמיסאַריאַט. עטלעכע פּאַלעסטינער יונגעלייט, וועל- 
כע איך האָב אין יענער צייט באַגעגנט האָבן מיר דערציילט, אַז זיי קע- 
נען זער גוט דעם פאָטער פון די אומגעקומענע צוויי ברידער, אַז ער 
איז אַ פרומער רעליגיעזער ייד, אַ מזרחיסט, וועלכער איז נישט בלויז 
פאַרצווייפלט, װאָס די זין זיינע זיינען דערהרגעט געװאָרן, נאָר עס איז 
אויך פאַר אים אַ ווייטיק, װאָס זיי זיינען אומגעקומען פאַר אַ פריידענ- 
קערישע זאַך. עס איז בלויז געווען אמת אַז דער דריטער ברודער איז טאַ- 
קע געקומען קיין שפּאַניע און די קאָמוניסטישע פּראָפּאַגאַנדע האָט אויס- 
גענוצט דעם דאָזיקן פּאַקט און האָט פאַבריצירט דעם בריוו. (דער דאָזי- 


קער בריוו איז נישט געווען איין און איינציק. די פּרעסע פון דער איג- 


טערנאַציאַָנאַלער בריגאַדע האָט אַזעלכע בריוו פאַבריצירט אין די צענד- 
ליקער. איבערהויפּט זיינען דאָס געווען בריוו פון פאָטערס און מוטערס 
װאָס זיינען געווען , שטאָלץ?" און ,גליקלעך" נאָכדעם, וי זיי האָבן 
דערהאַלטן אַ ידיעה אַז זייער אַ זון איז אומגעקומען. איבערהוױפּט איז 
גרויס געווען די צאָל פון די דאָזיקע בריוו אין דער פּולישער צייטונג 
,דאָמבראָװושטשאַק?. יעדער בריוו האָט זיך געענדיקט מיט די װוערטער : 
,מיין זון איז אומגעקומען , זא נאַשאַן אי װאַשאָן װאָלנאָשטש? (פאַר אונ- 
זער און אייער פרייהייט). װוי אַזױ די אַלע טאַטעס און מאַמעס פון די 
פאַרשידענע געגנטן האָבן געוווסט צו שרייבן די אַלע בריוו אויפן זעלבן 
שטייגער -- איז פאַרשטײט זיך נישט קיין סוד: זיי זיינען פּשוט אויס- 
געטראַכט געװאָרן אין דער רעדאַקציע, אין אַלבאַסעטע). 

די פּאַלעסטינער גרופּע האָט נישט געהאַט קיין באַזונדערן באַ- 
טאַליאָן. זיי זיינען הויפּטזעכלעך צעטיילט געװאָרן צװישן די בריגאַדעס 
פון , דאָמבראָווסקי? (פּאָלאַקן) און פון , טעלמאַן" (דייטשן). די גרעסטע 
טייל געקומענע זיינען געווען קאָמוניסטן (מאָפּסן) און שומר הצעירניקעס. 
פּאַלעסטינע. איז אויך געווען כמעט דאָס איינציקע לאַנד װאָס האָט גע- 
געבן אַ גרויסן פּראָצענט מיידלעך. 

צווישן דער דאָזיקער גרופּע איז פּאָפּולער געװען אַ פּרעכטיקער 
טיפּ פון אַן ארץ ישראלדיקן חלוץ, וועלכן מען האָט גערופן ,משה גוי"? 
ער איז געווען אַ שלאַנקער, אַ שיין אַנטװיקלטער יאַט מיט אַ צעשי- 
בערטן קאָפּ מיט געדיכטע בלאָנדע האָר. ער איז געווען אַן אײביק פריי- 
לעכער און ער האָט מיט זיין הויכן יידיש פאַרקלונגען די ווייס-ליימיקע 
געסלעך פון אַלבאַסעטע. ער האָט שוין געהאַט הינטער זיך אַ סך דורכ- 
געמאַכטע שלאַכטן אויף פאַרשידענע פראָנטן און ער איז פאַרּווונדעט גע- 

װאָרן אין ביידע פיס. איצט איז ער צוריקגעשיקט געװאָרן קײַן אַלבאַ- 
סעטע, ווו ער איז געווען איינער פון די פּאָפּולערסטע געשטאַלטן נישט 
בלויז צװישן די אַלבאַסעטער רעװאָלוציאָנערן, נאָר אויך צװישן דער 
שפּאַנישער באַפּעלקערונג, וועלכע האָט דורך אים צום ערשטן מאָל 
זיך דערוווסט וועגן דער עקזיסטענץ פון אַ יידישן טרים צו האָבן אַ 
יידישע מלוכה. 


אַ צווייטער אינטערעסאַנטער ישראל-טיפּ איז געווען אַ קאָמוניסטי- 
שער יוגנטלעכער מיטן נאָמען יאָנאַס. ער איז באַלד אין אָנהױב פאַר- 
ווונדעט געװאָרן אויפן פראָנט און מען האָט בײַי אים אָפּגעשניטן אַ פוס. 
איך האָב אים אָפּטמאָל באַזוכט אין שפּיטאָל און ער האָט זיך נישט 
באַקלאָגט אויף זיין ביטערן גורל. פאַרקערט. ער איז געווען שטאָלץ 
װאָס ער האָט געגעבן אַ טייל פון זיין גוף פאַר ,דער זאַך פון שפּאַנישן 
פאָלק און פון אינטערנאַציאָנאַלן פּראָלעטאַריאַט". װאָס שייך דעם אָפּגע- 
שניטענעם פוס זיינעם, איז געווען אַ גרויסער חשד, צי מען האָט טאַקע 
זיין פאַרװוונדעטן פוס געדאַרפּט אָפּשנײדן. די אָפּעראַציע האָט דורכ- 
געפירט אַ שפּאַנישער דאָקטאָר און עס איז געווען דעמאָלט אַן אַלגעמײ- 
נער און אָפּט-באַװיזענער פאַקט, אַז די שפּאַנישע אינטעליגענץ איז אין 
דער גרעסטער מערהייט געווען אַ פאַשיסטישע און אַ סך שפּאַנישע דאָק- 
טוירים פלעגן פירן אַ שוידערלעכן סאַבאָטאַזש -- זיי פלעגן שלעכט היילן 
אָדער פאַרװאַנדלען אין אינװואַלידן פאַרװוונדעטע קעמפער. נישט אין 
פאַרווונדעטער מיליציאָנער איז אַהײמגעקומען אָן אַ האַנט אָדער אַ פוס 
בלויז צוליב אַ סאַבאָטאַזש-אַקט פון אַ פּראָדפראַנקיסטישן דאָקטאָר. שפּע- 
טער ווען עס האָבן אָנגעהױבן צו קומען דאָקטוירים פון אױיסלאַנד (הױיפּט- 
זעכלעך יידישע, פון צפון-אַמעריקע) האָט מען אַ סך פון די דאָזיקע פאַ- 
שיסטן באַזיײיטיקט, מיט אַ סך האָט מען זיך וי געהעריק אָפּגערעכנט 
און די איבעריקע, װאָס זיינען געבליבן אויף זייערע פּאָסטנס, האָבן גע- 
אַרבעט אונטער דער אויפזיכט פון אויסלענדער. 


אַן אינטערעסאַנטער פּאַלעסטינער טיפּ איז געװוען דער שין איינ- 
מאָל דערמאָנטער שיקא, דער שומר הצערניק, וועלכער האָט שיער נישט 
באַצאָלט מיטן קאָפּ צוליב דעם נישט-פאָרזיכטיק אָנגעשריבענעם בריוו. 
ער האָט געהערט צו, די װאָס האָבן די ברוטאַלע קאָמוניסטישע ווירק- 
לעכקייט אין שפּאַניע איבערגעלעבט וי אַ גרויס פּערזענלעך אומגליק. ער 
איז אַרומגעגאנגען פאַרביטערט און דאָס האַרץ זיינס האָט זיך אָנגע- 
זאַפּט מיט אַ ווערעמדיקן ציניזם. אַזױ װוי ער האָט אַרױסגעװיזן טעכני- 
שע פעאיקייטן האָט אים די אַרמײ צוריקגעשיקט פון פראָנט קיין אַל- 
באַסעטע דורכצומאַכן אַ קורס ביי די ,,סאַפּערן". ער האָט זיך אין דאָזיקן 
סאַפּערן-רעגימענט דערדינט צו אַ געוויסער ראַנגע, אָבער ער האָט זיך 
אָפּגעזאָגט צו טראָגן אויפן מונדיר די אויסצייכענונג. 

-- איך בין נישט געקומען -- האָט ער געזאָגט -- כדי זיך צו 
פּוצן װי א מאַלפּע אין מעטאַלענע שפּילצייג, נאָר כדי צו קעמפן פאַר 


גלייכהייט. 
ער האָט געהאַט אַ שאַרפע צונג און איך האָב אָפּטמאָל מורא גע" 


האַט, אַז די פאַרביטערונג זיינע, וועלכע ער האָט נישט געקאָנט אױיסבאַ- 
האַלטן, װועט ברענגען אויף אים אַן אומגליק. דער סוף איז טאַקע געווען, 
אַז מען האָט אים אַ געוויסן טאָג אַװעקגעשיקט אויפן פּראָנט נאָך איי- 
דער ער האָט געענדיקט די אויסשולונג און איז גלייך אינגאַנצן פאַר- 
שווונדן געװאָרן. עס איז מעגלעך, אַז עס האָט אים דאָרט געטראָפן 
אַ פאַשיסטישע קויל, אָבער פּונקט אַזױ איז אויך מעגלעך אַז די קױל 
האָט ער באַקומען אין דער פּלייצע אַרײן פון אַ קאָמוניסטישן ,אָפּרױ- 
מער", מיט וועלכע עס זענען פול געווען די בריגאַדן 


דער קצב פון אַלבאַסעטע 


אַנדרעי מאַרטי... 


נאָך איצט, ווען איך דערמאָן זיך זיין נאָמען, דערפיל איך דעם 
גאַנצן שוידער פון יענע טעג. 


אַנדרעי מאַרטי איז געווען דער גענעראַל פּאָליט-קאָמיסאַר פון דער 
אינטערנאַציאָנאַלער בריגאַדע. אין יענע צייטן איז ער נאָך געווען איי- 
נער פון די גרעסטע , שישקעס' אין דער קאָמוניסטישער וועלט און אַ 
מיטגליד פון צענטראַל-קאָמיטעט פון דער פראַנצויזישער קאָמוניסטישער 
פּאַרטײ. איצט יאז ער אַ , ליקווידירטער". אונזערע לייענער געדענקען מן 
הסתם, וי די קאָמוניסטישע פּאַרטײ אין פראנקרייך האָט אים מיט עט- 
לעכע יאָר צוריק אױיסגעשלאָסן פון אירע רייען, וי זי האָט אים גע- 
שטעמפּלט װי אַ פאַררעטער און אַגענט פון אימפּעריאַליזם. די גאַנצע 
וועלט-פּרעסע האָט דעמאָלט דערמאָנט, אַז דאָס איז דער זעלבער אַנדרעי 
מאַרטי, וועלכער האָט בשעת דער רוסישער רעװאָלוציע אָנגעפירט מיטן 
אויפשטאַנד פון פּלאָט אויפן שװאַרצן ים און וועלכער איז שפּעטער, 
בשעת דער שפּאַנישער רעװאָלוציע, באַקאַנט געװען װי דער ,קצב 
פון אַלבאַסעטע?. 


דער קצב פון אַלבאַסעטע.. 

גלייך װי איך האָב איבערגעטראָטן די שװעל פון דער דאָזיקער 
שטאָט, האָב איך באַמערקט װי דער נאָמען זיינער איז דורך יעדן אַרױס- 
געזאָגט געװאָרן מיט דער גרעסטער שרעק. דער נאָמען אַנדרעי מאַר- 
טי" האָט אויף אַלעמען אָנגעװאָרפן אַן אימה. 

ווען איך האָב זיך מיט אים באַקענט פּערזענלעך און ווען אֹיך האָב 
מיך גענומען אָנהערן די צענדליקער און הונדערטער גרויל-געשיכטעס 
וועגן דעם פּאָליט-קאָמיסאַר איז מיר דער נאָמען ,קצב" געװאָרן פאַר- 
שטענדלעך. די הענט פון דאָזיקן פּאַרשױן זיינען געווען אױסגעװייקט 
אין בלוט. און נישט מיטן בלוט פון פראַנקאָ-פאַשיסטן, נאָר מיטן בלוט 
פון ערלעכע, קאָמוניסטישע מיליציאָנערן. 

גלייך נאָכדעם וי כ'האָב אָנגעהויבן צו אַרבעטן אין פּאָליטישן קאָ- 
מיסאַריאַט איז אָנגעקומען אַ ידיעה, אַז די רעפּובליקאַנישע אַרמײען האָבן 
אָפּגעהאַלטן אַ זיג (דער זיג פון בעלזשטע) און ביי אונז אין ,קאָמי- 
סאַריאַט! האָט געדאַרפט פאָרקומען אַ פייערונג מיטן אָנטײל פון שפּאַי 
נישע רעגירונג-לייט, פון די שעפן פון דער שפּאַנישער אַרמײ און פון 
דער אינטערנאַציאָנאַלער בריגאַדע. אין מאָמענט, װען עס איז אָנגעקו- 
מען די ידיעה וועגן דער דאָזיקער געפּלאַנטער פייערונג, האָב איך דער- 
זען, װי דער פּאָליט-קאָמיסאַר קירטשעוו (דער הױפּט-קאָמיסאַר פון דער 
באַזע אין אַלבאַסעטע) האָט עפּעס געזאָגט אויפן אוער טשאָלאָװון (דעם 
קאָמיסאַר פון דער קולטור-אָפּטײלונג) און האָט דערביי פאַרענדיקט מיט 
הויכן: 

-- פּאַנימאַיעש! (דו פאַרשטייסט ?) 

איך האָב דערזען, װי טשאלאָוו איז געבליבן שטיין ווייס װוי די װאַנט 
און װי ער האָט געענטפערט מיט אַ שטילן און הײזעריקן: ,כאַראַשאָ". 
ער איז גלייך צוגעלאָפן צו מיר און האָט געזאָגט: 

-- חבר שטיין -- האָט ער געזאָגט און נישט געקאָנט דערביי איינ- 
האַלטן דאָס ציטערן פון די ליפּן -- איר ווייסט שוין װער עס קומט? 

-- יאַ -- האָב איך געענטפערט -- איך ווייס, אַז עס דאַרף דאָ צו 
זיין דער פּרעמיער פון דער שפּאַנישער רעפּובליק נעגרין און דער שעף פון 
גענעראַלישטאַב, מיאַכאַ. 

אָבער טשאַלאָו האָט אַ מאַך געטאָן מיט דער האַנט און האָט מיך 
דורכגעשפּיזט מיט אַ פּאָר קיילעכדיקע אויגן: 

-- מאַרטי קומט! מאַרטי! 

ער האָט דעם נאָמען אַרױסגעזאָגט מיט אַ פּאַנישער שרעק. איך 
האָב שוין געוווסט וועגן דער מורא, װאָס עס הערשט פאַר דעם דאָזיקן 
פּאַרשױן, אָבער איך האָב קיינמאָל פריער נישט געזען די דאָזיקע מורא 
אַזױ אָפן אויפן געזיכט פון אַזאַ הויכן באַאַמטן, װי עס איז געווען טשאַ- 
לאָוו, 

-- געדענק -- האָט ער זיך צו מיר צוגעבויגן נענטער און האָט דער- 
ביי נישט געקאָנט אָפּהוסטן די פאַרהייזעריקטע שטימע -- געדענק, אַז 
אַלץ מוז קלאַפּן. דער זאַל מוז דעקאָרירט װערן מיט סלאָגאַנס, מיט אַ 
װאַנט-צייטונג. אַלץ מוז זײַן פּערפעקט, אַלץ מוז קלאַפּן אַזױ וי אַן 

אָרקעסטער. געדענק, אַז מאַרטי קומט, און װאָס דער דאָזיקער נאָמען 
באַדיײיט, דאַרף איך דיר נישט זאָגן. 

צווישן די אַרבעטן מיינע אין פּאָליטישן קאָמיסאַריאַט האָט אויך 
געהערט די אַרבעט פון צוגרייטן , אידעאיש" די לאָקאַלן, פון אויס- 
שטאַטן זיי מיטן געהעריקן פּראָפּאַגאַנדע-מאַטעריאַל און מיט פּלאַקאַטן. 
אין דער דאָזיקער אַרבעט האָב אֹיך געהאַט צו הילף אַ יונגן דייטשן 
סאָציאַלידעמאָקראַט, מיטן נאָמען פּעטער. ער האָט געשטאַמט פון האַ- 
נאָװער, ווו דער פאָטער זיינער איז געווען אַ פּאַליציאַנט אין די צייטן 
פון דער װיימאַרער רעפּובליק און גלייכצייטיק איז ער אויך געווען אַן 
אַלטער סאָציאַלידעמאָקראַט. ווען היטלער איז געקומען צו דער מאַכט 
זיינען פּעטערס עלטערן אַרײינגעװאָרפן געװאָרן אין אַ קאָנצענטראַציע- 
לאַגער און פּעטערן אַליין איז געלונגען צו אַנטלױפן קיין האָלאַנד און 
פון דאָרט איז ער געקומען קיין שפּאַניע, כדי דאָ צו קעמפן קעגן די 
תליונים פון זיינע עלטערן און פון דייטשן אַרבעטער-קלאַס. אָבער די 
ערשטע חדשים אויפן פראָנט האָבן אים ביטער אַנטױשט. עס איז אים 
גלייך געװאָרן קלאָר, אַז דער שפּאַנישער בירגער-קריג איז פאַרװאַנדלט 
געװאָרן אין אַ קריג פון דער קאָמוניסטישער באַוועגונג, כדי צו באַ- 
הערשן דאָס שפּאַנישע אַרבעטער-פאָלק. ער האָט זיך אויסגעטשוכעט פון 
זיינע אילוזיעס, אָבער קיין וועג צוריק איז נישט געווען. צוליב זיינע 
שפּראַכןדקענטענישן און זיינע פעאיקייטן צו צייכנען, האָט מען אים 
צוריקגעשיקט פון פראָנט קיין אַלבאַסעטע, וו ער איז צוגעטיילט גע- 
װאָרן צו פּראָפּאַגאַנדע אַרבעט אונטער מיין אויפזיכט. אָבער די דאָזי 
קע אַרבעט איז געווען פאַר אים אַ ביטער אָפּקומעניש. ער האָט פּער- 
זענלעך נישט געגלויבט אין קיין איין סלאָגאַן, וועלכן ער האָט אַזױ 
זאָרגפעלטיק געמאָלן אויף די פּלאַקאַטן, 

פּעטער האָט זיך גענומען צו דעקאָרירן דעם זאַל. אויך אים איז באַ- 
קאַנט געווען דער נאָמען ,,מאַרטי" און ער האָט דאָס מאָל מער וי שטענ- 
דיק אַרײנגעלײיגט אין דער אַרבעט זיין פּינקטלעכקייט און ציכטיקייט. 

אַלץ איז צוגעגרייט געװאָרן װי עס פּאַסט פאַר אַ פעסטונג פון ,קול- 
טור און פּראָפּאַגאַנדע". אויך די טישן זענען געשטאַנען באַדעקטע מיט 
ווייסע טישטוכער און מיט פאַרבייסעכץ, פרוכטן און סיגאַרעטן אַרום 
דריי אַזײיגער נאָכמיטאָג איז צו דער געבדע אונזערער צוגעפאָרן אַ 
גאַנצער שנור מיט אױטאָמאָבילן. אינם זאַל זיינען אַריינגעקומען -- 
מיאכא, וועלכער איז טראָץ דעם הויכן ראַנג זיינעם געװען זער באַ- 
שײידן, מיט אַ פּאָר מילדע אויגן. ער האָט זיך באַגריסט מיט אַ מיליטע- 
רישן סאַלוט, וועלכער האָט געהאַט אין זיך מער חברישקייט וי מילי- 
טערישע דיסציפּלין. ער איז אַריינגעקומען האַנט אין האַנט מיט דעם 
פּרעמיער פון דער שפּאַנישער רעפּובליק, נעגרין, אַ טיפּ פון אַן אינ- 
-טעלעקטואַל, וועלכער איז געקומען ציוויל געקליידט, אָן שום ספּעציעלער 

עלעגאַנץ. פון די אױטאָמאָבילן זיינען אויסגעשטיגן ווייטערדיקע גרויסע 
קאַרפּןדקעפּ פון דער שפּאַנישער אַרמײ, און טראָץ דער אָנװעזנהייט פון 
אַזױ פיל גרויסע לייט איז די שטימונג אין זאַל געווען אַ װואַרעמע, אַ 
פאַמיליאַרע. 

אָבער פּלוצלונג האָב איך דערזען אױיף די געזיכטער פון מיינע 
מיטאַרבעטער פון פאָלקס-קאָמיסאַריאַט אַן אָפּשײן פון אומרו. די טיר 
האָט זיך אױפגעפּראַלט און עס איז אַרײינגעקומען אַ היכער, שטייף 
אויסגעצויגענער פּאַרשױן מיט אַ פּאָר ברייטע אַקסלען און מיט גע- 
דיכטע, גרוילעכע װאָנסעס. ער האָט סאַלוטירט שטייף און אָנגעצויגן, און 
נישט אומקוקנדיק זיך אויף רעכטס און נישט אויף לינקס האָט ער זיך 
גלייך אַװועקגעזעצט הינטערן טיש, נעבן די הויכע געסט. איך בין זיכער, 
אַז ווען אינם זאַל װאָלט נישט געהערשט דעמאָלט אַ געזשומעריי פון קו- 
לות און אַ רוקן פון שטולן, װאָלט מען זיכער געהערט דאָס קלאַפּן פון 
די ציין פון אַלע באַאַמטע פון פּאָליט-קאָמיסאַריאַט. 

די פייערונג איז געווען אַ קורצע און אַ טרוקענע. די רעדעס פון די 
געסט זיינען געווען ואַרעמע, אָבער צו דער זאַך. מען האָט געהױיבן 
די גלעזער און געהאַלטן קורצע טאָאַסטן. ווען מאַרטי האָט זיך אויפגע- 
שטעלט צו רעדן האָט געהערשט אַ גרעסערע שטילקייט װוי ביי אַנדערע. 
אויך ער האָט גערעדט קורץ, אָבער מיט אַ סך פּאַטאָס און שווונג. כאָטש 
איך האָב די ווערטער זיינע נישט פאַרשטאַנען, ווייל פראַנצויזיש איז 
מיר נאָך דעמאָלט געווען אַן אומבאַקאַנטע שפּראַך, האָב איך אָבער פון די 
ווערטער זיינע אַרוסגעפילט אַ סך פייער און פלאַם. װוען ער האָט גע- 
ענדיקט האָט מען אים לאַנג אַפּלאָדירט און יעדער פון די מיליציאָנערן 
און פּאָליט-קאָמיסאַרן האָט זיך באַמיט, אַז מאַרטי זאָל באַמערקן זיינע 
הויך-פּאַטשנדיקע הענט. 

ווען די פייערונג האָט זיך געענדיקט און די געסט האָבן גענומען 
זיך אַרײינזעצן אין די אױטאָמאָבילן, האָט די שפּאַנונג אינם זאַל גענומען 
לייכטער ווערן. איך האָב לאַנג נאָכגעקוקט די געשטאַלט פון גענעראַל 
פּאָליט-קאָמיסאַר, וועלכער האָט אויף אַלעמען אָנגעװאָרפן אַזאַ ‏ טויט- 
שרעק. אַלע איבערגעבליבענע האָבן זיך גראַטולירט, װאָס דער ויזיט 
פון מאַרטי איז דורכגעגאַנגען אַזױ גלאַטיק. 

וועגן מאַרטי האָט מען, אין יענער צייט דערציילט אומגלויבלעך- 
בלוטיקע געשיכטעס. איך װעל דאָ דערמאָנען בלױז עטלעכע פון זיי, 
כדי צו װאַרפן אַ שטיקל ליכט אויפן דאָזיקן גרוילעכן , קצב". 

מען האָט דערציילט, אַז ער איז מיט אַ קורצער צייט צוריק אַרױס- 
געפאָרן אויף דער פּראָנט ליניע, ווו ער האָט דורכגעפירט אַן אינספּעק- 
ציע פון אַ גרופּע פראָנט-קעמפער, אַזױ גערופענע ,סנאַיפּערס . דאָס 
זיינען געווען ספּעציעל- אָפּגעקליבענע שיסערס, וועמענס אויפגאַבע עס 
איז געווען אָפּצורױמען איינצלנע זעלנער פון די קעגנאיבער פיינטלעכע 

אָקאָפּעס. די אָפּטײלונג איז געווען אַ פראַנצויזישע און האָט געהערט צום 
באַטאַליאָן ,פּראַנקאָיבעלזש?. מאַרטי האָט זיך אַוװעקגעשטעלט פאַר אַזאַ 
גרופּע סנאַיפּערס און האָט צו זיי אַ זאָג געטאָן: 

-- צי ווייסט איר פאַרװאָס איר געפינט זיך דאָ ? 

-- כדי צו פאַרניכטן דעם שונא אונזערן, דעם פאַשיזם -- האָט אָפּי 
געענטפערט אַ פראַנצויזישער זעלנער, אַן אויסגעצויגענער וי אַ סטרונע. 

דערויף האָט זיך אָנגערופן אַ נישט-געפרעגטער, א צוייטער סאָל- 
דאַט: 

-- מיר װאָלטן טאַקע פאַרניכטעט דעם פאַשיזם, אָבער נישט אַלע- 
מאָל האָבן מיר מיט װאָס (דאָס איז געווען אַן אָנדײיט דערויף, אַז עס 
האָט דעמאָלט אויפן פראָנט געהערשט אַ מאַנגל אין געווער). 

מאַרטי האָט זיך צו אים האַסטיק אויסגעדרייט, האָט אויף אים שפּיציק 

אַ קוק געגעבן און האָט אַ װאָרטשע געטאָן: 

-- עס איז נישט קיין קונץ צו קעמפן מיט געװוער. די פאַשיסטן 
קעמפן מיט װאַפן. מיר דאַרפן קעמפן מיט אונזערע אידייען. 

דערויף האָט אַן אַנדערער זעלנער זיך אָפּגערופן: 

-- ריכטיק, קאַמאַראַד מאַרטי. איר זענט גערעכט. אָבער טוט אונז 
אַ טובה און בלייבט מיט אונז און פירט אונז קעגן שונא. 

מאַרטי האָט באַקומען אַ פאַרשטיינערט פּנים. ער האָט דערויף גאָר- 
נישט געענטפערט. אָן אַ באַװעגונג פון קאָפּ האָט ער פאַרלאָזט די טראַנ- 
שייען. מיט אַ פּאָר מינוט שפּעטער איז געקומען אַן אָפּטײלונג מיט פעלך- 
זשאַנדאַמעריע, האָט אַרוסגענומען 20 פראַנצויזישע סנאַיפּערס, האָט זיי 
אַוועקגעפירט אין אַ זייט און דערשאָסן. 

די דאָזיקע געשיכטע האָט זיך דעם זעלבן טאַג װי א װאַלד-פײיער 
פאַרשפּרײט איבערן פּראָנט און האָט אַרױסגערופן גרויל און צאָרן 

א צווייטער פאַל האָט פּאַסירט אין אַלבאַסעטע. דאָס איז געווען 
אין דער צייט ווען די אַרמײ-אָנפירונג האָט איינגעפירט אָפיצירישע אַפּ- 
צייכענונגען און דעם מנהג פון סאַלוטירן. אין דער שפּאַנישער אַרמײ 
האָבן זיך טויזנטער סאָלדאַטן קעגנגעשטעלט דער דאָזיקער ,בורזשואַ- 
זער דיסציפּלין? און אַ סך האָבן זיך אויך אָפּגעזאָגט צו טראָגן אָפּצײיכע- 
נונגען און צו סאַלוטירן די העכערע אַרמײ-אָפיצירן. אין דער אינטער- 
נאַציאָנאַלער בריגאַדע איז די דאָזיקע פאַראַרדנונג דורכגעפירט געװאָרן 
מיט דער גאַנצער ריקזיכטלאָזער שאַרפקייט. איבערהויפּט האָבן די הונ- 
דערט-פּראַצענטיקע סטאַליניסטן, װאָס האָבן זיך דערדינט צו אָפיצירן- 
ראַנגעס, אַרומגעטראָגן מיט שטאָלץ זייערע גאָלדענע קנעפּלעך און עפּאָר 
לעטן. זי -- די נעכטיקע פּראָלעטאַריער, וועלכע האָבן געפּרעדיקט גלייכ- 
הייט פון מענטש -- האָבן דאָ אַרױסגעװיזן אַ ליבע צו זײיער אייגענער 
העכערקייט איבער אַנדערע. זיי האָבן אויך ליב געקראָגן דאָס סאַלוטירן 
וי א מוסטער פון , באַלשעװיסטישער האַרטקײיט?" און דיסציפּלין. 

אין דער דאָזיקער צייט האָט מאַרטי דורכגעפירט אַן אינספּעקציע 
פון אַן אַרטילעריע-קאַזאַרמע אין אַלבאַסעטע. אויף דער װאַך זיינען 
דאָרט געשטאַנען צוויי פראַנצויזישע מיליציאָנערן, אָנגעטאָענע מיט העל- 
מען אויף די קעפּ און מיט ביקסן איבער די אַקסלען. דאָס זיינען געווען 
צוויי פּאַריזער קאָמוניסטן, וועלכע האָבן גוט געקענט מאַרטין פון פּאַי 
ריז, װוו זיי האָבן געהערט צו דער זעלבער פּאַרטײי-געגנט, װוי זייער 
מיטגליד פון צענטראַל-קאָמיטעט. ווען מאַרטי איז אַראָפּנעשטיגן פון אוי- 
טאָמאָביל און האָט זיך דערנענטערט צום טויער פון דער קאַזאַרמע, האָבן 
די צוויי סאָלדאַטן זיך צו אים דערנענטערט און האָבן צו אים חבריש 
אויסגעצויגן די הענט: 

-- סאַלוט! -- האָבן זיי אים באַגריסט אויפן היימישן, פּאַריזער אופן. 

מאַרטי איז אָבער אָפּגעשפּרונגען אויף צוריק. ער האָט זיך אויס- 
געצויגן וי אַ ווירע און דאָס געזיכט זיינס האָט זיך אָנגעגאָסן מיט אַ 
שטיינערנעם צאָרן. 

-- צי ווייסט איר נישט = האָט ער געזאָגט טרוקן און מיט אַ קאַל- 
טער שטימע -- וי אַזױ מען דאַרף שטיין פאַר אַן אָפיציר ? סאַלוטירן! 
פּרעזענטירן דאָס געװוער! 

די סאָלדאַטן זיינען געבליבן שטיין צעטומלטע און האָבן גע- 
שטאַמלט : 

---- מיר זיינען דאָך קאַמאַראַדן פון איין פּאַרטײ! 

מאַרטי האָט נישט אַראָפּגעלאָזט פון זיי דעם קאַלטן בליק. ער האָט 
זיך קאָנטיק אויסגעדרייט אויף די שפּיצן פון זיינע בלאַנקנדיקע שטיוול 
און האָט שטייף אַװעקגעמאַרשירט. מיט אַ פּאָר מינוט שפּעטער האָט 
מען די צוויי זעלנער אַראָפּגענומען פון דער װאַך און זיי דערשאָסן. 

אין דער אינטערנאַציאָנאַלער בריגאַדע האָט געהערשט די איבער- 
צייגונג, אַז מאַרטי באַגײט די דאָזיקע בלוטיקע טאַטן צוליב זיין עקס- 
טרעם-שאַרפן פאַנאַטיזם, װאָס דערלאָזט נישט קיין שום ברוך אין דיס- 
ציפּלין. עס זיינען אויך געװוען אַנדערע, װאָס האָבן געהאַלטן, אַז ער 
איז אַ נישט-נאָרמאַלער, אַ משוגענער, וועלכער האָט דאָ, אין שפּאַניע, 
געפונען דעם ריכטיקן פּלאַץ, ווו אױיסצולאָדן זיינע חיהשע אינסטינקטן 
אָבער די, װאָס האָבן געפּרװוט אַמאָל דורכפירן אַ שטיקל חשבון, װאָס 
עס איז אָפּגעטאָן געװאָרן אויף זיינעם אַ באַפעל, אָדער װאָס ער האָט 
אַלײן דורכגעפירט מיט זיינע אייגענע הענט, איז גיךך געקומען צו 
דער איבערצייגונג, אַז אין דער דאָזיקער משוגעת האָט געהערשט אַ 
,מעטאָד?. 

מאַרטי האָט זיך מיט דער גאַנצער ברוטאַליטעט אָפּגערעכנט מיט 
זיינע אַמאָליקע פּערזענלעכע שונאים אָדער קעגנער. װאָס האָבן קעגן 
אים אַמאָל , געזינדיקט' אין דער פּאַרטײ. אין אַ סך פאַלן האָט מאַרטי 
נישט גערופן קיין פעלד-זשאַנדאַמעריע און נישט געװאַרט אויף קיין 

טויט-אורטיילן. ער פלעגט אַלײן אַרױסכאַפּן דעם רעװאָלװער, וועלכן 
ער האָט שטענדיק געטראָגן אַן אַרײינגעשטעקטן אין פּאַסעק, און פלעגט 
אויפן אָרט אַרײינשיסן יענעם אַ קויל אין האַרץ אַרײן. 

זייענדיק אַמאָל אין מיליטערישן שטאַב הינטער די פּראָנטן אין מאַד- 
ריד, האָט ער דאָרט אָנגעטראָפן אַ פּאַריזער קאָמוניסט, וועלכער האָט 
אַמאָל געפירט אין דער פּאַרטײ אַ קאַמף קעגן מאַרטיס אַ שטעלונג. ווען 
זיי האָבן זיך באַגעגנט נישט ווייט פונם שטאַב, האָט דער קאָמוניסט זיך 
דערפּרײיט מיט זיין פּאַריזער חבר, אָבער מאַרטי האָט ביי אים נישט 
אָנגענומען די אויסגעשטרעקטע האַנט. ער איז געבליבן שטיין מיט אַ 
בייז"פאַרכמורעט פּנים און האָט אַ זאָג געטאָן מיט ציין קריצעניש: 

-- כ'ווייס צוליב װאָס דו ביזט דאָ געקומען קיין שפּאַניע. נאַך אין 
פּראַנקרײך ביזטו געװוען אַ שפּיאָן און אַ פאַשיסט און איצט ביזטו דאָ 
אַהערגעקומען וי אַן אַגענט פון פראַנקאָ. דרייסט זיך דאָ אַרום הינטער 
די פּראָנטן און זאַמלסט מאַטעריאַלן פאַרן פאַשיסטישן גענעראַלישטאַב! 

און נאָך איידער עמעצער האָט באַװיזן זיך אָפּצוגעבן אַ רעכענונג 
האָט מאַרטי אַרױסגעצױגן דעם רעװאָלװער און יענעם דערשאָסן. 

ענלעכע פאַלן האָט מען זיך דערציילט נישט אין די צענדליקער, נאָר 
ממש אין די הונדערטער. מאַרטי איז געווען דאָס שרעק-װאָרט, װאָס איז 
געווען אויסגעשמירט מיט בלוט פון הונדערטער דערמאַרדעטע. זיין נאָ- 
מען איז געווען די כסדרדיקע טעמע בעת די געשפּרעכן צװוישן די מי- 
ליציאָנערן. איך דערמאָן מיך נישט קיין איין פאַל, װען מען זאָל זיך 
צוזאַמענקומען מיט אַ פּאָר מיליציאָנערן און מען זאָל נישט באַלד אַרױפ 
קומען אויפן נאָמען זיינעם, אויפן נאָמען פון דאָזיקן משוגענעם מערדער, 


הוליאַנקעס און אָרגיעס 


אַנדרע מאַרטי איז אָבער נישט געווען בלויז דער בלוטיקער תליון. 
ער האָט אויך געװוסט פון אַנדערע מעטאָדן, וי אַזױ צו ,געווינען" 
מענטשן : דורך דעמאָראַליזאַציע, דורך אײנאָרדנען ווילדע טרינק-פּאַר- 
טיעס און אָרגיעס. 

אַ געוויסן טאָג האָט טשאָלאָוו מיר געמאָלדן, אַז אין אַ שכנותדיקן 
דערפל, אַן ערך 25 קילאָמעטער פון אַלבאַסעטע, װועט אין אַ דאָרטיקן 
שלאָס אײינגעאָרדנט װערן אַ פייערונג, װו עס װעלן זיך טרעפן די שפּיצן 
פון דער אינטערנאַציאָנאַלער בריגאַדע, אָפיצירן און פּאָליטישע קאָמי- 
סאַרן. צוזאמען מיט פּעטערן בין איך גלייך אָפּגעפאָרן אין דאָרף אַרײן, 
כדי צוצוגרייטן די געהעריקע פּראָפּאַגאַנדעידעקאָראַציע אין די זאַלן 
פון פּריצישן שלאָס. 

דער שלאָס איז געווען וי אַ וװונדערישלאָס פון אַ כשוף-מעשהלע. 


אַרום האָט זיך געפונען אַ גרויסער פּאַרק מיט גלייך געשניטענע ביימער 

און מיט װונדערבאַרע בייטן מיט בלומען. באַשאַטנט פון הויכע, ברייט 
בלעטערדיקע פּאַלמעס איז געשטאַנען דער ברוין אָנגעטונקטער שלאָס 
מיט שמאָלישפּיציקע פענסטער, פירעקיקע טורעמס און געשניצטע טױערן. 
איינער פון די גרעסטע זאַלן איז באַשטימט געװאָרן פאַר דער פייע- 
רונג. די ווענט זיינען געווען באַהאַנגען מיט פּאַרשידענע אַלטערטימלע- 
כע געווער. איבער דער גאַנצער ברייט פון סופיט האָבן זיך געקרייצט 
דיקע, הילצערנע באַלקן, די פענסטער זיינען דאָ געווען הויכע און האָבן 
דערגרייכט די פּאָדלאָגע. די מאַסיווע און מיט סקולפּטור באַדעקטע טישן, 
װאָס זיינען געשטאַנען אַרום די ווענט, האָבן דאָ אַװודאי געדינט אַמאָל 
פאַר ריטערלעכע אויפנאַמען. איצט האָבן זיי געזאָלט דינען פאַר דער 
אַריסטאָקראַטיע?" פון דער אינטערנאַציאָנאַלער בריגאַדע. 
איך האָב אויפגעצייכנט אויף אַ שטיקל בריסטאָל דעם פּלאַן פון זאַל 
מיט די ערטער, ווו עס האָבן געזאָלט אויפגעהאָנגען װוערן די פּראָפּאַגאַנ- 
דע-לאָזונגען און אין אַ קורצער צייט אַרום האָבן זיך איבער דער גאַנ- 
?צער ברייט פונם זאַל גענומען ציען סטענגער מיט אויפשריפטן : , שפּאַ- 
ניע איז דער ליכט-טורעם פאַר דער אײיראָפּעאישער דעמאַקראַטיע". , דאָס 
שפּאַנישע פאָלק האָט באַוויזן וי אַזױ מען קעמפט קעגן פאַשיזם". , אין 
שפּאַניע װעט דער פאַשיזם באַקומען זיין ענדגילטיקע מפּלה". 


פּלוצלונג,. בעת פּעטער איז געווען פאַרנומען מיטן צוהענגען די 
לעצטע פּלאַקאַטן און איך האָב מיך אַרומגעקוקט איבערן זאַל, האָב איך 
דערהערט הינטער מיר אַ שאַרפן רוף: 

-- װער איז דאָ דער ,רעספּאַנסאַבל' (שעף)!? 


איך האָב מיך האַסטיק אויסגעדרייט און דערזען פאַר זיך נישט קיין 
אַנדערן, וי אים, אַנדרעי מאַרטין אַליין. איך בין בטבע נישט קיין שרע- 
קעוודיקער, אָבער אַלע אָנדערציילטע מעשיות וועגן דאָזיקן ,קצב פון 
אַלבאַסעטע? האָבן מיר פּלוצלונג גענומען אַרומשװעבן פּאַר די אױיגן 
איך האָב געװאָרפן אַ בליק אויף זיין לעדערנעם פּאַסיק און דערזען דאָרט 
זיין , באַקאַנטן" רעװאָלװער, וועלכער איז געווען די טויט-שרעק פאַר 
אַלע מיליציאָנערן. אין דער האַנט האָט ער געהאַלטן אַ רייטישטעקן, מיט 
וועלכן ער האָט זיך אַ קלאַפּ געגעבן איבער די שפּיגל-גלאַנציקע שטיב- 
לעטן: 

-- רעספּאָנסאַבל ! 

איך האָב מיך אויסגעצויגן וי אַ ווירע און האָב סאַלוטירט. מאַרטי 
האָט מיך אָנגעקוקט מיט זיינע גרויסע, מיאוסע און שפּיזלדיקע אױגן: 

-- איר זענט דער שעף? 

-- כ'פאַרשטײ נישט קיין פראַנצויזיש, קאַמאַראַד -- האָב איך גע- 
זאָגט מיט אַן אומגעריכט רואיקער שטימע (אומגעריכט פּאַר מיר אַליין), 
כאָטש אינעװייניק, אין האַרץ, האָט זיך אָפּגעשפּילט אַ שטורעם. 

איך האָב געמיינט, אַז דערמיט בין איך פּטור געװאָרן און אַז דאָס 
נישט פאַרשטיין פראַנצויזיש װעט מיך אָפּראַטעװען פון וייטערדיקע 
פּראַגן. ער האָט נאָך עפּעס אַ זאָג געטאָן, אָפּמעסטנדיק מיך פון קאָפּ ביז 
פיס. איך האָב געמאַכט אַ מינע וי כוואָלט אינגאַנצן נישט פאַרשטאַנען 
װאָס ער רעדט. אָבער דאָס האָט מיר װײיניק װאָס געהאָלפן. ער איז שנעל 
אַרױסגעלאָפן אין קאָרידאָר און אין אַ רגע אַרום איז ער אַריינגעקומען 
מיט אַן איבערזעצער, מיט איינעם פון די קוכער, אַ דייטש, וועלכער האָט 
גערעדט אַ פליסיקן פראַנצויזיש. איצט האָט ער זיך געקאָנט מיט מיר 
פאַרשטענדיקן. זיין ערשטע פּראַגע איז געווען: 

-- פון וועלכן לאַנד זענט איר? 

-- פון פּױלן, 

-- אַן אומפּאַרטייאישער ? אַ קאָמוניסט ? 

-- געווען אין פּוילן אַן אַקטיווער קאָמוניסט. שפּעטער אין טשע- 
כאָסלאַָװאַקײ, 

-- פון װאָס פאַר אַ באַרוף? 3 

-- זשורנאַליסט. 

-- אין וועלכער שפּראַך? 

-- ייִדיש. אָבער אויך פּוליש און דייטש. 

ער האָט מיך אַ וויילע אָפּגעמאָסטן מיט די אויגן און געפרעגט: 

-- צי ווייסט איר ווער איך בין? 

איך האָב דערזען די שװאַכקײט פון דאָזיקן בלוטיקן טיראַן. ער איז 
געווען אַ. גרויס-האַלטער, אַ מאַניאַק. האָב איך דעריבער אָפּגעענטפערט 
אַזױ, אַז עס זאָל אים געפעלן וװערן: 

-- איך ווייס, אַז איר זענט חבר אַנדרעי מאַרטי, וועלכער האָט מיט 
זיין אַרויסרופן דעם אױפשטאַנד אויפן שװאַרצן ים, געלייגט דעם רע- 
װואָלוציאָנערן גרונטשטיין נישט בלױז פאַר רוסלאַנד, נאָר אויך פאַר 
פראַנקרייך און פאַר גאַנץ אײיראָפּע. 

דאָס פּנים זיינס האָט גענומען לייכטן. אין זיין געשטאַלט איז נישט 
פאַרבליבן קיין שום שפּור פון , קצב". ער איז איצט געװען אַ שװאַך, 
צעקראָכן מענטשל, װאָס איז געװוען הונגעריק נאָך אַביסל חניפה. ער 
האָט מיר אַ קלאַפּ געטאָן איבער די פּלײצעס: 

-- איך זע, אַז איך האָב דאָ צו טאָן מיט אַ באַװוסטזיניקן מאַרקסיסט- 
לעניניסט... 


ער האָט זיך אַרומגעקוקט איבערן זאַל אויף די אױסגעהאָנגענע סלאָ- 
גאַנס, און האָט אַ זאָג געטאָן: 

-- איך זע, אַז מען קאָן זיך אויף אייך פאַרלאָזן. 

און א פייף טוענדיק אויף אַ גרויסן הונט, וועלכער איז מיט אים 
מיטגעקומען און איז די גאַנצע צייט געשטאַנען אין דער טיר, איז ער 
אַרױס פון דער געביידע. 

דער דייטשער קוכער האָט מיר פאַר גרויס שמחה אַזש אַ גלעט גע- 
טאָן איבערן אַרבל: 

-- איר ווייסט גאָרנישט, מענטש, װי אייערע אַקציעס זיינען איצט 
געשטיגן. 


פּעטער, וועלכער איז די גאַנצע צייט געשטאַנען אַ טויט-בלאַסער 
און האָט אינגאַנצן געציטערט, האָט צוריקגעווונען דאָס לשון: 

-- אַך, שטיינכען -- האָט ער געזאָגט -- דו האַסט עס יאַ גוט גע- 
מאַכט. 

אַכט אַזייגער אין אָוונט זיינען געקומען צופאָרן אַ צוויי צענדליק 
אױטאָמאָבילן מיט הויכע אָפיצירן און פּאָליטישע קאָמיסאַרן פון דער 
אינטערנאַציאָנאַלער בריגאַדע. די טישן זיינען געווען געדעקט וי אויף 
אַן אויפנאַמע אין הויז פון אַן אָריענטאַלישן הערשער. אױיף די ווייסע 
| טישטעכער זיינען געווען אָנגעלייגט שטויסן מיט געבראָטענע הינער, 
מיט גענז, מיט קאַטשקעס, גאַנצע זייטן פון געבראָטענע שעפּסן און קעל- 
בער. אַרום די בעקענעס מיט די פליישן זיינען געלעגן שיסלען מיט ראַ- 
קעס, מיט פאַרשידנערליי פישן, סאַרדינען, פאַרשידענע איינגעמאַכטסן, 
רויען און קאָנסערװירטע פרוכטן און גאַנצע וועלדער מיט פלעשער. פלע- 
שער מיט די טייערסטע וויינען, פלעשער מיט אַ געדיכטן שימל. װאָס זיי- 
נען אַרױסגעצױגן געװאָרן פון די קעלערן פונם שלאָס און האָבן פאַר- 
מאָגט אין זיך די טייערסטע און בעסטע געטראַנקען. עס זיינען אויך 
געשטאַנען זילבערנע קובלעס מיט שאַמפּאַניער-פלעשער, אײנגעפּאַקטע 
אין אייז. 

אויבן אָן, ביים טיש, האָט זיך אַװעקגעעזצט אַנדרעי מאַרטי. אַרום 
אים זיינען געזעסן קירטשעוו, טשאָלאָוו, סטאַפּטשיק און אַ גאַנצע רייע 
גענעראַלן מיט לױטענאַנטס, אָנגעטאָענע אין זייערע גאָלד באַשפּריצטע 
מונדירן. דער עולם איז נישט באַשטאַנען בלױז פון מענער, נאָר אויך 
פון צענדליקער פרויען, וועלכע מען האָט אין די רייען פון דער אינ- 
טערנאַציאָנאַלער בריגאַדע גערופן , פעלד-מאַטראַצן". (ביים סוף פון דער 
ערשטער וועלט-מלחמה האָט מען מיטן דאָזיקן נאָמען באַצײיכנט די פרוי- 
ען, וועלכע די עסטרייכער האָבן מאָביליזירט אין דער אַרמײ אַרײן וי 
,ווייבלעכע הילף-כחות". די דאָזיקע פרויען, וועלכע האָבן מיט דער 
צייט אויך אָנגעהויבן צו דינען פאַר אַנדערע צוועקן, האָט מען מיט חוזק 
אָנגערופן , קייזערלעך-קעניגלעכע פעלד מאַטראַצן"). אויך אין די שפּאַ- 
נישע בריגאַדעס זיינען אָנגעקומען קאָמוניסטישע מיידלעך און פרויען 
פון פאַרשידענע לענדער. זיי זיינען געקומען מיטן גאַנצן פאַנאַטיזם פון 
אויגן-פאַרגלאָצטע אידעאַליסטן. אָבער דאָ, אין שפּאַניע, האָבן זיי אָנגע- 
הויבן צו שפּילן אינגאַנצן אַן אַנדער ראָלע. בלויז אַ טייל איז באַשעפ- 
טיקט געװאָרן אין די סאַניטאַרע אָפּטײלונגען, די שענערע אָבער זיינען 
,באַשעפטיקט? געװאָרן דורך אָפיצירן, איבערהויפּט אָבער דורך פּאָליטישע 

קאָמיסאַרן. די פרויען, וועלכע זיינען איצט געקומען אין שלאָס אַרײן 
אויף דער , פייערונג" זיינען געווען די דאָזיקע , פעלד-מאַטראַצן?. צוישן 
זי זענען אויך געווען אַביסל שיינע, יונגע שפּאַניערינס. די גרעסטע טייל 
איז געווען שיין געקליידט, אין זיידענע טיף דעקאָלטירטע קליידער און 
מיט חוצפּהדיק אויפגעקאַמטע קעפּ. זי זיינען געװוען באַהאָנגען מיט 
שטיקער גאָלד און איידל-שטיינער און זיי האָבן געשמעקט מיט פאַרשי- 
דענע פּערפומען. 

די פרויען האָבן זיך באַלד פון אָנהױב אויפגעפירט פריי און פרעך 
און האָבן מיט זייערע פאַרשייטע געלעכטערן צוגעגעבן דעם גאַנצן אַװנט 
דעם אָנבליק פון אַ צאַרישׂער סעודה. זיי זיינען, ווייזט אויס, געווען צו- 
געװווינט צו אַזעלכע , פייערונגען' און האָבן געװווסט װאָס זיי האָבן דאָ 
צו דערװאַרטן. כמעט יעדער אָפיציר און קאָמיסאַר האָט געהאַט נעבן זיך 
אַזאַ פרוי. בלויז מאַרטי איז געזעסן אַלײן און האָט כלומרשט נישט 
אַרומגעקוקט זיך אויפן עולם. אָבער זיינע גרוי-שפּיזלדיקע אויגן זיינען 
פון הינטער די װיעס געלאָפן איבער אַלע ווינקלען. פון אָנהױב האָט מען 
זיך נאָך באַמיט צו ,האַלטן פאַסאָן" און אָנגעבן דעם אָװנט דעם כאַראַק- 
טער פון א , רעפּובליקאַנישער?" פייערלעכקייט. די , טאָאַסטן", וועלכע 
מען האָט געהאַלטן זיינען געווען , פּאַטריאָטישע", שטייפע און האָבן 
שיער נישט פאַרװאַנדלט דעם אַװנט אין אַ פּאָליטישן מיטינג. אָבער גלייך 
וי מען האָט אויסגעטרונקען די ערשטע פּאָר גלעזער מיט די שוימיקע 
געטראַנקען, האָט זיך די שטימונג געענדערט. דער עולם האָט גענומען 
רייסן אויף שטיקער הינער, די קאַטשקעס, די קעלבער מיט די שעפּסן, 
מען האָט גענומען פֿאַקן אין מויל אַריין די בעסטע פישן, קאַנסערװן, 
גרינסן, באַגיסנדיק יעדן ביסן מיט נייע פלעשער ויין און שאַמפּאַניער. 
אין אַ האַלבער שעה אַרום איז כמעט פון יעדן איינעם געגאַנגען אַ געדיכ- 
טע פּאַרע. די טשופּרינעס זיינען געווען צעפּלאַשעט, די פּנימער זיינען 
געווען אָנגעגאָסן מיט רויטקייט, די אויגן האָבן געגלאַנצט מיט שיכרות. 
אויך די פרויען האָבן נישט אויסגעזען בעסער. זיי האָבן געטרונקען נאָך 
מער וי די מענער. זי זיינען מער נישט געזעסן אויף די אייגענע שטולן, 
נאָר אויף די קניען פון זייערע שכנים. 

אין א געוויסן מאָמענט האָט דער פאַרכמאַרעטער און שווייגנדיקער 
הויפּט-קאָמיסאַר קירטשעוו זיך אויפגעשטעלט, האָט דערלאַנגט א שפּרונג 
אַרױף אויף א טיש און פאַרמאַכנדיק די אויגן האָט ער פלינק און מיט 
ברען גענומען אױיסטאַנצן א וילדן קאָזאַק. ער האָט געקנאַקט מיט די 
זוילן פון די גלאַנציקע שטיוול איבערן טיש, זער פאָרזיכטיק, צװוישן 
די זילבערנע בעקנס מיט פּאָרצעלאנענע שיסלען און טעלער, אַבער מיט 
נישט ווייניקער פייער, ביז ער איז טויט מיד געװאָרן און איז אַראָפּגעפאַלן 
גלייך אין די אָרעמס פון זיינס אַ ,פעלד-מאַטראַץ", וועלכע איז געזעסן 
אינגאַנצן שיכור, מיט צעלאָזענע האָר, מיט אַ גלאַנציק געזיכט, פון וועלכן 

עס האָבן אַראָפּגעקאַפּעט טראָפּנס מיט צעגאָסענער שמינקע און מיט אַן 
אױיפגעפּראַלט קלייד, װאָס האָט פאַרלוירן אַלע קנעפּלעך. די שטימונג 
איז געװאָרן װאָס אַמאָל מער אַ צעלאָזענע. אויף די פּולמיסקעס זיינען 
געבליבן ביינער פון פיש, אָפּגעגריזשעטע ביינער פון געפליגל, פיסלעך 
פון ראַקעס, אַרומגעצופּטע קעפּ פון הערינג, פון סאַרדינען. 

אומעטום האָבן זיך געװאַלגערט פלעשער. יעדע רגע האָט אַן אַנדער 
אָפּיציר אָדער קאָמיסאַר אַ כאַפּ געטאָן זיין ,דאַמע? און איז מיט איר 
אַרױסגעלאָפן אין איינעם פון די שכנותדיקע צימערן. אויך פון אונטער 
די טישן האָבן אַרױסגעקוקט פאַרפּלאָנטערטע הענט און פיס. דאָס טיש- 
טוך איז פאַרגאָסן געװאָרן מיט פלעקן פון ווייבערישן פּודער, פון שמינ- 
קע. די ווייבערישע פריזורן האָבן זיך אויפגעבונדן, די העקעלעך פון די 
קליידער האָבן נאָכגעלאָזט. אַרום זיינען געשטאַנען די ווענט פון אַלטן 
שלאָס, וועלכע האָבן אפשר אויך אין דער פאַרגאַנגענהײט געזען אַזעלכע 
סצענעס, אָבער יענע סצענעס האָבן זיך אָפּגעשפּילט ביי פעאָדאַלע הער- 
שער און דאָס איז פֿאָרגעקומען צװישן אָפיצירן און פּאָליטישע קאָמי- 
סאַרן פון דער אינטערנאַציאָנאַלער בריגאַדע. פון די ווענט האָבן אַראָפּ- 
געשריגן ווייסע פּלאַקאַטן מיט רויט געשריבענע לאָזונגען: ,אין שפּאַ- 
ניע װעט דער פאַשיזם ליידן זיין ענדגילטיקע מפּלה". , שפּאַניע איז דער 
לייכט-טורעם פון דעמאַקראַטיע"... 

אויבן אַן ביים טיש איז געזעסן אַנדרעי מאַרטי און האָט גאָרנישט 
גערעדט. איך בין די גאַנצע צייט געזעסן נעבן סטאָפּטשיקן, וועלכער 
איז געזעסן אַרומגענומען מיט אַ יונגער שפּאַניערין און איך האָב גע- 
װאָרפן זייטיקע בליקן אויפן גרויזאַמען ,קצב פון אַלבאַסעטע". איך האָב 
געזען װי ער האָט געקוקט ניכטער און קאַלט אויף דער גאַנצער אָרגיע, 
װאָס האָט זיך אָפּגעשפּילט פאַר זיינע אויגן. ער האָט זיך דאָס בילד גוט 
איינגעקריצט אין זכרון. ער האָט גוט געוווסט דערפון, אַז דאָס איז דער 
בעסטער אופן ווי אַזױ צוצובינדן צו זיך די לאָיאַליטעט פון די דאָזיקע 
, פירער" און טשינאַװניקעס. ער האָט אויך געוווסט, אַז יעדער אָנזעעװו- 
דיקער באַגײט דאָ זינד, װאָס מען קאָן אַמאָל אויסנוצן ביי אַ געהעריקער 
געלעגנהייט. 


דאָס פרעסן און דאָס זויפן איז נאָך אָנגעגאַנגען ביז פאַרטאָג. אַרום 
איז דאָס רעפּובליקאַנישע שפּאַניע געלעגן אין קלעם פון אַ וואַקסנדיקן 
הונגער. אויף די פראַנטן האָבן זיך די זעלנער באַקלאָגט, אַז זיי באַקו- 
מען נישט זייערע זעלנערישע ,ראַציעס". אָבער די װאַגאָנען מיט עסנס 
און מיט קאַנסערוון, װאָס, זיינען געשיקט געװאָרן קיין שפּאַניע פון אַמע- 
ריקע, פון ענגלאַנד און פון אַנדערע קאַפּיטאַליסטישע לענדער, זיינ 
זעלטן דערגאַנגען צום שפּאַנישן קעמפער. זיי זיינען אין גרעסטן טייל 
אַרויפגעקומען בלויז אויף די טישן פון די אָפיצירן מיט זייערע ,ווייבער". 

פינף אַזײגער פאַרטאָג האָט זיך די , פייערונג" געהאַלטן ביים ענ- 

דיקן. דער עולם, אַ שיכורער, מיט אויסגעשמירטע מונדירן און די , פעלד- 
מאַטראַצן" מיט צעקנעפּלטע קליידער, האָבן זיך גענומען שטופּן צום 
אַרױסגאַנג, װו עס האָבן געװאַרט אויף זיי עלעגאַנטע אױטאָמאָבילן מיט 
מונדירטע שאָפּערן. אַנדרעי מאַרטי איז שוין דעמאָלט נישט געווען. דער 
,קצב פון אַלבאַסעטע? האָט זיך אַרױסגעגליטשט פון דאָזיקן אֶוונט אַלײין, 
נאָך איידער די הימלען האָבן זיך גענומען צינדן מיט די ערשטע אָנזאָגן 
פון פרימאָרגן... 

איך האָב שוין דערמאָנט פריער דעם יונגן דייטשן סאָציאַל דע- 
מאָקראַט, וועלכער האָט געאַרבעט ביי מיר אין דער בילדונג-אָפּטײלונג. 
דער יונגער פּעטער האָט געשטאַמט פון האַנאָװער און איז געװען אַ 
מוסטער פון סאָציאַליסטישער איידלקייט. ער האָט געהערט צו יענע 
סאַציאַליסטן, צו וועלכע דער סאָציאַליזם דערגייט נישט דורכן מוח, נאָר 
דורכן האַרץ. 

צומאָרגנס, נאָך דער אױסגעלאַסענער אָרֹגיע אינם שלאָס הינטער 
אַלבאַסעטע, האָב איך אים כמעט אינגאַנצן נישט דערקענט. ער איז אַרומ- 
געגאַנגען בלאַס. מיט טונקעלע שאָטנס אונטער די אוגן און עס האָט 
אויסגעזען וי ער װאָלט געהאַט היץ. ער האָט מיר כמעט אַ גאַנצן טאָג 
אויסגעמיטן און האָט פון מיר אויף טריט און שריט אויסגעדרייט דאָס 
געזיכט. 

-- װאָס איז דיר, פּעטער? -- האָב איך אים געפרעגט, כלומרשט 
נישט פאַרשטייענדיק די סיבה פון זיין צושטאַנד. 

ער האָט אַ פּאָר מאָל נישט געענטפערט. אָבער פּונקט װי ער איז 
געווען סענטימענטאַל, אַזױ איז ער אויך געוען באַרעדעװדיק און ער 
האָט לאַנג נישט געקענט שוייגן. 

-- הער -- האָט ער געזאָגט צו מיר -- עס איז מיר אַלץ איינס, װאָס 
עס װעט געשען, אָבער איך מוז דיר זאָגן, װאָס עס ליגט מיר אויפן 
האַרץ. זאָג מיר אויפריכטיק: צי ביסטו נאָך דעם אַלעם אַ קאָמוניסט? 

-- נאָך וועלכן ,אלעם"? -- האָב איך מיך געמאַכט נישט פאַרשטיין. 

-- נאָך דער נעכטיקער ,,סעודה". נאָך דער מיאוסער אָרגיע ? צי גייט 
דיר נישט דורך א שױידער, ווען דו גיסט דיר אָפּ אַ דין וחשבון, אַז די 
דאָזיקע פרעסערס און זויפערס און אוױסגעלאַסענע יונגען זיינען דאָס די 
אָנפירער פון אַ רעװאָלוציאָנערער אַרמײ? צי ציטערסטו נישט אויפן 
געדאַנק, אַז די דאָזיקע פּאַרשױנען קאָנען מאָרגן קומען צו דער מאַכט 
און אָנפירן מיט אַ לאַנד? צי קאָנסטו נאָך שטיין אין זייערע ד' אמות, 
נאָך דעם װוי דו האָסט זיי געזען אין זייער אָפּשײלעכער נאָענטקײט ? 

ער האָט זיך אינגאַנצן געטרייסלט. ער האָט נישט געקאָנט פאַרהאַלטן 
דעם פלוס פון די ווערטער, כאָטש ער האָט געװווסט, אַז ער רעדט דאָ צו 
אַ פּאָליטישן קאָמיסאַר און אַז אַזעלכע װערטער קאָנען האָבן פאַר אים 
שווערע פאָלגן. איך האָב געװאָלט דעם טייערן און איידעלן בחור ענט- 

פערן װאָס עס איז מיר געלעגן אויפן האַרץ, אָבער איך האָב עס נישט 
געקאָנט טאָן. מיך האָט די קאָמוניסטישע פּראַקטיק יאָ אויסגעלערנט ;וי 
אַזױ צו שווייגן. איך האָב געפּרװוט אויסמיידן צו געבן אים אַן ענטפער 
מיט אַ טיפּיש-קאָמוניסטישער פראַגע: 

-- נו, און די סאָציאַלדעמאַקראַטן? און נאַסקע? און שײידעמאַן? 
זיינען זיי דען געווען בעסער? 

ער איז אַזש אויפגעשפּרונגען: 

-- זיכער זיינען זיי געווען בעסער! דו רעדסט וועגן זייערע פּאַלי- 
טישע פעלערן, וועגן אַ פאַלשער טאַקטיק, אָדער וועגן אַ פאַלשע טעאַ- 
ריע. אָבער דאָס איז געווען זייער טיפסטע איבערצייגונג, זייער אידייע. 
זייער פּריװואַט לעבן איז געווען ריין, זיי האָבן נישט באַגנבעט דעם אַר- 
בעטער קלאַס, זיי האָבן נישט געהוליעט אויף דעם חשבון פון די הונ- 
געריקע, נישט געמאַכט קיין מיאוסע אָרגיעס. זיי האָבן געגלויבט, אַז מיט 
זייער האַנדלונג װעלן זיי ראַטעװען די װיימאַרער רעפּובליק. זיי האָבן 
געהאַט אַ מאָראַל, אַ מאָראַל! 

ער איז געווען בלאַס. נאַסע טראָפּנס זיינען אים אַרױסגעטראָטן אויפן 
שטערן. ער האָט געזען וי איך שווייג און האָט עס אויסגעטייטשט מיט 
מיין קאָמוניסטישן פאַנאַטיזם. ער האָט געפרעגט כמעט פאַרצווייפלט: 

וי אַזױ לעבט מען דאָ וייטער איז אַזאַ אַטמאָספערע ? וי אַזױ? 

ער איז טאַקע לאַנג שוין נישט פאַרבליבן. מיט אַ ואָך שפּעטער 
איז קיין אַלבאַסעטע אַראָפּגעקומען אַ דעלעגאַציע פון דער האָלענדישער 
סאָציאַליסטישער פּאַרטײ, וועלכע האָט מיט זיך געבראַכט מעדיקאַמענטן 
און שפּייז. פּעטער איז אַװעק צו איינעם פון די דעלעגאַטן, וועלכן ער 
האָט געקענט פון פריער און האָט ביי אים אױסגעפּועלט, מען זאָל אים 
געבן אַ שפּאַנישע אַרױספאָר-װיזע. װוען ער איז מיר געקומען דערציילן 
וועגן זיין אַװעקפאָרן, איז ער געווען פון די גליקלעכסטע מענטשף 
אָבער אין דער זעלבער צייט האָט די שטימע זיינע געקלונגען מיט דער 
טיפסטער אַנטוישונג. איך האָב פאַרשטאַנען דאָס דאָזיקע טאָפּל-געפיל: 
ער איז אַהער געקומען אַ גלױביקער, מיט אַ סך ענטוזיאַזם, מיט באַ- 
גייסטערונג, מיט גלויבן און ער פאָרט אַװעק אַ דערשיטערטער, אַן 
אַנטוױשטער. מיט אַ צוגערויבטן גלויבן, מיט אַ צעבראָכן האַרץ. 

אין יענע טעג האָב איך דערפילט מיין אייגענע טיפע פאַרלוירנקייט. 
איך האָב שוין דעמאָלט נישט געצווייפלט אין דער פאַלשקייט פון דער 
קאָמוניסטישער טאַקטיק. איך האָב אָנגעהױבן צו ווערן װאָס אַמאָל שטאַר- 
קער איבערצייגט, אַז די דאָזיקע באַוועגונג ברענגט אַ חורבן פאַר דער 
גאַנצער אַרבעטער באַוועגונג. עס האָבן מיך גענומען טאָטשען װערים 
פון אַ װאַקסנדיקער פאַרביטערונג. איך האָב געפילט, װוי איך געפין זיך 
אין אַ פיזישער און גייסטיקער קלאַטקע אָן שום אױסגאַנג. וועגן אַװעק- 
פאָרן פון שפּאַניע איז קיין רייד נישט געווען. בלייבן ווייטער, האָט גע- 

הייסן, װאָס אַמאָל שווערער פילן אויף די פּלייצעס און אויף דער נשמה 
די קייטן פון אַנטוישונג. 

אין די דאָזיקע טעג איז אָנגעקומען די ידיעה וועגן דעם טוכאַ- 
טשעװוסקי-פּראָצעס. אַ סך מיליציאָנערן האָבן זיך אין די דאָזיקע טעג 
נישט געקוקט גלייך אין די אויגן אַרײן. קיינער האָט נישט געװאַגט און 
אוֹיך נישט געװאָלט װועגן דעם רעדן. װאָס מיר האָט אַממײסטן אויפ- 
| געטרייסלט אין דאָזיקן פּראָצעס איז געווען דאָס שיסן פון אויבער-קאָ- 
מאַנדיר פון דער אוקראינישער אַרמײ, דעם יידישן גענעראַל יאַקיר. אין 
אַלע מיינע אַמאָליקע אַרבעטן פאַרן ,געזערד", װען איך האָב געװאָלט 
באַװײיזן די גרויסקייט פון ראַטן פאַרבאַנד, האָב איך שטענדיק דערמאָנט 
דעם נאָמען פון דאָזיקן העלד. ,דער דאָזיקער מענטש -- פלעג איך זאָגן 
|-- איז אַ ליכטיקער סימבאָל פון קאָמוניזם. דאָס איז דער ביישפּיל פון 
אַ פּשוטן יידישן פאָלקס-מענטש, וועלכער איז אַ דאַנק דעם קאָמוניזם 
דערגאַנגען צו די העכסטע שפּיצן פון באָלשעװיסטישער אָנפירערשאַפט". 

דער נאָמען יאַקיר האָט אונז אין אונזער פּראָפּאַגאַנדע-אַרבעט גע- 
בראַכט אַ סך נוצן דאָס האָט געזאָלט באַװוײיזן פאַר די יידישע מאַסן, 
װאָס האָבן געלעבט אין האַלב-פאַשיסטישן פּוילן, וי אַזױ אַ ייד האָט 
געקענט אויפשטייגן אין די באַדינגונגען פון סאָציאַליזם. און איצט איז 
דער דאָזיקער ,נאַציאַנאַלער יידישער העלד" דערשאָסן געװאָרן װי אַ 
נאַצישער שפּיאָן! 

גראָד דעמאָלט האָב איך געהאַט אַ באַגעגעניש, װאָס האָט נאָך מער 
פאַרטיפט מיין פינסטערע שטימונג. 

גײענדיק אַמאָל איבער די אַלבאַסעטער גאַס, האָב איך פּלוצלונג 
פאַרנומען אַ באַקאַנטע שטימע און איך האָב דערזען דאָס געזיכט פון 
מיין אַלטן גוטן פריינט פון דער טשעכישער עמיגראַציע, קאַראָל ווענ- 
צעל. מיר האָבן זיך מיט אַ סך פרייד באַגריסט און איך האָב געדאַנקט 
גאָט, װאָס עס איז מיר אַראָפּגעשיקט געװאָרן אַזא נאָענטער און װאַרע- 
מער פריינט אין די טעג פון איינזאַמקײט. 

קאַראָל ווענצעל איז געווען אַ טיפישער דייטשער , פּראָלעט?. ער איז 
געווען א מאַטראָז, א הויכער, אַ מוסקולאַרער, אינגאַנצן געבויט וי פון 
שטאָלענע קנופן. זיין פיזישע שטאַרקײט איז געגאַנגען געפּאָרט מיט 
דער גוטסקייט פון אַ טרוים און מיט דעם נאַאיוון גלויבן פון אַמאָליקן 
קריסט. ער האָט נישט בלויז געגלויבט אין סאָציאַליזם, ער איז געווען 
דערין פאַרליבט וי אַ געליבטער. 

ער האָט געהערט אַמאָל צו דער גרופּע ,ספּאַרטאַקוס? און אין יאָר 
8 איז ער געווען איינער פון די אָנפירער פון מאַטראָזן אויפשטאַנד 
אין קיל. ער האָט אַ סך געלייענט און איז געווען איינער פון די געציילטע 
דייטשע סטאַליניסטן, װאָס איז אינגאַנצן געווען פריי פון אַנטיסעמיטיזם. 
פאַרקערט, ער איז געווען פאַרליבט אין יידישן פאָלק און די דאָזיקע לֵי- 

בע איז געקומען צו אים אַ דאַנק זיין באַגײיסטערונג פאַר ראָזאַ לוקסעמ- 
בורג. ראָזאַ לוקסעמבורג און קאַרל ליבקנעכט זיינען געווען פאַר אים ‏ 
צוויי הייליקע נעמען. ווען ער האָט אַרױסגערעדט די דאָזיקע צוויי נע- 
מען, האָבן אים די אויגן געגלאַנצט מיט אַ מיסטישן פייערל. ער איז גע- ‏ 
ווען דער אמתער טיפּ פון אַן אידעאַלן רעװאָלוציאַנער: שטאַרק, אומ- ‏ 


דערשראָקן, נאַאיוו און אומגעהויער גוט. 


ווען ער האָט מיך דערזען אויף דער גאַס אין אַלבאַסעטע, האָט ער 
אויסגערופן : 


-- אָבער נאַטירלעך, אומעטום ווו עס װערט געשפּילט די רעװאָלוציע, 
מוֹז ,זיג" (מיין נאַמען) זיין דערביי! 


קאַראָל איז געווען אַמאָל איינער פון די געשוווירענע צוהערער פון 


מיינע רעפעראַטן צװוישן דער פּאָליטישער עמיגראַציע אין בערן. עף ‏ 


האָט דאַן געהערט צו די ווייניק אויסדערװויילטע, װאָס זיינען שפּעטער פון 
טשעכאָסלאָװאַקיע געשיקט געװאָרן קיין מאָסקװע אױף אַ פּאַליטישן 
אויסשולונגס-קורס. װען דער שפּאַנישער קריג איז אױסגעבראָכן, איז 
ער פון דאָרט אַװעקגעשיקט געװאָרן קיין שפּאַניע. 

מיר זיינען אַרײין אין קאַפע, כדי צו באַגיסן אונזער אומגעריכטן צו- 
זאַמענטרעף. קאַראָל האָט געטראָגן דעם מונדיר פון אַ לױטענאַנט, אָבער 
ער האָט מיר גלייך פון אָנהױב געזאָגט מיט אַ פאַרשעמטער שטימע: 


כ'בעט דיך, זיג, קוק נישט אויף מיין מונדיר. עס איז מיר אַ חרפּה 
און אַ שאַנד צו טראָגן די דאָזיקע קנעפּלעך מיט די גאַלאָנען. אָבער װאָס 
האָב איך געקענט טאָן! נישט געווען קיין עצה ! 

די ערשטע פּראַגע זיינע איז געווען: 


דו דאַרפסט אפשר געלט! 


איך האָב אים געדאַנקט און געזאָגט, אַז ניין. איך האָב באַמערקט, . 


אַז ער האָט זיך נישט געפילט פריי װוי אין די אַמאָליקע טעג אין טשע" ‏ 


כיע און איך האָב שנעל פאַרשטאַנען פאַרװאָס. ער האָט מורא געהאַט 


אַז איך װעל אים שטעלן פּראַגן, אויף וועלכע ער װעט נישט קאָנען, וו ' 


אין די אַמאָליקע צייטן, אויפריכטיק ענטפערן. קאַראָל, דער דאָזיקער 
בראַװער פריינט, איז מיר אָבער געווען צו נאָענט, אַז איך זאָל מיט אים 
שפּילן אין , פאַרדעקטע קאָרטן". איך האָב אים געפרעגט: 

-- װי איז דיר געפעלן געװאָרן רוסלאַנד? 

ער האָט מיר טיף אַריינגעקוקט אין די אויגן. צי איז עס געווען חשה, 
צי קען ער מיר טרויען? ער האָט זיך װאַרשײינלעך שנעל אָפּגעשאָקלט 
פון דאָזיקן געדאַנק. 

-- זיגי -- האָט ער געזאָגט -- פרעג נישט קיין סוד. איך האָב זער 
אַ סך באַדױערט, װאָס איך האָב פאַרלאָזט דאָס פרייע טשעכאָסלאָװאַקיע. 

ער האָט געזאָגט דאָס װאָרט ‏ פרייע" מיט אַזאַ אַקצענט, אַז מער 
איז נישט נויטיק געווען צו רעדן. עס האָט זיך אין אים פּלוצלונג אָנגע- 
צונדן ווייטע דערמאָנונגען : 

-- געדענקסט -- האָט ער געזאָגט -- די אַמאָליקע חברישע אַט- 
מאָספערע אין פּראָג! די װאַרעמקײט! די חברישקייט ! אין מאָסקװע, 
ברודער, פאַרגעסטו וועגן דעם אַלעם.. 

ער האָט אַ וויילע נאָכגעטראַכט און אויף זיין מאַטראָזן געזיכט האָבן 
זיך גענומען שפּילן פאַרשידענע געפילן. 

-- און אפשר ? -- האָט ער געזאָגט און האָט אַ הב געטאָן מיט די 
ברייטע מאַטראָזןדפּלײצעס -- אפשר איו דאָס אַלץ נױטיק? איך בין 
נישט מער וי אַ פּראָסטער אַרבעטער און מיין קאָפּ פאַרנעמט נישט 
אַזעלכע קאָמפּליצירטע זאַכן. 

אֹיך האָב אים געפרעגט, וי אַזױ עס גײט אים דאָ אין שפּאַניע, 
װאָס ער טוט דאָ, װאָס ער טראַכט? ער האָט מיר דאַן פאַרטרױט אַ זאך, 
װואָס איז געווען אַ גרויסער סוד. ער האָט דאָ אָנגעפירט מיט א קאַמפּאַי 
ניע, װאָס האָט געטאָן אויפן פראַָנט אַ געפערלעכע אַרבעט. זי פלעגן 
זיך אַריבערגנבענען אויף דער צווייטער זייט פון די ליניעס און אויס- 
פירן סאַבאָטאַזש-אַקטן אויף דער פאַשיסטישער זייט. 


די ,אַרבעט? -- האָט ער געזאָגט -- באַפּרידיקט מיך אוֹן באַגײס- 
טערט, און דער עיקר, ברודער, זי מאַכט מיך פאַרגעסן אין אַ סך זאַכן, 
װאָס קומען דאָ פאָר.. אַמשװערסטן זיינען מיר די טעג פון אורלויב, 
דעמאָלט קום איך אין הינטערלאַנד, באַזוך די האָטעלן, קאַפייען, פריי- 
לעכע לאָקאַלן און איך קוק מיר צו, ווער עס זיינען די רעגירער, מיט 
װאָס פאַראַ מעטאָדן זיי הערשן, װאָס פאַר אַ לעבן זי פירן.. 

ער האָט אַ שווערן זיפץ געטאָן. ער האָט אַריינגענומען דעם קאָפּ אין 
ביידע הענט און האָט זיך פאַרקוקט מיט אַ וייטער, װאַסערדיקן בליק. 
איך האָב געקוקט אויף אים פון אַ זייט, אויף זיין גרויס געשטאַלט, אויף 
זיין שיינעם גוטמוטיקן קאָפּ. זיינע טרויעריקע אויגן האָבן מיר געמאַכט 
אַ ווונד אין האַרץ. 


מיר האָבן פאַרבראכט אַ לענגערע צייט מער אין שווייגעניש וי אין 
|רעדן. אָבער אין א שווייגעניש, װאָס האָט דערציילט מער וי רעדן. ווען 
איך האָב אים געפרעגט, נאָך װאָס ער איז געקומען קיין אַלבאַסעטע, איז 
דאָס געזיכט זיינס געװאָרן װי פאַרשטיינערט. ער האָט זיך צוֹ מיר צו- 
! געבויגן און געזאָגט: 

-- דו קענסט דאָך דעם נאָמען , מאַרטי"? 

איך האָב אַ שאָקל געטאָן מיטן קאָפּ און האָב מיך פאַרװונדערט. 
װאָס אַזױנס האָט דער בלוטיקער ,קצב פון אַלבאַסעטע? װידעראַמאָל 
ואָפּגעטאָן, װאָס האָט אַרױסגעבראַכט אַזא צאָרן אויפן געזיכט פון דעם 
גוטמוטיקן קאַראָל ? 

קאַראָל האָט מיר דערציילט איינע פון די טיפּישע פאַרברעכנס פון 
דעם דאָזיקן אויבער-סאַדיסט. מאַרטי האָט, באַזוכנדיק דעם פּראַנט הינ- 
טער מאַדריד, זיך אָנגעשטױסן אויף עטלעכע מיליציאָנערן פון קאַראָלס 
גרופּע. אויף דער גרופּע װאָס פלעגט דורכפירן סאַבאָטאַזש אַקטן אינם 
לאַגער פון שונא. מאַרטי האָט, פאָכענדיק מיט זיין לעדערנעם רייט-שטעקן 
זיך דערנענטערט צו איינעם פון דער גרופּע, אַ דייטשן מיליציאָנער מיטן 
נאָמען אַרטור, און האָט אים געפרעגטס 

-- װאָס טוסטו דאָ ? װאָס איז דיין פונקציע? 

דער מיליציאָנער האָט אים געענטפערט, אַז די פונקציע זיינע אויפן 
פראָנט איז אַ שטרענג געהיימע און אַז ער האָט נישט קיין רעכט קיי- 
נעם וועגן דעם צו באַריכטן. מאַרטי האָט אים אָפּגעמאָסטן מיט זיינע 
מיאוס-גליטשיקע אויגן און האָט אים באַפױלן צו גיין מיט אים אין דער 
קאָמענדאַטור. וען דער מיליציאָנער האָט זיך אַ ויילע געװאַקלט, צי 
ער מעג אויספירן דעם באַפּעל, האָט מאַרטי אַרױסגעצױגן דעם רעװאָל- 
ער און האָט אים דערשאָסן. 

-- ער מיינט -- האָט קאַראָל װענצעל געזאָגט מיט צאָרן -- אַז 
ער שפּילט דאָ די ראָלע פון טראָצקי אין קראָנשטאַדט, אָבער פאַר דעם 


דאָזיקן פאַרברעכן װעט ער טיער באַצאָלן. דאָס אומשולדיקע בלוט ‏ 


װעט אים פאַלן אויפן קאָפּ! איך וייס, אַז מיט מיין קומען אַהער צו 


ברענגען אַן אָנקלאַגע קעגן דעם הױיפּט פּאָליטישן קאָמיסאַר פון דער. 


אינטערנאַציאָנאַלער בריגאַדע, שפּיל איך מיטן לעבן, אָבער מיין לעבִן 
האָט שוין פאַר מיר סיי וי קיין שום ווערט נישט. 


איך האָב אים געגלויבט. זיין גאַנצע פיגור האָט עדות געזאָגט, אַז 
זיין לעבן האָט מער פאַר אים קיין רייץ נישט. ער איז דורכאויס געווען 
דורכגענומען מיט צווייפל, מיט טרויער, מיט מעלאַנכאָליע. 


-- קאַראָל -- האָב איך אים געפרעגט, אָננעמענדיק אים ביי דער 
האַנט -- צי גלויבסטו, אַז מיר װעלן זיגן ? 

-- אויסגעשלאָסן! -- האָט ער אַ שאָקל געטאָן מיטן קאָפּ -- אויס- 
געשלאָסן ! מיר זיינען אַרומגערינגלט נישט בלױז מיט דעם שונא פון 
אױסנװוייניק... כדי צו זיגן, מוז מען האָבן אַ גלױבן, אָבער אונזער 
גלויבן איז דאָ פאַרװוונדערט געװאָרן ביז צו די טיפענישן פון האַרץ... 


דאָס לעצטע װאָרט זיינס װעל איך שטענדיק געדענקען. ,דער גלויבן 
איז פאַרווונדעט געװאָרן ביז אין די טיפענישן פון האַרץ". קאַראָל ווענ- 
צעל, דער אַמאָליקער סימבאָל פון רעװאָלוציע, פון ערלעכקייט, פון מוט, 
פון גוטסקייט, האָט אַזױ פּשוט, אַזױ אימהדיק פּשוט פעסטגעשטעלט, אַז 
דער גלויבן זיינער איז דאָ אין שפּאַניע געלעגן אַ פאַרװוונדעטער. דאָס 
איז געװען די גרעסטע אָנקלאַגע קעגן דער קאָמוניסטישער אָנפירונג 
פון דער שפּאַנישער רעװאָלוציע... 

ווען די שפּאַנישע רעפּובליק איז געקומען צו דער מאַכט האָט זי פאַר- 
וערט צוויי זאַכן, װאָס זייענען פאַרשפּרײט געווען איבער דער גאַנצער 
לענג און ברייט פון שפּאַניע : אָקסן-קאַמפן און פּראָסטיטוציע. די רעפּוב- 
ליקאַנער און סאָציאַליסטישע פּאַרטײען האָבן געהאַלטן, אַז די אָקסן-קאַמפן 
זיינען אַ שאַנד-פלעק אויפן שפּאַנישן פאָלק, אַז די דאָזיקע באַרבאַרישע 

שפּיל דערװועקט ביים עולם די נידעריקסטע אינסטינקטן און דעריבער 
| דאַרף מען זי אָפּשאַפן און פאַרטרעטן עס מיט מער קולטורעלע פאַר- 
וויילונגען. 

אויך האָט די שפּאַנישע רעפובליק באַשלאָסן אַ סוף צו מאַכן צו פּראָ- 
סטיטוציע. דאָס אָרימע לאַנד, שפּאַניע, איז צוגעדעקט געװאָרן װי מיט אַ 
פּעסט מיט טויזנטער שאַנד-הייזער, ווו מיידלעך פון די אָרימסטע שטובן 
האָבן אויף אַזאַ אופן פאַרדינט אויף זייער , חיונה". אויך מיט דער דאָזי" 
קער פּלאָג האָט די רעפּובליק באַשלאָסן אַ סוף צו מאַכן אַלע שאַנד- 
הייזער זיינען געװאָרן געשלאָסן און פּראָסטיטוציע איז דערקלערט גע- 
װאָרן נישט-לעגאַל. 

דאָס איז אָבער געווען אין סאַמע אָנהױב. שפּעטער האָט זיך די 
רעגירונג אַרומגעזען, אַז מען מוז די דאָזיקע צוויי פּלאָגן צוריק איינפירן. 
די אָקסן-קאמפן זיינען אַזױ טיף אַריין אין בלוט פון די איינװווינער, אַז 
דער דורכשניטלעכער שפּאַניער האָט פּשוט געליטן דערפון מאָראַליש, ווען 
מען האָט צוגענומען די דאָזיקע פאַרוויילונג. ער האָט געדאַרפט האָבן 
דעם ווילדן ספּעקטאַקל, דעם ספּעקטאַקל פון לעבן און טויט. ער האָט גע- 
דאַרפּט פילן דאָס בלוט פון די געשאַכטענע אָקסן, די אויפגערעגטקייט און 
געשפּאַנטקײט פון דער טױזנט-קעפּיקער מאַסע.. אויך האָט די רעגירוג 
מיטן צוריק איינפירן די אָקסן-קאַמפן געװאָלט צוריק געווינען די סימ- 
פּאַטיע פון די ברייטסטע פאָלקס-שיכטן, וועלכע האָבן דאָס אָפּשאַפן די 
,קאָרידאַ דע טאָראָ? געהאַלטן פאַר אַ פינצטערן גזר. 

זיינען דעריבער די אָקסן-קאַמפן צוריק געװאָרן איינגעפירט. מען האָט 
אַרױסגעגעבן אַ פאַראָרדענונג צו עפענען אַלע ,פּלאַצאַ דע טאָראָ? (די 
גרויסע פּלעצער, ווו די אָקסן-קאַמפן קומען פאָר) און מען האָט באַפרײט 
פון פּראָנט די אַלע , טאָרעראָס?, די פאַרשידענע , פּיקאַדאָרעס? און , באַנ- 
דעריליעראָס? און יעדן איינעם ,װאָס האָט געהאַט אַ שייכות מיט די אָקסן- 

| קאַמפן. עס איז בלויז איינגעפירט געװאָרן איין ענדערונג : די אָקסן-קאַמפן 
האָבן זיך פון איצט אָן געפונען אונטער דער קאָנטראָל פון פּאָליטישן קאָ- 
מיסאַריאַט און בעת די אָקסן-קאַמפן זיינען אויך איינגעאָרדנט געװאָרן אַנ- 
דערע פאַרוויילונגען, װי טענץ, געזאַנג, דורכגעפלאַכטענע מיט פּראָפּאַ- 
גאַנדע-רעדעס. די דאָזיקע , קולטור-קאָנטראָל" איבער די אָקסן-קאַמפן האָט 
געהערט צו מיין אַרבעט. 

װאָס שייך די שאַנדיהײזער האָט מען זיי צוריק געעפנט קודם בל 
צוליב די ,באַדערפענישן פון מיליטער", אָבער אויך צוליב דעם, װאָס 

צענדליקער טויזנטער מיידלעך, אָפּגעריסענע פון זייערע צעשטערטע היי- ‏ 

מען, האָבן אין די שווערע באַדינגונגען פון די מלחמה-יאָרן פּשוט נישט : 
געהאַט פון ואָס צו לעבן. די צוריק לעגאַליזירטע פריילעכע הייזלעך/ 
האָבן אויך געגעבן אַ געוויסע קאָנטראָל איבער ווענערישע קראַנקײטן. 
אינטערעסאַנט איז, אַז אין געוויסע שטעט האָט זיך די פּראָסטיטוציע גע- 
פונען אונטער דער אויפזיכט פון די סינדיקאַטן (יוניאָנס(. אין די שאַנד- 
הייזער אין באַרצעלאָנע זיינען, למשל, געווען אויסגעהאנגען פאַלגנדיקע 
אויפשריפטן : 

,מען מאַכט אויפמערקזאַם די חשובע באַזוכער, אַז דער אָפּצאָל פאַר 
באַנוצן זיך מיט אַ פרוי איז פאָלגנדיקער : 

פאַר ציווילע... 

פאַר מיליטער-לייט,,,* 

אונטערגעשריבן אונטערן דאָזיקן אויפשריפט איז געווען ,צ. נ. ט." 
(די אַנאַרכיסטישע סינדיקאַטן). 

דערביי זיינען אויך געווען ספּעציעלע לוקסוס-שאַנדיהייזער פאַר אָפַי" 
צירן און פּאָליטישע קאָמיסאַרן. 

בעת מיין אָנקומען קיין אַלבאַסעטע האָט די מיליטערישע קאָמאַנדע 
ווידעראַמאָל פאַראָרדנט אָפּצושליסן די שטאָטישע שאַנד-הײזער. אָפי- 
ציעל האָט מען עס דערקלערט דערמיט, װאָס די ,, מיידלעך' זיינען גע- 
ווען אַגענטינס פון פראַנקאָ און אַז זיי זיינען דאָ ספּעציעל אַהערגעשיקט 
געװאָרן מיט ווענערישע קראַנקײיטן, כדי אָנצושטעקן די רעפּובליקאַנישע 
מליציאָנערן. מען האָט טאַקע אויף אַ געוויסע צייט די ,הייזלעך" גע- 
שלאָסן און די פּראָסטיטוטקעס האָט מען אָפּגעשיקט אין לאַגערן. דאָס 
איז אָבער נישט געווען מער וי אַן אויסרייד צוצודעקן די אמתע אור- 
זאַכן פון די ווענערישע קראַנקײטן, מיט װאָס עס זיינען איבערהויפּט גע- 
שלאָגן געװאָרן די אינטערנאַציאָנאַלע בריגאַדעס. 

אַ זייער גרויסער טייל פון די מיליציאָנערן האָט געליטן אויף ווענע- 
רישע קראַנקייטן. פון װאַנען האָט עס זיך גענומען ? דער ענטפער אויף 
דער דאָזיקער פראַגע איז אַן אינטערעסאַנטער, ווייל װידעראַמאָל װערט 
דאָ אויפגעדעקט דער קאָמוניסטישער מעכאַניזם ביים צוציען אין אויס- 
לאַנד פרייוויליקע פאַר דער אינטערנאַציאָנאַלער בריגאַדע. 

אין פּרינציפּ האָט יעדער פרייוויליקער געמוזט דורכגיין דורך א 
מעדיצינישער קאָמיסיע און ערשט נאָכדעם װי עס איז פעסטגעשטעלט גע- 
װאָרן, אַז ער איז געזונט, האָט ער געקאָנט געשיקט וערן קיין שפּאַניע. 
אָבער די אַגענטן, װאָס זיינען געװאָרן באַשטימט דורך דער קאָמוניסטי 
שער פּאַרטײ אַרײנצוציען די פרייוויליקע, האָבן אָפּטמאָל באַקומען דער- 
פאַר געפעפערטע סומעס געלט. זיי האָכבן דעריבער געלייגט וייניק אַכט 
אויף די מעדיצינישע פאָרמאַליטעטן. זיי איז געגאַנגען בלויז אין צו" 
שטעלן אַ װאָס גרעסערע צאָל מענטשן און עס איז זיי נישט אָנגעגאַנגען 

אין װאָס פאַר אַ צושטאַנד די מענטשן האָבן זיך געפונען. און אַזױ וי 
זי האָבן אַ גרויסן טייל פון די , פרייוויליקע" גענומען פון דער אונטער- 
וועלט, צווישן היימלאָזע און לומפּן-פּראָלעטאַריאַט, איז דעריבער אַראָפּ- 
געקומען קיין שפּאַניע א גאָר גרויסע צאָל װענעריש-קראַנקע. וויפיל עס 
האָט באַטראָפן די צאָל װענעריש-קראַנקע איז נישט באַװוסט געווען. קיי- 
נער איז אין די דאָזיקע שפּיטעלער נישט געװאָרן צוגעלאָזט, אפילו נישט 
די קולטור-אָפּטײלונג פון פּאָליט-קאָמיסאַריאַט, וועלכע פלעגט אין אַנ- 
דערע שפּיטעלער אײנאָרדנען פּראָפּאַגאַנדע-אונטערנעמונגען פאַר די 
קראַנקע. 

דער צענטראַלער מעדיצין-אַמט פון דער אינטערנאַציאַנאַלער ברי- 
גאַדע האָט זיך געפונען אין אַלבאַסעטע. דאָ איז בלויז געווען אַ פונקט, 
ווו מען האָט אונטערזוכט קראַנקע און ארויסגעגעבן די דיאַגנאָזע, און 
אויך א גרויס שפּיטאָל פאַר ווענעריש-קראנקט. 

דער אמתער צענטער פון דעם שפּיטאָל-װעזן האָט זיך געפונען אין 
מורסיא, אַן ערך פופציק קילאָמעטער פון אַלבאַסעטע. דאָס איז געווען אַ 
שיינע, טיפּיש-שפּאַנישע, קאַלירפולע שטאָט, א באַבױטע מיט שיינע היי" 
זער און אַן איינגעטונקענע אין ביימער און און אין גערטנער. דאָרט 
אַהין, קיין מורסיע, זיינען אָנגעקומען פון פראָנט גאַנצע צוגן מיט פאַר- 
ווונדעטע, וועלכע זיינען איינגעאַרדנט געװאָרן אין באַזונדערע שפּיטע- 
לער. באַזונדער די שפּאַניער און באַזונדער די אויסלענדער. אָפיציעל 
האָט עס געהייסן, אַז ווען מען װאָלט זיי צוזאַמענגעמישט, װאָלטן אַרױס- 
געקומען שפּראַכלעכע שװעריקייטן, אָבער דאָס איז נישט געווען מער וי 
אַן אויסרייד. צװוישן די מיליציאָנערן אַלײן, װאָס האָבן גערעדט אויף 
פארשידענע שפּראַכן, איז דען נישט געווען קיין שפּראַכן"געמיש ? גע- 
האנדלט האָט עס זיך אין דעם, װאָס די שפּיטעלער פאר די שפּאַניער זיי- 
נען געשטאַנען אויף אַ זייער נידעריקן ניוואָ. די באַדינגונגען זיינען גע- 
ווען קלאָגעדיקע, בעת די שפּיטעלער פון די מיליציאָנערן זיינען באַזאָרגט 
געװאָרן מיט מעדיקאַמענטן און אפילו מיט פּערסאָנאלן פון אויסלאנד, 
מייסטנטייל, װוי מיר האָבן עס שוין געזאָגט, מיט יידן. 

אָבער טאַקע וועגן די דאָזיקע מעדיקאַמענטן פאַר די בריגאַדע-שפּײ 
טעלער וויל איך דאָ דערמאָנען א טשיקאַװן פאַל : 

איך האָב אַמאָל באַזוכט דעם צענטראַלן אָפּיס אין אַלבאַסעטע און 
האָב מיך דאָרט באַגעגנט מיט א דאָקטאָר, אַ בערלינער ייד, וועלכן איך 
האָב געקענט פון פּראָג. ער האָט געהייסן ליטװואַק, אָבער טראָץ דעם נאָ- 
מען זיינעם איז ער געווען א בערלין-געבוירענער. ווייזט אויס, אַז דעם פאַ- 
מיליע-נאָמען האָט ער געירשנט פון די עלטערן אָדער פון זיידעס, װאָס 
זיינען געקומען פון דער ליטע. ער איז געווען אַ שטאַרק אַסימילירטער ייד, 
אַן אמתדיקער ,יאַהודי?. מיר פלעגן זיך גאַנץ אָפט טרעפן און שמועסן 

קיין קאָמוניסט איז ער נישט געווען און ער האָט אויך קיינמאָל אין 

לעבן נישט געהערט צו קיין שום פּאָליטישער פּאַרטײ. קיין שפּאַניע איז/ 
ער געקומען מיט אַ טאָפּלטן ציל : ערשטנס -- נוקם זיין זיך אין היטלערן ! 
-- היטלער האָט אים פאַרפּעסטעט דאָס ,פאָטערלאַנד", האָט ער געװאָלט, 
דינענדיק דער שפּאַנישער רעפּובליק, צוהעלפן צעקלאַפּן דעם פאַשיזם, / 
אַחוץ דעם איז ער אויך געקומען קיין שפּאַניע צוליב פּראַקטישע סיבות: ! 
ער איז געווען אַן אינערלעכער דאָקטאָר, אַ פעאיקער דיאַגנאָסטיקער, און ! 
דאָס מלחמה-שפּאַניע האָט אים געקאָנט צושטעלן צענדליקער טױזנטעף ‏ 
קראַנקע, און דאָס הייסט -- אַ סך פּראַקטיק. ער איז, הייסט עס, געקומען ! 
צוליב צוויי סיבות -- צוליב אַן אידעאישער און פּראַקטישער -- אָבער 
אין ביידע פאַלן האָט ער זיך שטאַרק אַנטוישט. 

ער איז נישט געווען קיין שטאַרק באַרעדעװדיקער, אָבער צו מיר ! 
האָט ער געפילט אַ ספּעציעלע סימפּאַטיע. ערשטנס, האָבן מיר געהאַט גע- ‏ 
מיינזאַמע דערינערונגען פון פּראָג, און צווייטנס, האָט ער, ווייזט אוס, 
אַרוסגעפילט אין מיר אַן אַנטױשטן מענטש, װאָס לעבט דאָ איבער אַן 
אינערלעכע צעריסנקייט. דעריבער האָט ער באַקומען צו מיר צוטרוי., 
אין אַלגעמײן איז ער געווען אַ רואיקער, אַ געפאַסטער. ער פלעגט וועגן 
און מעסטן יעדעס אַרױסגעזאָגטע װאָרט, אָבער אַ געוויסן טאָג, ווען איך 
בין געווען ביי אים צוגאַסט, האָט ער פּלוצים אַראָפּגעלאָזט די הענט אויפן 
ווייסן פאַרטוך (אַ סימן פון גרויס פאַרטרוילעכקייט) און האָט אַ זאָג גע- 
טאָן ; 

-- הער שטיין, לאַנג װעל איך דאָ שוין נישט אויסהאַלטן... 

דאָס איז געווען דער אָנהױיב פון אַ ווידוי און איך האָב אים מיט חשק 
אויסגעהערט. װאָס אַזױנס קאָן ער האָבן פאַר אַ צרות ? ער פירט, דאַכט ! 
זיך, אַזאַ נוצלעך און אַזאַ באַקװעם לעבן. דאָס אַלץ איז אָבער נישט געווען ! 
מער וי די אויבערפלאַך. 

-- מען גיט מיר דאָ נישט -- האָט ער געזאָגט -- קיין מעגלעכקייט 
צו פּראַקטיצירן מעדיצין אויף אַן אָרנטלעכן אופן. מען צווינגט מיך צו 
שטעלן פאַלשע דיאַגנאָזעס און אונטערצושרייבן פאַלשע שיינען.. 

זיין אויפגאַבע אין שפּיטאָל איז געווען צו באַטראַכטן די צוגעשיקטע 
קראַנקע און צו פּסקענען, װי ערנסט עס איז די קראַנקײט. אין יענער צייט 
האָט געהערשט אַ באַשלוס פון די הויכע מיליטערישע אינסטאַנצן אַז 
אַ טייל פון די שווער-קראַנקע און אינװאַלידן האָבן געקאָנט אַרױסגע- 
שיקט ווערן אויף קוראַציע קיין אױיסלאַנד. אין פראַנקרייך, למשל, נישט 
ווייט פון פּאַריז (אין אובאָן( איז איינגעאָרדט געװאָרן פאַר די געלטער 
פון דער רעפּובליקאַנער רעגירונג אַזאַ ספּעציעלער שפּיטאָל פאַר שפּאַי 
נישע קעמפער. דער קראַנקער האָט אָבער געדאַרפט האָבן אַ מעדיצינישן | 
שיין, וועלכן עס האָט אַרױסגעגעבן דער דאָזיקער דאָקטאָר ליטװאַק. דער 
פּאָליצײי-קאָמיסאַריאַט האָט זיך אָבער דערין אַריינגעמישט און האָט באַ- ( 
שלאָסן צו האָבן דעריבער אַ טאָפּלטע קאָנטראָל. ערשטנס, האָט ער גע- 

װאָלט, אַז אַרױסגעשיקט זאָלן וערן בלויז פּאָליטיש-זיכערע מענטשן, הונ- 
דערט-פּראָצענט איבערגעגעבענע סטאַליניסטן אָדער סתם ,נאַש-בראַטן, 
װאָס וועלן אין אױיסלאַנד נישט דערציילן וועגן דער קאָמוניסטישער קאָנ- 
ספּיראַציע. און, צווייטנס, האָבן זי אָפּטמאָל געװאָלט אַרױסשיקן קיין אויס- 
לאַנד, אָן דעם וויסן פון דער שפּאַנישער רעגירונג, זייערע קאָמוניסטישע 
! קוריערן און באַקומען פאַר זי לעגאַלע אַרױספאָר-וויזעס. דער פּאָליציי- 
קאָמיסאַריאַט פלעגט דעריבער פאַרלאַנגען ביים דאָקטאָר ליטװאַק, אַז ער 
זאָל אָפּטמאָל ביי שווער-קראַנקע שטעלן אַ דיאַגנאָזע, אַז זיי זיינען גע- 
זונט, דאַקעגן פלעגט ער געזונטע חברה-לייט מוזן אַרוסשטעלן שיינען, אַז 
זיי זיינען געפערלעך קראַנק. 

דאָס האָט אים אומגעהויער אויפגעבראַכט, וייל עס איז געווען אַ 
פאַרגעװואַלטיקונג פון זיין דאָקטאָרשן געוויסן. אָבער טאָן קעגן דעם האָט 
ער גאָרנישט געקאָנט, ווייל ער האָט זיך, פּונקט וי אַלע אַנדערע, געפו- 
נען אינעם געפּלאָנטער פון די פּאָליטישע קאָמיסאַרן. 
, אָבער דאָס איז נישט געווען זיין איינציקע זאָרג. דאַקטאָר ליטװאַק 
האָט מיר אויך, דאָס מאָל שוין שעפּטשענדיק אויפן אױער, געזאָגט אַ 
צווייטע זאַך : 

-- עס איז מיר אַ רעטעניש, װאָס עס געשעט מיט די מעדיקאַמענטן 
איר ווייסט אוודאי, אַז עס קומען אָן פון אוסלאַנד ריזיקע טראַנספּאָרטן 
מיט באַנדאַזשן, מיט װאַטע, אָבער דערהויפּט מיט מאָדערנסטע כירורגישע 
געצייג און מיט די נייעסטע מעדיצינען און איינשפּריצונגען, װאָס זיינען 
די לעצטע דערגרייכונגען אויפן געביט פון מעדיצין. אָבער אַ גרויסער 
טייל פון די דאָזיקע טראַנספּאָרטן דערגייען נישט צו די קראַנקע. זי 
קומען אַרײן אין די סקלאַדעס און וערן פון דאָרט פאַרשווונדן. דאָקטױ- 
רים פון פיל שפּיטעלער בייסן זיך אָפּטמאָל אָפּ די פינגער און זוכן אומ- 
זיסט אַרום די נויטיקע געצייג אָדער מעדיצינען און קראַנקע גייען טאַקע 
אויס צוליב מאַנגל פון די נויטיקע זאַכן, װאָס דאַרפן זיך דאָ געפינע, 
אָבער זיי זיינען נישטאָ. 

-- װאָס מיינט איר געשעט מיט זיי ? -- האָב איך אים געפרעגט -- 
איר מיינט, אַז מען צעגנבעט זיי ? 

-- ניין, נאָך ערגער -- זיין שטימע איז געװאָרן כמעט הייזעריק פון 
אויפרעגונג -- עסאיז פאַראַן אַ פאַרדאַכט, אַ גרויסער טייל פון די אַהער- 
געשיקטע מעדיקאַמענטן ווערן דאָ באַלד נישט אויפגעפּאַקט און זיי ווערן 
גלייך אַװעקגעשיקט קיין -- רוסלאַנד. 

ער האָט עס געזאָגט כמעט שעפּטשענדיק און האָט געקוקט, װאָס פאַר 
אַן איינדרוק דאָס האָט אויף מיר געמאַכט. איך האָב בלויז געמאַכט אַ 
מינע פון סורפּריז, כאָטש טיף אין האַרץ בין איך געווען איבערצייגט, אַז 
דאָס איז דער אמת. מיין ווייטערדיק זיין אין שפּאַניע האָט שפּעטער באַ- 
וויזן, װי דער דאָקטאָר ליטװאַק איז גערעכט געווען. 

װויקטאַר אַלטער אין אַלבאַסעטע 


אַ געוויסן טאָג, ווען איך בין געזעסן אין ביוראָ און בין געווען פאַר- 
נומען מיט מיינער אַן אַרבעט, האָט זיך געעפנט די טיר און עס איז אַרײנ- 
געקומען סטאָפּטשיק, דער פּאָליטישער קאָמיסאַר פון דער פּוױלישער ברי- | 
גאַדע. 

-- איר האָט געהערט וער עס איז דאָ אין אַלבאַסעטע ? דער קאָנטר=! 
רעװאָלוציאָנער, װיקטאָר אַלטער ! 

די נייעס האָט מיך אויפגעטרייסלט און איך האָב איבערגעריסן די 
אַרבעט. סטאָפּטשיק האָט גענומען אַרומשפּאַנען איבערן צימער און האָט 
נישט אויפגעהערט צו רעדן מיט אויפרעגונג און מיט חוזק: 


-- שטעלט אייך פאָר ! דער דאָזיקער שונא פון סאָװיעטירוסלאַנד, 
דער אַגענט פון דער פּוילישער געהיים- פּאָליצײי, געפינט זיך דאָ, אין צענ- 
טער פון דער אינטערנאַציאָנאַלער בריגאַדע. 

איך האָב מיט אַלע מיינע כוחות געפּרװוט צו דערדריקן מיין אויפ- 
רעגונג. כ'האָב אים כלומרשט רואיק געפרעגט : 

-- איר האָט אים געזען ? 

-- אוודאי געזען -- האָט ער גערעדט מיט שוים איף די ליפּן -- 
נישט בלויז גערעדט מיט אים, נאָר אפילו געווען מיט אים סימפּאַטיש. איך, 
דער פּאָליטישער קאָמיסאַר פון דער אינטערנאַציאָנאַלער בריגאַדע, האָם , 
געמוזט ווייזן אַ סימפּאַטיש געזיכט צום דאָזיקן שונא פון פּראָלעטאַריאַט }/ 
דאָס איז אָבער געווען אומפאַרמיידלעך. ס'איז פאָלקס-פראָנט, גוטער ברו" 
דער, און מען מוז מאַכן אַ פריילעך פּנים צו אַ בייזער שפּיל. 


פונדעסטוועגן, כאָטש ער האָט עס געהאַלטן פאַר אַזאַ נויטוענדי- 
קייט, האָט ער זיך נישט געקענט באַרואיקן : 


-- די צרה -- האָט ער געזאָגט -- איז דאָס, װאָס דער דאָזיקער מענטש 
האָט אַזעלכע איינפלוסן צווישן פאַרפירטע יידישע אַרבעטער אין פּױלן. 
אפילו צװוישן די רייען פון דער פּױלישער סאָציאַליסטישער פּאַרטײ. דאָס 
לייגט אויף אונז, ,דאָמבראָווטשאַקעס?, אַרױף אַ טאָפּלטע פליכט צו מאַכן 
אויף אים אַ גוטן איינדרוק. ער מוז באַקומען די איבערצייגונג, אַז דער 
קאַמף גייט דאָ פאַר דער צעקראָכענער דעמאָקראַטיע און נישט פאַר דער 
באָלשעװיסטישער דיקטאַטור. אַזעלכע טיפּן מוזן װערן אויסגענוצט בי / 
צום ביין. זיי מוזן אַזױ ווערן באַאַרבעט, אַז צי זיי ווילן, צי נישט, זאָלן || 
זיי דינען צו אַ גוטן צוועק. 

ער האָט זיך אַװעקגעזעצט נעבן מיין טישל, האָט פאַררויכערט, 
נאָר געביסן צווישן די ציין; 


| 

-- הער שטיין, -- האָט ער געזאָגט -- צו דיר קען איך עס זאָגן וי 
איין קאַמעראד צו אַן אַנדערן. ווען איך בין נעכטן געזעסן מיט אַלטערן 
ביים טיש, האָט מיר געביסן די האַנט אַרוסצונעמען פון פוטערל דעם 
רעװואָלװער. ערן-װאָרט ! אַזאַ געפיל אַ צי-צו-טאָן ביים צינגל האָב איך 
נאָך נישט געהאַט אין מיין לעבן. אָבער נישט געזאָרגט, ברודער. עס װועט 
קומען אויף אים אַ צייט. אויף אַלע אונזערע שונאים װעט קומען אַ צייט. 
מען דאַרף נאָר האָבן געדולד. געדולד -- דאָס איז דאָס בלוט און האַרץ 
פון אַ רעװאָלוציאָנער. 

איך גלויב, אַז איך גיב דאָ איבער די ווערטער פון סטאָפּטשיקן בוכ- 
שטעבלעך. אֹין מיר, אינעװייניק, האָט עס געברענט וי אין א וװלקאַן. 
איך האָב צו סטאָפּטשיקן אין דאָזיקן מאָמענט דערפילט נישט בלויז אַן 
עקל, נאָר אַ קאַלטע שנאה. און נישט בלויז צו אים, נאָר אויך צו מיר 
אַליין. צו מיר -- ווייל איך בין געזעסן און האָב געשוויגן; ווייל איך האָב 
דעם דערשטיקטן כעס נישט אויסגעדריקט אויפן קול. 

איך האָב באַשלאָסן פאַר יעדן פּרײיז צו טרעפן זיך מיט װיקטאָר אַל- 
טערן. איך האָב געװאָלט כאָטש מיט איין װאָרט, מיט א צייכן, געבן אים 
צוֹ פאַרשטײין, אַז אַלץ, װאָס מען זאָגט אים, ווערט צוגעגרייט אין די צי- 
מערן פון פּראָפּאַגאַנדע-אַגענטן; אַז די ליבע, װאָס מען ווייזט אים אַרױס, 
איז אַ פאלשע ליבע:; אַז דאָס איז אַ פאַרדעקטער האַס. איך האָב גע- 
װאָלט אים געבן אָנצוהערן, אַז ער איז אַרומגערינגלט נישט מיט ווירק- 
לעכקייט, נאָר מיט אַ שפּיל, מיט אַ טײיוולאָניש-רעזשיסירטער פאָרשטעלונג. 

װיקטאָר אַלטער האָט געוווינט אין האָטעל ,גראַנד", דאָרט, װוו עס 
זיינען איינגעשטאַנען אַלע חשובסטע געסט, װאָס זיינען געקומען קיין 
אַלבאַסעטע. דאָרטן האָבן אויך געװווינט די העכסטע טשינאַװוניקעס או 
קאָמוניסטישע קאַרפּן-קעפּ, / 

דער האָטעל איז געווען אױסגעשטאַט מיט לוקסוס. עס האָט דאָרט 
אין אַלע ווינקעלעך גערונען מיט פאַרשווענדערישקייט. אומעטום זיינען 
געווען רייכע טעפּיכער, קרישטאָלן, באַגילדעט מעבל, אַן עלעגאַנטע די- 
נערשאַפּט. איך בין אַרײין דורך דער הױיפּט-טיר אין גרויסן קאַפע. איך 
האָב געמיינט, אַז איך װעל האָבן שוועריקייטן ביים צוקומען צו אַלטערן, 
אָבער דאָס מזל האָט מיר צוגעשפּילט. לעבן אַ טישל, אין אַ ווינקל, האָב איך 
נעזען וי ער איז געזעסן אַריבערגעבויגן איבער א צייטונג. ער איז גע- 
ועסן אויסגעדרייט ;אָבער איך האָב אים גלייך דערקענט, זיין שלאַנקע 
פלייצע, זיין שיין-געבויטן קאָפּ. איך בין צוגעגאַנגען, אַביסל מיט אַ קלאַ- 
יפעדיק האַרץ, און געזאָגט : 

-- חברהשאַפּט ,חבר אַלטער... 

ער האָט פּאַװאָליע אויפגעהויבן זיין שיינעם קאָפּ און האָט מיך אָנ- 
;עקוקט מיט פאַרווונדערונג. זיינע לאַנגע צאַרטע פינגער זיינען גע- 
נליבן ליגן אויף דער צייטונג, אַזױ וי ער װאָלט נישט געװאָלט פאַר- 

פיגור, אויף מיין מיליציאָנערישן שינעל, און אין זיינע איראָניש-שפּילנ- 
דיקע אויגן האָט זיך באַװיזן אַ פלעמעלע פון צופרידנקייט. 

-- איר קענט מיך ? 

איך האָב נישט געװאַרט אויף קיין איינלאַדונג און האָב מיך צוגע- / 
זעצט צום טישל. | 
-- אייך קענען -- האָב איך געזאָגט -- איז נישט קיין קונץ. וועל- 


לירן די שורה. ער האָט אף מיר געקוקט, אויפן געזיכט, אויף : 
| 
ו 
| 


כער פּוױלישער ייד קען אייך נישט ? איך האָב אָבער אַ נישט-דרייסטע האָ- | 
פענונג, אַז אויך איר געדענקט מיך אפשר. ׂ 
ער האָט מיך נאָכאַמאָל גוט אָנגעקוקט. אַנטקעגן זיין הויך-שלאַנקער | 
געשטאַלט מיטן קעניגלעכן קאָפּ, בין איך, דער נידעריק-וווקסיקער, אפילו 
זיצנדיקערהייט, געווען װי דוד אַנטקעגן גליתן. ער האָט אַביסעלע מיט 
אַ זשענירטן שמייכל געזאָגט : 
-- ליידער, קען איך זיך נישט דערמאָנען. 
-- איך בין אַ געוועזענער בונדיסט פון גאַליציע. צום ערשטן מאָל 
האָב איך זיך מיט אייך באַקענט אין לעמבערג; שפּעטער, אויף אַ קראָ- 
קאָווער צוזאַמענפאָר, ווו איר האָט געהאַלטן אייער רעפעראַט קעגן חיים 
װואַסער בנוגע דעם אָנשלוס פון ,בונד" צום דריטן אינטערנאַציאָנאַל. 
איך האָב באַמערקט, אַז ביים װאָרט , געוועזענער בונדיסט' האָט ע 
זיך אַביסל צוריקגעצויגן. ער האָט איבערגעחזרט דאָס זעלבע, דאָס מאָ 


} 


- ער 


, 
אַביסל קילער : ׂ | 
-- ליידער, עס איז נישט לייכט צו געדענקען. | 


געװאָלט דערמאָנען -- צוזאַמען מיט הענריק ערליך, כדי דורכצופירן די 
װאַלן פון די דעלעגאַטן צום דאַנציגער צוזאַמענפאָר. אויב איר דערמאָנט ! 
זיך, האָב איך אייך נאָך אַ שטורמיש-הייסער קאָנפערענץ באַגלײט אין אַ ! 
רעסטאָראַן אַרײן, װו מיר האָבן צוזאַמען געגעסן נאַכטמאָל. | 

אַ לייכט-איראָנישער שאָטן פון אַ שמייכל האָט זיך געשפּילט אף / 
זיינע ליפּן. עס האָט אויסגעזען, אַז איך וויל דווקא אַרויסרופן מיין גע" | 
שטאַלט אין זיין זכרון. ער האָט אויס העפלעכקייט געקנייטשט דעם שטערן, | 
אָבער צום סוף האָט ער צעלייגט די הענט : 

-- ליידער, דער זכרון דינט מיר נישט. 

איך האָב זיך דערפילט אַביסל אין אַ קאָמישער לאַגע. עס איז מיר 
געגאַנגען אין לעבן, אַז ער זאָל באַקומען צו מיר צוטרוי, כדי מיינע 
שפּעטערדיקע װוערטער זאָלן האָבן אַ האַפּט. איך האָב נאָך געפּרװוט אים 
דערמאָנען דאָס לעצטע : 

-- אויף דער דאַנציגער קאָנפערענץ בין איך געווען דער יונגסטער 
דעלעגאַט. מיין פּאַרטײי-נאָמען איז געווען , סאַמבאָרער". אין סאַמע מיטן | 
פון דער דיסקוסיע וועגן די ,14 און אַ האַלב און 19 און אַ האַלב פּונקטן 

האָב איך גענומען אַ װאָרט און האָב אַרײנגעטראָגן אַ פאָרשלאַג, אַז מען 
זאָל איבעררייסן די דעבאַטע. איך האָב עס דאַן געטאָן מיט אַ כיוון. עס 
האָט גראָד געהאַט אָפּגערעדט דער רעפערענט פון די לינקע און די רעדע 
זיינע האָט געמאַכט אַ שטיקל רושם. און היות וי איך בין געוען פון 
די לינקע, האָב איך געװאָלט אָפּשנײדן דידיסקוסיע, כדי אַרױ-אַרום אי- 
בערצולאָזן דעם איינדרוק פון דער לעצטער רעדע און אַזױ- אַרום געװוי- 
נען אַ ,פּסיכאָלאָגישן מאָמענט?. אָבער דער פאָרזיצער, דער גוטער און 
תמימותדיקער חבר נח, האָט מיך געבעטן, אַז איך זאָל צוריקציען דעם 
פאָרשלאַג, און איך האָב נישט געקענט ביישטיין דעם נסיון פון זיין איידל- 
קייט און האָב אים טאַקע צוריקגעצויגן. 

אַלטערס געזיכט האָט זיך אָנגעצונדן מיט די ווייטע זכרונות און האָט 
מיך נאָכאַמאָל גוט באַטראַכט. 

-- יאַ -- האָט ער געזאָגט -- איך הויב זיך טאַקע אָן צו דערמאָ- 
נען. איך געדענק גענוי דעם דאָזיקן עפּיזאָד פון דער קאָנפערענץ. 

ער האָט געשמייכלט מיט זיין צוריקגעצויגענעם שמייכל, אין וועלכן 
עס האָט זיך שטענדיק געשפּילט דאָס טאָפּלט-געפיל פון פריינדשאַפט מיט 
אַ צושלאַג פון אַביסל איראָניע. ער האָט מיך געפרעגט : 

-- נו, װאָס איז געשען שפּעטער ? איר האָט אוודאי באַקומען אַן אִפּי 
שניט פון אייערע לינקע חברים, װאָס איר האָט צוריקגעצויגן אַזאַ נוצ- 
לעכן פאָרשלאַג ?... 

-- יאָ, אוודאי האָבן זיי מיר געמאַכט פאָרווורפן. אָבער די צייטן זיי- 
נען דעמאָלט געווען אַנדערע. דעמאָלט האָט מען נאָך מוחל געווען.. 

איך האָב מיט די דאָזיקע ווערטער געגלויבט צו געפינען דעם ריכ- 
טיקן טאָן. אין קאַפע איז געװאָרן װאָס אַמאָל רוישיקער. דער אַרומיקער 
טומל, די קלינגנדיקע שפּאַנישע שפּראַך, די מיליציאָנערישע מונדירן -- 
דאָס אַלץ האָט אַלטערן גלייך צוריקגעבראַכט צו דער ווירקלעכקייט. ער 
האָט אַ וויילע נאָכגעטראַכט, און קוקנדיק מיר גלייך אין די אויגן, האָט ער 
געפרעגט : 

-- ווען זענט איר אַװעק פון ,,בונד" ? 

-- נאָך יענער קאָנפערענץ. איך בין אַװעק אין ,קאָמוניסטישן בונד": 

איך האָב ממש געזען װי עס איז אים געהאנגען אויף די ליפן אַ וויי- 
טערדיקע פראַגע. ,װאָס האָט אייך באַװױיגן דאָס צו טאָן? ? אָבער ער 
האָט עס נישט געפרעגט. עס האָט אַ וויילעגעהערשט אַ שווייגן. ער האָט 


! גענומען װאַרפּן קרומע בליקן צו דער צייטונג, װאָס איז געלעגן פאַר 
! אים אױסגעשפּרײט אויפן טישל, און איך האָב דערזען װי ער הויבט אָן 


מיט די געדאַנקען אַװעקצושװימען ערגעץ אַנדערש. איך האָב זיך גע- 


! פאַסט מוט און האָב אים געפרעגט אָפן: 
! אויַף אייך די פּראָנטן, די פּאַליטישע לאַגע, די אינטערנאַציאָנאַלע בריגאַדע. 


װאָס טראַכט איר וועגן שפּאַניע? װאַס פאַר אַן איינדרוק האָבן געמאַכט. 

ער האָט מיך נאָכאַמאָל אָפּגעמאָסטן מיט זיינע שיינע, קלוגע אױגן, 
אין וועלכע עס איז געלעגן שוין נישט איראָניע, נאָר עפּעס אַ מידקייט 
און אַ טרויער. איך האָב זייער גיך פאַרשאַטנען װאָס אין אים איז פאָר- 
געקומען. ער האָט נישט געהאַט צו מיר קיין צוטרוי. ער האָט נישט גע- 
טרויט מיין גאַנץ געשטאַלט, מיין געוועזענעם בונדיזם, מיין איצטיקן זיין 
אין אַלבאַסעטע, מיינע צודרינגלעכע פראַגן. ער האָט נישט געהאַט צו מיר 
קיין צוטרוי, און טיף אין האַרצן האָב איך געהאַלטן, אַז ער איז גע- 
רעכט .ער האָט זיכער געטראַכט, אַז איך בין געװאָרן אונטערגעשיקט, כדי 
אים צו פּראָװאָצירן, כדי אַרויסצוציען פון אים ווערטער ,װאָס װעלן צונוץ 
קומען די קאָמוניסטן. ער האָט אויף מיר דערלאַנגט אַן אומגעדולדיקן קוק 
און האָט געזאָגט העפלעך, אָבער פיל קעלטער און מיטן אונטערשלאַג 
פון זיין פריערדיקער איראָניע : 

-- עס טוט מיר לייד. איך װאָלט זיכער גערן גערעדט מיט אייך וועגן 
די אַלע אינטערעסאַנטע זאַכן, אָבער איך האָב, ליידער, קיין צייט נישט. 
איך בין, ליידער, פאַרנומען, איך מוז שוין גיין. 

איך האָב דערפילט װי עס שטיקט מיך עפּעס ביים האַלז, איך האָב זיך 
דערמאָנט סטאָפּטשיקס ווערטער וועגן זיין חשק אַרויסצונעמען דעם רע- 
װאָלװער און אַרײינשיסן דעם דאָזיקן ‏ פאָלקס-שונא" אַ פּאָר קוילן. אויך 
זיינע צינישע רייד וועגן אָפּנאַרן דעם דאָזיקן אַגענט פון דער פּוױלישער 
געהיים- פּאָליצײי. איך האָב דערפילט וי די דאָזיקע גאַנצע בלאָטע פון דער 
קאָמוניסטישער מאָראַל ליגט אויך אויף מיר, און אַז.יעדער זעט זי, און 
אַז איבערהױפּט קען מען זי נישט אױסבאַהאַלטן פאַר װיקטאָר אַלטערס 
קלוגע, צודרינגלעכע אוֹן אַזעלכע ערלעכע אױיגן. איך האָב געהאַט דע- 
מאָלט אַ חשק צוצובויגן זיך צו אים און אַזױ וי הייסע קוילן אַרױסװאַרפן 
פון מיר די אַלע װוערטער, װאָס האָבן מיך געשטיקט. זאָגן אים וועגן 
דעם זומפּ, אין וועלכן דער שפּאַנישער בירגער-קריג זינקט װאָס אַמאָל 
טיפער, וועגן דער ברוטאַלקײט, וועגן דעם ציניזם, װאָס הערשט צוישן 
די סטאַליניסטישע אָנפירער, וועגן די ליגעס, וועגן די שווינדלערייען. אָבער 
איך האָב געפילט, אַ זאפילו ווען איך װאָלט ביי זיך געפּועלט דאָס אַלץ 
צו זאָגן, װאָלט אַלטער מיר קיין װאָרט נישט געגלויבט. אַלע מײינע 
ווערטער װאָלטן געווען פאַר אים וי די רייד פון אַ פּראָװאָקאַטאָר. ער 
איז געקומען דאָ קיין שפּאַניע מיט זיין גאַנצער ערלעכקייט, מיטן גאַנצן 
גלויבן אין דער אויפװאַכונג פון שפּאַנישן פאָלק, און מיינע רייד װאָלטן 
געווען פאַר אים אָפּשײלעך און אומבאַגרייפלעך. איך האָב זיך מיט אים 
געזעגנט און געװאָלט, אויב נישט מיט רייד, איז כאָטש מיטן בליק, אים 
זאָגן, אַז ער זאָל האָבן צו מיר צוטרוי, אָבער ער האָט מיך געזעגנט טרוקן 
און שטייף און האָט זיך גלייך צוריק פאַרטיפט אין דער צייטונג. 

איך האָב פאַרלאָזט דעם האָטעל אין אַ פינצטערער און פאַרצווייפלטער 
שטימונג איך האָב זיך געטראַכט : סטאָפּטשיק איז גערעכט. װױקטאָר אַל- 

טער װעט אַרױספאָרן פון שפּאַניע אַ באַגײיסטערטער. און עס איז טאַקע 
געווען פון װאָס צו זיין באַגײסטערט, ווען מען האָט באַזוכט די פּראָנטן, 
ווען מען האָט גערעדט מיט די ענטוזיאַסטישע מיליציאָנערן, וועלכע האָבן 
מיט אַזאַ לייכטקייט און אפילו מיט פרייד אַװעקגעגעבן דאָס לעבן זייי 
ערס אויפן מזבח פון דער רעװאָלוציע: נישט זיי און נישט אַלטער האָבן 
דעמאָלט געזען, אַז הינטער דעם דאָזיקן מזבח געפינט זיך אַ בלוטדורש- 
טיקער טיראַן, װאָס האָט געקעמפט קעגן פראַנקאָץן מיט דער איינציקער 
כוונה : כדי אויפן אָרט פון געשלאָגענעם פאַשיזם איינצושטעלן אַ צווייטע 
טיראַניע, װאָס איז נישט וייניקער מענטשן-פיינטלעך. 

װיקטאָר אַלטער איז נישט געווען דער איינציקער, וועלכער איז באַ- 
רוישט געװאָרן פון אויסערלעכן גלאַנץ פון שפּאַנישן בירגער-קריג. אויך 
אַזעלכע פּערזענלעכקייטן וי לעאָן בלום, און װי אָטאָ באַוער און פיל 
אַנדערע האָבן זיך געלאָזט -- װי מערקווירדיק דאָס איז -- פאַרפירן פון 
אַזעלכע קלײינקעפּלדיקע און פינצטערע פּאַרשױנען, װי עס זענען געװען 
די פירער פון דער אינטערנאַציאַנאַלער קאָמוניסטישער פאַרשווערונג. 

דער טאָג פון װיקטאָר אַלטערס ויזיט אין אַלבאַסעטע איז געװוען 
פּאַר מיר איינער פון די טרויעריקסטע טעג אין שפּאַניע. דעם דאָזיקן 
טרויער האָבן נאָך פאַרטיפט די שפּעטערדיקע טעג, ווען עס זיינען געקו- 
מען אַנדערע סאַציאַלידעמאָקראַטישע דעלעגאַציעס און האָבן מיט אַ 
יוגנטלעכער, כמעט יינגלשער פרייד געדריקט די האַנט פון אנדרעי מאַרטי, 
פון קירטשעוו, פון סטאָפּטשיק... די מענטשהייט האָט טייער באַצאָלט פאַר 
נישט דערקענען דאָס פּנים פון סטאַליניזם, און דער דאָזיקער פּרייז ווערט 
נאָך געצאָלט ביז צום היינטיקן טאָג... 


איין טריט פון.. ליקװוידאַציע 


קיין שפּאַניע זיינען כסדר געקומען טראַנספּאָרטן מיט אויסלענדישע 
פרייוויליקע. װוי געוויינלעך, זיינען די ערשטע אַרײינמאַרשן געווען פריי- 
לעכע, באַגײסטערטע און באַגלײטע מיט מוזיק. די באַנען האָבן געבראַכט 
יונגע בחורים פון אַלע עקן וועלט און אויך װײיַניקער ענטוזיאַסטישע און 
מער כיטרע און אויסגערעכנטע פּאַרשױנען פון די פאַרשידענע הינטער- 
גאַסן פון פּאַריז, פון מאַרסעי, פון שיקאַגאָ, פון סאַרדיניע. זיי זיינען אָנ- 
געקומען אין אַ געטומל פון שפּראַכן-געמיש און זיינען גלייך איינגע- 
שלונגען געװאָרן אין די קאַזאַרמעס. כאַלד דעם זעלבן טאָג זיינען זי 


| אַרוסגעקומען געקליידטע אין די זעלבע מונדירן, אָבער זייער פריער- 


דיקע אַנדערשקײט האָט זיך נאָך געמערקט. די באַזונדערע נאַציאָנאַלע 
בריגאדעס האָבן אויפגעהאַלטן דעם פאַרשידענעם לעבנס-שטייגער. 
אַ געוויסן טאָג, ווען איך האָב זיך געפונען מיט אַ מיסיע פון פּאָ- 

ליט-קאָמיסאַר אין די קאַזאַרמעס, האָט גראָד אַרײינגעמאַרשירט אַ נייער 
טראַנספּאָרט. איך האָב זיך אַרומגעדרײט אין די באַראַקן, זוכנדיק צי 
כ'וועל דאָ נישט געפינען קיין באַקאַנט פּנים און פּלוצלונג האָט אימיצער 
זיך אָפּגעריסן פון דער מענטשן-מחנה און האָט צו מיר אויסגערופן : 

-- מיין גאָט. זיגמונט, דו לעבסט ? 

פאַר מיר איז געשטאַנען אַ הויכער, שלאַנקער בחור מיט אַ פּאָר דיקע 
ברילן. איך האָב אים גלייך דערקענט : דאָס איז געווען אַ טשעכישער 
קאָמוניסט, וועלכן איך האָב גוט געקענט אין ברין. דער נאָמען זיינער 
איז געווען ברונאָ. ער האָט געקוקט אויף מיר מיט פאַרװונדערט-אויס- 
געגלאָצטע אויגן, װי ער װאָלט געהאַט פאַר זיך אַ געשטאַלט פון יענער 
וועלט. און אַזױ איז טאַקע געווען. ער האָ טטאַקע געהאַט ידיעות, אַז איך 
געהער נישט מער צו די לעבעדיקע. 

-- וי קומסטו דאָ אַהער ? -- האָט ער מיך אָנגערירט ביים אַרבל מיט 
אַן אינסטינקטיווער באַוועגונג, צי ער האָט פאַר זיך טאַקע אַ לעבעדיקן 
מענטש -- װאָס הייסט ? פּראג ווייס דאָך, אַז דו ביזט ליקווידירט גע- 
װאָרן װי אַ טראָצקיסט, בעת דעם אױיפשטאַנד אין באַרצעלאָנע ! (ועגן 
דאָזיקן אויפשטאַנד װעלן מיר דערציילן שפּעטער). 

איך האָב דערפילט, וי אַ קעלט האָט מיך אַרומגענומען יעדן אבר 
באַזונדער. כ'האָב געפּרװוט מאַכן דעם אָנשטעל, אַז ער וויצלט זיך, אָבער 
יענער האָט זיך שוין אינגאַנצן נישט געוויצלט. 

-- ס'איז דער ריינער אמת -- האָט ער געזאָגט מיט אויפריכטיקייט -- 
מען האָט לעצטנס גענומען דערציילן, אַז נאָך פאַרן אַװעקפאָרן קיין שפּאַ- 
ניע האָסטו אַרױסגעװיזן טראָצקיסטישע טענדענצן, אַז דו האָסט זיך באַ- 
טײליקט אין אַן אויפשטאַנד קעגן דער שפּאַנישער רעגירונג און ביסט 
געהרגעט געװאָרן. 

-- װאָס חזרסטו איבער אַזעלכע נאַרישע רכילותן 1 -- האָב איך זיך 
אויסערלעך געפּרװוט באַהערשן -- דו זעסט דאָך, אַז איך בין אַ לעבעדי- 
קער, אַז כ'בין נישט ליקווידירט 

ער האָט אָבער געקוקט מיט חשד : 

-- כ'זע טאַקע, אַז דו לעבסט, אָבער מען רעדט וועגן דיינע טראָצ- 
קיסטישע אָפּנױגונגען און אפילו וועגן פאַרראַט. 

-- און דו גלויבסט ? -- האָב איך אים געקוקט גלייך אין די אױיגן 
אַרײן, ם 

ער איז געווען אַ פּשוטער מענטש און אויף זיין סטאַליניסטישן שטיי- 
גער -- אַן ערלעכער. ער האָט געענטפערט אָן שום דריידלעך : 

-- עס קומט מיר טאַקע אויס מאָדנע. איך האָב דיך שטענדיק גע- 
האַלטן פאַר אַזאַ גוטן קאָמוניסט, אָבער גערעדט קעגן דיר האָבן דיינע 
נאָענטסטע מענטשן, די, וועלכע האָבן דיך אַ סך בעסער געקענט וי איך. 

וי ס'זאָל נישט זיין, פאַרשטײסטו דאָך, זיגמונט, אַז די פליכט מיינע איז 
צו גיין און צו מעלדן.. 

איך בין, ווייזט אויס, געװאָרן פאַרענדערט אויפן געזיכט, ווייל ער 
האָט אויף מיר אַ קוק געגעבן מיט שרעק. איך האָב געפילט, אַז איך בין 
אַ פאַרלױרענער. עס איז פאַרשטײט זיך, נישט געווען וויכטיק, װאָס די 
קלאַנגען זיינען געווען גרונטלאָזע. איך האָב טראָצקיסטישע אָפּנױגונגען 
קיינמאָל נישט געהאַט. אָבער דאָ איז נישט געװען װיכטיק, צי כ'בין 
יאָ געווען אַ טראָצקיסטישער סימפּאַטיקער צי נישט, וויכטיק איז געווען, 
אַז ס'איז דאָ אָנגעקומען אַ טשעכישער קאָמוניסט און גייט וועגן מיר מעלדן, 
אַז נאָך זייענדיק דאָרט, האָב איך געהאַט אויף מיר ,אָפּנױגערישע פלעקן". 
אין פּאָליטישן קאָמיסאַריאַט פון דער אינטערנאַציאָנאַלער בריגאַדע האָט 
מען זיך מיט אַזעלכע זאַכן נישט געשפּילט. כ'האָב שוין געשפּירט דעם 
קלאַפּ פון דער קויל אין דער הינטערשטער טייל קאָפּ.. איך האָב באַ- 
שלאָסן זיך צו ראַטעװען פאַר יעדן פּרייז און ראַטעװען האָב איך זיך 
געקענט נישט מיט אַרױסװײזן שװאַכקײט, נאָר פאַרקערט -- מיט חוצפּה. 

-- הער, חבר ברונאָ -- האָב איך צו אים געזאָגט -- איך האָב אין 
פּראַג געהאַט אַ סך קעגנער צװישן די יידישע קאָמוניסטן, װאָס האָבן 
נישט געװאָלט, אַז יאך זאָל פירן אַ יידישע ביראָ-בידזשאַךאַרבעט. זײי 
האָבן מיר אַ סך מאָל אונטערגעשטעלט פיסלעך, זיי זיינען אָבער געװוען 
אָנמעכטיק, ווייל איך האָב געהאַט פיל שטאַרקערע פּלײיצעס. איצט אָבער 
ווילן זיי זיך נוקם זיין, אָבער דאָס װעט זיי נישט געלינגען. איך אַרבעט 
אין פּאַליטישן קאָמיסאַריאַט און האָב דעם פולן צוטרוי פון אַלע אָנפֿיי 
רער פון דער אינטערנאַציאַנאַלער בריגאַדע. טאָמער װועסטו אַהינגײן און 
דאָרט מאַכן קעגן מיר אַזאַ באַשולדיקונג, װעסטו זייער מיאוס אָפּשנײדן. 
פּראָװאָקאַטאָרן האָבן דאָ נישט קיין לאַנג לעבן 

דאָס מאָל איז ע ר בלאַס געװאָרן ווייס וי פּאַפּיר, 

-- און נאָך עפּעס -- האָב איך אים געזאָגט -- יעדע אָנקלאַגע, װאַס 
קומט אַריין אין פּאָליט-קאָמיסאַריאַט, גייט דורך מיינע הענט. װי אַ חבר 
ראַט איך דיר, זאָלסט זיך נישט לאָזן אויפן דאָזיקן גליטשיקן וועג פון 
פאַרשפּרײטן פאַלשע רכילות קעגן אַ פּאָליט-קאָמיסאַר, ווייל דו װועסט 
זיך גלייך באַקענען מיט דער גאַנצער פעסטקייט פון דער רעװאָלוציאָנערער 
גערעכטיקייט. טאָמער אָבער האָסטו יאָ בדעה דאָס צו טאָן, טאָ קום שוין. 
איך װעל פאַר דיר באַקומען אַ באַפרײיאונג פון דער קאַזאַרמע און דו 
קענסט גלייך מיט מיר מיטגיין אין קאָמיסאַריאַט אַרײן. 

ער האָט גענומען ציטערן מיטן גאַנצן קערפּער. 

אָבער, קאַמעראַד זיגמונט -- האָט ער געשטאַמלט -- פאַרשטייסט 
דאָך, אַז נישט אַלץ, װאָס איך האָב געזאָגט, מוזטו אָננעמען מיט דער 
גאַנצער ערנסטקייט. דו האָסט עס גענומען צופיל בוכשטעבלעך. כ'בעט 
דיך, פאַרגעס דאָס אַלץ, װאָס איך האָב דאָ געפּלאַפּלט... 

איך בין געווען זיכער, אַז ער ועט אויס מורא איצט האַלטן דאָס 
מויל. כדי זיך צו שיידן אין אַ בעסערער שטימונג, האָב איך אים אָנגענומען 
ביי דער האַנט : 

-- טאָמער װעסטו עפּעס באַדאַרפן, ברונאָ, זאָלסטו קומען אין פּאָליט- 
קאָמיסאַריאַט און דאָרט זאָלסטו זיך ווענדן גלייך צו מיר. 

ער איז אַװעק אַ באַרואיקטער. צום צוייטן און צום לעצטן מאָל 
האָב איך אים געזען מיט חדשים שפּעטער, ווען ער איז געלעגן אַ שווער- 
פאַרווונדעטער אין שפּיטאָל מיט אַן אָפּגעשניטענער האַנט און פוס. ער 
איז געווען נישט בלויז שווער פאַרװוונדעט פיזיש, נאָר אויך נידערגע- 
שלאָגן פּסיכיש צוליב דער ביטערער אַנטוישונג, װאָס ער האָט דאָ געהאַט, 
אַזױ וי טויזנטער אַנדערע. 

אָבער דער ענין פון די טראָצקיסטישע רכילות איז מיר אַריין אין 
זכרון. איך האָב מיר אָפּגעגעבן אַ דין וחשבון, מיט װאָס דאָס שמעקט 
און איך האָב אָנגעהויבן צו לעבן אין אַ שטענדיקער נערוועאישער שפּאַ- 
נונג. אַ ליאַדע טאָג האָט געקאָנט אָנקומען אַ דירעקטע מסירה פון טשעכן 
און דעמאָלט איז דער גורל מיינער געווען אַ געחתמעטער. עס איז ביי 
מיר דעמאָלט געבוירן געװאָרן דער געדאַנק גלייך זיך צו מעלדן אויפן 
פראָנט און פּטור ווערן פון דער ראָל פון געטרייען סטאַליניסט, װאָס איך 
האָב געהאַסט מיט אַלע פעדים פון דער נשמה. 

אָבער נאָך איידער איך האָב אויסגעפירט מיין פּלאַן, האָב איך גע- 
האַט אַ צווייטע אומגעריכטע באַגעגעניש. אַרײנגײענדיק אַמאָל אין אַ 
קאַפּע אויף , קאַלע מאַזשאָר", האָב איך מיך געטראָפן מיטן געזיכט פון -- 
סווערמאַ, מיט מיין גוט-באַקאַנטן רעדאַקטאָר פון דער טשעכישער , רודע 
פּרַאַװאָ" און דעפּוטאַט פון דער קאָמוניסטישער פראַקציע אין טשעכישן 
פּאַרלאַמענט. ער האָט זיך דאָ געפונען מיט אַ דעלעגאַציע פון טשעכישע 
קאָמוניסטן, און אויף מיין שלימזל האָב איך אים דאָ פּונקט געדאַרפט באַ- 
געגענען. 

איך בין נישט געווען זיכער, צי ער האָ טמיך דערקענט, ווייל מיין 
אוניפאָרם האָט מיך כמעט אינגאַנצן געענדערט, אָבער דאָך האָב איך 
באַשלאָסן מיך נישט צוריקציען, ווייל טאָמער האָט ער מיך דערקענט און 
געזען, װוי איך אַנטלױף, דעמאָלט װאָלט די לאַגע מיינע געווען גאָר אַ 
ביטערע. כ'בין דעריבער צו אים גלייך צוגעגאַנגען און מיט אַ כלומרשטער 
פרייד אויסגערופן : 

-- זייט באַגריסט, חבר סװערמאַ. 

ערשט איצט האָב איך דערזען, אַז ער האָט מיך נישט דערקענט, ווייל 
ער האָט מיך אַװײילע גוט אָנגעקוקט, ביז ער האָט מיר ענדלעך אַקעגנ- 
דערלאַנגט די האַנט און געזאָגט : 


-- איר האָט אייך אינגאַנצן געענדערט, חבר שטיין. איך װאָלט אייך 
בשום אופן נישט דערקענט. 

איך האָב מיך גוט צוגעהערט צום קלאַנג פון זיין שטימע און כ'האָב 
דערפילט אין איר אַ שאָטן, װאָס איז דאָרט פריער נישט געװען. דאָס 
הייסט, אַז אויך ער ווייסט וועגן די רכילותן. ער איז געזעסן אַרומגע- 
רינגלט מיט עטלעכע הויכע אָפיצירן און ער האָט צו מיר געזאָגט : 

-- ס'איז זייער גוט, װאָס איך האָב אייך דאָ באַגעגנט. אויב איר 
זענט פריי, װאָלט איך געװאָלט זיך זען מיט אייך שפּעטער אין אָוונט. 

-- מיט פאַרגעניגן -- האָב איך געזאָגט און דערפילט אַ קעלט ביים 
האַרץ -- איך האָב טאַקע פאַר אייך אינטערעסאַנטע מאַטעריאַלן 

-- לאָמיר זיך טרעפן אין אָפיצירן-קאַסינאָ. איר װעט אייך פאַררופן 
אויף מיר, מ'וועט אייך דאָטן אַרײנלאָזן. 

איך האָב אַ שמייכל געטאָן. מיין קאַרטע פון פּאָליט-קאָמיסאַריאַט 
האָט נישט געדאַרפט האָבן קיין שום רעקאָמענדאַציעס. פאַר מיר זיינען 
געשטאַנען אָפן אַלע טירן פון אינסטיטוציעס, קאַזאַרמעס און לאָקאַלן. איך 
האָב עס אים געזאָגט און ער האָט דערפון אויסגעזען צו זיין צופרידן. 

-- איך זע, אַז איר זענט דאָ אַ גאַנצער ,יאַיטיעביע-דאַם" ! 

מיט אַ קלאַפּעדיק האַרץ האָב איך געװאַרט אויף דער שעה פון און- 
זער טרעפונג. כ'בין קיין מאָל פריער אין לעבן נישט געווען אַזױ אויפ- 
גערעגט וי דאָס מאָל. כ'האָב געוווסט, אַז פון מיין שפּעטערדיקן צוזאַ- 
מענטרעף מיט סװערמאַ איז אָפּהענגיק מיין גורל, טוט אָדער לעבן. כ'בין 
אַרײין אין אַ מיליציאָנערע קאַפע און האָב געפּרװוט פאַרטרייבן די צייט 
שפּילנדיק אין קאָרטן, אָבער כ'האָב דערין נישט געפונען קיין באַרואי- 
קוֹנג. מיינע געדאַנקען זיינען געװוען באַשעפטיקט מיט סוװוערמאַ. כ'האָב 
זייער נישט געװאָלט אַרײנפאַלן אין זייערע הענט, אָפּגערױמט וערן ער- 
געץ אין אַ קעלער, 

צו דער אָפּגערעדטער שעה איז סווערמא אַרײינגעקומען אין קאַסינאָ 
מיט זיין הויך געשטאַלט, מיט זיין שיינעם בלאָנדן קאָפּ, מיט זיין לאַכעדיק 
פּנים. איצט האָט ער זיך באַגריסט פיל פריינדלעכער װוי פריער. ער האָט 
מיך איינגעלאַדן צו אַ טישל, װאָס איז געווען אינגאַנצן אָפּגערוקט אין 
אַ זייט. 

-- סאָלדרוצע שטיין -- האָט ער געזאָגט -- כ'מוז אייך מודה זײַן, 
אַז איך האָב געהאַט צוליב אייך אַ היפּש ביסל קאָפּװײטיק. אין פּראַג האָבן 
וועגן אייך גענומען אַרומגײן אויסטערלישע קלאַנגען. 

הייסט עס, אַז ער האָט געװוסט ! עס איז מיר געװאָרן אַלץ איינס. 
איך בין געזעסן מיט אַ פאַרשטיינערט געזיכט. כ'האָב געקוקט אין אַ זייט 
און האָב מיך נישט אָנגערופן מיט קיין װאָרט, 

-- עס איז מאָדנע -- האָט ער געזאָגט -- אָבער אייערע נאָענטסטע 
חברים פון דער עמיגראַציע האָבן געזאָגט אויף אייך, אַז איר זענט אומ- 
געקומען וי איינער פון די אָנפירער פון אַ טראַצקיסטישן אויפשטאַנד. 
אָבער איצט זע איך, אַז זיי האָבן אַ ביסל איבערגעטריבן. 

די לעצטע ווערטער האָט ער געזאָגט מיט אַ ביסל הומאָר, אָבער איך 
האָב נאָך אַלץ נישט געוווסט, װאָס ער טראַכט וועגן דעם אַלעם. 

-- חבר סװערמאַ -- האָב איך געזאָגט צו אים -- איר ווייסט אַמ- 
בעסטן דעם גאַנצן אמת. איר האָט מיך נאָענט געקענט אין פּראַג און 
איר ווייסט אַמבעסטן, װער איך בין און װאָס איך טראַכט. 

-- דעם אמת געזאָגט -- האָט סװוערמאַ צוגעגעבן -- האָט אייער פּלוצ- 
לונגדיק אַװעקפאָרן קיין שפּאַניע אונז אַלע אַביסל געווונדערט. 

-- איך בין געפאָרן אַזױ וי אַלע אַנדערע זיינען געפאָרן : צו קעמפן 
קעגן פאַשיזם. און באַזונדער בין איך געפאָרן וי אַ ייד, ווייל פּאַשיזם 
איז אין דער ערשטער ריי אַ פיזיש געפאַר פאַרן גאַנצן יידישן פאָלק. 

-- פון װאַנעןדזשע האָבן זיך גענומען די קלאַנגען ? 

--- כ'האָב דאָרט, ווייזט אויס, געהאַט שונאים. יידישע קאָמוניסטן, 
אַסימילאַטאָרן, האָבן נישט פאַרטראָגן מיין יידישע אַרבעט פאַר ביראָ- 
בידזשאַן. זיי האָבן מיר דאָס נישט געװאַגט צו זאָגן אין פּנים אַרײין, 
האָבן זיי אויסגענוצט װאָס כ'בין אַװעקגעפאָרן, כדי צו פאַרשפּרײטן 
גרונטלאָזע פּראָװאָקאַציעס. 

סווערמאַ האָט די גאַנצע צייט געהאַט אַ פריינדלעכן אויסדרוק אויפן 
געזיכט, אָבער פון דעם פריינדלעכן אויסדרוק איז נאָך גאָרנישט אַרױס- 
געדרונגען, װאָס ער האָט געטראַכט אינעװייניק ! 

-- חבר שטיין -- האָט ער פּלוצלונג געזאָגט -- איך מוז אייך זאָגן, 
אַז איך, קרייביך און לענטש האָבן געהאַט אַ שפּאָר ביסל עגמת נפש, 
װאָס מיר האָבן אייך אַרױסגעלאָזט פון טשעכאָלאָװאַקיע. איבערהױיפּט, 
ווען עס איז אָנגעקומען די ידיעה, אַז איר זענט אומגעקומען וי אַ טראָצ- 
קיסט. 

-- איר זעט דאָך, װי דאָס איז אמת -- האָב איך געזאָגט מיט בי" 
טערקייט. 

עס איז מיר איצט געװאָרן אַלץ איינס, װאָס ער טראַכט. די גאַנצע 
פינצטערע שטימונג, װאָס האָט מיך באַהערשט זינט כ'בין אָנגעקומען קיין 
שפּאַניע, האָט מיך געמאַכט גלייכגילטיק צו מיין אייגענעם גורל. סװערמאַ 
האָט געזען מיין אַפּאַטיע און האָט פּלוצלונג צוגערופן דעם קעלנער : 

-- אַ פלאַש וויין ! 

ער האָט אָנגעגאָסן צוויי קרישטאָלענע גלעזער און האָט מיר אַרײנ- 
גערוקט איינס אין דער האַנט אַרײן. 

-- טרינקט, חבר שטיין -- האָט ער געזאָגט -- אַלץ איז אין בעסטן 
אָרדענונג. איך האָב דאָ היינט גערעד מיט אייערע נאָענטע מיטאַרבע- 
טער און זיי אַלע האָבן מיר געגעבן וועגן אייך די בעסטע אויסקונפטן. 
איר זענט אַ פיינער און איבערגעגעבענער חבר. אויך איך האָב זיי גע- 
זאָגט, װאָס מיר טראַכטן וועגן אייך. עס איז פאַר אונז געװאָרן קלאָר, 
אַז די קלאַנגען וועגן אייך האָבן אַרױסגעלאָזט נישט בלויז אייערע פּער- 

זענלעכע שונאים, נאָר פּראָװאָקאַטאָרן, װאָס האָבן געװאָלט ברענגען אַ 
שאָדן אונזער זאַך אין שפּאַניע, ווייל זיי האָבן געװאָלט אומשעדלעך מאַכן 
אַ בראַװון און געטרייען קאַמעראַד. אָבער נישט געזאָרגט. מיר װועלן די 
שולדיקע אַרײינבאַקומען אין די הענט אַרײן ! זיי װעלן מיט אַזעלכע 
שלאַנגען-מיטלען נישט פאַרסמען אונזערע רייען. 

אין דער דאָזיקער רגע איז מיר אַלץ געװאָרן קלאָר. איינע פון סווער- 
מאַס מיסיע אין שפּאַניע איז אוודאי געווען אויך אויסצופאָרשן מיין ענין. 
ער האָט די דאָזיקע אויפגאַבע דערפילט נישט בלויז פאַר מיר. ער האָט 
דערביי אויך אין זינען געהאַט זיין אייגענע הױט, טאָמער װאָלט זיך 
אַרױסגעװיזן, אַז ער האָט טאַקע געהאָלפן אַרױסשיקן קיין שפּאַניע אַ 
באַהאַלטענעם טראָצקיסט, װאָלט ער דערפאַר זיכער נישט באַקומען קיין 
מעדאַל. פון זיינע רייד האָט אַרוסגעדרונגען, אַז ער איז שוין געװען 
היינט אין פּאָליט-קאָמיסאַריאַט און ער האָט גענומען וועגן מיר אויס- 
קונפטן. די גוטע מיינונגען, וועלכע ער האָט וועגן מיר באַקומען, האָבן 
אים דערפרייט, נישט בלויז צוליב מיר, נאָר אויך אין אַ נישט קליינער 
מאָס צוליב אים אַלין. 

ער האָט אַ צופרידענער געטרונקען איין גלאָז וויין נאָך דער צַויי- 
טער און האָט אויך אַכטונג געגעבן, אַז איך זאָל נישט אָפּשטײן. ער האָט 
מיר צוגעזאָגט, אַז נאָכן אומקערן זיך קיין טשעכאָסלאָװאַקיע װעט ער 
אין יעדן פון זיינע אַרױסטריטן דערמאָנען דעם נאָמען מיינעם, וי אַ מוס- 
טער פון באָלשעװיסטישער איבערגעגעבנקייט און רעװאָלוציאָנערער 
טריישאַפט. 

עס איז שוין געווען לאַנג נאָך זון-אויפגאַנג, ווען מיר האָבן זיך גע- 
זעגנט. אין זאַל פון אָפיצירישן קאַסינאָ האָט מען אָנגעהױבן אויסצולעשן 
די קרישטאָלענע זשיראַנדאָלן און דורך די ברייטע מיט גאַרדינען פאַר- 
האָנגענע פענצטער האָט זיך גענומען אַרײנגיסן אַ העלע שיין פון אַ 
גרויסער אויפגייענדיקער זון. סווערמא האָט מיר ביים געזעגענען זיך 
לאַנג געדריקט די האַנט און איז אַװעק אַ שטאַרק צופרידענער. זין 
אױספאָרשונג וועגן מיר האָט פון אים אַראָפּגענומען אַ שפּאָר ביסל קאָפּ- 
ווייטיק. װאָס שייך מיר -- בין איך געווען צופרידן, װאָס די דאָזיקע שרעק 
איז מיר אַראָפּגענומען געװאָרן פון געמיט. אָבער גלייכצייטיק האָב איך 
דערפילט וי נאָענט איך האָב זיך געפונען פון אַ טויט-געפאַר, װי כ'האָב 
געשפּאַנט נעבן דער סאַמע גרענעץ פון אַ קבר. עס װאָלט גענוג געװען 
אֵיין שלעכט װאָרט פון סװערמאַ און איך װאָלט דעם דאָזיקן טאָג נישט 
דערזען שוין דעם אונטערגאַנג פון דער היינטיקער זון. אין דער דאַָ- 
זיקער לאַגע האָט זיך געפונען יעדער, װאָס איז געווען אײינגעשפּאַנט אין 
דעם סטאַליניסטישן װאָגן. 

דער טויט פון מיין חבר לייבל פאסאצקי -- פון ווילנע 


אויף ,אָפּרױמען" פּאָליטישע קעגנער זיינען אין דער אינטערנאַציאָ- 
נאַלער בריגאַדע געווען פאַרשידענע ,מעטאָדן". אין געוויסע פאַלן פלעגט 
מען די קרבנות ליקווידירן גלייך אין אַאַלבאַסעטע, ערגעץ אין אַ ווינקל 
אָדער אין אַ קעלער, װאָס איז בלויז באַקאַנט געווען די קאָמיסאַרן פון 
דער געהיים-פּאָליצײ. אָבער אין גרעסטן טייל פאַלן איז די מעטאָדע געווען 
אַן אַנדערע און מער ‏ באַקװעמע". מען האָט דעם קרבן אַװעקגעשיקט 
אויפן פראָנט און דאָרט איז ער ליקווידירט געװאָרן דורך ספּעציעלע 
אַזױ גערופענע אָפּרױמער", וועלכע האָבן זיך פאַרנומען מיט אַרײינשיסן 
יענעם אַ קויל אזי רוקן אַרײן. עס האָט דעמאָלט געהייסן, אַז יענער איז 
אומגעקומען אויפן שלאַכט-פעלד. 

די דאָזיקע קרבנות האָבן נישט דווקא געמוזט האָבן אויף זיך עפּעס 
אַ זינד, װאָס זיי זיינען באַגאַנגען אין שפּאַניע. עס איז גענוג געווען, אַז 
עמיצער האָט אויף זיי צוגעטראָגן, אַז זיי האָבן זיך מי טעפּעס פאַרזינ- 
דיקט קעגן דער סטאַליניסטישער ליניע נאָך אין זייער היימלאַנד און 
דער ,, אורטייל" זאָל דאָ אויסגעפירט װוערן מיט דער גאַנצער סטאַליניס- 
טישער אכזריות. איך וויל דאָ דערציילן וועגן אַזאַ פאַל. נישט בלויז כדי 
צו געבן אַ מוסטער פון קאָמוניסטישער פאַרברעכערישקייט, נאָר אויך כדי 
מיט די דאָזיקע װוערטער צו דערמאָנען און צו פאַראײיביקן איינעם פון 
די איידלסטע און שענסטע טיפּן, װאָס איך האָב באַגעגנט אין שפּאַניע -- 
פון דעם ווונדערלעכן יידישן בחור פון ווילנע, וועמענס נאָמען עס איז 
געוען לעשעק פּאַסאַצקי 

מיטן דאָזיקן יונגן קאָמוניסט האָב איך מיך באַקענט באַלד אין די 
ערשטע טעג נאָך מיין אָנקומען קיין אַלבאַסעטע. דער פּאָליטישער קאָ- 
מיסאַר פון דער פּולישער בריגאַדע, סטאָפּטשיק, האָט מיך אַ געוויסן טאָג 
אַ פרעג געטאָן : 

-- מיט לעשעק פּאַסאַצקי האָט איר אייך באַקענט ? 

-- ניין. װער איז ער !? 

-- דאָס איז איינער פון די בעסטע און געטרייסטע מענטשן, װאָס מיר 
האָבן דאָ אין אַלבאַסעטע. דאָס איז אַ יידישער בחור פון ווילנע, אַן אי- 
בערגעגעבענער קאָמוניסט, איינער פון די אינטעליגענטסטע מענטשן צווישן 
די פּאָליאַקן איר מוזט מיט אים אומבאַדינגט שליסן באַקאַנטשאַפט, ווייל 
ער קאָן אייך שטארק צונוץ קומען אין אייער פּאָליטישער אַרבעט. 

פון דאָזיקן טאָג אָן האָט זיך מיר דער דאָזיקער נאָמען װאָס אַמאָל 
מער גענומען אָנשלאָגן אָן די אױערן. ע ראיז געווען איינער פון די 
ערשטע פּױלישע קאָמוניסטן, װאָס זענען אָנגעקומען קיין שפּאַניע. ער 

איז גלייך נאָכן אָנקומען אַװעק אויפן פראָנט, האָט זיך באַטײליקט אין 
אַ צאָל שווערע קאַמפן און איז אויף איינעם פון די פראָנטן אין מאַדריד 
פאַרווונדעט געװאָרן אין אַ פוס. נישט זײיענדיק מער פעאיק צו מיליטע- 
רישע פליכטן האָט מען אים צוריקגעשיקט קיין אַלבאַסעטע, וו ער איז 
צוליב זיין שפּראַכןדקענטשאַפּט באַשעפטיקט געװאָרן אין דער צענזור- 
אָפּטײילונג פון דער אינטערנאַציאַנאַלער בריגאַדע. 

מיט אַ פּאָר טעג שפּעטער האָב איך אים באַקענט. ער איז אַ שלאַנ- 
קער, בלוי-אויגיקער בחור מיט אַ קאָפּ געדיכט-געקרויזלטע האָר. אי- 
בער זיין גאַנצן געזיכט איז געלעגן אַ שאָטן פון פאַרחלומטקייט. ער איז 
געווען דער אמתדיקער טיפּ פף אַ יונגן אינטעלעקטואַל, וועלכער האָט 
דאָס גאַנצע לעבן זיינס איבערגעגעבן אין די ,הענט" פון דער רעװאָ- 
לוציע. אויסער דער רעװאָלוציע האָט פאַר אים נישט עקזיסטירט קיין 
שום פּערזענלעך לעבן. ער איז געווען אַ זון פון אַ זער יחוסדיקער וויל- 
נער פאַמיליע און ער האָט שטודירט אויף די טשעכישע אוניווערסיטעטן 
פון פּראָג און פון ברין. ער איז געווען דער ליבלינג פון די יידישע און 
נישט יידישע רעװאָלוציאָנערן. יעדער האָט אים גערופן ביי זיין ערשטן 
נאָמען ,לעשעק" און דעם דאָזיקן נאָמען האָבן אַפילו די אַממײסטן פאַר- 
האַרטעװעטע סטאַליניסטן אַרױסגעזאָגט מיט ליבע און צערטלעכקייט. מען 
האָט ליב געהאַט דאָס געשטאַלט זיינס, זיין מעלאָדיש-קלינגענדיקע שטי- 
מע און דער עיקר זיין לויטערע ערלעכקייט, װאָס האָט אַרױסגעלױכטן 
פון זיינע אויגן. 

ער איז דאָ איינער פון די ערשטע געקומען קיין שפּאַניע און האָט 
איינער פון די ערשטע באַקומען אַ ווונד אין דישלאַכטן אַרום מאַדריד, 
אָנקומענדיק קיין אַלבאַסעטע איז ער צוגעצויגן געװאָרן צו דער צענזור- 
אַרבעט, אָבער אין יענער צייט איז נאָך די צענזור נישט געווען דאָס זיץ- 
אָרט פון שפּיאַנאַזש און געפּעאו. שפּעטער איז ער באַשטימט געװאָרן צו 
אַרבעטן אין דער בילדונג-אָפּטײלונג פון פּאָליטישן קאָמיסאַריאַט. 


לעשעק פּאַסעצקי איז געווען אַ גרויסער פּאַטריאָט פון ווילנע, פון 
ווילנער יידיש און פון די ווילנער יידן. ער האָט געקאָנט אױיף אויסג- 
װײיניק אַ סך לידער פון אברהם סוצקעווער און פון חיים גראַדע, אויך איז 
ער געווען אַ חסידישער פאַרערער פון משה קולבאַק. גלייך אין ערשטן 
טאָג פון אונזער באַקענען זיך האָב איך דערפילט, אַז דאָס איז דער אָנ- 
הויב פון אַ גרויסער און פון אַן אינטימער פריינטשאַפּט. די פריינטשאַפט 
אונזערע האָט אָבער ליידער לאַנג נישט געדויערט, זי איז איבערגעריסן 
געװאָרן דורך אַ מערדערישער סטאַליניסטישער קויל. 

איך האָב דערציילט לעשעק פּאַסאַצקי וועגן סטאָפּטשיקס רייד צו" 
זאַמענצואַרבעטן אין דער בילדונג-אָפּטײלונג און אויך וועגן דעם פּלאַן 
אַרויסצוגעבן אַ יידישן ביולעטין. פּאַסאַצקיס אויגן האָבן זיך אָנגעצונדן 
מיט א גרויסן יוגנטלעכן ענטוזיאַזם. װאָס שייך דעם יידישן ביולעטין איז 

די שוועריקייט באַשטאַנען דערין, װאָס אין גאַנץ שפּאַניע איז נישט 
געווען קיין איין יידישע שרייב-מאַשין, שוין אָפּגערעדט פון יידישע 
שריפט. (די שרייב-מאַשין איז אָנגעקומען פיל שפּעטער פון פּראַנקרייך 
און די ערשטע יידישע צייטונג, ,דער יידישער קעמפער", האָט אָנגעהױבן 
צו דערשיינען ביי דער יידישער באָטװין קאָמפּאַניע). לעשעק האָט זיך 
אָנגעבונדן צום פּראָיעקט אײינצואָרדנען קולטור-אָװונטן אויף דער יידי- 
שער שפּראַך פאַר יידיש-רעדנדיקע מיליציאָנערן. 

איך געדענק דעם דאָזיקן אָװנט, װוען מיר האָבן ביידע געשפּונען 
פּלענער וועגן אַ ברייטער קולטור-אַרבעט איף דער יידישער שפּראַך. 
ער איז געווען פאַרכאַפּט פון דאָזיקן געדאַנק.. ער איז געווען אַ הונדערט- 
פּראָצענטיקער סטאַליניסט, אָן שום ספקות אָדער אָפּנױגונגען, אָבער דער 
סטאַליניזם זיינער איז געווען אַ מערקווירדיק-ריינער, אַן אמתדיק-רעלי- 
גיעזער. ער האָט געלעבט מער מיט דער פאַנטאַזיע וי מיט דער ווירק- 
לעכקייט. אַלץ האָט ער געזען אין די שענסטע און איידלסטע פאַרבן. 


מיר האָבן דעמאָלט אַרומגעשפּאַצירט כמעט אַ גאַנצע נאַכט איבער 
די מיטלילבנה באַגאָסענע גאַסן פון אַלבאַסעטע. ער איז געגאַנגען אַן 
אָנגעשפּאַרטער אויף אַ שטעקן, הינקענדיק אויף דעם פאַרװונדעטן פוס. 
עס איז מיר געווען נחתדיק און מחיהדיק פון דעם קילן אויסגעשטערנטן 
אָװנט, אָבער נאָך מער פון דער מאָראַלישער ריינקייט, וועלכע איז גע- 
פּלאָסן פון זיין געשטאַלט. איך האָב אין זיין נאָענטקײט דערפילט אַ 
לויטערקייט, װאָס האָט מיך גערײיניקט פון דעם זומפּ, אין וועלכן עס איז 
געזונקען די גאַנצע אָנפירונג פון דער אינטערנאַציאָנאַלער בריגאַדע. ער 
האָט הויך פאַנטאַזירט וועגן דער אָנקומענדיקער באַפרייאונג, ואָס 
שטראַלט אַרױס אויף דער װעלט פון סאָוויעט-רוסלאַנד און פון שפּאַי 
ניע. איך האָב מיך געווונדערט וװוי אַזױ עס קומט צו אַ קינד פון וויל- 
נע, פון שטאָט פון שכלדיקן און פון, טרוקענעם" ווילנער גאון, אַזױ פיל 
פאַרחלומטקייט. 

דער רעזולטאַט פון אונזער ערשטן צוזאַמענטרעף איז געווען אַ לי- 
טעראַרישער אָװונט געווידמעט דער סאָװויעט יידישער ליטעראַטור. דער 
אָװונט איז אָרגאַניזירט געװאָרן אין אַ שיין דעקאָרירטן זאַל פון פּאָליט- 
קאָמיסאַריאַט. צוֹ דער אונטערנעמונג זענען געקומען עטלעכע צענדליק- 
יידיש-רעדנדיקע מיליציאָנערן. לעשעק האָט אין אַ ווונדער-שיינער פאָרם 
געגעבן אַן איבערבליק וועגן דער אַנטשטײאונג פון דער יידישער ליטע- 
ראַטור. ער האָט מיט ברען און מיט פייער דעקלאַמירט לידער פון פּרץ 
מאַרקיש, פון איזי כאַריק, פון קוויטקאָ און פון האַלקין. די אַפּלאָדיסמענטן 
זיינען געווען פייערדיקע און דער עולם האָט זיך שיעור נישט געװאָרפן 
אים קושן. דער אָװנט האָט זיך פאַרענדיקט מיט מיינס אַ קורצן רעפע- 
ראַט וועגן דוד בערגעלסאָן. נאָך די צוויי רעפעראַטן האָבן אַ סך אָנוועזנ- 
דיקע מיליציאָנערן גענומען אַ װאָרט און נישט בלויז אױסגעדריקט אַ 

דאַנק די פּרעלעגענטן, נאָר זיי האָבן אַלע וי איין מאַן פאַרלאַנגט, אַז 
אַזעלכע אָװונטן אין דער יידישער שפּראַך זאָלן פאָרקומען סיסטעמאַטישער. 
דער דאָזיקער יידישער אָװונט איז געווען דער גרונטשטיין, פון וועלכן עס 
איז שפּעטער אױיסגעװואַקסן די אידייע צו שאַפן אַ יידישע קאָמפּאַניע אויפן 
נאָמען פון רעװאָלוציאָנער נפתלי באָטװין. 


דער פּוילישער פּאָליט-קאָמיסאַר האָט אונז ביידע זער האַרציק באַ- 
דאַנקט און האָט צוגעזאָגט אַז אַזעלכע אָװנטן װועלן פון איצט אָן פאָרקו- 
מען װאָס אָפּטער. אָבער דער דאָזיקער צוזאָג זיינער איז נישט געהאַלטן 
געװאָרן, 


סך הכל מיט אַ פּאָר טעג שפּעטער איז סטאָפּטשיק צו מיר צוגעקומען 
אַן אויפגערעגטער און מיט א צאָרנדיק געזיכט: 

-- חבר שטיין -- האָט ער מיך אָנגעקוקט מיט כעס -- איר קענט 
לעשעק פּאַסאַצקי נאָך פון פּױלן! 

-- ניין -- האָב איך געזאָגט -- איך האָב אים באַקענט דאָ, אין אַל- 
באַסעטע. װאָס איז דען דער אונטערשיד ? 


-- מיר האָבן באַקומען ידיעות, אַז דאָס איז אַ כיטראַק און אַן אויס- 
זוורף. אַז ער איז אַ פאַרמאַסקירטער טראָצקיסט. 

איך האָב געפילט, װי עס איז מיר דורך אַ פראָסט איבער די ביינער. 

-- חבר סטאָפּטשיק -- האָב איך מיך געפּרװוט באַהערשן -- דאָס, 
װואָס איר זאָגט, קלינגט אינגאַנצן נישט װאַרשײיַנלעך. לעשעק איז אַן אי- 
בערגעגעבענער און געטרײיער קאָמוניסט. ער איז אַ ריינער און ערלע- 
כער חבר. 

סטאָפּטשיק האָט אויף מיר שאַרף אַ קוק געגעבן : 

-- אַ טראָצקיסט איז ביי אייך אַ געטרייער חבר ? 

-- ווער זאָגט דען, אַז ער איז אַ טראָצקיסט ? 

-- מיר האָבן באַקומען אַ ידיעה פון אונזערס אַ מענטש אין ווילנע. 
פּאָסאַצקי האָט דאָרט געהאַט צו טאָן מיט דער טראָצקיסטישער אָפּאָזיציאָ- 
נעלער גרופּע. 

איך האָב מיר בליץ-שנעל אָפּגעגעבן אַ דין וחשבון, אַז דאָ גייט אין 
פּאָסאַצקיס טוט אָדער לעב 

-- חבר סטאָפּטשיק -- האָב איך געזאָגט -- מיר אַלע קענען דאָ 
לעשעקן פון זיין אַרבעט, פון זיין רעדן, פון זיינע אַרױסגעזאָגטע מיי- 
נונגען. איר ווייסט דאָך אַלײן, אַז ער איז אַ גלויביקער, אַן ענטוזיאַסטישער 
און איבערגעגעבענער רעװאָלוציאָנער. איר האָט דאָך אַליין מיר אים אַזױ 
פאָרגעשטעלט. 


-- ער איז אַ פאַרטשייעטער און איבערגעטוענער װאָלף אין דער 
פעל פון אַ שעפּס. ער שפּילט דאָ אַ פּראָװאָקאַטאָרישע ראָלע, דער דאָזי" 
קער ליידאַק! 

-- אָבער איר מוזט דאָך האָבן באַװײיזן ! 

ער האָט מיך נאָך שאַרפער אָנגעקוקט : 

-- מיר האָבן באַװײזן. דאָס װאָרט פון אַ פּאַרטײי-פונקציאָנאַר אין 
ווילנע איז פאַר מיר פולשטענדיק גענוג. און אייך, שטיין, ראַט איך נישט 
צו נעמען אויף זיך די ראָלע פון אַ טראָצקיסטישן אַדװאָקאַט. 

ער האָט זיך האַסטיק אויסגעדרייט און איז אַװעק. איך בין געבליבן 
שטיין ווֹי אַפּאַראַליזירטער. איך האָב דערזען דעם גרויסן אָפּגרונט אונ- 
טער לעשעקס פיס. אַ גאַנצע נאַכט האָב איך געהאַט שטיקנדיקע חלומות 
מיט קאָשמאַרן. באַלד אינדערפרי בין איך געלאָפן זוכן לעשעקן. איך האָב 
אים געטראָפן אויף דער גאַס, נישט וייט פון פּאָליט-קאָמיסאַריאַט. ער 
איז געווען בלאַס און האָט זיך שװוער אָנגעלענט אויפן שטעקן. 

-- זיגמונט -- האָט ער געזאָגט צו מיר -- איך הויב נישט אָן צו 
פאַרשטיין, װאָס דאָ קומט פאָר. שטעל דיר פאָר, אַז איך האָב באַקומען אַ 
באַפּעל גלייך אָפּצופאָרן אויפן פראָנט. 

ס'איז מיר פינצטער געװאָרן אין די אויגן. איך האָב אַ קוק געטאָן 
אויפן שטעקן, אויף וועלכן ער האָט זיך אָנגעשפּאַרט, אויף זיין לאָמען 
פוס און -- איך האָב פאַרשטאַנען. זי האָבן באַשלאָסן אים אָפּצורױמען מיט 
אַ קױיל אין רוקן ! איך האָב מיך באַמיט צו באַהערשן, כדי פאַר אים 
נישט אַרױסצוווייזן מיין נערוועזיטעט. איך האָב אים געפּרװוט באַרואיקן, 
אַז מסתמא דאַרף מען אים דאָרט צו פּראָפּאַגאַנדע-אַרבעט. צווישן איין 
װאָרט און אַנדערן האָב איך אַרײנגעװאָרפן אַ כלומרשט צופעליקע פראַגע : 

-- זאָג מיר, לעשעק, מיט וועמען ביסטו געווען נאָענט באַפּרײינדעט 
אין ווילנע ? 

| ער האָט אין דער פראַגע נישט געזען קיין שום אויסטערלישעס. ער 
האָט געזאָגט, אַז ער האָט דאָרט געהאַט זיינע געוויינלעכע חברים צווישן 
די לינקע סטודענטן. ער איז אויך געווען זייער נאָענט באַפרײינדעט מיטן 
זון פון זלמן רייזען. דאָ האָט מיר דאָס האַרץ אַ צאַפּל געטאָן : זלמן ריי- 
זענס זון איז געווען אַ טראָצקיסט ! אַלץ האָט מיר אָנגעהױבן צו זיין 
פאַרשטנדלעך, 

לעשעק האָט אין אַ געוויסן מאָמענט צו מיר אַ זאָג געטאָן : 

-- זיג, איך האָב עפּעס אַ מאָדנעם פאָרגעפיל. איך האָב אַ געפיל, 
אַז איך װעל דאָס מאָל נישט צוריקקומען. 

דאָס האַרץ האַט מיר געשניטן וי מיט מעסערס. איך האָב געװװוסט, 
אַז די שפּיל איז אַ געפערלעכע, אָבער איך האָב באַשלאָסן אַלץ צו שטעלן 
אין קאָן. איך בין געלאָפן אויפזוכן סטאָפּטשיקן און דערציילן אים, אַז דער 
טראָצקיזם-בילבול נעמט זיך פון זיין אומשולדיקער באַקאַנטשאַפט מיטן 
זון פון זלמן רייזען. סטאָפּטשיקן האָב איך אָבער געפונען ערשט פאַר- 
נאַכט. ווען איך האָב געעפנט דאָס מויל און אַרױסגעזאָגט דעם נאָמען ,לע- 
שעק", האָט ער אַ מאַך געטאָן מיט דער האַנט: 

-- ער איז שוין אָפּגעפאָרן אויפן פראָנט. 

דער גורל זיינער איז געווען אַ געחתמעטער. איך בין אַװעק צו מיר 
אין צימער און האָב מיך דאָס ערשטע מאָל אין לעבן צעויינט אויפן קול. 
עס האָט מיך געשטיקט אין האַלז אַ וילדער, נישט-געשטילער ספּאַזם. 

מיט אַ פּאָר טעג שפּעטער האָב איך באַגעגנט סטאָפּטשיקן אויף דער 
גאַס. ער איז געשטאַנען נעבן אַ שוך-פּוצער, וועלכער האָט אים געפּוצט 
די שטיוול. סטאָפּטשיק האָט מיך באַגריסט פונדערווייטנס און ווען איך בין 
צוגעקומען נענטער, האָט ער מיר געזאָגט : 

-- איר האָט געהערט לעשעק פּאָסאַצקי איז געפאַלן אויפן פראַנט. ער 
איז אומגעקומען מיטן טוט פון אַ העלד. 

ער האָט דערזען די ווייסקייט אויף מיין געזיכט און האָט גלייך צו- 
געגעבן 

-- מען דאַרף צוזאַמענרופן אַלע פּולישע מיליציאַנערן און אײינאָר- 
דענען אַ טרויער-פאַרזאַמלונג. 

דעם זעלבן אָװנט האָבן זיך אין דער קאַזאַרמע פאַרזאַמלט א 200 
מיליציאָנערן. די טרויער-רעדע האָט געהאַלטן סטאָפּטשיק : 

-- לעשעק פּאַסאַצקי -- האָט ער געזאָגט -- איז געווען אַ געטרייער 
זון פון פּױלישן פאָלק און אַן אומדערשראַקענער רעװאָלוציאָנער. ער האָט 
אַוועקגעגעבן דאָס לעבן זיינס אויפן מזבח פון דער שפּאַנישער רעפּוב- 
ליק אוּן פון אַלע אונטערדריקטע און געליטענע.. דאָס יידישע פאָלק קאָן 
זיין שטאָלץ, װאָס עס האָט אַרױסגעגעבן אַזאַ זון ! 

די מיליציאָנערן האָבן געזונגען ,טשערװאָני שטאַנדאַר' און דעם 
,אינטערנאַציאָנאג? און זיינען זיך שווייגנדיק צעגאַנגען. זעלטן ער עס 
האָט געוווסט, אַז דער ,זון, װאָס איז געפאַלן אויפן פראָנט", איז גע- 
פאַלן פון אַ קאָמוניסטישער קויל און אַז איינער פון די מערדער זיינע איז 
געווען סטאָפּטשיק. 


וי אַזױ האָט אויסגעזען די רוסישע הילף ! 


אין פּאָליטישן קאָמיסאַריאַט האָט זיך צווישן די וויכטיקערע קאַרפּן- 
קעפּ געפונען א הויכער, בריײיטבייניקער דייטש מיטן נאָמען יאַנקע. ער 
האָט געהאט אַ שטײף-געבערשטע טשופּרינע, צוויי טיף אַריינגעזעצטע 
אויגן און א קװאַדראַטנע גאָמבע. ער האָט אויסגעזען װי דער פילם-סטאַר 
עריק פאָן שטראָהײים. קיין שפּאַניע איז ער געקומען דירעקט פון רוס- 
לאַנד, װו ער איז געווען באַשעפטיקט אין דער דייטשער סעקציע פון 
קאָמינטערן. דאָס געשטאַלט זיינס איז געווען באַקאַנט אין גאַנץ אַלבאַ- 
סעטע. מען האָט אים געקענט וי אַן אומפאַרשעמטן פרעסער, זויפער און 
דער עיקר -- וי איינעם פון די גרויסע פרויען-יעגער און ווייבערניקעס. 
אין די פרייע מאָמענטן, ווען ער האָט זיך נישט פאַרנומען מיט דער היי- 

ליקער אַרבעט פון אַרײנפּאָמפּעװען פּראָפּאַגאַנדע אין די מוחות פון די 
דייטשע מיליציאָנערן, האָט ער זיך געפונען אין די קנײיפּעס און שענקן, 
ווו ער פלעגט פאַרברענגען גאַנצע נעכט אין דער געזעלשאַפט פון האַלב- 
און פערטל-צניעותדיקע , דאַמען". יאַנקע האָט געקאָנט אויסטרינקען עט- 
לעכע פלעשער וויין און נישט שיכור װערן; בלויז פון דער בערשטענער 
טשופּרינע זיינער האָט געשלאָגן אַ געדיכטע פּאַרע און די צוויי טיף- 
אַריינגעזעצטע אויגן זיינען נאָך געװאָרן מער װאַסערדיק וי שטענדיק. 
ער איז פאַרבליבן פולשטענדיק ניכטער און האָט נישט אַראָפּגעלאָזט פונעם 
געזיכט די אָנגעצױגענע מינע פון אַ פּרײיסישן אָפיציר. 


אַ געוויסן טאָג, דאָס איז געווען גלייך נאָך מיין אָנקומען קיין אַל- 
באַסעטע, האָט יאַנקע געװאָרפן אַן אויג אוי ףאיינער פון די צוויי שפּאַ- 
נישע טענצערינס, װאָס האָבן געאַרבעט אין דער קולטור-אָפּטײלונג. דאָס 
זיינען געווען צוויי יונגע שװועסטערס, מאַרוכאַ און דאָלאָרעס; ביידע זיי- 
נען געווען יונג, שלאַנק, גראַציעז און האָבן באַזעסן דעם גאַנצן חן פון 
די ווונדער-שיינע שפּאַנישע טעכטער. מאַדוכי איז געווען די יונגערע, 
זי האָט געהאַט אַ צאַרטע ברוינלעכע הױיט, קיילעכדיקע מאַנדל-אױיגן 
און לאַנגע, זיידענע וויעס. איינער פון די יונגע מוזיקערר. אין אונזער ביל- 
דונגס-קאָמיסאַריאַט,. דער ישראלדיקער פידלער טײכמאַן, האָט פון לאַנג 
שוין געפירט מיט איר אַ ,, ליבע? און זיי זיינען דורך יעדן באַטראַכט גע- 
װאָרן װי אַ פּאָרל, כאָטש זיי האָבן געװווינטבאַזונדער. 


יאַנקע, וועלכער פלעגט אָפט קומען אויף אונזערע. אונטערנעמונגען, 
האָט אַ געוויסן טאָג אָנגעהויבן זיך צו , פּוצן" צו דער שמאָל-פּלײציקער 
טענצערין -- צוערשט אויף זיין געוויינלעכן, פּרייסישן שטייגער, מיט 
זעלבסט-זיכערקײיט; ווען ער האָט אָבער געזען, אַז דער ביסן איז דאָס 
מאָל אַ שװוערער, האָט ער זיך אָנגעהויבן אויפצופירן מיט דער גאַנצער 
ברייטקייט און פאַרשװווענדערישקייט פון אַ פּאָליט-קאָמיסאַר : ער האָט 
איר פאָרגעלייגט די טייערסטע פּרעזענטן, צירונג, פלעשער פּאַרפום און 
זיידענע קליידער און האָט איר גענומען איינלאַדן אױף בעלער, אין די 
רעסטאָראַנען און אין די ווייןשענקען. ווען מאַרוכאַ האָט אָבער אַלץ אָפּ- 
געװאָרפן זיינע , קאַװאַלערישע? באַמיאונגען, האָט דער אויפגערעגטער 
יאַנקע אָנגענומען דעם לעצטן מיטל. ער האָט אויף איר אַװעקגעטראָגן אַ 
מסירה צו דער פּאָליטישער פּאָליצײ, אַז זי איז אַ פאַרשטעלטער אַגענט 
פון פראַנקאַ און אַז זי איז דאָ אַהערגעשיקט געװאָרן, כדי צו שפּיאָנירן 
פאַר די פאַשיסטן. 

אַן אָנקלאַגע פון אַ הויכן פּאָליט-קאָמיסאַר איז געווען אַ טויט-ערן- 
סטע זאַך און מאַרוכאַ צוזאַמען מיט איר שוועסטער דאָלאָרעס זיינען איינ- 
געזעצט געװאָרן אין דער תפיסה פון אַלבאַסעטע. אַרום דעם ענין האָט 
זיך אָנגעהויבן אַן אױספאָרשונג און דער קאָמיסאַר יאַנקע איז אויף אַ 
שלימזלדיקן אופן דורכגעפאַלן. עס האָט זיך אַרױסגעװיזן, אַז די צוויי 

שוועסטער זיינען נישט געווען אַביװער, אַז זייער פאָטער איז געווען אַ 
פּאָליט-קאָמיסאַר אין דער שפּאַנישער אַרמײ און צו יאַנקעס גרויסער 
חרפּה (ווייל געטאָן האָט מען אים גאָרנישט) האָט מען די צוויי מיידלעך 
באַפרײט. און דעמאָלט טאַקע, בעת עס האָט זיך געפירט די אויספאָרשונג 
קעגן די צוויי שװעסטער, האָב איך מיך צום ערשטן מאָל אָנגעטראָפן 
פּנים אל פּנים מיט די רוסן אין שפּאַניע. 

וי איך בין געזעסן אַמאָל אין צימער פון טשאַלאָװון, זיינען ארויפגע- 
קומען צוויי מענער, געקלײידעט אין איבערגעטריבן-עלעגאַנטע מלבושים. 
מיט טיפּיש-סלאַוישע געזיכטער און מיט אַ טיפּיש-סלאַװישן אַקצענט 
און זיי האָבן זיך באַגריסט מיט טשאָלאָװון װי מיט אַן אַלטען באַקאַנטן. 
טשאָלאָוו האָט מיט אַ זייטיקן ווונק פון אויג געגעבן מיר אַ צייכן, כזאָל 
זיי איבערלאָזן אַלײן און אַרױסגײן אין מיין שכנותדיקן צימער. דער וי- 
זיט פון די צוויי אומבאַקאַנטע האָט געדויערט אַ קיילעכדיקע שעה, דאַן 
זיינען זיי אַרױסגעגאַנגען, האָבן זיך העפלעך געזעגנט מיט אַלע, װאָס 
האָבן זיך געפונען ביי מיר אין צימער און טשאָלאָוו האָט מיך צוריק 
אַרײינגערופן. 

-- די צוויי מיידלעך -- האָט ער געזאָגט -- װעלן נאָך היינט באַ- 
פרייט װוערן. עס איז נאָר װאָס אַרױסגעגעבן געװאָרן דער באַפעל זיי פריי- 
צולאָזן פון דער תפיסה און נאָך מער : זיי צוריק צו באַשעפטיקן אין אונ- 
זער קולטור-אָפּטײלונג. 

-- ווער זיינען די דאָזיקע צוויי לייט ? -- האָב איך געפרעגט -- 
זיי זעען מיר אויס װוי רוסן אָדער אוקראַאינער. 

טשאָלאָװ האָט מיר דאַן געזאָגט אין גרעסטן פאַרטרױען : 

-- די שפּאַנישע פּאָליצײי רעגירט מיט אַלבאַסעטע, אָבער זיי, די 
דאָזיקע צוויי רוסן, רעגירן מיט דער שפּאַנישער פּאָליצײי. קיין איין טריט 
ווערט דאָ נישט געטאָן אָן זייער וויסן. קיין איין פּאָליטישער אַרעסטאַנט 
געפינט זיך נישט אין תפיסה אָן זייער באַפעל און קיין איין טויט-שטראָף 
ווערט נישט אויסגעפירט אָן זייערס אַ חתימה. 

דאָס איז געווען מיין ערשטע אינפאָרמאַציע וועגן דער ראָלע, װאָס 
מאָסקװע האָט געשפּילט אין שפּאַניע. דער גאַנצער שפּאַנישער פּאָליצַיי- 
אַפּאַראַט איז געווען דורכגעדרונגען מיט זייערע מענטשן. אַלע וויכטיק- 
סטע אױספאָרשונגס-ריכטער און תפיסה-אויפזעער זיינען געװאָרן אַרײן- 
געפּלאַנצט דורך די רוסן. נישט געווען כמעט קיין איין פּאָליצייאישע אינ- 
סטיטוציע, װאָס איז נישט געווען דירעקט אָדער אומדירעקט קאָנטראַ- 
לירט דורך די רוסן. 

דאָס איז געווען איין צושטייער פון סאָוויעט-רוסלאַנד צום שפּאַנישן 
בירגער-קריג : פּאָליציי-אַגענטן, אױספאָרשונגס-ריכטער און תפיסה-אויפ- 
זעער. 

אָבער דאָס איז נישט געווען די איינציקע סאָוויצטישע הילף. סאָ- 

וויעט-רוסלאַנד האָט אויך געזאָרגט וועגן דער שפּאַנישער אַרמײ און האָט 
זיך אויך באַשטײיערט מיליטעריש. אָבער וועגן דער דאָזיקער הילף ול 
איך מיך אָפּשטעלן אַביסל גענויער. 


מיט װאָס די רעפּובליק האָט זיך אַנגעהױבן צו פאַרטײידיקן 
קעגן פראַנקאָץ 


אין מאָמענט, ווען פֿראַנקאָ מיט זיינע מאַראָקאַנער חיילות האָבן אָנ- 
געהויבן דעם אויפשטאַנד (צוערשט אין מאַראָקאָ און דערנאָך אויף דער 
טעריטאָריע פון שפּאַניע), איז די רעפּובליק געשטאַנען כמעט אינגאַנצן 
אַ הילפלאָזע קעגן דעם פאַשיסטישן אָנגריף. 

אין יענער צייט האָט כמעט יעדע פּאַרטײ געהאַט איר אייגענע אַרמײ, 
װאָס איז באַשטאַנען פון לויזע, נישט-דיסציפּלינירטע און גאָר שװאַך- 
באַװאָפּנע גרופּן. דער ערשטער ערנסטער װידערשטאַנד קעגן פראַנקאָ איז 
מעגלעך געווען בלויז אַ דאַנק דעם, װאָס דער גענעראַל מיאַכאַ האָט זיך 
געשטעלט אויף דער זייט פון דער רעפּובליק און האָט קעגן די גוט-אויס- 
געשולטע פּראַנקאַ-באַטאַליאָנען געװאָרפן אין קאַמף אַרײן דעם גאַנצן 
ערב-רב פון די פאַרשידענע פּאַרטייאישע אַטריאַדן". די פּראַנקאָיאַר- 
מייען האָבן אָבער אין יענער צייט גאָר שנעל מאַרשירט טיף אין לאַנד 
אַרײן. ערשט אין יאָר 1927 האָט דער רעפּובליקאַנישער קריגס-מיניסטע- 
ריום פּראָקלאַמירט אַ צװאַנג-מאָביליזאַציע פון אַלע דערװאַקסענע. די 
דאָזיקע מאָביליזאַציע און אויך די סימפּאַטיע, וועלכע די רעגירונג האָט 
געהאַט ביי די ברייטסטע שפּאַנישע מאַסן, האָט מעגלעך געמאַכט, ניש 
בלויז, אַן דערפּאָלגרײיכן װידערשטאַנד, נאָר אפילו ברייט-פאַרמאָסטענע 
קאָנטר-אָפענסיווע. : 

דערווייל אָבער האָט פראַנקאָ אָנגעהױבן צו באַקומען הילף פון די 
צוויי פאַשיסטישע רעגירוננגען : פון מוסאָליניס איטאַליע און פון נאַצי" 
דייטשלאַנד האָבן גענומען שיקן, נישט בלויז דאָס מאָדערנסטע געווער און 
עראָפּלאַנען, נאָר אויך קאָמפּאַניעס מיט סאָלדאַטן, מיט גוט-געשולטע אָפַיי 
צירן און עסקאַדראָנען מי לופט-פליער. ערשט דעמאָלט האָט דאָס פאַ- 
שיסטישער געפאַר פון פראַנקאָ אָנגעהױבן אויף אַן אמת צו שװועבן אי" 
בערן רעפּובליקאַנישן שפּאַניע. 

עס איז נישט גענוג געווען דער ענטוזיאַזם און די קאַמף-גרייטקייט 
פון די שפּאַנישע מאַסן, די רעפּובליקאַנישע אַרמײ האָט זיך גענויטיקט אין 
אַ גוט-אויסגעשולטער אַרמײ און דער עיקר : אין געווער, אין אַמוֹני- 
ציע, אין עראָפּלאַנען און אין שלאַכט-שיפן, װאָס זאָלן פאַרטיידיקן דעם 
פּלאָט. 

די דעמאָלטיקע פּאָליטיק פון די דעמאָקראַטישע לענדער צו פאַרבלייבן 
נײיטראַל איז געווען אַ שוידערלעכער קלאַפּ פאַר דער שפּאַנישער רע- 

פּובליק. דאָס איינציקע לאַנד, װאָס האָט אינגאַנצן אָפן פּראָקלאַמירט איר 
פולע מאָראַלישע און מאַטעריעלע הילף פאַר שפּאַניע איז געװען מעק- 
סיקע. אָבער וועגן דער דאָזיקער מעקסיקאַנער הילף האָט מען געװוסט 
גאַנץ װייניק און מען האָט אויך וועגן דער דאָזיקער גאַנץ קליינער הילף 
װײיניק גערעדט. ‏ / 

הילף האָבן דאַן -- אויף אַ גאַנץ פּריוואַטן אופן -- געשיקט די סקאַן- 
דינאַוישע לענדער, די פאַראייניקטע שטאַטן, עטלעכע לענדער פון דרום- 
אַמעריקע און אַנדערע. די דאָזיקע הילף איז אין גרעסטן טייל באַשטאַ- 
נען פון מעדיקאַמענטן און פון שפּייז. אָבער די רעפּובליקאַנישע אַרמײ 
האָט זיך דעמאָלט געקלאָגט אויף אַ שוידערלעכן מאַנגל פון דער הױפּטזאַך : 
פון געווער. 

עס זיינען מיר באַקאַנט פאַלן, ווען גאַנצע אָפּטײלונגען מיט מיליטער 
זיינען געזעסן אין די טראַנשײיען פון די פראָנטן כמעט אינגאַנצן נישט- 
באַװאָפּנטע אָדער באַװאָפּנטע מיט אַלט-פרענקישע ביקסן, װואָס זיינען : 
אַרױסגענומען געװאָרן פון לאַנג-פאַרשלאָסענע אַרסענאַלן. די שפּאַנישע 
אַרמײ האָט נישט געהאַט קיין שום שוץ געווער קעגן די געפּאַנצערטע 
אױטאָס אָדֹער טאַנקען; קיין לופט-שוץ-געווער קעגן די דייטש-איטאַליענישע 
עראָפּלאַנען, וועלכע האָבן טאַקע פראַנק און פריי געקרייזט און האָבן 
באַמבאַרדירט שפּאַנישע שטעט און דערפער, און נישט קעגן ים-טאָרפּע- 
דאָס, װאָס האָבן דערטרונקען שפּאַנישע שיפן. 

דאָס געשריי פון דער שפּאַנישער רעפּובליק איז דעמאָלט געוען : 
שיקט אונז געווער ! מיר נויטיקן זיך טאַקע אין סימפּאַטיע, אין סאָלידאַ- 
ריטעט, אין ווערטער פון דערמוטיקונג, אָבער קודם כל דאַרפן מיר װאָפן 
און נאָכאַמאָל װאָפן ! 

און דעמאָלט איז אויף דער אַרענע אַרויפגעקומען סאָוויעט-רוסלאנד. 

וי אַ לאַנד האָט רוסלאַנד פון אָנהױב זיך נישט אױסגעשלאָסן פון דער 
נייטראַליטעט-פּאָליטיק, אָבער זי האָט דערקלערט, אַז דאָס רוסישע פאָלק 
האָט באַשלאָסן אונטערצונעמען אַ גרויסע הילף אַקציע פאַרן פאָלק פון 
שפּאַניע. אין סאָװיעט-רוסלאנד גופא זיינען דורכגעפירט געװאָרן גרויסע 
מיטינגען, אויף וועלכע די אַרבעטער האָבן זיך באַשטײיערט מיט זייערע 
לוינען און מיט אַרבעטן ,, אָווערטאים? פאַר דער שפּאַנישער רעפּובליק. און 
דאַן האָט דער קאָמוניסטישער אַפּאַראַט אויף די הונדערטער אופנים אָנגע- 
הויבן צו צעטרומייטערן איבער דער גאַנצער וועלט, אַז סאָויעט-רוסלאנד 
שיקט הילף, 

די דאָזיקע ,הילף? אי זאָבער געווען איינס פון די קאַפּיטאַלן, װאָס 
וועלן אויף אײביק אַרײן אינעם אַרסענאַל פון רוסלאַנדס ליגנס, פון זייערע 
בלוטיקע שווינדלערייען ! 

דאָס איינציקע. מיט װאָס רוסלאַנט האָט זיך באַטײליקט אין רעפּובלי- 
קאַנישן שפּאַניע, איז געווען אַן עסקאַדרע מיט מיליטערישע עראָפּלאַנען. 

נישט ווייט פון אַלבאַסעטע האָבן די רוסן אויפגעבויט אַ פולשטענ- 
דיק איזאָלירטן און אָפּגעטײלטן פלי-פּלאַץ, צו וועלכן קיין שום זייטיקער 
מענטש, אפילו די העכסטע אָפיצירן פון דער שפּאַנישער אַרמײ און פון 
דער אינטערנאַציאָנאַלער בריגאַדע, האָבן נישט געהאַט קיין צוטריט. אין די 
דאָרטיקע האַנגאַרן האָבן זיך געפונען אַ צאָל רוסישע עראָפּלאַנען, וועלכע 
זיינען פולשטענדיק באַדינט געװאָרן דורך די רוסן, וועלכע האָבן נישט 
געהאַט דעם מינדעסטן קאָנטאַקט מיטן שפּאַנישן פאָלק. זיי האָבן באַ- 
קומען אַ שטרענגן באַפּעל פון זייער מאָסקװער מאַכט נישט צו ,מישן" 
זיך מיט קיינעם און זיי האָבן דעם דאָזיקן באַפעל אויסגעפירט פיל שטרענ- 
גער וי די שפּעטערדיקע רוסישע אָקופּאַציע-אַרמײען אין נאַצידייטש- 
לאַנד. 

די רוסישע לופט-פליער פלעגן זיך כמעט קיינמאָל נישט באַווייזן 
אין שטאָט און האָבן אויסגעמיטן יעדן באַזוך פון אַן אָרט, ווו זיי קענען 
זיך אָנטרעפן מיט נישט-רוסן. און טאָמער האָט שוין יאָ אַמאָל געטראָפן, 
אַז עס איז עמיצן פון זייערע אָפיצירן אויסגעקומען צו פאָרן קיין אַלבאַ- 
סעטע, האָבן זיי זיך אויפגעפירט מיט דער גאַנצער אָפּשטױסנדער קאַלט- 
קייט וי שונאים. 

איך דערמאָן מיך, אַז נאָך אין די ערשעט טעג פון מיין אָנקומען קיין 
אַלבאַסעטע. בין איך מיט נאָך עטלעכע חברים אַריינגעקומען אין אַ קאַפע 
אויף דער הויפּט-גאַס און האָב דאָרט דערזען אין אַ ווינקל אַ גרופּע סאָ- 
וויעטישע לופט-פליער-אָפיצירן, װאָס זיינען געזעסן ביי אַ טישל און האָבן 
געטרונקען פלעשער שאַמפּאַניער. דערבליקנדיק די רוסן מיט זײיערע רויט* 
אַרמייאישע מונדירן, מיט די רויטע שטערנס אויף די עפּאָלעטן, האָבן מיר 
זיי באַגריסט פון דער ווייטנס : 

-- זדראַװוסטווויטע טאָװאַרישטשי ! 

זיי האָבן זיך אָבער אויף אונז נישט אומגעקוקט, נאָר האָבן שנעל 
אויסגעליידיקט די כסות, האָבן באַצאָלט און זיינען מיט פאַרכמורעטע, 
פיינטלעכע געזיכטער אַרױסגעגאַנגען. 

פאַר מיר פּערזענלעך איז דאָס געווען אַ שרעקלעכע אַנטוישונג. אָט 
דאָס זיינען די באַפרײער פון דער װעלט, דער אַװאַנגאַרד פון דער רע- 
װאָלוציע, די פריינד פון דער מענטשהייט ! 

די רוסישע לופט-פליער זיינען געהאַלטן געװאָרן אין אָפּגעזונדערטע 
קאַזאַרמעם, זיי האָבן געהאַט זייערע באַזונדערע לאָקאַלן, קלובן, אפילו 
טעאַטערס און קינאָס. קיין איינער פון זיי האָט נישט געװאַגט זיך אַרױס- 
צוברעכן פון דער דאָזיקער איזאָלאַציע און זיי זיינען געווען אין שפּאַי 
ניע וי אַ באַזונדערער און פרעמד-איינגעפלאַנצטער וווקס. צי איז זייער 
מיליטערישער כח געווען אַ גרויסער ?? קיינער פון אונז האָט נישט גע- 
װווסט די צאָל פון די סאָוויעטישע עראָפּלאַנען, מיר האָבן פאַרשטאַנען, אַז 
דער כח זייערער איז געווען אַ גאַנץ קליינער. די דייטשע און איטאַליע- 


128 


נישע עראָפּלאַנען האָבן כמעט פראַנק און פריי געשוועבט איבער די הימ- 
לען און האָבן נישט אָנגעטראָפן אויף קיין גרויסן װידערשטאַנד מצד די 
רוסישע עראָפּלאַנען. אויך האָט מען נישט געהערט אַ סך ועגן דעם, 
אַז די רוסן זאָלן אויספירן עפּעס גרעסערע באָמבאַרדיר-אָנפאַלן אויף דער 
פאַשיסטישער טעריטאָריע. 

און אָט מיט דער דאָזיקער עסעקאַדרע רוסישע עראָפּלאַנען האָט זיך 
אָנגעהױבן און געענדיקט דאָס קאַפּיטל רוסישע מיליטערישע הילף. אַלץ 
איבעריקע איז געווען איין גרויסער, הימל-שרייענדיקער און בלוטיקער 
סקאַנדאַל ! 


ביקסן מיט קאַנאַנען פון די מווייע.. 


די שפּאַנישע רעפּובליק האָט געהאַט אַלע שאַנסן צו געווינען דעם 
קריג קעגן פראַנקאָץ. פראַנקאָ האָט געהאַט אַ שװאַכע אַרמײ. כמעט דאָס 
גאַנצע שפּאַנישע פאָלק איז געווען אויף דער זייט פון דער רעפובליק. 
עס איז בלויז נויטיק געווען, אַז מען זאָל אין די הענט פון די דאָזיקע מי- 
ליאָנען מאַסן געבן -- געווער. און אויפן געװער האָט מען זיך געריכט 
קודם כל פון , פאָטערלאַנד פון די אַרבעטנדיקע מאַסן", פון רוסלאַנד. און 
ווען די קאָמוניסטן האָבן אָנגעהױיבן די פּראָפּאַגאַנדע, אַז רוסלאַנד האָט 
אָנגעהױבן צו שיקן הילף, האָט יעדער אין שפּאַניע געגלױבט דערין 
באמונה שלמה. נישט בלויז דער געוויינלעכער שפּאַניער אויף דער גאַס, 
נאָר אפילו די רעגירונגס-פירער, אפילו דער קלוגער קאָפּ לאַרגאַ קאַבאַ- 
לעראָ, אפילו אַזעלכע פּערזענלעכקייטן וי אָטאָ באַוער, וי יוליוס דויטש 
און פיל הונדערטער טויזנטער און מיליאָנען אַנדערע איבער דער גאַנ- 
צער וועלט. אָבער די רוסישע מיליטערישע הילף איז געווען אַ חוזק און 
אַן אָפּנאַרערײ, 

פון פראָנט זיינען כסדר אָנגעקומען ידיעות, אַז גאַנצע אָפּטײלונגען 
מיט אונזער מיליטער געפינען זיך אין די טראַנשײען אינגאַנצן נישט-באַ- 
וװאָפּנטע אָדער באַװאָפּנטע מיט אַ געװער, מיט וועלכן מען האָט נישט גע- 
קאָנט זיך באַנוצן. אויפן פראָנט האָבן זיך דעמאָלט אָנגעהױבן צו באַ- 
ווייזן רוסישע ביקסן פון אַלטע מאַרקעס, מיט אַרויפגעזעצטע שמאָלע , פּיי 
קעס?" -- ביקסן, װאָס זיינען אַרױסגענומען געװאָרן פון די סקלאַדעס פון 
דער ערשטער וועלט-מלחמה און אפשר נאָך פון פריער. אויך האָבן זיך 
אָנגעהויבן צו באַװוייזן רוסישע מאַשין-ביקסן, אַלטע מאַקסימס, מיט פאַר- 
זשאַווערטע שלעסער און מיט פאַרפוילטע העלצער, 


א צוויי-דריי קילאָמעטער פון אַלבאַסעטע ;האָט זיך געפונען אַ ריזע- 
דיקע אױטאָמאָבילן-סטאַציע, מיט בענזין-סטאַציעס, װאַרשטאַטן און גאַ- 
ראַזשן. דער לייטער פון דער דאָזיקער אױטאָ-סטאַציע איז געווען אַ יונ- 

גער פּאַריזער בחור מיטן נאָמען ביל. זיין מיליטערישע ראַנגע איז געווען 
אַ סוב-לײיטענאַנט און ער האָט זיך דערדינט צו דער דאָזיקער פּאָזיציע 
מיט זיינע מעכאַנישע פעאיקייטן און מיט זיינע קרעפטיקע אן קרעפּקע 
הענט. 

אונזער פּאָליט-קאָמיסאַריאַט האָט די עטלעכע הונדערט אַרבעטער 
פון די גאַראַזשן ,, באַדינט" מיט סיסטעמאַטישע קולטור-אונטערנעמונגען. 
דאָס האָט מיך געברענגט צו אַ נענטערער באַקאַנטשאַפּט מיט בילן, וועל- 
כער האָט נאָך עטלעכע אַזעלכע אָװונטן זיך מיט מיר גאָר שטאַרק באַ- 
פריינדעט און פלעגט מיך איינלאַדן אויף פּריואַטע וויזיטן. 

ער האָט שטאַרק ליב געהאַט זיין באַשעפטיקונג. וועגן אױטאָמאָבילן, 
וועגן רעדער, אַקסן,גענג-קעסטעלעך, קאַרבוראַטאָרן און צילינדערס פלעגט 
ער רעדן מיט דער זעלבער ליבע, וי פרויען-אויגן אָדער וועגן פרויען- 
פיס. ער האָט מיך אַרומגעפירט איבער גאַנצע אַלייעס מיט ריזיקע לאַסט- 
אױטאָס, האָט זיך ביי יעדן אָפּגעשטעלט, געגלעט די מאָטאָרן מיט די רע- 
פּלעקטאָרן און האָט דערביי געזאָגט : 

-- אַ גרויסע טייל פון די אױטאָמאָבילן, וועלכע דו זעסט דאָ, זיינען 
אַמעריקאַנער, אָבער מען האָט פון זיי אַראָפּגעריסן די מאַרקעס. 

-- פאַרװאָס עפּעס ? 

ער האָט אַ שמייכל געטאָן : 

-- כדי דער עולם זאָל מיינען, אַז זיי קומען פון , דאָרטן". 

-- װאָס הייסט ? -- האָב איך אים געפרעגט -- דו מיינסט דערמיט 
צו זאָגן, אַז פון רוסלאַנד קומען נישט קייןאױטאָמאָבילן ! 

דער שמייכל זיינער איז געװאָרן נאָך ברייטער. 

-- ווער זאָגט דען, אַז ניין ? אָט זיינען זיי ! 

ער האָט אָנגעוויזן מיט אַ פינגער אויף אױטאָס, לאַסט-אױטאָמאָבילן 
און אפילו שפּיטאָל-אַמבולאַנסן. 

-- דאָס אַלץ איז רוסישע סחורה, שיין, האַ ? 

זיי האָבן אַלע אויסגעזען שפּאָגל-נײ. 


-- דאָס אַלץ -- האָט ער געזאָגט -- איז שיין, אָבער עס איז ,שפּרינגע- 
דעגינגע"... גיב דערויף אַ בלאָז, צעפאַלט עס זיך. טײילמאָל איז אַ מורא 
זיי אױסצופּרובירן און די צרה איז, אַז טאָמער פאַלט דערפון אַראָפּ אַ 
טייל, קאָן מען זיי נישט פאַרריכטן. די רוסן האָבן דאָ אַהערגעשיקט עט- 
לעכע פון זייערע אייגענע ספּעציאַליסטן, אָבער אפילו זיי קוקן וי אַ 
האָן אין בני אָדם. טאָמער ווערט זייערס אַ ,גרוזאָוויק" קאַליע, איז אים 
אַמבעסטן איבערצולאָזן אויפן שאָסײ. מען האָט שוין געפּרװוט פאַרריכטן 
זייערע אױטאָמאָבילן מיט טיילן פון אַמעריקאַנער אױטאָס, אָבער עס קלאַפּט 
נישט. שאָפערן ווילן נישט נעמען קיין רוסישן אױטאָמאָביל אין דער האַנט 
אַרײן. איבערהױפּט ווען מען דאַרף פאָרן אויף אַ ווייטערן וועג. 

ער האָט אָנגעוויזן אויף אַ גאַנצע שורה מיט ניי-בלאַנקענדיקע אױטאָס : 

-- דו זעסט ? קיינער רירט זיי נישט. מען וויל בעסער פאָרן מיט 
אַן אַלטער, צעפאָרענער אַמעריקאַנער אױטאָ, איידער מיט אַ נייער רוסי- 
שער כלי. 


-- פאַרװאָסיזשע -- האָב איך אים געפרעגט -- מעלדעסטו נישט 


וועגן דעם ? פאַרװאָס באַקלאָגסטו דיך נישט, אַז די אוױיטאָס טויגן נישט ? 


-- זאָל מיר גאָט אָפּהיטן ! -- האָט זיך ביל אַזש אַ קאָרטשע געטאָן 


| -- נאָך דאָס פעלט מיר. טאָמער זאָגאיך,אַז זייערס אַן אױיטאָמאָביל טויג 


נישט, שמעקט עס גלייך מיט סאַבאָטאַזש, און נאָך ערגער -- מיט טראָצ- 
קיזם. בעסער צו ליידן צרות און זיך אָפּװישן דאָס מויל, איידער אַרױס- 
צורופן דעם װאָלף פון װאַלד. דו פאַרשטײסט עס דאַך ! 

אָבער דאָס אַלץ האָט אויף קיין האָר נישט פּאַרקלענערט דעם רי- 


זיקן שטראָם פון דער קאָמוניסטישער פּראָפּאַגאַנדע וועגן דער גרויסער 


| רוסישער הילף פאַרן שפּאַנישן בירגער-קריג, װאָס פאַרצווייפלטע עס 


איז געװאָרן די לאַגע אויף די פראָנטן, װאָס װייניקער סאָװיעט-רוסלאַנד 
האָט געהאָלפן, אַלץ איז די הילף-פּראָפּאַגאַנדע געװאָרן גרעסער. 

אין שפּאַניע איז אַזױ אַרום פאָרגעקומען אַ טראַגישער און בלוטיקער 
געראַנגל צװוישן צוויי מחנות -- פון דער פראַנקאָ-מחנה, וועלכע איז פון 


טאָג צו טאָג געװאָרן שטאַרקער מיט די נייעסטע און אַמײסטן מאָדערנע 


וואָפּן און מיט אויסגעשולטע אָפיצירן און פון דער רעפּובליקאַנער מחנה, 
וועלכע סאָוויעט-רוסלאַנד האָט צוגעשיקט אַ פּאַר פאַרזשאַװערטע, אַלט- 
פרענקישע ביקסן און האָט דערפאַר דורכגעפירט בלוט-אָפּצאַפּונגען מיט 
דער הילף פון אירע טויזנטער פון אירע שיין גאָר גוט געשולטע פּאָליט- 
רוקן... 


איך וויל דאָ איבערגעבן מיינעם אַ געשפּרעך מיט אַן אָנפירער פון 


| דער אַרטילעריע-אָפּטײלונג פון דער אינטערנאַציאַנאַלער בריגאַדע, מיטן 


דעמאָלט באַרימטן קאַפּיטאַן אַראָנטשיק. דאָס איז געווען אַ יונגער, סך- 


! הכל דרייסיק-יעריקער ליטווישער ייד, װאָס האָט זיך אויסגעצייכנט מיט 


אויסערגעוויינלעכע פעאיקייטן פון אַ מעכאַניקער. קיין שפּאַניע איז ער 
געקומען פון פּאַריז און ער האָט זיך באַלד אין די ערשטע טעג גע- 


? שטעלט פאַר אַ ציל : צו שאַפן אַן אַרטילעריע-קאָמפּאַניע. איך האָב אים 


,לכ ייט 


אָפט געטראָפן אין אַלבאַסעטע אַן אויפגערעגטן, אַ דענערווירטן. ער פלעגט 
דאָ אָפט אַראָפּקומען פון פראָנט, כדי צו אינטערווענירן אין די הויכע 
פענצטער וועגן די געווער-צושטעלונגען פון סאָוויעט-רוסלאַנד. 


-- דאָס איז אומדערהערט, און עס איז אומפאַרשטענדלעך -- האָט 


יער געזאָגט צו מיר און דאָס גוטע געזיכט זיינס האָט זיך אָנגעצונדן מיט 


אויפרעגונג -- עס זעט דאָך אויס, װי עמיצער װאָלט אונז דאָ אָפּגעטאָן אַ 


: טײיװלאַניש שפּיצל ! 


װעק ואס גײט עס דען ? 

-- וועגן דער אַרטילעריע, וועלכע מיר באַקומען פון סאָוויעט-רוס- 


לאַנד. איך בין אַן אָפיציר פון דער אינטערנאַציאָנאַלער בריגאַדע, אָבער | 
איך מאַך פאַר קיינעם קיין סוד נישט, אַז איך בין נישט קיין פּאַרטײיאי- ! 


שער קאָמוניסט און אַז איך בין דאָ נישטאַהערגעקומען קעמפן פאַר קיין 
שום רעװאָלוציעס, נאָר אַז איך בין דאָ געקומען װי אַ ייד קעמפן פאַר אַ 
יידישער זאַך. ווייל אומעטום, ווו עס ווערט געקעמפט קעגן פאַשיזם, איז די 
פליכט פון יעדן ייד צו געפינען זיך אין די רייען פון די קעמפער. אָבער 
איך הויב איצט אָן צו צווייפלען, צי דער קאַמף װערט דאָ טאַקע געפירט 
מיטן גאַנצן האַרץ. 

-- װאָס מיינט איר ? 

-- איך מיין דאָ סאָװיעט-רוסלאַנד איר דאַרפט אָנקוקן װאָס פאַראַ 
אַרטילעריע זיי שיקן אונז, װועט איר פאַרשטיין מיין פאַרביטערונג. 

אַראָנטשיק איז געווען אַ פּאָפּולערע פיגור אין שפּאַניע. אין די קרייזן פון 

דער אינטערנאַציאָנאַלער בריגאַדע האָט מען זיך אַ סך דערצײילט וועגן 


זיינע פעאיקייטן און וועגן זיין קוראַזש. מען האָט אויך געוווסט, אַז ער 6 


איז טראָץ זיינע הויכע קאַפּיטאַנישע שליפעס אַ זייער באַשײדענער און 
געוויינלעכער מענטש, וועמען די גאַלדענע קנעפּ האָבן נישט פאַרשיכורט. 
ער האָט בלויז אין זינען געהאַט איינס : דעם קאַמף קעגן פּראַנקאָ. דעם 


דאָזיקן קאַמף האָט ער נישט פאַרבונדן מיט קיין שום פּערזענלעכער קאַ- ! 


ריערע. אָבער אָנשטאָט צו געפינען זיך אויפן פראָנט מיט זיין אָפּטײלונג, 
האָט ער כסדר געמוזט פאָרן זוכן געווער. 

-- איך װאָלט אייך -- האָט ער געזאָגט צומיר -- געװאָלט ווייזן אַ 
פּאָר פון די קאַנאָנען, װאָס די רוסן שיקזאונז. איך צווייפל, צי איר האָט 
אַזעלכע מין זאַכן געזען, אפילו אין די מוזייען. דאָס זיינען אַלטע, פאַר- 
זשאַװערטע שטיקער אייזן, װאָס טויגן בלויז אויף שמעלץ. אויב מיר באַ- 
נוצן זיי, איז עס פּשוט דערפאַר, ווייל די רעפּובליקאַנישע אַרמײ האָט כמעט 
אינגאַנצן קיין אַרטילעריע נישט. די גרעסטע חרפּה איז, ווען אַזאַ קאַנאָן 
פאַלט אַריין אין די הענט פון שונא. זיי מוזן דאָרט מאַכן דאָס גרעסטע 
געלעכטער פון אונזער .אַרטילעריע", װאָס שטאַמט נאָך אוודאי פון 18-טן 
יאָרהונדערט. 


-- עס איז טרויעריק, ברודער -- האָט ער געזאָגט צו מיר אַצװײטן 
מאָל -- צו שטיין אויפן פּראָנט און צו זען אַרום זיך אַזױ פיל העלדישע 
און מיט ענטוזיאַזם אַרומגענומענע יונגע מענטשן, װאָס ברענען צו װאַרפן 
זיך אויפן שונא, אָבער דאָס איינציקע, װאָס מיר קענען זיי געבן, זיינען 
צעבראָכענע מאַשין-ביקסן מיט אַלטע שווערע, אייזערנע רערן, וועלכע מיר 
רופן ,האַרמאַטן". און דאָס אין דער צייט, ווען די שונאים האָבן אַזעלכע 
נייע מאַשין-װאָפן, טאַנקען, געפּאַנצערטע אױטאָס, ווען זיי קלאַפּן אין 
אונז אַרײין מיט ווייט-שיסנדיקער אַרטילעריע, מיט די נייעסטע באָמבאַר- 
דיר-עראָפּלאַנען. 

-- װאָס איז עס ! -- האָט ער מיך געפרעגט -- אויף טריט און שריט 


רעדט מען אַזױ פיל װעגן דער רוסישער הילף. אפשר קאָנט איר מיר 


זאָגן, איר זענט דאָך א פּאַרטייאישער : אין װאָס דריקט זיך אויס זייער 
הילף ? אין דעם, װאָס זיי שיקן אונזפּאָליטרוקן מיט קאָמיסאַרן ? 

ענלעכע װוערטער האָט מען געהערט אויף טריט און שריט. צו דער 
צענטראַלע פון דער אינטערנאַציאָנאַלער בריגאַדע זיינען כסדר געקומען 
עמיסאַרן פון פּראָנט און האָבן מיט דער גרעסטער פאַרצווייפלונג גע- 
קלאַפּט אין די טירן פון די שטאַבן. אין איינעם פון זיי האָב איך צו מיין 
איבערראַשונג דערקענט -- פראַנעקן ! דער לייענער דערמאַנט זיך אוודאי 
דעם דאָזיקן נאַאיוון פּולישן בחור, וועלכער איז צוזאַמען מיט מיר 
געפאָרן אויף דער שיף פון מאַרסעי ביז באַרצעלאָנע און שפּעטער מיט 
דער באַן קיין אַלבאַסעטע. דעמאָלט -- סך-הכל מיט געצילטע חדשים 
צוריק -- איז ער געווען די פאַרקערפּערונג פון נאַאיוויטעט, פון האָפענונג, 
פון גלויבן. דאָס איז ער געווען, וועלכער האָט קוקנדיק אויף די שפּאַניער, 
וועלכע האָבן אונז, פרייוויליקע, באַװאָרפן מיט בלומען, אויסגערופן : 

-- וי שיין איז די רעװאָלוציע ! 

איצט איז ער געווען אינגאַנצן אַ געענדערטער. במשך פון דער דאָ- 
זיקער צייט איז ער אָפּגעװען אויף פאַרשידענע פראָנטן, האָט געקעמפט 
אין די רייען פון דער מיצקעוויטש-בריגאַדע או האָט זיך דערדינט צו 
דעם ראַנג פון אַ לײטענאַנט. דער אוניפאָרם האָט אים געפּאַסט צו זיין 
שלאַנקער פיגור. ער איז געװאָרן אַ סך מענערישער. אָבער מיט אַ מענע- 
רישקייט, װאָס האָט נאָך אַלץ געהאַט אין זיך אַ סך פרישקייט און יוגנט. 
װען ער האָט מיך דערזען, האָט ער זיךשטאַרקדערפרײט, אָבער אויפן 
געזיכט זיינעם האָב איך שנעל דערזען די אָנװעזנקײיט פון אַ טונקלען שאָטן. 

-- זיגמונט -- האָט ער מיר געדריקט די האַנט -- דו ווייסט גאָרנישט 
וי גליקלעך איך בין, װאָס איך האָב דיך איצט געטראָפן, 

איך האָב אים גענומען אויף אַ שפּאַציר איבער די אַלבאַסעטער גאַסן 
און פראַנעק האָט מיט זיין פּראָסטן, אַרבעטער-פּױליש מיר געזאָגט װאָס 
עס ליגט אים אויפן האַרצן. 

-- זיגמונט -- האָט ער געזאָגט -- דו ביסט אַ גוטער מאַרקסיסט און 


! דו קענסט דיך אויף די קליינע אותיותלעך. ערקלער-זשע מיר : צי איז 
סאָוויעט-רוסלאַנד, 20 יאָר נאָך דער רעװאָלוציע, טאַקע אַזױ אָרעם און 
! צוריקגעשטאַנען ? 


-- פונװואַנען נעמסט דאָס ?11 


-- פונעם געווער, װאָס זיי שיקן אונז. קיינער צווייפלט דאָך נישט, 
אַז אונזערע רוסישע חברים האָבן די בעסטע כוונות. עס קאָן דאָך נישט 
זיין דער מינדסטער צווייפל, אַז זיי שיקן אונז דאָס בעסטע, װאָס זיי 
פאַרמאָגן. טאָ װאָסיזשע קומט דאָ פאָר ? זאָל איך אָננעמען, אַז די דאָזיקע 

אַלטע, צעבראָכענע, צאַרישע ביקסן, װאָס קומען פון דאָרט, זיינען טאַקע / 


די אוױיסשטאַטונג פון דער רויטער אַרמײ ? 


ער האָט זיך אַלײין דערויף אָפּגעענטפערט מיט אַ האַסטיקן שאָקל 


מיטן קאָפּ ; 


-- ניין ! דאָס איז דאָך נישט װאַרשײינלעך ! מען האָט דאָך אונז אויף . 


אַלע פּאַרטיי-פאַרזאַמלונגען דערציילט וועגן די פּיאַטילעטקעס, וועגן די 


טריאומפן פון דער אינדוסטריאַליזאַציע, װעגן דעם, אַז די רויטע אַרמײ . 
איז די בעסטע באַװאָפּנטע אַרמײ אי דער וועלט. דו אַלײן האָסט דאָך / 
געהאַלטן פאַר אונז רעפעראַטן װעגן די גרויסע אויפטועכצן פון דער ! 
שווערער אינדוסטריע. טאָ װאָס-זשע קומט דאָ פאָר ? וי אַזױ פּאָרט זיך 


עפּעס איינס מיטן צווייטן ? 


די ספיקות, וועלכע ער האָט געהאַט, האָבן אָבער ביי אים נישט אַרונ- ! 


טערגעריסן דעם צוטרוי צו דער פּאַרטײ. פאַרקערט, ער האָט חושד געווען, 
אַז ער אַלײן איז דערין שולדיק; אַז זיין פּשוטער אַרבעטער-קאָפּ קאָן נישט 
פאַרנעמען קיין זאַכן, װאָס זיינען צו טיף פאַר זיין שכל; אַז עס מוז 
זיכער זיין דערויף אַ גוטער. מאַרקסיסטישער ענטפער, נאָר אַז מען דאַרף 
דערצו האָבן מער אויסבילדונג, כדי דאָס צו באַגרייפן... 


ער איז דאָ געקומען קיין אַלבאַסעטע אין נאָמען פון זיין קאָמ- ! 
פּאַניע, כדי דאָ צו אינטערווענירן ביי די מיליטערישע אָנפירער פון דער | 


אינטערנאַציאָנאַלער בריגאַדע. ער קאָן נישט צוקוקן וי די זעלנער, וועלכע 


שטייען אונטער זיין קאָמאַנדע, ווערן אויסגעשלאַכטעט וי די שעפּסן, ווייל ! 


זיי האָבן נישט מיט װאָס זיך צו פאַרטיידיקן קעגן די ביז-צו-די-ציין באַ- 
װאָפּנטע שונאים. 

פראַנעק האָט שיעור נישט געוויינט. אָבער ער איז דאָ נישט געוען 
דער איין-און-איינציקער. אין די צענדליקער זיינען זיי דאָ געקומען מיטן 
זעלבן פאַרצווייפלטן געשריי וועגן געווער. אָבער דאָס אַלץ האָט נישט 
געשטערט די פּאָליטישע קאָמיסאַרן אַרוסצוטרעטן אויף די מיטינגען און 
צו שרייבן אין די פּאַמפלעטן און צייטונגען, אַז רוסלאַנד ראַטעװעט שפּאַ- 
ניע; אַז גאַנצע קאָנװאָיען מיט רוסישע שיפן לאָדעװען אויס רוסיש גע- 
ווער אין די שפּאַנישע פּאָרטן; אַז רוסישע אַרבעטער גיבן אַװעק זייערע 
גאַנצע פּענסיעס, כדי די שפּאַנישע קעמפערס זאָלן האָבן געווער און אַמו- 
ניציע. דער דאָזיקער ליגן איז צעשפּרײט געװאָרן איבער דער גאַנצער וועלט 
און מען האָט אים אַרײנגעקלאַפּט אין די מענטשלעכע מוחות אומעטום, 
אין אַלע לענדער און אויף אַלע פינף קאָנטינענטן. דער אמת איז אָבער 
געווען אַ טראַגישער : דער שפּאַנישער קעמפער איז אָפּגעגאַנגען אין בלוט, 
אַ הילפלאָזער און שוצלאָזער קעגן די נאַצישע טאַנקען. און נאָך אַן אמת, 
אַ נישט װייניקער גרויזאַמער : רוסלאַנד האָט פאַר דעם געשיקטן שמעלץ, 
פאַר די ביקסן פון דער ערשטער וועלט-מלחמהם גענומען באַצאָלט אין 
גאָלד ! עס זיינען אפילו באַקאַנט פּאַלן, אַז רוסישע שיפן פלעגן טאַקע 

שטיין אין שפּאַנישע פּאָרטן און נישט װעלן אױסלאָדן דאָס ביסל אַלטע 
אייזנװאַרג, װי לאַנג מען האָט נישט באַצאָלט אין מזומן, מיטן שפּאַנישן 
! גאָלד ! (רוסלאַנד האָט אין יענער צייט אַרוסגעפירט גאָלד פאַר 400 מי- 
ליאָן אַמעריקאַנער דאָלאַר). 

אָבער דאָס איז נישט געווען די איינציקע ראָלע, װאָס רוסלאַנד האָט 
געשפּילט ביים , ליווערן? געווער. דערביי איז נאָך געווען אַ צוייטע 
| זייט פון זעלבן געווער-מעדאַל, װאָס איז געווען נישט וייניקער טרויע-. 
ריק און סקאַנדאַליעז װי די ערשטע. 

פון צייט צו צייט פלעגן אָנקומען נישט קיין איבעריק גרויסע, אָבער 
דאָך אומגעהויער-וויכטיקע געװער-טראַנספּאָרטן פון דער שוייץ (דאָס 
פלעגן ספּעציעלע געווער-אַגענטן איינקויפן פאַרן געלט, װאָס איז גע- 
װאָרן געזאַמלט אין די דעמאָקראַטישע לענדער) און אויך פון מעקסיקע. 
בלויז אַ ברוכטייל פון דאָזיקן געווער פלעגט אָנקומען צו די פראָנטן 
מענטשן, װאָס זיינען געשטאַנען נאָענט צו די דאָזיקע טראַנזאַקציעס, האָבן 
געװווסט צו דערציילן, אַז רוסלאַנד פלעגט אַ גרויסע טייל פון די דאָזיקע 
װאָפּנס אַװעקפירן צו זיך, פּונקט אַזױ וי זי פלעגט אַװעקפירן פּראָ- 
דוקטן פון די קאַטאַלאַנישע פאַבריקן און אפילו באַקומענע פון אויס- 
לאַנד כירורגישע געצייג. בלויז אַ גאָר קליינער טייל פון די מאָדערנע 
געווער פלעגט דערגיין צו די מיליציאָנערן פון דער אינטערנאַציאָנאַלער 
בריגאַדע, אָבער אויך דערביי איז עס נישט צוגעגאַנגען אָן אַ ספּעציפיש- 
סטאַליניסטישער מעטאָדע. די דאָזיקע מאָדערנע מאַשין-ביקסן אָדער אַנטי- 
טאַנק-האַרמאַטלעך פלעגן געגעבן ווערן אין די הענט אַריין נישט פון די, 
װאָס זיינען געווען דערצו אויסגעשולט מעכאַניש, נאָר צו יענע, אויף 
| וועלכע מען האָט זיך געקענט פאַרלאָזן... פּאָליטיש. דאָס קלינגט וי אַ 
! בייזער וויץ, אָבער דער וויץ איז נישט װייניקער אמת וי בייז. 
| איך האָב אַליין אַמאָל געזען, בעת איך האָב מיך שפּעטער געפונען 
אויף די פראָנטן פון עסטראַמאַדוראַ, וי אַן אוקראַאינישער , שייגעץ", אַן 
: אמתדיקער ,,כאָכאָל* פון הינטער לעמבערג, האָט אויף אַ משונהדיקן אופן 
געשלעפּט אַן אויטאָמאַטישע מאַשין-געווער. ער האָט עס געשלעפּט, אַזױ 
וי מען שלעפּט אַ געשאָכטענע קאַלב און ער האָט צו מיר געזאָגט : 

-- מען האָט מיר געגעבן אַ מאַשין, הויב איך נישט אָן צו וויסן, וי 
אַזױ מען שיסט דערמיט. איך ווייס אפילו נישט וי אַזױ מען טראָגט עס..: 

די איינציקע קװאַליפיקאַציע פון דאָזיקן אוקראַאינער איז געווען דאָס, 
װאָס ער איז געווען אַן ,אייגענער", אַ פּאַרטיי-מיטגליד און װאָס אים האָט 
מען די ביקס געקאָנט געטרויען מער וי אַן אַנדערן.. 

אין יענע טעג האָבן די קאָמוניסטן אין שפּאַניע אָפּגעטאָן איינע פון 
! זייערע בלוטיקסטע אַרבעטן. זיי האָבן אין טייכן בלוט דערטרונקען אַ 
גרויסע רעװאָלוציאָנערע באַועגונג, װאָס האָט עקזיסטירט הויפּטזעכלעך 
אין באַרצעלאָנע און אין דער גאַנצער אַרומיקער פּראָווינץ, וועלכע רופט 

זיך קאַטאַלאָניע. די דאָזיקע באַועגונג האָט זיך גערופן ,פּום" און עס 
זיינען דאָ נויטיק אַ פּאָר אויפקלערונגען, כדי צו באַגרייפן די גאַנצע שוי-. 
דערלעכע פאַרברעכן פון די קאָמוניסטן און פון סאָוויעט-רוסלאַנד. 


קאַטאַלאָניע איז, װי באַקאַנט, איינע פון די שפּאַנישע פּראָװינצן, װאָס 
געפינט זיך נישט ווייט פון דער דרום-פראַנצויזישער גרענעץ. די דאָזיקע 
פּראָווינץ איז באַװוינט פון קאַטאַלאָניע, וועלכע האַלטן זיך נישט פאַר, 
קיין אמתדיקע שפּאַניער, נאָר פאַר אַ באַזונדער פאָלק. די קאַטאַלאָניעה. 
האָבן זייער אייגענעם דיאַלעקט, זייערע באַזונדערע קולטור-אוצרות און; 
מנהגים און זיינען די אַמײסטן פאָרגעשריטענע און ציוויליזירטע טייל 
פון שפּאַניע. פאַראַן אַ סך קאַטאַלאָניער, װאָס האַלטן, אַז זיי דאַרפן זיין 
אַ זעלבסטשטענדיקע מלוכה און נישט האָבן מיט שפּאַניע קיין שייכות., 
אין זייער כאַראַקטער זיינען די קאַטאַלאָניער פיל נענטער צו די פראַן- 
צויזן און צו די איטאַליענער וי צו די איינוווינער פון שפּאַניע. 


די פרייהייט-דראַנג ביי די קאַטאַלאָניער איז שטענדיק געווען זייעה! 
אַ שטאַרקער, צוליב דעם, װאָס קאַטאַלאָניע (און דער עיקר די הױפּט- 
שטאָט באַרצעלאָנע) איז געווען אַמײסטן אינדוסטריאַליזירט, איז געוען 
דאָרט אַ צאַלרײיכער פּראָלעטאַריאַט וועלכער האָט זיך קאַָנצענטרירט 
אין עטלעכע רעװאָלוציאָנערע פּאַרטײען; לינקע סאָציאַל-דעמאָקראַטיע, 
אַ מעכטיקע אַנאַרכיסטישע באַוועגונג און אויך קאָמוניסטן, וועלכע האָבן | 
אָבער אין דער גרעסטער מערהייט זייערער נישט געהאַלטן פון מאָסקװע, 
נאַר האָבן זיך באַטראַכט פאַר ,אמתדיקע" לעניניסטן. ' 


איך האָב שוין דערציילט וועגן מיין אָנקומען קיין באַרצעלאָנע אי | 
וועגן דעם ווונדערלעכן געפיל פון פרייהייט, װאָס איז געלעגן אויסגע- 
שפּרײט איבער דער גאַנצער שטאָט. די איינוווינער פון באַרצעלאָנע זיינען | 
געווען אמתדיקע רעװאָלוציאָנערן אין פולן זין פון װאָרט. זייערע באַגריפן ! 
פון פרייהייט זיינען געווען אַזױ שטאַרק, אַז זיי האָבן זיך פון קיינעם נישט ! 
געלאָזט פּענטן מיט קיין שום ענג-דיסציפּלינירטע קייטן. דערפון האָט 
זיך גענומען טאַקע די גרויסע צאָל אַנאַרכיסטן, וועלכע האָבן אין זייער / 
פּראָגראַם אָפּגעװאָרפן אפילו אַזאַ זאַך וי אַ מלוכה-אַפּאַראַט. 

ווען עס איז אױיסגעבראָכן דער פראַנקאָ-אופשטאַנד און ווען מאָסקוע ! 
האָט באַשלאָסן אַרויפצולײגן די הענט אירע אויף דער שפּאַנישער רע" | 
פּובליק און מאַכן דערפון אַ ווערקצייג אין די הענט פון די קאָמוניסטן, האָבן 
זיי אָבער געהאַט אַ שווער שטיקל אַרבעט אין קאַטאַלאָניע. כמעט אומעטום 
איז זיי געלונגען אָפּצונאַרן די נאַיאװע שפּאַנישע מאַסן, וועלכע האָבן טאַקע | 
געגלויבט אין די ווערטער פון ,,פאָלקס-פראָנט' און האָבן זיך געלאָזט פאַר- | 
לייגן אַרום האַלז די כיטרע סטאַליניסטישע פּעטליע. בלויז אין קאַטאַ- :1 
לאָניע איז עס די קאָמוניסטן נישט געגאַנגען. דאָרטן איז זיי בלויז געלונ- 
גען צו געווינען אַ קליינע צאָל סאָציאַל-דעמאָקראַטן, מיט וועלכע זי האָבן | 

געשאַפן אַ געמיינזאַמע פּאַרטײ, אָבער די גרויסע קאַטאַלאָנישע מאַסן האָבן 
אָפּגעװאָרפן יעדן מין שידוך מיט די קאָמוניסטן. 

אין דער דאָזיקער צייט איז אין קאַטאַלאָניע געשאַפן געװאָרן אַ רע- 
װאָלוציאָנערע באַװעגונג, װאָס האָט זיך אָנגערופן , פּום" (פּאַרטידאַ אוני- 
פיקאַטעס מאַרקסיסטאָס) -- דאָס הייסט , די פּאַרטײ פון מאַרקסיסטישער 
איינהייט". די דאָזיקע פּאַרטײ איז געשאַפן געװאָרן פון דריי גרופּירונגען : 
פון דער גרעסטער טייל לינק-געשטימטע סאָציאַל-דעמאָקראַטן, פון אַ גרוי- 
סער צאָל קאָמוניסטישע אָפּאָזיציאָנערן און טראָצקיסטן און פון אַ געוויסער 
צאָל ראַדיקאַלע אַנאַרכיסטן. די דאָזיקע אַנאַרכיסטן, וועלכע האַלטן נישט פון 
מאַרקסיזם, האָבן זיך אונטערגעװאָרפן דער מערהייט און האָבן געבילדעט אַ 
זעלבסטשטענדיקע טייל אין די ראַמען פון , פּום". 

דער , פּום' האָט באַהערשט נישט בלויז אַ גרויסע טייל פון פּראָלעטאַ- 
ריאַט, נאָר האָט אויך אַרומגענומען אַ טייל פון דער אָרעמער שטאָטישער 
און דאָרפישער באַפעלקערונג פון קאַטאַלאָניע. עס איז גענוג געווען אַרײנ- 
צוקומען אין קלענסטן קאַטאַלאָנישן שטעטל און מען האָט גלייך דערזען 
דאָרט פּומיסטישע פּלאַקאַטן מיט אויפרופן. (דער , פּום" האָט אויך עקזיס- 
טירט אין אַנדערע שפּאַנישע פּראָװוינצן, אָבער אין פיל קלענערע צאָלן). מען 
קאָן זאָגן אָן שום איבערטרייבונג, אַז דער , פּום? איז געווען טיף פאַר- 
װאָרצלט אין קאַטאַלאָנישן פאָלק און האָט מיט זיך אויסגעדריקט די בענק- 
שאַפטן און די האָפענונגען פון די אַמײיסטן געפּלאָגטע און פאַראָרימטע מאַסן. 

דער , פּום" האָט זיך באַלד פון ערשטן מאָמענט אָן באַצױגן מיט גרויס 
חשד און ווידערווילן צו די קאָמוניסטן. טראָץ זייער קעגנערשאַפט צום 
פּאָלקס-פראָנט, האָבן די פּומיסטן זיך באַטײליקט אין אַ געמיינזאַמער רע- 
גירונג פון קאַטאַלאָניע. דער , פּום" איז אָבער געשטאַנען אויפן שטאַנד- 
פּונקט פון אַרבעטער-ראַטן און נישט פון אַ דעמאַקראַטיש-בירגערלעכער 
רעפּובליק און אויך נישט פון סטאַלינס , קאָמוניזם". אין אַלע זייערע צלי- 
טונגען, אויפרופן און בראָשורן האָבן די פּומיסטן גערופן די באַפּעלקערונג 
צו קעמפן פאַר אַ פּראָלעטאַרישער מאַכט. דער , פּום" איז אָבער טראָץ זיין 
אידעאישער קעגנערשאַפט צו דער רעגירונג געווען אַ לעגאַלע באַװעגונג, 
וועלכע האָט אין דער זעלבער צייט גערופן די שפּאַניער מיט זייער גאַנ- 
צער קראַפט זיך צו באַטײליקן אין בלוטיקן געראַנגל קעגן פראַנקאָ. 

צוליב די אַלע פריער אויסגערעכנטע סיבות איז דער , פּום" געשטאַנען 
די קאָמוניסטן וי אַ ביין אין האַלז. די קאָמוניסטן האָבן אין יענער צייט 
אָנגעהויבן אויסצוװואַקסן פון אַ קליינער גרופּע אין אַ מעכטיקער פּאַרטײ. 
סאָוויעט-רוסלאַנד איז געווען דאָס איינציקע לאַנד, װאָס האָט זיך נישט 
אָנגעשלאָסן אָפיציעל אין דער נײטראַליטעט-פּאָליטיק פון די דעמאָקראַ- 
טישע מלוכות, נאָר האָט אָפן פּראָקלאַמירט, אַז זי ,העלפט" דער שפּאַנישער 
רעפּובליק. אָבער די איינציקע, װאָס האָבן גוט געוווסט, וי אַזױ די דאָ- 
זיקע רוסישע הילף האָט אויסגעזען אין דער אמתן, זיינען געווען די קאַ- 

טאַלאָניער. רוסלאַנד האָט אין יענער צייט געשיקט אין די פאַבריקן פון ‏ 
קאַטאַלאָניע אירע ספּעציאַליסטן און דירעקטאָרן, וועלכע האָבן נישט בלויז ‏ 
געלעבט אַ גוטן טאָג אויפן חשבון פון שפּאַנישן פאָלק, נאָר זיי האָבן אויך / 
די גרעסטע טייל פון די אויסגעפאַרטיקטע פּראָדוקטן אַװעקגעפירט מיט . 
סאָוויעטישע שיפן קיין רוסלאַנד. דער האַס צו די רוסן איז געװאַקסן פון ! 
טאָג צו טאָג און האָט װאָס אַמאָל מער פאַרגרעסערט די רייען פון , פּום?, 
דער , פום? איז אויך געווען אַ קעגנער פוןדיאינטערנאַציאָנאַלע בריגאַדעס, , 
ווייל ער האָט גלייך אין אָנהויב דערזען, אַז די אינטערנאַציאָנאַלע בריגאַדע / 
איז נישט אַזױ ווייט געווענדט קעגן פראַנקאָ, נאָר דאָס איז גיכער סטאַלינס . 
אַ פרעמדן-לעגיאָן, װאָס דאַרף באַהערשן דאָס שפּאַנישע פאָלק. | 
די קאָמוניסטן האָבן דאַן אָנגעהױבן אַ שטילע און אונטערערדישע העצע / 
קעגן , פּום". זיי האָבן אָנגעהױבן צוערשט אין דער שטיל און דערנאָך װאָס 
אַמל העכער צו פאַרשפּרײטן קלאַנגען, אַז דער , פּום" איז אַ , פינפטער קאָ- 
לום? פון פראַנקאָ. פּונקט אין דער זעלבער צייט זיינען אין מאָסקװע פאָר- 
געקומען די גרויסע רייניקונגען און די קאָמוניסטן האָבן באַשלאָסן די זעלבע ! 
מעטאָדע אויך אָנצוווענדן דאָ, אין שפּאַניע. דער ציל איז געווען אַ קלאָ- 
רער : צו דערשטיקן די דאָזיקע רעװאָלוציאָנערע באַװועגונג, אויסצושיסן די ! 
פירערשאַפט און צו פאַרשמאַכטן און טעראָריזירן די מאַסן -- פּונקט אַזױ ! 
וי זיי האָבן עס געטאָן מיט די פּאָליטישע קעגנער אין רוסלאַנד. 
אין שפּאַניע איז עס אָבער נישט געווען אַזױ לייכט. דער פּרעמיער פון ! 
דער רעגירונג איז געווען דער סאַציאַלידעמאָקראַט לאַרגאָ קאַבאַלעראָ, 
וועלכן מען האָט גערופן ,דער צווייטער לענין" און וועלכער איז אָבער | 
אין דער אמתן געווען אַ צווייטער אָטאָ באַוער, אַ ליבעראַל און דעמאָקראַט. ! 
ער און אויך די אַנאַרכיסטן האָבן זיך שטאַרק אַנטקעגנגעשטעלט דער קאָמו- | 
ניסטישער אַנטי-, פּום"-קאַמפּאַניע און די קאָמוניסטן האָבן דעריבער נישט ! 
געקענט חלומען וועגן ליקווידרן דעם , פּום" אויף אַ לעגאַלן אופן. | 
זי האָבן דעריבער געזוכט אַנדערע וועגן און זיי האָבן די דאָזיקע וועגן | 
שנעל געפונען. | 
די בלוטיקע טעג פון מאַי | 
דאָס איז געווען אין טאָג פון ערשטן מאַי, 1927. 
גאַנץ אַלבאַסעטע האָט מיט גרויס פייערלעכקייט געפּראַװעט דעם אינ- 
טערנאַציאָנאַלן אַרבעטער-יום-טוב. די שטאָט איז געווען איינגעטונקען אין | 
רויטע פענער. איבער די ווענט זיינען געווען צעקלעפּט פּאָרטרעטן פון די / 
פּאָליטישע פירער, איבער די גאַסן האָבן פון דער פרי ביז שפּעט אין דער | 
נאַכט געשפּילט רוישנדע בלאָז-אָרקעסטערס, אויף די ראָגן זיינען פאָרגע* | 
קומען עפנטלעכע אַרטיסטישע אַרױסטריטן, אַלע עפנטלעכע זאַלן זיינען | 


געווען דעקאָרירט אין רויטן און האָבן געזאַמלט פיל טויזנטער מיליציאָ- | 
' ן 


| 

נערן און ציווילע איינוווינער, וועלכע זיינען אַהער געקומען פּראַװען דעם 
ויום-טוב, 


אונזער פּאָליטישער קאָמיסאַריאַט האָט געזאָרגט דערפאַר, אַז אין דאָ- 
זיקן טאָג זאָל די שטאָט ווערן פאַרפלייצט אין אַ ים מיט פּראַפּאַגאַנדע. די 
אָנפּירער פון דער אינטערנאַציאָנאַלער בריגאַדע האָבן גערעדט אויף ריזיקע 
|מאַסן-מיטינגען און האָבן געטיילט דער באַפעלקערונג מתנות וי אַן אויס- 
ידרוק פון ברידערלעכקייט. קינאָס און טעאַטערס האָבן געשפּילט פריי. 
ודער עולם האָט זיך געוויילט און האָט צוזאַמען מיטן שטראָם פאַרוויילונגען 
באַקומען אויך אַ הונדערט-פאַכיקע פּאָרציע מיט קאָמוניסטישער פּראָ- 
פּאַגאַנדע. 

די מיטאָגן אין די קאַזאַרמעס זיינען געווען יום-טובדיקע, מיט טאָפּלטע 
טעלער פלייש און טאָפּלטע פלעשער ויין. מען האָט געקאָנט אָן שום 
יספּעציעלער דערלויבעניש זיך באַװעגן איבער דער שטאָט ביז אין די טיפע 
שעהן פון דער נאַכט. 


דעם פערטן מאַי, האָבן זיך איבער דער שטאָט גענומען פּאַרשפּרײטן 
אויסטערלישע קלאַנגען. מען האָט זיך געשושקעט אויפן אוער און מען 
האָט זיך איבערגעװאָרפן מיט דערשטוינטע בליקן. אויף יעדנס ליפּן זיי- 
נען געלעגן די װוערטער : באַרצעלאָנע... אויפּשטאַנד... אָבער גענוי, װאָס די 
/דאָזיקע ווערטער האָבן באַדײט, האָבן געװווסט בלויז געציילטע. ערשט 
מיט א טאָג שפּעטער איז מיר די זאַך געװאָרן קלאָר. 
באַלד אינדערפרי בין איך װוי געוויינלעך געקומען צו דער אַרבעט 
אין דער געביידע פון פּאָליט-קאָמיסאַריאַט. ווען איך האָב געעפנט די טיר 
איז אינעװוייניק שוין געזעסן טשאָלאָוװו (דער הױפּט-קאָמיסאַר פון דער 
פּראָפּאַגאַנדע-אָפּטײלונג פון דער אינטערנאַציאָנאַלער בריגאַדע). ער איז 
/געזעסן ביי אַ טישל און האָט פלייסיק עפּעס נאָטירט אין זיינע פּאַפּירן. 
/כ'האָב אים באַגריסט וי געוויינלעך און האָב זיך אַוועקגעזעצט ביי אַ דער- 
יבייאיקן טישל. עס האָט מיך געווונדערט, װאָס טשאָלאָוו געפינט זיך דאָ 
אַזױ פרי. די לעצטע פּאָר טעג איז ער אינגאַנצן נעלם געװאָרן. דאָס איז 
אגב געווען זיינס אַ שטענדיקער מנהג. פוןצייטצו צייט פלעגט ער פאַר- 
שווונדן װערן אויף אַ צוויי-דריי טעג און דאַן איז ער ווידער געקומען אָן 
שום דערקלערונגען. כאָטש מיר האָבן זיך געהאַלטן זייער נאָענט און ער 
האָט מיר ליב געהאַט צו דערציילן די אינטימסטע פּרטים פון זיין פאַמי- 
ליע-לעבן, האָט ער אָבער קײינמאָל אפילו מיט אַ האַלב װאָרט נישט אָנ- 
געדייט, ווו ער פאַרברענגט זיינע געהיימניספולע טעג. 
איך בין געזעסן אַ וויילע און האָב אויסגעסאָרטירט מיין קאַרטאָטעקע- 
מיט די פּאַפּירן און האָבן געהערט, וי יענער האָט געקלאַפּט מיט דער 
בלייפעדער איבערן נאָטיץ-ביכל. פּלוצלונג אָבער האָט זיך דאָס שרייבן 
זיינס אָפּגעשטעלט, ער האָט אויפגעהויבן דעם קאָפּ און האָט אַ זאָג גע- 
טאָן : 


139 


-- חבר שטיין... איר האָט אפשר חשק אויף אַ שנעפּסל ?.. 

איך האָב מיך געווונדערט, װאָס ער איז אַזױ אויפגעלייגט באַלד אינג- / 
דערפרי מיר זיינען אַראָפּגעגאַנגען פון די שטיגן און האָבן זיך פאַרקערע- , 
װועט אין דער ריכטונג פון אַ שענק. אויפן וועג האָב איך געטראַכט, װאָס ! 
אַזױנס האָט ער בדעה געהאַט מיט מיר צו רעדן, ווייל כ'האָב גוט געוווסט, 
אַז דער שנאַפּס איז נישט מער וי אַן אויסרייד. די שענק האָט זיך גע- 
פונען נישט ווייט. טשאָלאָוו האָט אויסגעקליבן דאָס אַמײסטן ווייטע ווינקל ! 
ווו מיר זיינען געווען כמעט אַלײַן, כאָטש אַרום האָט די שענק געזשומעט 
וי אַ בינשטאָק. ער איז געזעסן אַ וויילע שטיל און האָט געװאַרט אויף ! 
די באַשטעלטע צוויי גלעזלעך קאָניאַק. ער האָט דערווייל גאָרנישט גע- 
רעדט און איך האָב אים אויך גאָרנישט געפרעגט. איך האָב אים גוט גע- ! 
קענט. כ'האָב געוווסט, אַז טאָמער האָט ער עפּעס צו זאָגן, װעט ער זאָגן 

דער קעלנער האָט צוגעבראַכט דעם קאָניאַק. טשאָלאָ האָט דאָס 
גלעזל זיינס אויסגעטרונקען מיט איין שלונג און האָט זיך פאַרקרימט ; ! 

-- נישט שלעכט -- האָט ער געזאָגט -- אָבער צו ,װאָדקע" קומט 
עס נישט. עס גיט נישט דעם אמתדיקן ברי... 

ער האָט זיך אָפּגעװישט דאָס מויל מיט דער אויסערלעכער טייל פון 
אַ דלאָניע און אָנקוקנדיק מיך פּלוצלונג פריילעך און מיט בליצנדיקע אויגן 
האָט ער אַ זאָג געטאָן : 


-- ענלעך ! מען האָט זיך געספּראַװעט מיט די הינטישע זין ! 
כ'האָב אויף אים אַ קוק געגעבן מיט פאַרווונדערונג : 

-- מיט וועמען ? פאַראַן עפּעס אַ ידיעה וועגן אַ זיג איבער פראַנקאָ ? 1 
-- דאָט װועט אויך קומען. דערווייל האָט מען זיך אָפּגערעכנט מיט 


| 
ו 
דער פינפטער קאָלאָנע. | 
עס האָבן מיר אַ קלונג געטאָן אין די אויערן די נעכטיקע קלאַנגען : | 
,באַרצעלאָנע... אויפשטאַנד"... איך האָב געװאַרט מיט אומגעדולד אױף ! 
זיינע ווייטערדיקע ווערטער. | 
-- יאָ, ברודער -- האָט ער זיך אַ קלאַפּ געטאָן נחתדיק אין דעף !| 
קני אַרײין -- די קאָנטר-רעװאָלוציע קריגט איר ריכטיקן פּסק. און רער ! 
עיקר -- עס קומט איצט אַ סוף צום , פּום". | 
ער האָט זיך נענטער צוגעבויגן און האָט גענומען רעדן היציק, מיט | 
אַ סך הנאה : | 
-- עס איז אַ שווער שטיקל אַרבעט, אָבער אַלץ גייט גלאַטיק און אי 
בערהױפּט -- מיט באָלשעװיסטישער װאַכזאַמקײט. מיר האָבן זיי גע- | 
צווונגען אַרוסצוקומען אויף די גאַסן מיט געווער אין די הענט און איצט ! 
ועלן זיי שוין קיין תחית המתים נישט אויסשטיין. 
ער האָט נישט דערציילט קיין פּרטים, אָבער עס איז פון די רייד זיינע / 
געווען קלאָר, אַז די קאָמוניסטן האָבן דאָרט דורכגעפירט אַ פּראָװאָקאַציע, / 
כדי צוֹ געפינען אַ באַרעכטיקונג פאַר זייער אַלטן פּלאַן צו דערשטיקן | 
10 | 


" 
| 


| 
| 
| 


דעם , פּום" און די גאַנצע סינדיקאַלע באַוועגונג. װאָס פאַר אַ ראָלע טשאָ- 
לאָוו האָט דאָרט געשפּילט, איז מיר נישט באַקאַנט, אָבער עס איז זיכער, 
אַז ער האָט זיך דאָרט געפונען אויפן פּלאַץ און האָט צוגעהאָלפן דורכ- 
פירן דאָס בלוטיקע שטיקל אַרבעט. 

פאַר מיר איז די נייעס וועגן באַרצעלאָנער געשעענישן נישט געווען 
קיין גרויסע איבערראַשונג. מיר אַלע אין פּאָליטישן קאָמיסאַריאַט האָבן 
געוווסט, אַז פריער אָדער שפּעטער װועט קומען צו אַ בלוטיקער אָפּרע- 
כענונג מיט דעם , פּום". אין פאַרשידענע פּונקטן פון לאַנד האָט מען גע- 
שולט ספּעציעלע אָפּטײלונגען פון מיליץ, וועמענס איינציקער ציל אין 
געווען צו דינען װי שטראָף-באַטאַליאָנען קעגן יעדן קעגנער פון סטאַלי- 
נען. אין באַרצעלאָנע אַלײין איז געשטאַנען אַ באַװאָפנטע קאָמוניסטישע 
מיליץ פון עטלעכע צענדליק טויזנט מאַן, וועלכע האָבן בלויז געװואַרט אויף 
אַ געלעגנהייט צו װאַרפן זיך אויף באַרצעלאָנער אַרבעטער. פון טשאָ- 
לאָווס רייד איז קלאָר געווען, אַז ספּעציעל באַשטימטע קאָמוניסטישע 
אַגענטן האָבן דורכגעפירט אַ פּראָװאָקאַציע. מיטן צעשלאָגן דעם , פּום" 
(וועלכער איז באַלד אינגיכן טאַקע דערקלערט געװאָרן אומלעגאַל) איז 
צעשמעטערט געװאָרן די לעצטע פעסטונג פון דער רעפּובליקאַנישער פריי- 
הייט אין שפּאַניע. די קאָמוניסטישע פינגער האָבן זיך איצט גאָר ענג פאַר- 
צויגן אַרום דעם האַלז פון דער רעפּובליק. 


איך בין געזעסן נעבן טשאָלאָוון, וועלכער האָט אין זיך אַרײינגעגאָסן 
ווייטערדיקע גלעזער מיט קאָניאַק און האָט מיר איבערגעגעבן די איינצל- 
הייטן, וי אַזױ עס איז דורכגעפירט געװאָרן די פּראָװאָקאַציע. דעם דריטן 
מאַי, נאָכמיטאָג, האָבן די באַװאָפּנטע קאָמוניסטישע מיליציאַנטן זיך אַרײינ- 
געריסן אין דער געביידע פון די טעלעפאָנען, ווו עס האָבן זיך געפונען די 
אַרבעטער-סינדיקאַטן. די אָנװעזנדיקע אַנאַרכיסטישע און פּומיסטישע אַר- 
בעטער האָבן זיך אַנטקעגנגעשטעלט און האָבן זיך גענומען פאַרטיידיקן. 
די ידיעה האָט זיך בליץישנעל פאַרשפּרייט איבער דער שטאָט. טויזנטער 
אַנאַרכיסטן און פּומיסטן זיינען גלייך אַרױס אויף די גאַסן און האָבן גע- 
נומען בויען באַריקאַדן. דער קאָמוניסטישער פּלאַן איז אַזױ אַרום געלונגען. 
די ,שונאים פון פאָלק" האָבן, אַלזאָ, געמאַכט אַן אויפשטאַנד קעגן דער 
לעגאַלער רעגירונג און האָבן כשר פאַרדינט מען זאָל זיי ליקווידירן.... 


טשאָלאָוו האָט זיך אַזש פאַרכליניעט פון זיינע אייגענע ווערטער. איך 
בין געזעסן נעבן אים כלומרשט אַ פּריטשמיעלעטער פון געטרונקענעם קאָ- 
ניאַק, אָבער פאַר די אויגן זיינען מיר געשווומען בילדער פון דער ווג- 
דערלעכער, האַרציקער באַרצעלאָנע, פון אירע איינװווינער, פון די ברי- 
דערלעך-װאַרימע געזיכטער, פון די לאַכנדיקע, חנעוודיקע פרויען. דאָס 
אַלץ ליגט איצט באַשמירט מיט בלוט, מיט פּראָװאָקאַציע: דאָס אַלץ ליגט 
איצט פאַרקלעמט צװישן די לאַפּעס פון טעראָר און פון קאָמוניסטישער 
אכזריות. 

מיט אַ פּאָר טעג שפּעטער זיינען אין אַלע מיליטערישע קאַזאַרמעס, אין 
אַלע אָפיסעס און אָפּטײלונגען פון דער אינטערנאַציאָנאַלער בריגאַדע 
פּאָרגעקומען , טאָג-באַפעלן* וועגן דעם אויפשטאַנד אין באַרצעלאָנע. אַרום 
צוועלף אַזײגער איז אויך ביי אונז אין פּאָליט-קאָמיסאַריאַט פאָרגעקומען 
די זעלבע צערעמאָניע װי אומעטום. דער גאַנצער פּערסאָנאַל פון פּאָליט- 
קאָמיסאַריאַט האָט זיך פאַרזאַמלט אין אַ גרויסן זאַל. פון אַ זייטיקער טיר 
איז אַרײינגעקומען אין זיינע גלאַנציקע שטיוועלעך און מיט זיין פינצטערן 
און מעלאַנכאָלישן געזיכט קירטשעוו, דער אויבער-פּאָליצײי-קאָמיסאַר פון 
דער באַזע אין אַלבאַסעטע. ער האָט אויף קיינעם נישט געקוקט, כאָטש 
יעדער האָט געפילט אויף זיך דעם בריענדיקן אָנריר פון זיינע אַראַפּגע- 
גלאָזטע שפּיזלדיקע אויגן. ער האָט זיך אַװעקגעשטעלט פאַר אונז און האָט 
געזאָגט מיט האַמעטנע און שטעכעדיקע וװוערטער : 

-- חברים ! די רעפּובליק אונזערע האָט זיך געפונען אין אַ גרויס 
געפאַר. די פאַררעטערישע פּומיסטיש-טראָצקיסטישע באַוועגונג, וועלכע 
איז אין דער אמתן געווען דער רעכטער אָרעם פון גענעראַל פּראַנקאָ, האָט 
צוגעגרייט אין באַרצעלאָנע אַן אויפשטאַנד קעגן דער רעגירונג. מיר 
האָבן דעם אויפשטאַנד אונטערדריקט און ליקווידירט. און מיר קענען זיין 
שטאָלץ. אַ סך חברים פון אונזער אינטערנאַציאָנאַלער בריגאַדע האָבן זיך 
מיט פיל העלדישקייט באַטײליקט אין דער דאָזיקער אַקציע. מען האָט זיך 
. מיט זיי אָפּגערעכנט, אַזױ וי אין גרויסן פאָטערלאַנד פון די פעלקער, אין 
ראַטן-פאַרבאַנד. זאָל לעבן סאָװיעט-רוסלאַנד ! זאָל לעבן דער געניאַלער 
סטאַלין ! זאָל לעבן די שפּאַנישע רעפּובליק ! 

מיר אַלע זיינען געשטאַנען און האָבן ביי יעדן רוף געענטפערט : 
,זאָל לעבן !*, אָבער קירטשעוו האָט נאָך נישט געענדיקט. ער האָט דאַן 
אויפגעהויבן די אויגן, האָט יעדן גוט אָנגעקוקט גלייך אין פּנים אַרײן און 
געזאָגט : 

-- מיר ווייסן, אַז די טראָצקיסטיש-פאַשיסטישע שלאַנג האָט אַ סך קעפּ. 
אויך צװוישן אונז, אין דער אינטערנאַציאָנאַלער בריגאַדע, האָבן זיך אַרײנ- 
געשמוגלט פאַרמאַסקירטע טראָצקיסטן, װאָס ווילן פאַרנעמען אונזערע 
רייען. אָבער מיר וװעלן זיי דעמאַסקירן און אױסראָטן. אַ טוט די פאַר- 
רעטער ! 

נאָכן דאָזיקן באַפעל האָבן מיר געזונגען דעם , אינטערנאַציאָנאַל?. 

גענוי דאָס זעלבע האָט זיך איבערגעחזרט אומעטום, אפילו אין 
די מיליטערישע שפּיטשלער. אַ שטילקייט האָט פּלוצלונג אַראָפּגענידערט 
אויף אַלבאַסעטע. יעדער האָט דערפילט, אַז יאַָ-טראָצקיסט, צי נישט- 
טראָצקיסט -- יעדער געפינט זיך איצט נאָענט צום געשפּענסט פון טויט. 
די ווייטע ידיעות פון די פּראָצעסן, װאָס זיינען פּאָרגעקומען אין מאָסקװע, 
האָבן זיך פּלוצלונג אַװעקגעשטעלט אין זייער גאַנצער גרויס פאַר יעדנס 
טיר. 

וועגן די געשעענישן אין באַרצעלאָנע האָט קיינער נישט גערעדט. די 
מיליציאָנערן זיינען אַרומגעגאַנגען מיט אַראָפּגעלאָזטע אויגן און אפילו 
ביי אונז אין פּאָליט-קאָמיסאַריאַט האָט מען זיך באַמיט אינגאַנצן אויס- 
צומיידן די טעמע. ביי מיר אין האַרץ האָט געברענט אַ מוראדיקער ווייטיק 
אויפן אומגליק, װאָס האָט געטראָפן דאָס שיינע, דאָס ווונדערלעכע, דאָס 
פריילעכע קאַטאַלאָניע און עס האָט מיר געעגבערט אַ נישט-געשטילטע 
פראַגע : 

-- װאָס איז אויף אַן אמת געשען אין באַרצעלאָנע ? וי אַזױ איז 
דאָרט צוגעגאַנגען די קאָמוניסטישע פּראָװאָקאַציע ? 


אין יענע טעג, ווען איבער אונז אַלעמען איז געהאָנגען דער שאָטן 
פון בלוטיקן ברודער-מאָרד אין באַרצעלאָנע, האָב איך געהאַט צוויי באַ- 
געגענישן מיט מענטשן, וועלכע זיינען געווען עדות פון דער באַרצעלאָ- 
נער פּראָװאָקאַציע. איינער פון זיי איז געווען אַ סטאַליניסט, אַ קאָמוניס- 
טישער געטרייער משרת, וועלכער איז געשיקט געװאָרן קיין באַרצעלאָנע 
כדי צוצוהעלפן ביי דער בלוטיקער אַרבעט; דאַקעגן, דער צווייטער, האָט 
זיך געפונען אין באַרצעלאָנע אויף דער זייט פון די באַריקאַדן. 

דער ערשטער איז געװוען א ייד, אַ באַקאַנטער טיפּ אויף די פּאַ- 
ריזער גאַסן, ווו ער האָט אָנגעפירט מיטן , געזערד' (קאָמוניסטישע גע- 
זעלשאַפט צו זאַמלען אָנהענגער פאַר ביראָ-בידזשאַן). דער נאָמען זיינער 
איז געווען לייזער און גערופן האָט מען אים מיטן צונאָמען ,לייזער גע- 
זערד". סיי אויסערלעך און סיי פון כאַראַקטער איז ער געווען אַ מיאוסער 
טיפּ. ער האָט געהאַט אַ ברייטע, צעשפּאָלטענע נאָז, וועלכע איז פון איין 
זייט געווען צוגענייט צום פּנים. ער האָט די דאָזיקע ווונד באַקומען אוודאי 
אין אַ געשלעג מיט ,שטאַרקע". די נאָז זיינע איז נישט געווען די איינציקע 
זאַך, װאָס האָט אים געמאַכט אָפּשטױסנדיק. דאָס גאַנצע געזיכט זיינס 
איז געווען אומגעלומפּערט גרויס, מיט ברייטע פליישיקע ליפּן, אַרױסגע- 
זעצטע קעלבערנע אויגן און אָפּשטױסנדיקע אויערן. זיין אויסערלעכ- 
קייט איז געווען די פולע אָפּשפּיגלונג פון זיין כאַראַקטער. אין אַלבאַ- 
סעטע האָט ער זיך אַרומגעדרײט אין אַ געוויינלעכן מונדיר פון אַ מי- 
ליציאָנער פון דער אינטערנאַציאָנאַלער בריגאַדע, אָבער דאָס איז נישט 
געווען מער וי אַ מאַסקע פון זיין אמתדיקער ראָלע. קיינער האָט נישט 
געוווסט אין װאָס פאַר אַ באַטאַליאָן ער האָט געדינט און צו וועלכער קאַ- 
זאַרמע ער איז געווען צוגעטיילט. ער פלעגט טאָג און נאַכט אַרומקריכן 
איבער קאַפּעס און רעסטאָראַנען און אַרײנמישן זיך אין די שמועסן 
פון מיליציאָנערן. ער פלעגט זיין צו יעדן איינעם זייער פריינדלעך, יעדן 
איינעם מכבד זיין מיט גלעזלעך וויין און ציגאַרעטן, אָבער די אמתדיקע 
אַרבעט זיינע איז געװוען אומעטום אונטערצושטעלן אַן אוער און אויס- 
צוהערן צי עמיצער רעדט נישט קיין טרייפענע ווערטער. ער פלעגט אויך 
אַרומפּאָרן איבער די פּראָנטן און אויסמישן זיך מיט די זעלנער פון די 

שפּאַנישע אַרמײען. אויף זיין אומגעלומפּערטן אופן פלעגט ער זיין חבריש 
און אפילו סימפּאַטיש און פלעגט זיך שנעל אַרײינגנבענען אין יענעמס 
צוטרוי. צי די פונקציע זיינע איז געווען בלויז נאָכצושפּיאָנירן די מיליציאָ- 
נערן און אויסצוגעפינען זייערע שימונגען, ווייס איך נישט. ער האָט מסתמא 
געשפּילט אַ סך נאָך מיאוסערע ראָלן. בלויז איינע פון זיי איז מיר באַ- 
קאַנט -- דאָס איז געווען זיין ראָלע ביים ליקווידירן דעם ,פּום". 

דאָס איז געווען מיט עטלעכע טעג שפּעטער, נאָך די ,טעג פון מאַי. 
איך בין געזעסן מיט אַ גרופּע יידישע מיליציאָנערן אין אַ קאַפע-הויז, וי 
די טיר האָט זיך פּלוצלונג געעפנט מיט אַן אימפּעט און ,לייזער פון גע- 
זערד? איז אַרײינגעקומען מיט זיין געוויינלעכן טומל און גערודער. ער 
האָט אַ זאָג געטאָן צו אונז ,סאַלוט, יאַטן !, האָט יעדן געדריקט די האַנט 
און געקלאַפּט איבער די פּלײצעס, דאַן האָט ער זיך האַסטיק אַװעקגע- 
זעצט אויף אַ דערנעבנדיקער שטול און האָט זיך א רייב געטאָן מִיט 
אַ פויסט די צעפּלאַטשיקטע נאָז : 

-- רעביאַטאַ ! -- האָט ער אַ זאָג געטאָן און געגעבן אַ בליצל מיט 
די גרויסע קעלבערנע אויגן -- היינט דאַרף מען "באַגיסן" ! יעדער איינער 
מוז דאָ גלייך אַרײינגיסן אין זיך אַ גאַנץ גלאָז מיט שנאַפּס ! 

די מיליציאָנערן האָבן זיך אונטערן טיש געגעבן צייכנס מיט די פיס 
-- אַ סימן, מען זאָל זיין פאָרזיכטיק און נישט צופיל רעדן אין דער אָנ- 
וועזנהייט פון לייזערן, אָבער יענער האָט נישט געדאַרפט, אַז מען זאָל 
עפּעס רעדן. אים אַלײן האָט שטאַרק געקיצלט די צונג, מיט וועלכער ער 
האָט כסדר אַרומגעלעקט די גראָבע ליפּ, ער האָט באַשטעלט ביים קעל- 
נער צוויי ,, גענג" מיט גלעזער, און דאַן האָט ער װידער אַ סמאָרע גע- 
טאָן מיט דער צעפּלאַצטער נאָז : 

-- נו, כאַליאַסטרע, זשליאָקעט, שטייט נישט אָפּ ! 

ער אַלײין האָט אויסגעטרונקען אַ גלאָז מיט איין זופּ. דערנאָך האָט 
ער זיך אַרומגעקוקט אויף אַלע פיר זייטן און דאַן האָט ער אַ קוק גע- 
געבן אויף יעדן פון אונז פאַרטרוילעך : 

-- איך זע, חברה, אַז מיר זיינען דאָ אייגענע, בלויז חברים, נישטאָ 
צווישן אונז קיין שום אומפּאַרטײיאישע, װאָס זיינען נישט מילכיק און 
נישט פליישיק. אויב אַזױ, קען מען רעדן פריי, מען דאַרף זיך נישט 
ווערגן מיט אַ װאָרט. איר ווייסט פון װאַנען איך קום ? 

ער האָט געװאַרט מיר זאָלן טרעפן, אָבער קיינער האָט זיך נישט 
אָפּגערופן. ער האָט אַ גלאַנץ געטאָן מיט די אױגן : 

-- פון באַרצעלאָנע ! איך בין געוװוען דאָרט דעם דריטן מאַי. ‏ ער 
האָט אונטערגעשטראָכן דאָס װאָרט ,דריטן" און האָט געװאַרט איף 
אונזער איינדרוק -- דעם טאָג, ווען מען האָט זיך אָפּגערעכנט מיט דער 
קאָנטר-רעװאָלוציע. דאָס שטיקל אַרבעט איז געלונגען אויף הונדערט פּראָ- 
צענט. די פּומיסטן װועלן שוין קיין תחית המתים נישט אויפשטיין. איר 

האָט נאָך אין אייער לעבן נישט געזען אַזאַ ערשטקלאַסיק דורכגעפירטע 
שפּיל, 


ער האָט אינגאַנצן געשיינט. די צעפּלאַטשיקטע און צעשפּאָלטענע 
נאָז האָט זיך גערויטלט פון אויסגעטרונקענעם שנאַפּס און די ליפּן האָבן 
אים געגלאַנצט פון כסדרדיקן באַלעקן זיך מיט דער צונג. פון זיינע רייד 
האָט בולט אַרוסגעדרונגען וי אַזױ די פּראָװאָקאַציע איז געװאָרן צו" 
געגרייט. די שטאָט איז פול געווען מיט קאָמוניסטישע אַגענטן. וען די 
באַפּעלקערונג האָט זיך דערוווסט וועגן דעם קאָמוניסטישן איבערפאַל אויף 
דעם הויז פון די יוניאָנס, האָבן אַ סך אַנאַרכיסטן און פּומיסטן געװאָרפן 
די אַרבעט אין די פאַבריקן, האָבן אַרױסגענומען דאָס געװער פון די 
באַהעלטענישן און זיינען אַרױס אויף דער גאַס. צװישן דעם אויפגע- 
רעגטן המון האָבן זיך געפונען הונדערטער קאָמוניסטישע פּראָװאָ- 
קאַטאָרן, וועלכע האָבן זיך אויסגעמישט מיט די אַרבעטער, און מאַכן- 
דיק דעם אָנשטעל, אַז זי זיינען אייגענע מענטשן, האָבן זיי גענומען רופן : 


-- לאָמייר אויפשטעלן באַריקאַדן ! 

זיי האָבן צוגעהאָלפן איבערדרייען וועגענער און טראַמװיי-װאַגאָנען. 

שפּעטער האָבן זיי זיך אַרױסגעגליטש און צוגעהאָלפן דער קאָמו- 
ניסטישער מיליץ צו שיסן אויף די אַרבעטער. דער עיקר איז דאָ נישט 
געגאַנגען אין עצם פאַקט -- צו הרגענען אַ פּאָר צענדליק פּומיסטן. עס 
איז געגאַנגען קודם כל אין אַרויסרופן דעם אויפשטאַנד, כדי אים שפּעטער 
צו קענען אונטערדריקן.. 


,לייזער פון געזערד" האָט אַלײן אָנטײל גענומען אין דער פאַרשווע- 
רונג. ער איז געווען איינער פון די פּראַװאָקאַטאָרן, װען ער האָט גע- 
ענדיקט דאָס באַרימערישע דערציילן זיינס, האָט ער מיר אַ שטאַרקן קלאַפּ 
געגעבן איבערן אַקסל : 

-- נישט געזאָרגט, חבר שטיין. אויב עס ועט אַזױ וייטער גײן, 
וועלן מיר אייננעמען נישט בלויז גאַנץ שפּאַניע, נאָר מען וועט נאָך אַרײינ- 
מאַרשירן קיין פּוילן, און איר, שטיינדל, װעט דאָרטן װערן אונזער ביל- 
דונגס-קאָמיסאַר. 

אַ טײל פון זיין נבואה איז טאַקע שפּעטער מקויים געװאָרן. נאָכן 
פאַלן פון שפּאַניע, איז ער אַװעק קיין פראַנקרייך, און פון דאָרט קיין או- 
רוגוואַי, ווו ער האָט איבערגעלעבט דעם וועלט-קריג. דערנאָך האָט ער 
זיך אומגעקערט אין , פּאָלקס-דעמאַקראַטישן" פּוילן, וו ער איז איצט א 
,טשינאָווניק" אין דער ,בעזפּיעקע? (פּאָליטישע געהיים-פּאָליצײי). מיט אַ 
געפיל פון ציטערניש טראַכט איך וועגן יעדן מענטש, װאָס פאַלט אַרײין 
אין זיינע שווערע און קנאָכיקע הענט אַרײן.. 


א צווייטע באַגעגעניש מיט אַן עדות פון די באַרצעלאָנער בלו- 
טיקע געשעענישן האָב איך געהאַט מיט אַ פּאַר טעג שפּעטער. 

הינטער אַלבאַסעטע האָט זיך געפונען אַ וויין-קעלער, וועלכער האָט 
מיט זיין אָריגינעלקייט זיך אויסגעטיילט פון אַלע אַנדערע. דער ויין- 
קעלער איז געווען איינגעאָרדנט אויף אַ העכסט ראָמאַנטישן אופן. די 
טישלעך זיינען געווען געמאַכט פון אַלטע וויין-פעסער, אויף וועלכע עס 
זיינען געשטאַנען חלבענע ליכטלעך אַרײינגעשטעקטע אין ויין-פלעשער. 
דעם וויין פלעגן דערלאַנגען שװאַרץ-אױגיקע שפּאַנישע מיידלעך, אָנגע- 
טאָן אין זייערע נאַציאָנאַלע טראַכטן. צװישן די טונקעלע שאָטנס, װאָס 
האָבן זיך געהוידעט אויף די װענט, איז געזעסן אַן אַלטער, גערונצלטער 
שפּאַניער און האָט ביי דער באַגלײטונג פון אַ גיטאַרע געזונגען פאָלקס- 
טימלעכע ,פּלאַמענקאָ"-לידער. די דאָזיקע לידער ווערן נישט געזונגען, 
נאָר אויסגעקרעכצט אויף אַן אמתדיק אָריענטאַלישן אופן, באַגלײט מיט 
אַ געפּאַטשערײ פון די הענט. אונזער יום-כיפּורדיקער כלינדרי, װאָס 
שטאַמט טאַקע פון שפּאַניע, קלינגט אינגאַנצן װי אַזאַ מין פּלאַמענקאָ- 
ניגון, וועלכן די שפּאַניער האָבן מסתמא איבערגענומען בירושה פון די 
אַראַבער, וועלכע האָבן אַמאָל באַהערשט דאָס שפּאַנישע האַלב-אינזל. 


= אין דעם ווייןדקעלער האָט מען באַקומען בלויז וויינען, וועלכע מען 
האָט געטרונקען צובייסנדיק ים-שליאַמקעס און איילבירטן. מען פלעגט 
דאָרט אָפּזיצן לאַנגע שעהן ביי די ראָמאַנטישע ליכטלעך און מען האָט 
זיך צוגעהערט צו די פלאַמענקאָ-געזאַנגען, אָדער מען האָט זיך צוגעקוקט 
צו די טענץ פון שפּאַנישע מיידלעך, װאָס פלעגן פון צייט צו צייט פאַר- 
וויילן די געסט. פאַרשטייט זיך, אַז קיין געוויינלעכע מיליציאָנערן זיינען 
אַהערצו נישט געקומען, ווייל זיי האָבן נישט געטאָרט זיך באַװעגן ביי- 
נאַכט איבער דער שטאָט. די שטאָט-געסט זיינען דאָ געווען די אָפיצירן 
און פּאַליט-קאָמיסאַרן, וועלכע פלעגן דאָ אָפּזיצן גאַנצע נעכט און אויס- 
טרינקען צענדליקער פלעשער מיט וויין. 


אין דעם דאָזיקן וויין'קעלער האָב איך אַמאָל געשלאָסן באַקאַנטשאַפט 
מיט אַ נישט-געוויינלעכן טיפּ. ער האָט אויסגעזען וי אַן אמתדיקער שפּאַ- 
ניער, מיט צוויי קויל-שװואַרצע אויגן, מיט אַ מאַט געזיכט און מיט מייך- 
לעריש-פולע ליפּן. ער האָט אויך געטראָגן אַ מונדיר פון דער שפּאַנישער 
אַרמײ. אָבער ער איז געווען גאָר אַ דייטש. דער נאָמען זיינער איז געווען 
פראַנץ און דאָס לעבן זיינס קען באַצײיכנט וערן מיטן איינצלנעם װאָרט : 
,רעװאָלוציאָנערע בריגאַדע". פון ,גלויבן" איז ער געווען אַן אַנאַרכיסט און 
ער האָט געהערט אַמאָל צום דייטשן פאַרבאַנד פון די ,הערשאַפּטסלאָזע 
סאָציאַליסטן" (איינע פון די דריי עקזיסטירנדיקע אַנאַרכיסיטשע אַָרגאַני 
זאַציעס). װען היטלער איז געקומען צו דער מאַכט, איז ער אַװעק קיין 
שפּאַניע, ווייל דאָ -- האָט ער געטראַכט -- איז דאָס אמתדיקע לאַנד פון 
באַקונינס חלומות. ער האָט געקענט יעדן ווינקל פון שפּאַנישן לאַנד און 
האָט זיך אָנגעזאַפּט מיט אַלע מעלות פון דער שפּאַנישער גאַסטפרײנד- 
לעכער, גוט-ברודערישער, קינדערשער און פרייהייט-ליבנדיקער נשמה. 


140 


ער איז בקרוב געװאָרן וי אַ געבוירענער זון פון שפּאַנישן פאָלק. ווען דער 
פּראַנקאָ-אויפשטאַנד איז אױיסגעבראָכן, האָט ער זיך מאָביליזירט אין אַ 
שפּאַנישער גװאַרדיע און איצט האָט ער זיך געפונען אין אַלבאַסעטע 
צוזאַמען מיט זיין אָפּטײלונג. ער איז געווען אומגעהויער באַלעזן. זיינע 
קענטענישן אין דער אַנאַרכיסטישער און מאַרקסיסטישער ליטעראַטור זיי- 
נען געווען זייער טיפע. ער האָט געהאַט דערצו אַ ווונדערלעכן זכרון און 
האָט געקענט פון אויסנװוייניק גאַנצע זייטן פון קראַפּאָטקינס זכרונות 
און פון לעאָן מאַקאַיס באַרימטן ראָמאַן ,אַנאַרכיסטן? 

נאָך אונזער ערשטער באַגעגעניש אינעם ראָמאַנטישן וויין-קעלער, 
האָבן מיר זיך זייער אָפט אָנגעהויבן צו טרעפן. איך האָב פאַר אים נישט 
געעפנט דאָס האַרץ מיינס. דאָס געהערט נישט צו מיין כאַראַקטער, אָבער 
ער האָט מיך אפילו אַ שוייגנדיקן גוט פאַרשטאַנען. איך האָב דערפילט 
צו אים אַ ברודערלעכע נאָענטקייט, צו זיין פּשוטקײט, צו זיין גוטסקייט 
און צו זיין אָפענער און אָפּטמאָל שאַרפער צונג. די אינטערנאַציאַנאַלע 
בריגאַדע האָט ער באַטראַכט וי סטאַלינס , שאָק-טרופּן" ,וועלכע זיינען 
געקומען אָקופּירן שפּאַניע. ער האָט זייער טרעפלעך מאַרקסעס נביאות, 
אַז די רעװאָלוציע װעט אויסברעכן אין אינדוסטריעלער ענגלאַנד, און גע- 
קומען איז זי גאָר אין שפּאַניע. ער האָט זייער טרעפלעך און בייסיק גע- 
רעדט וועגן דער סטאַלין-קירכע, וועגן די פינף-עקיקע צלמים און וועגן 
דער אָרגאַניזירטער פרייהייט". פרייהייט -- האָט ער געזאָגט -- קען 
מען נישט אָרגאַניזירן. מיטן מאָמענט, ווען מען לייגט אויף איר אַרויף 
דעם ערשטן פּאַראַגראַף, ווערט זי פאַרװאַנדלט אין שקלאַפערײי. ער איז 
געווען אַן אמתדיקער פרייער מענטש, אַן אינדיווידואַליסט מיט אַ גרויסער 
ליבע צו דער מענטשהייט. ער האָט נישט אַרויסגעפילט, װאָס אין מיין 
האַרץ האָט זיך דעמאָלט אָפּגעשפּילט, אָבער ער איז געווען דעליקאַט און 
העפלעך און האָט מיט מיר מיטגעפילט אויף אַן אמתדיקן ברודערישן אופן. 

אין די טעג פון מאַי האָב איך אים נישט געזע. דעם אמת גע- 
זאָגט, האָב איך אים אין יענע טעג נישט געװאָלט באַגעגענען. איך האָב 
זיך געשעמט צו קוקן אים אין די אויגן אַרײן. װאָס טראַכט ער איצט וועגן 
,סטאַלינס שאָק-טרופּן /, וועלכע האָבן פאַרגאָסן אַזױ פיל אַרבעטער-בלוט 
אין קאַטאַלאָניע ? איך האָב אים אָבער נישט אויסגעמיטן. גייענדיק אַ 
געוויסן טאָג איבער די אַלבאַסעטער גאַסן, האָבן איך אים געטראָפן פּנים 
אל פּנים. ער איז געווען שטאַרק געענדערט, ער האָט געהאַט טונקעלע 
רינגען אַרום די אויגן מיט אַן אויסגעלאָשענעם בליק. ער האָט צו מיר 
פון דער ווייטנס נאָך אויסגערופן מיט גרויס ביטערניש : 

-- נו, װי פילט איר זיך נאָכן גרויסן זיג ? 

איך האָב נישט געװאָלט מיט אים רעדן אויף דער גאַס און האָב אים 
אַריינגעפירט אין אַ קאַפע. עס האָט זיך אַרױסגעװיזן, אַז ער איז דעם 
דריטן מאַי געווען אין באַרצעלאָנע, בעת עס זיינען פאָרגעקומען די בלו- 

טיקע אָפּרעכענונגען מיט די קאַטאַלאָנישע אַרבעטער. ער איז נישט גע- 
ווען קיין , פּומיסט?. ער האָט נישט געהאַט קיין צוטרוי צו מענטשן, װאָס 
פּראָקלאַמירן אַ קולט פאַר מאַכט און פויסט, אָבער דער ,פּום, האָט טיף 
געװאָרצלט אין די קאַטאַלאָניער מאַסן און עס איז געווען אַ באַװעגונג 
פון דער טיפסטער אָרעמקײט און פון בונט קעגן אומיושר און אונטער- 
דריקונג. ער האָט די טעג צװוישן דריטן און זעקסטן מאַי פאַרבראַכט אויף 
די באַרצעלאָנער גאַסן און ער האָט מיט זיינע אויגן געזען איינע פון די 
בלוטיקסטע ברודער-שחיטות, װאָס איז אַמאָל פאָרגעקומען אין דער גע" 
שיכטע. 

די נאַאיווע אַנאַרכיסטן און היציקע , פּומיסטן" האָבן אַראָפּגעשלונ- 
גען דעם ,האַטשעק", װאָס די קאָמוניסטן האָבן זיי אויסגעשטרעקט. הערנ- 
דיק וועגן דעם איבערפאַל אויף דער יניאָן געביידע, זיינען זיי אַרױס 
אויף די גאַסן מיט געווער אין דער האַנט און האָבן געגעבן די קאָמוניסטן 
אַ געלעגנהייט זיך מיט זיי בלוטיק אָפּצורעכענען. און נאָך ערגער ; זי 
האָבן דעם קאַמף נישט דערפירט ביז צום סוף. זיי האָבן זיך אויף טריט 
און שריט געלאָזט אָפּנאַרן. זיי האָבן אפילו בעת די קאַמפן געפּאָלגט די 
באַפעלן פון דער קאַטאַלאָנישער רעגירונג, וועלכע איז שוין דעמאָלט גע- 
ווען אַ געווערקצייג אין די הענט פון סטאַלינען. זיי האָבן אַװעקגעלײגט 
דאָס געווער און אַזױ אַרום איז באַרצעלאָנע -- די מעכטיקע פעסטונג פון 
די אַנאַרכיסטן און פּומיסטן -- אַריבער אין די הענט פון סטאַלינס אַגענטן. 
די פראַגע פון אויפלייזן די פּומיסטישע פּאַרטײ און פון צעשיסן די אָנ- 
פירער איז שוין איצט בלויז אַ פראַגע פון טעג (דאָס איז טאַקע גלייך 
געשען). אויף די גאַסן פון באַרצעלאָנע איז. טויט-געשלאָגן געװאָרן דאָס 
לעצטע ביסל פרייהייט, װאָס האָט נאָך געהערשט אױיף דער שפּאַנישער 
ערד. די סטאַליניסטן האָבן דאָ געוויזן קלאָר און דייטלעך, װאָס זיי האָבן 
געמיינט מיט זייער פאָלקס-פראָנט. 

פראַנץ איז געזעסן אַ פינצטערער און די שטים זיינע האָט געצי- 
טערט נישט בלויז מיט אויפרעגונג, נאָר אויך מיט אַן אומגעהויערן ויי- 
טיק. 

-- נישט אַלע -- האָט ער געזאָגט -- װאָס זיינען דאָ אַהערגעקומען 
אין דער אינטערנאַציאָנאַלער בריגאַדע, האָבן געהאַט שלעכטע כונות. 
אַ סך פון זיי זיינען געווען די בעסטע און ריינסטע אידעאַליסטן. אָבער 
צו װאָס טויג מיר זייער אידעאַליזם ? אַלע זענט איר דאָ געװאָרן די אויס- 
פירער פון דעם וילן פון גרעסטן און גרויזאַמסטן מערדער, װאָס די 
מענטשהייט האָט אַמאָל אַרױסגעגעבן. איצט, ווען באַרצעלאָנע איז ,באַ- 
פרייט. געװאָרן פון די פּומיסטן, װעט די רעגירונג זיך װאַרשײנלעך אי" 
בערטראָגן פון װאַלענסיאַ קיין באַרצעלאָנע, װאָס געפינט זיך ביי דער 
פראַנצויזישער גרענעץ, כדי צו קענען פון דאַנען, נאָך דער מפּלה, אַנט- 
לויפן קיין אױסלאַנד. אָבער די קאַטאַלאָנישע אַרבעטער און פּױערים וועלן 

דאָ בלייבן. און די וועלכע זיינען היינט נישט געשאָכטן געװאָרן דורך 
סטאַלינען, װעלן מאָרגן איבערגעגעבן ווערן אין די הענט פון פראַנקאָ. 

פראַנץ האָט מיר אַ קוק געגעבן אין די אויגן אַרײין און האָט אַ זאָג 
געטאָן פעסט און אָפן : 

-- איר ווייסט גאָרנישט וי דאָס שפּאַנישע פאָלק האַסט אייך היינט.. 
יעדער שפּאַניער קוקט אויף אייך מיט שנאה און פאַראַכטונג. עס איז 
שוין איצט מער נישט קיין כבוד צו טראָגן דעם מיליציאָנערישן מונדיר. 
אדרבה, פּרװוט אַרײנפאָרן אין אַ שפּאַנישער שטאָט אָדער שטעטל אין 
אייער אוניפאָרם פון דער אינטערנאַציאָנאַלער בריגאַדע און איר װועט זען 
װאָס פאַר אַ גאַליקע בליקן דאָס שפּאַנישע פאָלק האָט פאַר אייך. 

איך האָב די גאַנצע צייט געשוויגן און פראַנץ האָט מיין שווייגן גוט 
פאַרשטאַנען. איך האָב זיך דעמאָלט געפונען אין איינעם פון מיינע פינצ- 
טערסטע פּעריאָדן. איך האָב בולט געזען װוי דער גאַנצער שפּאַנישער קריג 
קעגן פראַנקאָן איז, אין אַ גרויסן טייל, פאַרװאַנדלט געװאָרן אין אַ קריג 
קעגן שפּאַנישן פאָלק, קעגן יעדן ערלעכן אַרבעטער און פּויער. מאָסקװע 
איז געווען װייניקער פאַראינטערעסירט אין אַ זיג איבער פראַנקאָן, װוי אין 
דעם, אַז עס זאָל נישט קומען צו קיין קריג פון אַ נישט-קאָמוניסטישער 
רעגירונג, פראַנץ איז געווען דערשיטערט פון די באַרצעלאָנער געשע- 
ענישן, אָבער אין איין פּרט האָט ער זיך געפונען אין אַ בעסערער לאַגע : 
ער האָט נישט פאַרלוירן זיין גלויבן. ביים געזעגענען זיך האָט ער גע- 
זאָגט : 

-- חבר זיג, דו שווייגסט, אָבער איך ווייס זייער גוט װאָס עס קומט 
פאָר ביי דיר אין האַרצן. דו זע, איינס -- ראַטעװען זיך אום יעדן פּרײיז; 
ראַטעװען דיין פיזיש לעבן, ווייל די נשמה האָסטו שוין ביי זיי פון לאַנג 
פאַרשפּילט. מיך האָט דער איצטיקער פאַרברעכן פון סטאַלינען נישט 
אויפגעטרייסלט. איך האָב קיינמאָל מיט אים נישט פאַרבונדן מיינע האָפע- 
נונגען. איך האָב נישט איינגעשטעלט -- האָב איך נישט פאַרשפּילט. ביי 
מיר האָט ער מיין גלויבן נישט צוגענומען, אָבער אין דעם באַשטײט דער 
גרעסטער פאַרברעכן זיינער. מער נאָך װי די פאַרניכטעטע לעבנס, האָט 
ער ביי פיל מיליאָנען פאַרניכטעט זייער גלויבן. 

דאָס איז געווען דאָס לעצטע מאָל װאָס איך האָב געזען פראַנצן. איך 
ווייס נישט צי ער האָט זיך געראַטעװעט, אָבער יעדעס מאָל, ווען איך 
האָב שפּעטער געזען דערשיטערטע, אומגליקלעכע און אַנטישטע קאָמו- 
ניסטן, האָב איך זיך דערמאָנט אָן זיינע װוערטער וועגן דעם גרויסן פאַר- 
ברעכן פון סטאַליניזם : וועגן דער פאַרניכטונג פון מענטשלעכן גלויבן. 

פּאַסיאָנאַריאַ -- די מאַמע פון דער שפּאַנישער רעװאָלוציע 


פּאַסיאָנאַריאַ. .. 

ווער קען נישט דעם דאָזיקן נאָמען ? דעם נאָמען פון דער שפּאַנישער 
רעװאָלוציאָנערין, וועלכע האָט מיטגעריסן און באַגײסטערט די שפּאַנישע 
מאַסן ? די דאָזיקע פרוי, וועלכע איז שוין ביים לעבן אירן געווען נישט קיין 
פּערזאָן, נאָר אַ לעגענדע ? 

פּאַסיאָנאַריאַ איז געווען דער אָפּגאָט פון די שפּאַנישע מאַסן. מיט 
איר נאָמען אויף די ליפּן זיינען צענדליקער טויזנטער שפּאַניער און מי- 
ליציאָנערן פון דער אינטערנאַציאָנאַלער בריגאַדע געפאַלן איף די 
שלאַכטפעלדער. איר נאָמען האָט ברייט און ווייט געקלונגען איבער דער 
גאַנצער וועלט. 

אָבער װוער איז זי געווען אין דער ווירקלעכקייט ? אין װאָס איז באַ- 
שטאַנען איר קראַפט ? מיט װאָס האָט זי פאַרדינט, אַז זי זאָל ווערן פאַר- 
געטערט, נישט וי אַ לעבעדיקער מענטש, נאָר אַזױ װי די הײליקע 
מאַריע ?... 

איך האָב די פּאַסיאָנאַריאַ פיל מאָל געזען און האָב ביי אַ סך גע- 
לעגנהייטן זיך מיט אֹיר צוזאַמענגעטראָפן אין דער אַרבעט און איך וויל 
פעסטשטעלן גלייך פון אָנהױב : פּאַסיאָנאַריאַ איז געװען אַ בלאָף, אַ 
קינסטלעכער זייפן-בלאָז, װאָס איז אויפגעבלאָזן געװאָרן מיט אַ סך כיט- 
רעקייט און געשיקטקייט דורך די קאָמוניסטן. 

צוויי העלדן האָט דאָס שפּאַנישע פאָלק געהאַט בעת עס איז אויס- 
געבראָכן דער בירגער-קריג. דאָס איז געווען לאַרגאָ קאַבאַלעראָ און דו- 
רוטי. דורוטי איז באַלד אין אָנהױב פון קריג דערמאָרדעט געװאָרן אויף 
אַ געהיימניספולן אופן. לאַרגאָ קאַבאַלעראַ -- דער שפּאַנישער לענין -- 
איז גלייך נאָכדעם, וי ער האָט רעזיגנירט פון זיין אַמט, דערקלערט גע- 
װאָרן דורך די קאָמוניסטן פאַר אַ שפּיאָן און פאַר אַן אַגענט פון פראַנקאָ. 
אין יענע צייטן האָבן די קאָמוניסטן געזוכט עפּעס אַ פירער, װאָס זאָל 
שפּילן אַ געטשקע, וועלכע זאָל צוציען די בליקן פון שפּאַנישן פאָלקוּ אַ 
פירער, װאָס זאָל ,דערמוטיקן? און ,באַגײסטערן? און גלייכצייטיק ציען 
די אויפמערקזאַמקײיט אויף דער קאָמוניסטישער פּאַרטײ. 

אַזאַ פּערזאָן האָבן זיי געפונען אין דער יונגער, עטלעכע און דרייסיק- 
יעריקע פרוי, וועלכע האָט געהייסן אין דער אמתן דאָלאָרעס איבאַרורי 
און וועלכע זיי האָבן אַ נאָמען געגעבן -- פּאַסיאָנאַריאַ. איר נאָמען האָט 
גלייך אָנגעהויבן צו קלינגען אין אַלע ווינקלען פון לאַנד. מיט איר נאָמען 
האָבן זיך אָנגעהויבן און געענדיקט מיטינגען. אומעטום איז זי דערמאָנט 
געװאָרן װי דער טיפּ פון דער אידעאַלער שפּאַנישער פרוי און מוטער, וי 
די אידעאַלע און אומדערשראָקענע העלדין און קעמפערין. 

אויף אַלע פּאַרקאַנעס, װאָקזאַלן, רעסטאָראַןיװענט און שויפענצטער 
זיינען געהאָנגען אירע בילדער. אומעטום איז זי פאָרגעשטעלט געװאָרן 
מיט צעפלאַמטע אויגן, מיט אַ צעכראַסטעטער בלוזע, מיט צעפּלאָשעטע 
האָר און מיט אַן אָפן שרייענדיק מויל. אויף איין בילד האָט זי געפירט 
צו דער אַטאַקע אָפּטײלונגען מיט פרויען, אויף אַ צוייט בילד האָט זי 
אַרומגענומען מיט אירע מוטערלעכע הענט קליינע, פאַרבלאָנקעטע קינ- 
דער. אויף אַ דריט בילד האָט זי אױסגעשפּרײט אירע הענט איבער די 
קעפּ פון אָרימע פּליטים. כמעט אויף יעדן בילד איז געווען אָפּגעדרוקט 
אירס אַ לאָזונג : 

-- בעסער שטאַרבן שטייענדיקערהייט, איידער לעבן אויף די קני, װי 
שקלאַפן. 

דער דאָזיקער סלאָגאַן איז דורך יעדן רעדנער איבערגעחזרט געװאָרן 
כמעט אויף יעדן מיטינג. די גאַנצע פּרעסע, סיי די אָפיציעלע פון דער 
אינטערנאַציאָנאַלער בריגאַדע זיינען פול געווען מיט אירע אַרטיקלען, 
מיט אירע באַפעלן, מיט אירע רעדעס, מיט אירע באַרימטע זאָגעכצן. 

פּאַסיאָנאַריאַ ‏ איז געווען די פאַרקערפּערונג פון העלדישקייט, פון 
גוטסקייט, פון חכמה, פון װאַרימער מוטערלעכקייט, פון אויסערגעוויינלעכן 
מוט. עס איז גענוג געווען מען זאָל אין אַן עולם מענטשן אַ װאָרף טאָן 
דאָס װאָרט , פּאַסיאָנאַריאַ" און דער גאַנצער עולם זאָל אַרײנפאַלן אין 
אַ צושטאַנד פון אמתדיקן פאַנאַטיזם. וועגן אירע העלדישקייטן זיינען גע- 
דרוקט געװאָרן בראָשורן, וועלכע מען האָט צעטיילט אין די קאַזאַרמעס 
און אויף די פראָנטן וועגן פּאַסיאָנאַריאַ. האָט מען געהאַלטן רעפּעראַטן, מען 
האָט געזונגען לידער און מען האָט גערופן נאָכצוגײן אין אירע טריט. 

און זי אַלײן ? 

ווער איז זי געווען אין דער ווירקלעכקייט ? 

אין דער ווירקלעכקייט איז זי געווען אַן אַרימע, פּשוטע אַרבעטער- 
פרוי, וועלכע האָט נישט געגלאַנצט מיט קיין חכמה, מיט קיין שכל, מיט 
קיין איבערגעטריבענעם מוט. זי איז געווען אַ געויינלעכע אַרבעטער- 
פרוי, וועלכע האָט געהאַט צוויי מעלות : זי איז געווען זייער שיין מיט 
גרויסע, פּלאַמיקע, עכט-שפּאַנישע אויגן, מיט אַ גלייך געשניצטער נאָז, 
מיט דיקע תאווהדיקע ליפּן און מיט אַ געדיכטן קאָפּ פּעך-שװואַרצע האָר. 
און אַ חוץ דעם האָט זי געהאַט אַ צווייטע מעלה : אַ קלינגענדיקע, אמת- 
דיק מעטאַלענע שטימע, װאָס האָט זיך געקייקלט וי אַ שטראָם מיט מע- 
טאַלענע כװאַליעס. 

באַלד ביים אָנהויב פון בירגער-קריג האָט זי אָנגעפירט מיט אַ גרופּע 
קעמפנדיקע פרויען, אָבער דערמיט איז נישט געווען איין און איינציק. 
טויזנטער שפּאַנישע פרויען (און אויך קינדער) האָבן זיך אויסגעצייכנט 
מיט קוראַזש אוו געװאַגטקײט. מען װאָלט וועגן זייער פאַנאַטיזם און וועגן 
זייער העלדישקייט געקאָנט דערציילן געשיכטעס פון אמתדיקן ווונדער. 

פּאַסיאָנאַריאַ האָט זיך אין דאָזיקן פּרט פון זיי אונטערגעשיידט. אָבער דאָס 
מזל האָט איר צוגעשפּילט. די קאָמוניסטן האָבן גראָד געדאַרפט האָבן אַ 
,פירער" פאַר די שפּאַנישע מאַסן און דערביי האָבן זיי געדאַרפט אַ פי- 
רער, אַ פּשוטן, פּרימיטיוון און אומװויסנדיקן מענטש, כדי ער זאָל נישט 
צופיל טראַכטן. פּאַסיאָנאַריאַ האָט זיך צו דעם דאָזיקן :דזשאַב" ערשט- 
קלאַסיק געטויגט. דער פאַקט, װאָס זי האָט געהאַט עטלעכע קינדער, האָט 
איר געמאַכט פאַרן סימבאָל פון דער שפּאַנישער מוטער, און דער פאַקט, 
װאָס זי איז געווען אַ פולשטענדיקער אַנאַלפאַבעט -- האָט זי געמאַכט 
פאַר אַ גוט געווערקצייג אין די הענט פון קאָמוניסטישע שטריקל-ציער, 


פּאַסיאָנאַריאַ איז אָפט אַרױסגעטראָטן אויף מיטינגען. צו אירס אַן 
אַרױסטריט איז מען געקומען פון די ווייטסטע געגענטן. יעדער אַרױסטריט 
אירער האָט עלעקטריזירט די מאַסן. מען האָט אָבער אויף דעם אַלעם גע- 
דאַרפט קוקן מער ניכטער און נישט לאָזן זיך אַרײינציען אין דעם היפּנאָ- 
טיזם פון דער מאַסע, כדי צו דערזען, װי יעדער אַרױסטריט אירער איז 
צוגעגרייט געװאָרן אַזױ װי אַן אמתדיקע טעאַטער-פאָרשטעלונג, מיט 
די הענט פון זייער געשיקטע רעזשיסערן. 


פּאַסיאָנאַריאַ איז קיינמאָל נישט אַרױסגעטראָטן אַליין און איז קיי- 
מאָל נישט געווען די ערשטע רעדנערין. צום ערשטן פלעגט זאָגן אַ פּאָר 
ווערטער דער פאָרזיצער, וועלכער האָט געגעבן דאָס װאָרט אַ צוויי-דריי 
אַנדערע רעדנער, װאָס האָבן גערעדט קורץ און אַלע האָבן אונטערגע- 
שטראָכן, אַז זיי רעדן קורץ, ווייל זיי לאָזן איבער דאָס װאָרט פאַר פּאַ- 
סיאָנאַריאַ. ביים אַרױסזאָגן דאָס װאָרט , פּאַסיאָנאַריאַ" האָט דאָס גאַנצע 
פּרעזידיום גענומען קלאַפּן אין די הענט און מאַכן ,הוראַ"-אויסרופן און 
דער עולם האָט זיך שנעל אָנגעשטעקט מיט דער שפּיל און האָט גע- 
נומען אַרײנפאַלן אין אַ וואָס גרעסערער התלהבות. צום סוף האָט זיך 
דער פאָרזיצער אויפגעשטעלט, האָט אַלע אָפּגעמאָסטן מיט אַ פייערלעכן 
און פאַרזשמורעטן בליק און האָט געמאָלדן מיט אַ שטיל, דערשטיקט 
און הייזעריק קול, אַז ער גיט דאָס װאָרט צו פּאַסיאָנאַריאַ. 


אַ פּאָר רגעס האָט זיך קיינער נישט באַװיזן און עס האָט געהערשט 
אַ טויטע שטילקייט. און פּלוצלונג איז דערשינען איר צעפּלאָטעטער קאָפּ, 
אירע צעגליטע אויגן, איר צעכראַסטעטע בלוזע. דער עולם האָט זיך אַ וויג 
געטאָן. דאָס גאַנצע פּרעזידיום האָט זיך אויפגעשטעלט. פון אַלע זייטן 
האָט זיך דערהערט אַ פּאַטשערײ אַ געטופּערײ, אַ כװאַליע מיט געשרייען. 
פּאַסיאָנאַריאַ איז געשטאַנען אומבאַװועגלעך װי די געטין פון נקמה. און 
דאַן האָט זי טעאַטראַליש אַ הויב געטאָן די האַנט און דער טומל איז אָפַּ- 
געשטעלט געװאָרן װי פון אַ כישוף. און אין דער פּלוצלונגדיקער אומ- 
באַוועגלעכער שטילקייט האָבן גענומען אַרײנפאַלן קורצע, הייסע, מע- 
טאַלענע ווערטער פון פּאַסיאָנאַריאַס מויל, 

דאָס װאָס זי האָט געזאָגט, האָט נישט געהאַט קיין שום באַדייטונג. 
זי האָט אַ װאָרף געטאָן אַ פּאָר לאָזונגען, װאָס האָבן זיך אַ קייקל גע- 
טאָן איבערן עולם אַזױ וי הייס-צעגליטע קוילן, 

זי פלעגט דערביי אויסציען די הענט, זיך אַ שאַר טאָן ביי דער בלוזע, 
װואָס האָט אָפּגעדעקט אירס אַ שטיק-נאַקעטע ברוסט און האָט אויסגערופן : 

-- מיט אונזערע קערפּערס וװועלן מיר פאַרשטעלן דעם וועג פאַר 
דער פאַשיסטישער בעסטיע ! 


סיי אין אירע רייד און סיי אין אויפגעדעקטער ברוסט איז געלעגן אַ 
סך סעקסועלער רוף און סעקסועלער רייץ, װאָס איז זיכער ספּעציעל רע- 
זשיסירט געװאָרן דורך אירע אינסטרוקטאָרן, כדי צו ווירקן אויף דער 
זעלנערישער מאַסע. פּאַסיאָנאַריאַ האָט געוװווסט וועגן דער ווירקונג פון 
איר קערפּער, פון אירע פייערדיקע אויגן, פון איר מעטאַלענער און 
פרויען-הייסע שטימע. זי האָט אויסגענוצט אַלץ, װאָס זי האָט פאַרמאָגט, 
כדי אַרײנצװואַרפן דעם עולם אין אַ פאַנאַטיש-אויפגערעגטער שטימונג. 
קיינער האָט פון איר נישט דערװאַרט קיין שום טעאָרעטישע רעדעס. מען 
האָט אָבער געװווסט, אַז אירע גאַנץ פלאַכע, אָבער הייסע און אָנגעגליטע 
רייד זיינען געפאַלן אויף דער מאַסע אַזױ וי אַ פונק איף אַ פעלד מיט 
אויסגעטריקנטע היי. 

אין פּריװאַטן לעבן איז זי געװוען פּונקט דער קעגנזאַץ פון דעם, 
װאָס זי איז געווען אויף די מיטינגען. איך האָב איר אָפט באַגעגנט בעת 
מיין אַרבעט. זי פלעגט קומען אויף אַ טייל אונטערנעמונגען, וועלכע איך 
פלעג אײינאָרדענען מיט דער הילף פון דער קולטור-אָפּטײילונג. איר אַרײנ- 
קומען איז שטענדיק געווען טעאַטראַליש צוגעגרייט, אָבער שפּעטער, ווען 
זי האָט זיך שוין געפונען אויסער די אויגן פון דער מאַסע, איז זי צוריק 
פאַרװאַנדלט געװאָרן אין אַ שטילער, אַביסל שעמעודיקער און גוטמו- 
טיקער פרוי -- אין איינער פון די פרויען, װאָס האָבן נישט געהאַט דאָס 
גליק אויפגעבלאָזן צו װוערן קינסטלעך דורך אַ ריזיקן פּראָפּאַגאַנדע-אַפּאַ- 
ראַט און װאָס האָבן געלעבט אומבאַמערקט אין די פיל שטעט פון דער 
וועלט. זי איז געווען מיד און אױיסגעשעפּט. מיד פון דעם טומל, װאָס מען 
האָט אַרום איר געמאַכט, אויסגעשעפּט פון די סלאָגאַנס, װאָס די פּאָליט- 
רוקן האָבן איר אַרײינגעהאַקט אין קאָפּ אַרײן און װאָס זי האָט געמוזט 
אַזױ װי א פּאָפּוגאַי נאָכזאָגן. 

איך געדענק אַן אָװונט, ווען אונזער קולטור-קאָמיסאַריאַט האָט איינ- 
געאָרדנט אַ סינעמאַ-אָװונט פאַר די קינדער פון אַלבאַסעטע, וועלכע מען 
האָט אויך ביי דער זעלבער געלעגנהייט מכבד געווען מיט אַ מאָלצײט. 
אין אַ געוויסן מאָמענט האָט זיך דערהערט אַ בראַװאָיפּאַטשערײ, אַלע 
קינדער האָבן זיך אויפגעשטעלט און גענומען זינגען דעם ,אינטערנאַ- 
ציאָנאַל" און אינמיטן עולם האָט גענומען שפּרײזן צו אונז פּאַסיאָנאַריאַ, 
אַן אַרומגערינגלטע מיט איר סוויטע. ווען זי איז צוגעקומען צו אונזער 

פּרעזידיום-טיש, האָט זי יעדן איינעם דערלאַנגט די האַנט, געזאָגט ,גראַ- 
ציאַס קאַמעראַדאָס" און האָט זיך אַועקגעזעצט. ווען די ליכט האָט זיך 
אויסגעלאָשן און דער עולם האָט גענומען נאָכפאָלגן דעם סאָוויעטישן 
פילם , מיר פון קראָנשטאַט?, האָב איך געװאָרפן אויף איר אַ בליק. 

זי איז געזעסן מיד, מיט אַן אַראָפּגעהאָנגענעם קאָפּ, מיט גריבער 
אַרום די ליפּן און מיט אַ גערונצלטער הויט אויף איר האַלז. דאָס אין 
געווען די אמתדיקע דאָלאָרעס איבאַרורי, וועלכע האָט צוליב דער ,פי- 
רער-פּאָליטיק? פון די קאָמוניסטן געמוזט אױסטראָגן אויף אירע פּלײ- 
צעס די ראָלע פון ,מאַדרע דע לאַ רעװאָלוסיאָן עספּאַניאָלאַ" (די מוטער פון 
דער שפּאַנישער רעװאָלוציע). 

איך וויל דאָ ביי דער געלעגנהייט דערציילן אַן עפּיזאָד, װאָס װאַרפט 
אַ ליכט אויף איר אינטעלעקט, אויף איר בילדונג און װאָס האָט אויך 
אַ שייכות מיט אונז, יידן. דער יידישער קאָרעספּאַנדענט פון דער װאַר- 
שעווער , פאָלקסצייטונג" און פון מאָסקװער ,עמעס", האָט מיר דער- 
ציילט אַ טשיקאַװן קוריאָז, אַזױ וי מיט אַלע אַנדערע אָנפירער פון שפּאַ- 
נישן בירגער-קריג, דורכגעפירט אַן אינטערוויו. ער האָט זיך פאַר איר 
פאָרגעשטעלט, אַז ער איז אַ יידישער זשורנאַליסט און אַז ער אַרבעט אין 
יידישע צייטונגען. 

פּאַסיאָנאַריאַ האָט דערויף אויפגעשטעלט אַ פּאָר פאַרווונדערטע אויגן 
און האָט געפרעגט : 

-- װאָס הייסט דאָס אַ ,יידישער' ? די יידן האָבן דאָך געלעבט אַמאָל 
אין ארץ ישראל, אין די צייטן פון דער ביבל. פון דעמאָלט אָן עקזיס- 
טירן זיי דאָך נישט... 

פאַסיאָנאַריאַ, די ,,מאַמע פון שפּאַנישן פּאָלק" האָט נישט געוווסט וועגן 
קיין יידן, זי האָט נישט געקענט די געשיכטע פון איר אייגן לאַנד, ווו יידן 
האָבן אַמאָל געשפּילט אַ גרויסע ראָלע; זי האָט נישט געקענט די געשיכטע 
פון דער שפּאַנישער אינקוויזיציע און אפילו נישט געוװווסט, אַז דער פאַ- 
שיזם, קעגן װועלכן זי קעמפט, איז קודם כל געווען געבויט אױף אַ 
חישהשן אַנטיסעמיטיזם. 

װאָס איז מיט פּאַסיאָנאַריאַ געװאָרן ? נאָך דער מפּלה פון דער שפּאַ- 
נישער רעפּובליק, איז זי אַװעק קיין סאַװיעט-רוסלאַנד, אינעם ,פּראָלע- 
טאַרישן פאָטערלאַנד". צוזאַמען מיט איר זיינען אויך אַװעק אַ סך אַנ- 
דערע שפּאַניער, וועלכע זיינען שפּעטער כמעט אַלע ליקווידירט געװאָרן. 
וועגן פּאַסיאָנאַריאַ זיינען פון אָנהױב געווען גרוסן, אַז זי געפינט זיך 
צווישן די פּריווילעגירטע, אָבער צי לעבט זי נאָך איצט ? דאָס איז נישט 
באַוװוסט. 

איין זאַך איז זיכער : אפילו אוב זי לעבט נאָך -- איז זי שטענדיק 
אויסגעשטעלט אויפן זעלבן גורל, װאָס האָט געטראָפן אַנדערע קאָמוניס- 
טישע , געטער". זאָל נאָר סאָװיעט-רוסלאַנד שליסן אַ נענטערן אָפּמאַך מיט 

פראַנקאָ (און עס האַלט טאַקע דערביי) און דעמאָלט איז אפילו מעגלעך, 
אַז די רוסישע נ. ק. וו. ד. זאָל די נעכטיקע שפּאַנישע פירערין אויסליפערן 
אין די הענט פון פראַנקאָס תפיסה-וועכטער. 

איך האָב דערמאָנט, אַז דער ערשטער, וועלכער האָט מיך נאָך מיין 
אָנקומען קיין אַלבאַסעטע אַרײנגענומען אין דער קולטור-אָפּטײלונג פון 
פּאָליט-קאָמיסאַריאַט איז געווען דער יוגנטלעכער פּוױלישער קאָמוניסט 
מיטן נאָמען באָגדאַן. ער איז געווען פונם טיפּ אינטעליגענטע, דענקענדי- 
קע אָבער נישט וייניקער פאַנאַטישע סטאַליניסטן. וי אַזױ דאָס װאָרט 
,דענקען? גייט צוזאַמען מיטן װאָרט , פאַנאַטיזם? איז אַ פּסיכאָלאָגישע רע- 
טעניש און אַ געהיימניס פון קאָמוניזם. באָגדאַן איז געווען אַ געטרייער 
און אַ בלינדיאיבערגעגעבענער קאָמוניסט, אָן שום אויסברוכן פון קרי- 
טיק אָדער פון בונט אָבער די דאָזיקע בלינדע געטרײישאַפּט זיינע האָט 
אים װײיניק-װאָס געהאָלפן אין זיין פּערזענלעכער קאַריערע. באָגדאַן האָט 
פאַרנומען אַ וויכטיקן פּאָסטן אין פּאָליט-קאָמיסאַריאַט. ער איז געװען 
דער שעף פון דער לופט-אָפּטײילונג פון דער פּולישער בריגאַדע און פאַר 
אַ יונגן קאָמוניסטישן טוער איז עס געווען אַ באַדײטנדיקע פּאָזיציע. 

אַ געוויסן טאָג אָבער איז ער פאַרשווונדן געװאָרן װוי אין װאַסער אַרײן. 

אויף אַלע מיינע פראַגן װאָס עס איז געשען מיט באָגדאַנען, האָט זיך 
יעדערער אַרױסגעדרײט מיטן ענטפער: ‏ אויפן פראָנט". דאָס איז אָבער 
נישט געווען מער װי א תירוץ, ווייל א שעף פון דער לופט-אָפּטײלונג 
וועט נישט פּלוצלונג אַװעקגעשיקט ווערן אויפן פּראָנט אָן שום סיבה. 
בלויז דער פּוילישער פּאָליט-קאָמיסאַר, סטאָפּטשיק, האָט מיר אַמאָל, דער- 
מאָנענדיק דעם נאָמען פון באָגדאַנען, אַ זאָג געטאָן : 

-- די פּוילישע פאַשיסטישע מלוכה האָט אין די רייען פון דער אינ- 
טערנאַציאַנאַלער בריגאַדע אַריינגעשיקט אירע שפּיאַנען און פאַרטרױי- 
אונגס-לייט. געדענקט! מען דאַרף האָבן אָפּענע אויערן, אָפּענע אויגן און 
אַ באָלשעװיסטישע װאַכזאַמקײט... 


ערשט שפּעטער איז מיר קלאָר געװאָרן באָגדאַנס גורל: ער איז 
אָנגעקומען קיין שפּאַניע נישט אַלײן, נאָר מיט אַ חברטע -- אַ בילך- 
שיינע פרוי, וועלכע האָט דאָ צװישן די שװאַרץ-האָריקע שפּאַניערינס זיך 
אויסגעצייכנט מיט איר זילבערנעם קאָפּ האָר און טיף-בלויע אויגן. איר 
קעניגלעך בלאַנדער קאָפּ מיט די ,נישט-פאַרגעס-מיך? אויגן זיינען גאָר 
שנעל אַריינגעפאַלן אין די אויגן פון די העכערע אָפיצירן און פּאָליט- 
קאָמיסאַרן. אַ געוויסן טאָג האָט מען זי אָנגעהויבן צו זען אין דער גע- 
זעלשאַפט פון פאַרשידענע קאַרפּן-קעפּ און מיט אַ קורצער צײיט שפּע- 
טער איז באָגדאַן פאַרשווונדן געװאָרן. מען האָט נישט געדאַרפט זיין 
איבערגעשפּיצט קלוג כדי זיך פאָרצושטעלן דעם צװאַמענהאַנג צװישן 
דער שיין-בלאָנדער פרוי, צװישן די מעכטיקע קאָמיסאַרן און דאָס פאַר- 
שווונדן ווערן פון באָגדאַנען. 

אויפן אָרט פון באָגדאַנען איז אַלס שעף באַשטימט געװאָרן אַ 
געוויסער הערמאַן, אַן אַלטער טוער אין דער פּולישער קאָמוניסטישער 
פּאַרטײ, אַן אַמאָליקער רעװאָלוציאָנער פון דער ס. ד. ק. פ. ל. (סאָציאַל- 
דעמאָקראַטיע פון פּוילישן קעניגטום און פון ליטע: פון דער דאָזיקער 
ס. ד. ק. פּ. ל. און פון די לינקע פּ. פּ. ס. איז שפּעטער אַנטשטאַנען די 
פוילישע קאָמוניסטישע פּאַרטײי). הערמאַן איז געווען פון די מענטשן, 
װאָס רעדן װוייניק, װאָס לייגן אָבער אַ ספּעציעלן טראָפּ אויף יעדן אַרױס- 
געזאָגטן װאָרט. 

א געוויסן פרימאָרגן איז ער געקומען צו מיר און האָט מיר געזאָגט 
מיט זיין געוויינלעכן קאַרגן לשון, אַז איך זאָל קומען צו אַ באַגעגעניש 
מיט אַ פירער פון דער פּולישער קאָמוניסטישער פּאַרטײ. וועלכער איז 
געקומען דירעקט פון מאָסקװע. ביי דער באַגעגעניש װועלן זיין אָנוועזנד 

אַלע וויכטיקערע פּאַליטישע קאָמיסאַרן פון דער באַזע אין אַלבאַסעטע 
און אויך עטלעכע אַנדערע מיטגלידער פון צענטראַל-קאָמיטעט, װאָס גע- 
פינען זיך אין שפּאַניע. ער האָט מיר דערביי געגעבן אָנצוהערן, אַז די 
סעקציע פון די פּולישע קאָמוניסטן הויבט איצט אָן צו שפּילן אין שפּאַ- 
ניע אַ מער וויכטיקערע ראָלע. אז די רעזיגנאַציע פון קאַבאַלעראָ און די 
ליקווידאַציע פון , פּום האָבן פאַקטיש איבערגעגעבן די מאַכט אין די 
הענט פון די קאָמוניסטן, און אַז אַפילו דער פּרעמיער נעגרין שפּילט נישט 
מער וי בלויז לפּנים וועגן די ראָלע פון אַ סאָציאַלידעמאָקראַט, אין דער 
אמתן איז ער נישט װייניקער געהאָרכזאַס וי פּאַסאַנאַריאַ. 


דער צוזאַמענטרעף פון די פּױליש-קאָמוניסטישע פירער איז פאָר- 
געקומען דעם זעלבן אָװנט אין אַ זייטיקן זאַל פון האָטעל גראַנד. דער 
טיש איז געווען צוגעגרייט מיט דער גאַנצער פאַרשווענדערישקייט פון 
אַזעלכע מינים קאָמיסאַרישע אָװונט-ברויטן. ווען איך בין אַריינגעקומען, 
זיינען ביים טיש שוין געזעסן: הערמאַןסטאָפּטשיק, מיטגלידער פון דער 
הויפּט-צענזור און אַנדערע חשובערע מיטאַרבעטער פון פּאַליט-קאָמיסאַר- 
יאַט. די טישן זיינען געווען צוזאַמענגעשטעלט און עטלעכע ערטער ביים 
צענטער זיינען געווען ליידיק און האָבן געװאַרט אויף די הויפּט-געסט, 
װאָס זיינען טאַקע גלייך אָנגעקומען. 

דער ערשטער איז אַריין דער לאַנגיאָריקער מיטגליד פון צענטראַל- 
קאָמיטעט, דרװאַל. ער איז געווען אַ הויכער, אַ מאָגערער, מיט שמאָלע 
אַקסלען, מיט אַ לענגלעך-ביינערדיק געזיכט און מיט אַרױסשטאַרצנדיקע 
קין-באַקן. טראָץ דעם, װאָס דאָס גאַנצע געשטאַלט זיינס איז געווען ביי- 
נערדיק און ער האָט געמאַכט דעם איינדרוק פון אַן ענערגישן מענטש 
האָט ער אָבער געהאַט אויסערגעווענלעך מידע און אויסגעמוטשעטע אויגן. 
ער האָט אויסגעוויזן װי אַ מענטש, װאָס האָט דורכגעלעבט גרויסע שטו- 
רעמס און וועלכער האָט נאָך אלץ נישט געפונען דעם פיזישן און פּסיכישן 
גלייכגעוויכט (דער דאָזיקער שטורעם איז טאַקע געווען די ריזיקע בלוט- 

טשיסטקע אין מאָסקװע, ווו עס זיינען אויסגעהרגעט געװאָרן די וויכטיקס- 
טע מיטגלידער פון פּוילישן צענטראַל-קאָמיטעט : װאַרסקי, באַרסקי, שלו- 
סאַרסקי, לאַנצוצקי און נאָך פיל אַנדערע. דרװאַל איז פאַרבליבן איינער 
פון די געציילטע ביים לעבן, אָבער אויך ער איז אין קורצן אומגעקומען 
אין אַ פינסטערן קעלער פון נ. ק. װו. ד.). 

דרװואַל איז געווען געקליידעט ציוויל און איינפאַך. ער האָט גע- 
טראָגן אַ פּאָר קורצע רייטהויזן, אַן אָפּגעריבן לעדערן רעקל און אַ טונקל- 
גראַנאַטענעם בערעט. מען האָט געזען, אַז ער האָט נישט געלייגט קיין 
שום אַכט זיין אויסערלעכקייט. פון זיין געשטאַלט האָט זיך געטראָגן אַ 
חברשע װאַרימקײט און מען האָט גלייך, אין ערשטן מאָמענט, דערפילט 
צו אים אַ סימפּאַטיע. 

צוזאַמען מיט אים איז אַריינגעקומען אַ צווייטער מיטגליד פון פּױי- 
לישן צענטראַל-קאָמיטעט, יעזשי רינג : אַ נידעריקער, אַ דיקלעכער, אָן- 
געטאָן אין אַן אומבאַפלעקט עלעגאַנטן אָפיצירישן מונדיר און אויך מיט 
דער האַלטונג פון אַן אָפיציר. ער איז געװען אַ טונקל-האָריקער מיט אַ 
פּאָר לוסטיקע, לאַכעדיקע אויגן, אָבער די לוסטיקייט זיינע איז אַרײנ- 
געפאַלן אין אַ לייכטער איראָניע און סקעפּטיציזם (עס קען זיין, אַז אויך 
ער האָט פאָראויסגעזען זיין שנעלן סוף : אַ קויל אין קאָפּ פון אַ מאָסקװער 
נ. ק. ד.-יסט), 

דער דריטער, װאָס איז אַריינגעקומען, איז געווען אַ גאָר נישט-גע- 
וויינלעכער טיפּ. מען האָט אים גערופן , אַנטעק שלעפּע אָקאָ" (אַנטעק -- 
דאָס בלינדע אויג) און ער האָט זיך געשניטן צו וװערן איינער פון די 
הויפּט-אָנפירער פון דער פּוילישער קאָמוניסטישער באַוועגונג. אַנטעק 
,שלעפּע-אָקאָ? איז געווען אַ פּשוטער קוילן-אַרבעטער פון צפון-פראַנק- 
רייך און איז געווען כמעט איינער פון די סאַמע ערשטע, װאָס זיינען גע- 
קומען קיין שפּאַניע נאָכן אויסברוך פון דעם פראַנקאַ-רעװאָלט. ער איז 
געווען אַ הויכער, אַ דאַרער, מיט אַ צעפלויגענער טשופּרינע, בלוי-װאַ- 
סערדיקע אייגעלעך און מיט אַן איינגעפאַלענעם געזיכט, געדיכט באַשאָטן 
מיט געלע זומער-שפּרענקעלעך. ער איז געווען דער אמתער טיפּ פון אַ 
פּוילישן שייגעץ, וועלכער פלעגט אָנװאַרפן אַן אימה אויף יידישע יינגלעך. 
אפילו אין זיין ענג-געפּאַסטן און גאָר עלעגאַנטן אָפיצירן-מונדיר האָט ער 
אויסגעזען וי אַן איבערגעטאָענער קיילער-יונג. איין אויג האָט ער גע- 
האַט פאַרדעקט מיט אַ שװאַרץ פּאַסיקל, און דערפון האָט זיך גענומען זיין 
צונאָמען (אין דער אמתן האָט ער געהייסן קאָכאַנסקי). אַרום דעם דאָזיקן 
בלינדן אויג זיינען אַרומגעגאַנגען פאַרשידענע השערות. ער האָט עס 
כלומרשט געזאָלט פאַרלירן אין איינעם פון די שלאַכטן אויפן פּראָנט, 
כאָטש די, װאָס האָבן אים געקענט נענטער, האָבן פאַרזיכערט, אַז ער איז 
באַלד געקומען אַ בלינדער פון צפון-פראַנקרייך און אַז דאָס אױג האַט 
ער פאַרלוירן אין אַ קנייפּע. 

זיין נאָמען איז געווען באַרימט איבער דער גאַנצער לענג און ברייט 
פון שפּאַניע, וועגן זיינע העלדישקייטן האָט מען דערציילט אויף מיטינ- 
גען און אין אַרטיקלען גאַנצע געשיכטעס. עס איז אַפילו דערשינען וועגן 
אים אַספּעציעלע בראָשור, אין וועלכער ער איז פאָרגעשטעלט געװאָרן 
וי דער ,העראָאישסטער זון פון פּױלישן פאָלק". צװישן אַנדערעס איז 
דאָרט דערציילט געװאָרן וי אַזױ ער האָט מיט דער אייגענער האַנט דער- 
שאָסן זיינעם אַ חבר, וועלכער האָט זיך אַרױסגעויזן צו זיין אַ ,שונא 
פון דעמאָקראַטיע". עס איז נישט געווען קיין איין פּולישער פּאָליטרוק, 
וועלכער זאָל אין זיינע רעדעס נישט שטעלן וי אַ ביישפּיל דעם דאָזיקן 
;אַנטעק שלעפּע-אָקאָ". מען האָט אים פאַרגליכן צום זון פון דייטשן 
פאָלק?" -- טעלמאַן און צום , זון פון פראַנצויזישן פאָלק" -- מאָריס 
טאָרעז. פאַרשטייט זיך, אַז אַנטעק איז נישט געווען מער וי אַ פּראָס- 
טער פּולישער שייגעץ, וועלכער האָט באַזיצט אַ פּאָר פעסטע ,ידים" און 
אַ בלינדע איבערגעגעבנקייט צו דער פּאַרטײ. זיינע אַלע העלדישקייטן 
און קלוגע זאָגעכצן זיינען (פּונקט וי ביי פּאַסאָנאַריאַ) געבוירן געװאָרן 
אין דער פאַנטאַזיע פון דער פּראָפּאַגאַנדע-אָנפירונג. 
אין אַ רגע אַרום זיינען אַלע געזעסן ביים טיש.. דער הויפּט-מחותן איז, 
פאַרשטייט זיך, געווען דרװאַל. ער איז נאָר װאָס געקומען פון מאָסקװע 
און דער ציל פון דער דאָזיקער פאַרזאַמלונג איז געווען פאָרצושטעלן די 
נייעסטע אינסטרוקציעס פון קאָמינטערן. דרװאַל האָט גערעדט מיט אַ 
מאַטן אָבער זייער ריינעם און דייטלעכן פּוליש (נישט געווען דער מינ- 
דעסטער סימן, אַז ער איז געווען אַ ייד). כאָטש ער האָט גערעדט אויס- 
שליסלעך וועגן פּוילישע ענינים, איז אָבער גלייך קלאָר געװאָרן, אַז אין 
סאָװועיט-רוסלאַנד איז אין יענער צייט פאָרגעקומען אַ ראַדיקאַלע ענדע- 
רונג וועגן שפּאַניע. אין מאָסקװע האָט מען שוין דעמאָלט (אין 1927 !) 
געטראַכט וועגן אַ מפּלה פון דער רעפּובליק און, דער עיקר, וועגן איינס : 
וועגן אויסנוצן די פאַראורטײילטע רעפּובליק פאַרן אייגענעם אינטערעס. 


דרװואַל האָט געזאָגט אומגעפער אַזױ : 

די לאַגע אין דעמאָלטיקן פּולן איז רייף געווען פאַר אַ פאָלקס-פראַנט. 
די רעגירונג איז פאַרהאַסט ביי די ברייטסטע פּוילישע מאַסן און דאָס 
פאָלק פאַרלאַנגט אַ רעגירונג, װאָס זאָל פאַרטרעטן די אמתדיקע אינטע- 
רעסן פון דער פּולישער נאַציע -- דאָס הייסט, אַ פאָלקס-פראַנט. ליידער, 
איז אין פּױלן נישט פאַראַן קיין גענוג שטאַרקע קאָמוניסטישע באַװוע- 
גונג, װאָס זאָל קענען געווינען און קאָנטראָלירן די בורזשואַזיפאַררעטע- 
רישע פּאַרטײען פון די סאָציאַליסטן און פּויערים. דעריבער איז מער וי 
שטענדיק וויכטיק יעדעס לעבן פון פּוױלישן קאָמוניסט אין שפּאַניע. 

דערפון -- האָט דרװאַל געזאָגט -- איז געדרונגען, אַז מען דאַרף 
אָפּהיטן און שאַנעװען יעדעס פּולישע לעבן. מ'דאַרף שיקן װאָס װייניקער 
פּאָליאַקן אויף די פראָנטן. יעדער געהרגעטער פּוילישער מיליציאַנער איז 


158 


| 
| 
: 
: 


אַ גרויסער פאַרלוסט פאַר פּוילן. שפּאַניע דאַרף אויסגענוצט װוערן וי אַ 
שלאַכט-שולע, ווו פּוילישע קאָמוניסטן דאַרפן באַקומען אַ גרינטלעכע מי- 
ליטערישע אויסשולונג. פּאָליאַקן דאַרפן זיך דאָ אויסלערנען וי אַזױ צו 
באַנוצן געווער, זיי דאַרפן לערנען מיליטערישע טאַקטיק און באַקומען אַ 
געהעריקע פּאָליטישע שולע, װאָס זאָל זיי מאַכן גרייט צו די קומענדיקע 
פּאָליטישע פאַרמעסטן אין פּױלן. 

-- שפּאַניע אַלײן -- האָט דרװאַל געזאָגט -- איז אין איצטיקן מאָ- 
מענט וויכטיק דערמיט, װאָס פון דאַנען װעלן אַרױס די קעמפער פאַר די 
קומענדיקע רעװאָלוציעס אין אַנדערע לענדער. שפּאַניע דאַרף זיין דער 
פייער-אויוון, װו עס זאָלן איבערגעשמאָלצן ווערן צוקונפטיקע קעמפער 
פאַר וועלט-באַפרייאונג. 

פון די װוערטער זיינע איז געווען קלאָר, אַז שפּאַניע אַלײן איזן ביי 
סאָװיעט-רוסלאַנד נישט קיין ציל, נאָר בלויז אַ מיטל. שפּאַניע איז פאַר 
מאַסקװע נישט געווען מער וי אַ טעריטאָריע, װוו עס זאָלן אויסגעשולט 
ווערן צוקונפטיקע קאַדרען (פּונקט אַזױ וי פאַר היטלערן און מוסאָלינין 
איז געווען אַן אָרט אױסצופּרובירן זייערע װאָפנס און מלחמה-טאַקטיק). 

די פּראַגע, צי די רעפּובליק דאַרף געווינען אָדער פאַרשפּילן, איז 
געווען אַ פראַגע פון אַ פיל קלענערער באַדײיטונג (פאַרקערט -- שפּעטער 
איז װאָס אַמאָל געװאָרן קלאָרער, אַז מאָסקװע וויל אַ מפּלה !). די ווער- 
טער פון דרװאַלן האָבן אין דער דאָזיקער פראַגע נישט איבערגעלאָזט קיין 
שום ספק : זאָל זיך דאָס שפּאַנישע פאָלק אויסבלוטיקן; מיר װעלן דאָ, ביי 
די פייערן פון שפּאַניע, אָפּקאָכן אונזער געקעכטס -- אויסשולן אונזערע 
אַרמײען... 

טראָץ די דאָזיקע צינישע רייד, האָט אָבער דרװאַל נישט געמאַכט דעם 
איינדרוק פון אַ ציניקער, פאַרקערט, ער האָט געזאָגט די ווערטער זיינע 
מיט אַ שטימע, אין וועלכער עס איז געלעגן אַן אָפּקלאַנג פון טרויער, צִי 
האָט דרװאַל געוווסט, אַז פּאַר אים איז שוין צוגעגרייט אַ גרוב ערגעץ 
אין אַ מאָסקװער קעלער ? צי האָט ער פאָראויסגעזען, אַז סך הכל מיט אַ 
פּאָר װאָכן שפּעטער װעט מאָסקװע דערקלערן, אַז די גאַנצע פּוילישע קאָ- 
מוניסטישע פּאַרטײ באַשטײט פון טראָצקיסטן און פּראָװאָקאַטאָרן און אַז 
אין מאָסקװע װועט דער גאַנצער איבערגעבליבענער צ. ק. מיטן פּאָליט- 
ביוראָ ווערן דערמאָרדעט, און אַז די בלוטיקע האַנט װעט דערגרייכן אַהער, 
אַזש קיין שפּאַניע, װוו עס װעלן נעמען פאַלן די געטרייסטע קאָמוניסטישע 
קעפּ ? 

ווען ער האָט געענדיקט רעדן, האָבן זיך אָנגעהויבן אַרױסצוזאָגן כמעט 
אַלע אָנװעזנדיקע. פאַרשטייט זיך, אַז קיינער האָט נישט אַרױסגעזאָגט קיין 
אפּיקורסישע רייד. מען האָט בלויז אויף פאַרשידענע אופנים אויסגעדריקט 
די הסכמה מיט דער ,ליניע". אַלע זיינען געזעסן צונויפגעדריקט אַרום 
דרװאַלן, אַזױ װוי חסידים אַרום רבין, און קיינער האָט דעמאָלט נישט 

חושד געווען, אַז אין שופלאָד אין מאָסקװע זיינען שוין פאַראַן דאָקו- 
מענטן, ווו ער ווערט אָנגערופן אַגענט פון היטלעריסטישן און יאַפּאַנישן 
פאַשיזם... 

די באַגעגעניש מיט דרװאַלן, מיט יעזשי רינג און מיט אַנטעק ,שלעפּע 
אָקאָי האָט זיך געענדיקט מיט אַ פייערלעכער סעודה, בעת וועלכער די 
פּאָליט-קאָמיסאַרן האָבן אַרױסגעװיזן זייער טאַלאַנט ביים אַראָפּשלינגען 
גרויסע קװאַנטיטעטן מיט עסן און מיט בראָנפן. בלויז דרװאַל האָט נאָר 
פאַרזוכט פון יעדן מאכל און האָט צוריק אַװעקגערוקט די טעלערס. ער האָט 
אויך כמעט נישט געטרונקען. 

דרװאַל האָט זיך געזעגנט מיט יעדן באַזונדער. ער האָט צו יעדן איי- 
נעם געזאָגט : 

-- גיב אַכטונג אויף זיך ! אויפן געזונט ! 

צו מיר האָט ער נאָך צוגעגעבן : 

-- פאַרגעס נישט, אַז מיר האָבן אַזױ װייניק מענטשן, װאָס זיינען אַזױ 
גוט באַהאַװונט אין יידישע ענינים... 

דרװאַל איז באַלד צומאָרגנס אַװעק קיין באַרצעלאָנע און פון דאָרט 
קיין מאָסקװע. אויך יעזשי רינג איז אין קורצן נאָכגעפאָרן. 

בײיטאָג האָט אין שפּיטאָל געהערשט אַ פאַרהעלטניסמעסיקע רואיקייט. 

אויף ביידן האָט שוין געװאַרט דאָרט אַ קויל פון אַ רוסישן מערדער. 


מיינע איבערלעבענישן אין שפּיטאָל אין דער שטאָט מורסיא 


דער שטענדיקער זיין צוישן די ווענט פון פּאַליטישן קאָמיסאַריאַט 
האָט מיך דערפירט צו אַ נערוועזן צושטאַנד. איך האָב געוווסט, אַז אַרױס- 
רייסן זיך פון דער דאָזיקער אָפּשײלעכער אַטמאָספער קאָן איך בלויז אויף 
איין אופן -- דורך אַװעקגײין אויפן פראַנט. איך האָב ביי מיר דערמאָלט 
אָנגענומען דעם פעסטן באַשלוס, אַז װאָס עס זאָל נישט געשען מוז איך 
אויפהערן צו שפּילן די ראָלע פון אַ כלומרשט לאַיאַלן פּאַליטישן קאָמי- 
סאַר, ווייל די דאָזיקע פאַלשע שפּיל װעט ביי מיר סוף כל סוף אַרויסרופן אַ 
ווידערווילן צו מיר אַלײין. 

אָבער אַװעקגײן אויפן פראָנט איז נישט געווען פון די לייכטע זאַכן. 
דערצו האָב איך געדאַרפט האָבן די דערלויבעניש פון די אָנפירער פון 
דער פּאָליטישער אָפּטײלונג פון דער אינטערנאַציאָנאַלער בריגאַדע. איך 
בין דעריבער אַרײנגעגאַנגען אַ געוויסן נאָכמיטאָג אין צימער פון פּױ- 
לישן פּאָליט-קאָמיסאַר, סטאָפּטשיק, און האָב אים געמאָלדן : 

-- חבר סטאָפּטשיק, איך האָב צו אייך אַ וויכטיקן פּערזענלעכן ענין. 

-- אַ פּערזענלעכן ? וועגן װאָס האַנדלט עס זיך ? 

-- איך פיל, אַז איך קאָן נישט פאַרבלייבן לענגֶער אין אַלבאַסעטע, 

אין דער צייט, ווען אַזױ פיל פון אונזערע חברים קעמפן אויף די פּראָנטן. 
איך וויל, אַז איר זאָלט מיר געבן די דערלויבעניש אַװעקצופאָרן אויפן 
פראָנט. 

-- װאָס עפּעס אַזױ פּלוצלונג ? 

-- עס איז נישט פּלוצלונג. איך בין דאָ לכתחילה געקומען קיין שפּאַי 
ניע מיט דער כוונה צו באַטײליקן זיך אַקטיוו אין בירגער-קריג. מיין אַר- 
בעט דאָ, אין פּאָליטישן קאָמיסאַריאַט, איז אַ גאַנץ צופעליקע. דעם אמת 
גערעדט, האָט מען מיר באַלד פון אָנהױיב צוגעזאָגט, אַז בלויז אַ געוויסע 
צייט װעל איך פאַרבלייבן אין אַלבאַסעטע און אַז מען װעט מיך אין קורצן 
איבערשיקן אויפן פראָנט. 

סטאָפּטשיק האָט זיך אַ וויילע פאַרטראַכט און האָט מיך געפרעגט : 

-- די אַרבעט דאָ שטעלט אייך נישט צופרידן ? 

-- זי שטעלט מיך יאָ צופרידן, אָבער איך בין לויטן כאַראַקטער אַ צו 
אַקטיוער מענטש, אַ מענטש, װאָס דאַרף האָבן באַוועגונג. עס איז מיר 
שווער אויף אַ לענגערער צייט זיך צוצופּאַסן צו אָפּיס-אַרבעט. 

-- הערט -- האָט סטאָפּטשיק געזאָגט -- עס ווונדערט מיך אויף אייך, 
װואָס גראָד איצט קומט איר צו מיר מיט אַזאַ פאָרשלאַג, גראָד איצט, נאָכ- 
דעם, ווען איר האָט געהערט, װאָס עס האָט געזאָגט דער חבר דרװאַל פון 
צענטראַל-קאָמיטעט, אַז מען דאַרף שאַנעװווען אונזערע לעבנס, אַז יעדעס 
לעבן פון אַ פּאַליאַק (ער האָט דאָס װאָרט אונטערגעשטראָכן) איז אין 
איצטיקן מאָמענט טייערער וי שטענדיק. 

דער אַרגומענט זיינער איז געווען אַ װאָגיקער. אויב דער אָפיציע- 
לער פּוילישער שליח פון קאָמינטערן האָט געזאָגט -- איז נישט געווען 
װאָס צו דיסקוטירן. אָבער דער גאַנצער ענין פון ווייטער פאַרבלייבן אין 
אַלבאַסעטע איז מיר געווען צופיל נמאס און מאוס, אַז איך זאָל זיך שפּילן 
אין צופיל פאָרזיכטיקייט. וּ 

-- חבר סטאָפּטשיק -- האָב איך געזאָגט -- איך האָב אַלע מיינע יאָרן 
געדינט דער פּאַרטײ אויף אַן אַקטיוון אופן. איך פלעג כסדר אַרומפּאָרן 
פון שטאָט צו שטאָט און דאָס ליגט שוין אין מיין כאַראַקטער און אין 
מיין בלוט. דאָ אין אַלבאַסעטע זיץ איך שוין אַ גאנצע ריי חדשים אָן שום 
באַוועגונגען און דאָס װוירקט אויף מיר שלעכט. איך מוז כאָטש אויף אַ 
געוויסער צייט דערפילן מיין שטרעבונג : צו באַטײליקן זיך אין די פּראָנט- 
שלאַכטן. איך גלויב, אַז איר פאַרשטײיט מיין פּסיכישן צושטאַנד. 

-- װי עס זאָל נישט זיין -- האָט סטאָפּטשיק דערויף געזאָגט -- 
ליגט נישט דער ענין אין מיינע הענט. איך בין דאָ נישט מער וי דער 
קאָמיסאַר פאַר די פּוילישע מיליציאָנערן און אַ באַשלוס פון אַזאַ וויכ- 
טיקייט קאָן אָננעמען נישט קיין אַנדערער, וי דער הופּט-קאָמיסאַר פון 
דער אַלבאַסעטער באַזע פון דער אינטערנאַציאָנאַלער בריגאַדע, דער חבר 
קירטשעוו. 

ער האָט עס געזאָגט מיט אַ שטיקל באַהאַלטענעם שמייכל. ער האָט. 
גוט געװווסט אונזער אַלעמענס באַהאַלטענעם שרעק פאַרן דאָזיקן פּאַר- / 
שוין ,וועלכער האָט אויף אַלעמען אָנגעװאָרפן אַן אמתדיקע אימה. ווען! 
סטאָפּטשיק האָט אַרױסגעזאָגט דעם נאָמען קירטשעוו, איז מיר טאַקע גלייך 
אַװעק דער חשק אַװעקצוגײן צו אים מיט מיין ביטע. קירטשעוו, װי איך | 
האָב עס שוין דערמאָנט ביי פריערדיקע געלעגנהייטן, איז געווען איינער . 
פון די מאָסקװער אַרויפגעזעצטע קאָמיסאַרן, אַ סאַדיסט און אַ מענטשן- / 
פיינט, פאַר וועלכן אַלע האָבן געציטערט. אָבער דאָך האָב איך מיך צו" | 
מאָרגנס אַנטשלאָסן אַרײינצוגײן צום לייב אין דער שטייג אַרײין. ' 
דער הױפּט-קאָמיסאַר האָט פאַרנומען איינעם פון די גרעסטע ביורעס ! 
אין דער געביידע פון פּאָליטישן קאָמיסאַריאַט. איך האָב מיך צו אים / 
געמאָלדן און האָב געװאַרט, ער זאָל מיך אויפנעמען. דאָס האַרץ האָט ( 
מיר שטאַרק געקלאַפּט, כאָטש איך האָב מיט קירטשעוון שוין נישט אײינמאָל 
געהאַט צו טאָן אין מיין אַרבעט און כאָטש איך האָב נאָך ביז איצט נישט 
געהערט פון אים קיין שלעכט װאָרט. אָבער דאָס מאָל איז עס געװען אַ 
נישט געוויינלעכער ענין. איך האָב מורא געהאַט, אַז עס װעט מיר שוועה ! 
זיין אויסצובאַהאַלטן פאַר די חזירישע אויגעלעך פון דאָזיקן נ. ק. וו. ד.- ! 
פּאַרשױן, אַז אין מיין ביטע ליגט בלויז אַ חשק פּטור צו װערן פון דער ! 
גאַנצער קאָמוניסטישער חברה. | 


אָבער די אויפנאַמע איז געווען אַן אומגעריכט-פריינדלעכע. קירטשעוו' , 
האָט טאַקע נישט געשמייכלט, אויף אַזאַ גרויסע אָנשטרענגונג איז ער נישט / 
געווען פעאיק, אָבער זיינע קליינע, שמאָלע אױגן-שפּעלטלעך האָבן נישט 
געשפּריצט אַזױ װוי געוויינלעך מיט קיין שנאה, נאָר האָבן גאָר אויס- 


געדריקט, אויב מען קאָן עס אַזױ אָנרופן, אַ געוויסע פריינדלעכקייט. 

ער האָט מיר אָנגעװיזן מיט אַ פינגער אויף אַ שטול און האָט 8' 
איינגעלאַדן צו זיצן. 

-- װאָס ווינטשט איר אייך, חבר שטיין ? | 

-- איך בין געקומען צו אייך מיט דער בקשה, אַז איר זאָלט מיך 
באַפרײען פון מיין אַרבעט פון פּאָליטישן קאָמיסאַריאַט. 

ער האָט נישט אויסגעדריקט קיין שום פאַרווונדערונג. דאָס געזיכט 
זיינס איז פאַרבליבן אומבאַוועגלעך. 

-- װאָס הייסט, איר ווילט אַ באַפרײאונג פון פּאָליטישן קאָמיסאַריאַט! 
די אַרבעט דאָ געפעלט אייך נישט ? 

-- איך מיין, אַז מיינע פעאיקייטן ליגן ערגעץ אַנדערש. איך בין 
פיזיש פעאיק צו מיליטער-דינסט און איך װאָלט דעריבער געװאָלט אָפּ" | 
פאָרן אויפן פראָנט. די אַרבעט, וועלכע איך טו דאָ, קאָן געמאַכט װערן ! 
דורך אַזעלכן, וועלכער איז שוין צוריקגעקומען פון פּראָנט, דורך אַן אי . 
װאַליד אָדער קראַנקן. 

קירטשעוו האָט אַ בליץ געטאָן מיט די אייגעלעך : 

-- איר מיינט צו זאָגן, אַז מיר אַלע דאַרפן פאַרטראָטן ווערן דורך 
אינװאַלידן ? 

-- חלילה. עפּעס אַנדערש איז מיט די, װאָס האָבן אָנפירנדיקע און 
פאַראַנטװאַרטלעכע שטעלעס, אָבער אַנדערש איז מיט מיר, װאָס קאָן 
פאַרטראָטן ווערן דורך יעדן איינעם. 

ער האָט מיר דערלאַנגט אַ סיגאַרעט. 

-- רויכערט, חבר שטיין, אייער ביטע איז פאַר מיר נישט קיין סור- 
פּרײיז. פאַרקערט, זי באַשטעטיקט מיין מיינונג, װאָס איך האָב וועגן אייך. 
אַז איר זענט אַ געטרייער און איבערגעגעבענער חבר, אָבער איר ליידט 
פון צופיל באַשײדנקײט. 

-- װאָס הייסט ? 

-- איר זענט נישט קיין מענטש, וועלכער קאָן דאָ פאַרטראָטן װערן 
דורך יעדן איינעם. איר זענט איינער פון אונזערע בעסטע קענער פון 
מאַרקסיזם. אַחוץ דעם האָט איר אייך דערװאָרבן אַ פּאָפּולאַריטעט צווישן 
די מיליציאָנערן. דער עולם האָט אייך זייער גערן. אַזעלכע מענטשן גע- 
פינען מיר נישט יעדן טאָג. 

-- איך דאַנק אייך, װאָס איר האָט וועגן מיר אַזאַ מיינונג, אָבער פונ- 
דעסטוועגן פיל איך, אַז מיין פּלאַץ איז אויף אַ וויכטיקן אָרט. 

-- װאָס הייסט וויכטיקן ? און די אַרבעט פון פּאָליטישן קאָמיסאַריאַט 
באַטראַכט איר פאַר אַ ווייניק וויכטיקן אָפּשניט אין אונזער קאַמף קעגן 
פראַנקאָ ? : 

-- נישט דאָס מיין איך, איך פיל, אַז איך פּערזענלעך, װאָלט מער צו- 
נוץ געקומען דאָרט, אויפן פראָנט. 

קירטשעוו האָט איינגעצויגן דעם שטערן און די צוויי קליינע איי- 
געלעך זיינען זיך ביי אים כמעט צזאַמענגעקומען. 

-- עס ווונדערט מיך אויף אייך -- האָט ער געזאָגט -- װאָס אין אַזאַ 
גוטן מאַרקסיסט זיינען נאָך פאַראַן אַזױ פיל שפּורן פון אַ קליינבירגער. 
אֹיר האָט די קליינבירגערלעכע ראָמאַנטישע באַציאונג צו געװער, צו 
טראנשייען, צו שװוערדן... 


איך האָב געזען, אַז פון דעם גאַנצן רעדן װעט גאָרנישט אַרױסקומען; 
ווייל װאָס איך זאָל נישט זאָגן, װעט ער דערויף געפינען אַן ענטפער 
און בלייבן װעט, פּאַרשטייט זיך, ביי דעם, װאָס ער װעט זאָגן, דער אוי- 
בער-קאָמיסאַר קירטשעוו און נישט איך. ער האָט אָבער געהאַט אַ פריינד- 
לעך געזיכט און האָט זיך אויפגעשטעלט, געבנדיק מיר אַ צייכן, אַז איך 
זאָל זאָגן אַ גוטן טאָג. האַרט ביי דער טיר האָט ער נאָך געזאָגט : 

-- זאָרגט אייך נישט, חבר שטיין, אירוועט נאָך האָבן דאָס, װאָס איר 
ווילט. די קאַמפן גײיען אַריין אין אַן אַנטשײדנדיקער סטאַדיע און מיר אַלע 
וועלן זיך נאָך באַלד געפינען אויפן פראַנט. 

דאָס איז געווען זיין לעצט װאָרט און ווען איך האָב מיך געפונען 
הינטער דער טיר, האָב איך דערפילט ממש אַ פיזישן ספּאַזם ביים האַלז. 
הייסט עס, אַז עס פאַרבלייבט ביים אַלטן, אַז איך װעל װוידער פאַרבלייבן 
אין דער שטיקנדיקער אַטמאָספער צװוישן די סטאַליניסטישע קאָמיסאַרן. 

די טעג זיינען דאַן געווען מוראדיק הייסע. עס איז געווען אינמיטן 
זומער און די זון האָט געבריט אָן שום רחמנות. אַלץ איז געווען צעהיצט 
און אין די מיטאָגישעהן איז איבערהויפּט שווער געווען אַרױסצוגײן אין 
גאַס. די דאָזיקע אומדערטרעגלעכע היץ האָט זיך נאָך שווערער געלייגט 
אויף מיין געמיט. איך פלעג אָפּזיצן שעהן-לאַנג אין די וויין-קעלערס און 
האָב אין מיר כסדר אַרײנגעגאָסן אַלקאָהאָל, כדי צו פאַרטרייבן די מרה 
שחורה. אָבער פאַרטריבן די מרה שחורה האָב איך נישט. איך האָב בלויז 
מיטן אַלקאָהאָל אויפגעוועקט אין מיר אַן אַלטע, אינערלעכע קראַנקײט, 
וועלכע איך האָב באַקומען אין יאָר 1922 אין רעזולטאַט פון אַ הונגער- 
סטרייק אין אַ פּוילישער תפיסה (דאָס איז געווען אין דער צייט פון די 
באַרימטע פּויערים-אויפשטאַנדן אין גאַליציע, ווען די רעגירונג האָט גע- 
צווונגען די פּױערים צו אַרבעטן אָן שום באַצאָלונג איין טאָג אין דער 
װאָך אויף עפנטלעכע אַרבעטן. בעת די גרויסע מאַסן-אַרעסטן, וועלכע די 
פּאָליצײ האָט דעמאָלט דורכגעפירט, האָט זי אויך נישט פאַרגעסן וועגן 
מיר, דעם סעקרעטאַר פון דער קאָמוניסטישער ,אַלגעמײנער יידישער אַר- 
בעטער-פּאַרטײי". דאָרטן אין תפיסה האָב איך צוזאַמען מיט אַנדערע אַרעס- 
טאַנטן דורכגעפירט אַ זעקס-טאָגיקן הונגער-סטרייק און בין פון דעמאָלט 
אָן פאַרבליבן מיט אַ שװוערער ווונד אויף די אינגעוויידן). 

די קראַנקײט האָט זיך איצט אין מיר אויפגעװועקט מיט אַזאַ שאַרפ- 
קייט, אַז איך בין געװאָרן אַ חולה מסוקן. מיינע מיטאַרבעטער פון פּאָליט- 
קאָמיסאַריאַט האָבן צו מיר אַרױסגערופן אַ דאָקטאָר און יענער האָט פאַר- 
אָרדנט, מען זאָל מיך באַלד איבערפירן אין שפּיטאָל אַרײן. דאָס דאָזיקע 
געשעעניש האָט מיך אין אַ געוויסן זין אפילו דערפרייט, ווייל איך האָב 
עס געהאַלטן פאַר אַ געוויסן אויסוועג פון דער לאַגע : אוב נישט אויפן 
פראָנט ,איז זאָל כאָטש זיין אין שפּיטאָל אַרײן, אַבי נישט צו פאַרבלייבן 
לענגער אין דער סביבה פון פּאָליטישן קאָמיסאַריאַט. 

דריי טעג בין איך אָפּגעלעגן אין אַלבאַסעטער שפּיטאָל מיט אַ הויכן 
פיבער. פון דאָרט האָט מען מיך אין אַ גרויסן מיליטערישן אַמבולאַנס אי- 
בערגעפירט אין שפּיטאָל אַרײין קיין מורסיא. (אַ פופציק קילאָמעטער פון 
אַלבאַסעטע, דאָרט, ווו עס האָט זיך געפונען די צענטראַלע פון אַלע שפּי 
טעלער). 

דער אַמבולאַנס איז געווען פול מיט פאַרװונדעטע, װאָס זיינען גע- 
בראַכט געװאָרן פון די פראָנטן און אויך מיט קראַנקע פון דער אַלבאַ- 
סעטער באַזע. כמעט אַלע זיינען געלעגן אויף די בעטלעך שווייגנדיקע און 
האָבן בלויז געקרעכצט פון די ווונדן. נאָענט פון מיר זיינען געלעגן צוויי 

= עי = 


יוגאָסלאַװון אוף האָבן זיך געשושקעט אויף אַ גאָרגלדיקן, סלאַװישן דיאַ- 
לעקט, זייענדיק זיכער, אַז קיינער פאַרשטייט זיי נישט. איינער פון זי 
האָט געזאָגט צום אַנדערן : 

-- וי לאַנג איך האָב מיט די אייגענע אויגן מיינע נישט געזען די 
פּאַראַזיטן, וועלכע דרייען זיך אַרום אין אַלבאַסעטע אין די אויסגעפראַנ- 
טעוועטע מונדירן, האָב איך נאָך געהאַט אַביסל גייסטיקע רו. אָבער ווען 
איך האָב געזען, וי די אָפיצירן און קאָמיסאַרן לעבן דאָ אין װױלטאָג, בעת 
מיַר אויף די פראָנטן גייען אויס פון מאַנגל אין אַמוניציע און פון פיזישן 
הונגער... 

דערויף האָט געזאָגט דער צווייטער : 

-- עס איז נישט קיין ווונדער, װאָס אַ סך פון די, װאָס קומען דאָ אַהער, 
פאַרלירן זייער האַס צו די פאַשיסטן. איך װעל דיר זאָגן דעם אמת : ווען 
איך װאָלט געווען אַ דייטש, װאָלט איך מיך אפשר געפונען אױיף דער 
צווייטער זייט, 

-- דאָס איז נישט קיין ריכטיקער אויספיר -- האָט געזאָגט דער ער- 
שטער -- מיין נישט, אַז פאַשיזם איז בעסער. עס איז נאָך אפשר ערגער... 

זי האָבן, ווייזט אויס, באַמערקט, וי זייערע ווערטער האָבן געווירקט 
אויף מיר אויסערלעך, און זיינען אַנטשװיגן געװאָרן. איך בין געלעגן אין 
מיינע ווייען. אָט אין װאָס פאַר אַ לאַגע מיר געפינען זיך. דערצו דאַרפן 
דאָ אַהערקומען די בעסטע זין פון פאַרשידענע פעלקער, די איבערגעגעבנ- 
סטע אידעאַליסטן, אַז זיי זאָלן דאָ דאַרפן אָנהױבן צו טראַכטן, צי פאַ- 
שיזם איז טאַקע אַזױ שלעכט. דער וייטיק איז נאָך געווען אַ טאָפּלטער, 
וויל די יוגאָסלאַוון זיינען געווען דער בעסטער עלעמענט אין דער אינ- 
טערנאַציאָנאַלער בריגאַדע, זיי האָבן געגאָלטן פאַר די בעסטע קעמפער 
און פאַר די גרעסטע אידעאַליסטן, אַז ביי זיי זאָל מעגלעך זיין אַזא דיאַ- 
לאָג -- דאָס איז געווען דער בעסטער באַװייז פון דעם גאַנצן זומפּ, פון 
דער פאַרפוילטקייט, פון דעם אימהדיקן אָפּגרונט, אין וועלכן מען האָט 
זיך דאָ געפונען. 

אונזער אַמבולאַנס איז שלעפּנדיק זיך איבערן זאַמדיקן און שטיי- 
נערדיקן וועג אָנגעקומען קיין מורסיא. מיר זיינען שטיין געבליבן פאַר 
אַ בנין פון אַ שפּיטאָל פון דער אינטערנאַציאָנאַלער בריגאַדע, ווו מען 
האָט אַראָפּגענומען בלויז אַ טייל, ווייל די איבעריקע זיינען געווען צו- 
געטײילט צו אַנדערע שפּיטעלער. אינעם שפּיטאָל, װו מען האָט מיך איינ- 
געאָרדנט, האָבן זיך געפונען אַ סך מאַלאַריע-קראַנקע, מאָגן-לײדנדיקע און 
נערוועאישע. 
די שפּאַנישע קראַנקן-שװעסטערן און דאָקטוירים (געווען צװוישן זיי א צאָל 
יידן) האָבן געאַרבעט מיט אַ סך איבערגעגעבנקייט און טריישאַפּט. דערביי 
האָט אינעם שפּיטאָל געהערשט אַ פאַרהעלטניסמעסיקע גלייכהייט : גע- 
וויינלעך מיליציאָנערן, אָפּיצירן און אפילו פּאָליטישע קאָמיסאַרן זיינען גע- 

לעגן אין אַלגעמײנע און געמיינזאַמע זאַלן. דער איינציקער אונטערשייד ! 
איז געווען דער, װאָס די אָפיצירן און פּאָליט-קאָמיסאַרן, וועלכע האָבן זיך 
געקאָנט באַװעגן, האָבן געהאַט אַ דערלױבעניש אַרױסצוגײן פון שפּײ 
טאָל, ווען זיי האָבן נאָר געװאָלט און האָבן אפילו געקאָנט פּאַרברענגען 
גאַנצע נעכט אין שטאָט. און נאָך איז געווען אַן אונטערשייד : אָפיצירן 
און פּאָליטישע קאָמיסאַרן האָבן באַקומען צוגעטיילט געשמאַקע פּעקלעך 
מיט שאָקאָלאַד און מיט אַמעריקאַנער ציגאַרעטן, בעת די געוויינלעכע 
קראַנקע האָבן זיך געמוזט באַגיין מיטן ערגסטן סאָרט טאַבאַק. 


אָבער טראָץ די דאָזיקע , קלאַסן-אונטערשידן" האָט אין שפּיטאָל גע- 
הערשט אַ געוויסע האַרמאָניע און אין לויף פון טאָג איז געווען רואיק 
און שטיל. איך זאָג -- בײטאָג, ווייל גאָר אַנדערש איז געווען ביינאַכט. 

די נעכט אין שפּיטאָל געהערן צו מיינע שוידערלעכסטע דערינערונגען. 
פון דער אָפּטײלונג פון די נערוון-קראַנקע, פלעגן זיך דערטראָגן מורא- 
דיקע קולות. די פּאַציענטן האָבן אין דער נאַכט-פינצטערניש איבערגע- 
לעבט זייערע קאָשמאַרן און די געשרייען האָבן אַרוסגערופן אַן אויסברוך 
פון גרויס-געשרייען פון אַלע איבעריקע. די קולות, װאָס זיינען פון דאָרט 
געקומען, האָבן אויסגעפילט דאָס גאַנצע שפּיטאָל און מיר, די גייסטיק- 
געזונטע, האָבן אויך געמיינט, אַז מיר װעלן אַראָפּ פון זינען. די קראַנקע 
איז נישט מעגלעך געווען צו באַרואיקן. נישט עס איז געווען אַ גענוגנדיקע 
מאַנשאַפּט מיט דאָקטוירים און קראַנקן-שװעסטער און נישט עס זיינען 
געווען די געהעריקע מעדיצינישע מיטלען די דאָזיקע אומגליקלעכע צו 
היילן. 


דעם צושטאַנד האָט נאָך פאַרערגערט דער פאַקט, װאָס דער שפּײ 
טאָל האָט זיך געפונען אונטער דער אויפזיכט פון צוויי צוגעטיילטע פּאַ- 
ליטישע קאָמיסאַרן, וועלכע האָבן געזאָרגט פאַר דער פּאָליטישער כשרות 
פון די קראַנקע. די דאָזיקע צוויי קאָמיסאַרן פלעגן דאָ אַהערקומען נישט 
בלויז מיט זייערע כסדרדיקע פּאָליטישע רעפּעראַטן, װאָס האָבן די לייד- 
דיקע קראַנקע און איבערהױיפּט די נערוועזע אַרײנגעװאָרפן אין אַ צו- 
שטאַנד פון אַ נאָך גרעסערער אויפגערעגטקייט. זיי האָבן דאָ אויך, אין 
סאַמע שפּיטאָל, אויפגעשטעלט אַ גאַנצע נעץ פון שפּיאָנען, אונטערהערערס 
און מוסרים, װאָס פלעגן אפילו די קרעכצן פון די קראַנקע צוטראָגן צו 
זייערע באַלעבאַטים. 


גאָר אָפּשטױסנדיק איז געווען די ראָלע פון די קאָמיסאַרן צווישן 
די גייסטיק-קראַנקע. די נערוון-קראַנקע האָבן, פאַרשטײט זיך, נישט גע- 
האַט קיין שום קאָנטראָל איבער זייערע ווערטער און האָבן בעת זייערע 
שגעון-אָנפאַלן געמאַכט, פאַרשטייט זיך, אויסרופן, װאָס זיינען ווייט נישט 
געווען , אין דער ליניע". די קאָמיסאַרן האָבן אפילו וועגן אַזעלכע אומ- 
גליקלעכע געפירט אױספאָרשונגען און אַלע זייערע געשרייען, וועגן וועלכע 

זיי האָבן געװווסט פון זייערע מוסרים, האָבן זיי פאַרצייכנט ביי זיך אין 
די ביכער... 

אַ נאָך מער אָפּשטױסנדיקע ראָלע האָבן די פּאָליטישע קאָמיסאַרן גע- 
שפּילט צװוישן די גײיסטיק-קראַנקע, וועלכע זיי האָבן חושד געווען, אַז זיי 
מאַכן בלויז דעם אָנשטעל פון קראַנקע, כדי נישט צו דאַרפן גיין אויפן 
פראַנט. גראָד אין דער ערשטער װאָך, ווען איך בין אָנגעקומען אין שפּײ 
טאָל, זיינען זיי געקומען מיט אַן אַמבולאַנס אין מיטן דער נאַכט און האָבן 
אַרױסגעשלעפּט פון דער נערוון אָפּטײלונג אַ דייטשן מיליציאָנער, וועלכן 
זיי האָבן חושד געווען, אַז ער מאַכט זיך קראַנק. די קולות פונעם קראנקן, 
בעת מען האָט אים געשלעפּט איבערן קאָרידאָר, האָבן פּשוט דורכגעלע- 
כערט די ווענט. זיינע געשרייען זיינען געווען אַזױ גרויזאַם, אַז איך האָב 
דעמאָלט באַקומען פון דערשיטערונג אַ ,,גענזענע הויט" און די האָר האָבן 
זיך מיר אויפגעשטעלט אויפן קאָפּ. אָבער די געשרייען האָבן אים גאָר- 
נישט געהאָלפן. די קאָמיסאַרן מיט זייערע געהילפן האָבן אים אַרוױסגע- 
שלעפּט פון שפּיטאָל און אַרײנגעװאָרפן אינעם קעטשל. אַ גאַנצע נאַכט 
האָבן דעמאָלט אָנגעהאַלטן די געװאַלדן פון די צעווילדעוועטע קראַנקע 
אין גאַנצן שפּיטאָל. 

צומאָרגנס האָבן די דאָקטוירים מיט די קראַנקן-שװעסטערס זיך גע- 
שעמט צו קוקן אונז אין די אויגן אַרײין. זיי האָבן אונז מיט זייער שווייגן 
געגעבן צו פאַרשטיין, אַז זיי זיינען אינגאַנצן מאַכטלאָז קעגן די פּאָליט- 
קאָמיסאַרן. די קראַנקע זיינען דעם דאָזיקן טאָג אַרומגעגאַנגען מיט אַ טיפן 
טרויער און האָבן מיט גאַל און מיט צאָרן געקוקט אויף די צוויי , נשמה- 
היילער", װאָס האָבן זיך אַרומגעפּאָרעט אין שפּיטאָל און האָבן געהאַלטן 
רעפעראַטן וועגן.... סאָציאַליזם און מענטשלעכקייט. 

איינער פון די קראַנקע איז געווען אַזױ נאַאיוו, אַז ער האָט יענעם 
טאָג אויפגעשריבן אַ פּראָטעסט קעגן דער האַנדלונג פון די קאָמיסאַרן 
און איז אַרומגעגאַנגען זאַמלען אונטערשריפטן צווישן די קראַנקע. פאַר- 
שטייט זיך, אַז קיינער האָט אים אַזא אונעטרשריפט נישט געגעבן. מען 
האָט אים באַטראַכט פאַר אַן אמתדיקן משוגענעם, אב ער קאָן אפילו 
טראַכטן, אַז מען קאָן פּראָטעסטירן קעגן קאָמיסאַרן. 

גלייך נאָכן אָנקומען אין שפּיטאָל אַרײן, בין איך דורכגעגאַנגען דורך 
אַ קאָנסיליום, וועלכער האָט פאַראָרדנט, אַז איך זאָל דאָ פאַרבלייבן א 
געוויסע צייט אויף אַ שטרענגער דיעטע : אויף אַ זופּ פון אויסגעקאַכטע 
רייז. מיט דער דאָזיקער דיעטע האָב איך געדאַרפט אָפּלעבן פיל װאָכן 
אין אַלגעמײן בין איך מיטן גורל מיינעם געווען צופרידן. סיי צווישן די 
קראַנקע און סיי צװוישן דער באַדינונג זיינען געווען פיל האַרציקע חברה, 
מיט וועלכער איך האָב מיך שנעל איינגעלעבט. ספּעציעל האָט זיך מיט 
זיין װאַרימקײט צו די קראַנקע אויסגעצייכנט אַ יידישער באַדינער, מאַקס 
קאווא, אַ װואַרשעװער בחור וועלכער פלעגט ביי דער אַרבעט אונטער- 

ברומען יידישע פאָלקס-לידער און חסידישע ניגונים און נישט איין מילי- 
ציאָנער האָט זיך פון אים אויסגעלערנט זינגען ,רייזעלע דעם שוחטס" און 
,אויפן פּריפּעטשאָק?. 

אויך די שפּאַנישע מיידלעך, די קראַנקןרשװעסטער, זיינען געווען זייער 
איבערגעגעבן צו די קראַנקע און האָבן מיטן גרעסטן געדולד אויסגעפירט 
די קאַפּריזן פון די קראַנקע. דער איינציקער ווייטיקלעכער גרילץ אין דער 
האַרמאָניע פון שפּיטאָלילעבן זיינען געווען די פּאָליט-קאָמיסאַרן מיט זייער 
מיאוסער שפּיאָנאַזש-אַרבעט, מיט זייערע מוסרים, וועלכע זיי האָבן אַריינגע- 
פלאַנצט אין די זאַלן און די נישט-זעלטענע פאַלן פון אַרעסטן, בעת וועלכע 
מען האָט קראַנקע גלייך פון שפּיטאָל אַוועקגעפירט אין די תפיסות אַרײין. 


דער לאָדזשער דאָראָזשקאַזש און דער דאָקטאָר 
פון בוענאָס-איירעס 


געפינענדיק זיך אין מורסיאַ פלעג איך אָפּטמאָל אַרײנקומען אין אַ 
שכנותדיקן כירורגישן שפּיטאָל, װוו עס זיינען געלעגן עטלעכע הונדערט 
אינװאַלידן און קאַליקעס, וועלכע האָבן פאַרלוירן גלידער אויפן פראָנט. 


אין דאָזיקן שפּיטאָל האָבן געאַרבעט צוויי יידן, וועלכע זיינען געווען 
טאַקע דער ציל פון מיינע אָפטע וויזיטן. איינער פון זיי איז געווען אַ יונגער 
דאָקטאָר, אַ געקומענער פון אַרגענטינע. ער איז שוין דעמאָלט געווען אַן 
אָנגעזעענער מומחה אין מעדיצין-ענינים. איצט געפינט ער זיך צוריק איר 
בוענאָס-איירעס, ווו ער פאַרנעמט אַ וויכטיק אָרט, נישט בלויז אַלס דאָק- 
טאָר און װיסנשאַפּטלער, נאָר אויך אין יידישן געזעלשאַפטלעכן לעבן. זיינע 
מעדיצינישע קענטענישן זיינען אַזױ גרויס, אַז בעת ער איז מיט אַ יאָר צי- 
ריק געווען אויף אַ באַזוך אין פּאַריז, איז ער איינגעלאַדן געװאָרן דורך דעם 
סאָרבאָנע-אוניווערסיטעט צו האַלטן אַ פּאָר װיסנשאַפטלעכע פאָרטראַגן. 

דער דאָזיקער דאָקטאָר איז געווען באַהאַװנט אין יידישקייט און עס 
פלעגט זיין אַן אמתדיק פאַרגעניגן צו שמועסן מיט אים אויף יידיש-ליטע- 
ראַרישע טעמעס. צװוישן די קראַנקע אין שפּיטאָל איז ער געווען שטאַרק 
באַליבט און דאָס איז נישט קיין קליינער קאָמפּלימענט, ווייל די קראַנקע 
אין יענעם שפּיטאָל זיינען אין זייער גרעסטער מערהייט געווען פאַרביטערטע 
און אײיביק אויפגערעגטע מענטשן, מענטשן, וועלכע האָבן זיך געפונען אין 
אַ כסדרדיקן אויפגערעגטן צושטאַנד צוליב די דורכגעגאַנגענע אָפּעראַציעפ 
און צעקאַלעטשעטע אברים. 

אַחוץ דעם דאָזיקן דאָקטאָר האָב איך געהאַט דאָרט אַ צוייטן גוטן 
שריינד, אַ פּשוטן יידישן פאָלקס-מענטש, אַ זייער קאָלירפולן און אינטע- 
רעסצנטן טיפּ. ער איז געוען אַ לאָדזשער דאָראָזשקאַזש מיטן נאָמען 

שמעלקע. קיין שפּאַניע איז ער געקומען פון פּאַריז, ווו ער האָט געאַרבעט 
אַלס היטל-מאַכער. באַלד אין דער ערשטער צייט איז ער פאַרווונדעט גע- 
װאָרן אויפן פראָנט אין א פוס און דעם פריער דערמאָנטן יידישן דאָקטאָר 
פון אַרגענטינע האָט ער געהאַט צו פאַרדאַנקען, װאָס מען האָט אים דעם 
פוס נישט אָפּגעשניטן. ער האָט בלויז פאַרלוירן עטלעכע פינגער און האָט 
זיך באַװעגט אויף קוליעס. אין שפּיטאָל האָט ער אָנגעפירט מיט דער קאַנ- 
טין אין שטענדיק, ווען איך בין געקומען צו אים, פלעגט ער אַרויסנעמען 
פון א באַהעלטעניש אַן אַלטע פאַרשימלטע פּלאַש ,מאַלאַגאַ" און פלעגט 
מיך מכבד זיין מיט אַ כוסה. 

-- גיס אַרײין -- האָט ער געזאָגט --- זי נישט קיין יאָלד און הער נישט, 
װאָס די ,יאָקטאָרס? זאָגן דיר. זיי ווייסן אַ געזונטע קרענק... 

ער איז געווען אַ פולשטענדיקער אַנאַלפאַבעט, האָט נישט געקענט 
קיין צורת אות און האָט מיך געבעטן, איך זאָל ווערן זיין , סעקרעטאַר", איך 
זאָל פאַר אים שרייבן בריוו צו זיין ווייב, פריידל, וועלכע איז געבליבן אין 
לאָדזש (די בריוו זיינען צוליב פּאָליצייאיש-פּױלישע טעמים געגאַנגען דורך 
פּאַריז), 

-- אָבער געדענק -- האָט ער געזאָגט און מיר געקלאַפּט איבערן אַקסל 
אויפן דאָראָזשקאַרסקע שטייגער -- זאָלסט מיר נישט שרייבן וי אַ , פילאָ- 
זאָק?, נאָר פּראָסט און פּשוט יאָן שום דריידלעך. מיין ווייב איז נישט קיין 
,געסקאָנטשעטע? און פאַר איר איבערצולייענען אַ בריוו איז אַזױ וי פאַר 
דיר אויפצוהויבן אַ קאָבילע... 

איך באַדױער שטאַרק, װאָס איך האָב נישט אין ערגעץ קיין קאָפּיע 
פון די בריוו, וועלכע ער האָט מיר דיקטירט. זיי װאָלטן געווען אַ טײיערער 
מוסטער פון לשון און פון פאָלקסטימלעכן סטיל פון אַ יידישן האָרעפּאַש- 
ניק. די בריוו זיינע פלעגן קלינגען אומגעפער אַזױ : 

,צו מיין הייס געליבטער און האַרציק-געטרײיער פרוי, פּראַדל. איך 
טײַל דיר מיט, אַז איך גיי אויף קוליעס, אָבער ווייטער בין איך געזונט וי אַ 
פערד. דעם בריוו שרייבט דיר מיינס אַ באַקאַנטער, אַ נאַשיבראַט, כאָטש 
ער איז אַ שמענטעליגענט. ער שרייבט דעם בריוו מיט אַ פעדער, װאָס 
איך האָב געקויפט אין גרעסטן געוועלב אין װאַלענסיאַ און האָט אַן אמת- 
דיקע גאָלדענע סטאַלקע. זיי זיכער, קאָכאַנעדיקע, אַז ווען איך װעל צוריקקו- 
מען קיין לאָדזש, על איך נישט זיין מער קיין דאָראָזשקאַזש און דו מעגסט 
שוין פאַרקויפן די דרינדע מיט דער שקאַפּע. אין קומענדיקן פרייען פּױלן 
װעלן נישט זיין מער קיין דאָראָזשקאַזשעס. אַלע אַרבעטאָרער, איבערהויפּט 
די, װאָס האָבן זיך געשלאָגן אין שפּאַניע, װעלן זיין די גרעסטע מאַכערס 
און אפשר נאָך גענערעלער". 

נאָך יעדע פּאָר שורות פלעגט ער מיך הייסן איבערלייענען און הייסן 
אויסמעקן די , אינטעליגענטע? ווערטער. אַן אינטעליגענט װאָרט האָט ביי 
איִם, למשל, געהייסן : ,קעמפן", ,,אידעע", אָדער אפילו ,, מענטשהייט". 

--- מעק אויס! ---האָט ער מיר באַפױלן --- מיין פראַדל איז אַ פּראָסט 
שטיק ברויט מיט פּוטער, זי האָט נישט קיין ,ווערסיטעטן". 

נאָך יעדן בריוו האָט ער געהייסן צושרייבן אַ שורה : 

,געדענק, פראַדל, זאָלסט באַהאַלטן מיינע בריוו מיט די פאָטאָגראַ- 
פיעס, וי איך שטיי מיט די קוליעס, אַז עס װעט קומען די פרייהייט, װעלן 
זיי צונוץ קומען". 

אײינמאָל, ווען איך בין געקומען צו שמעלקע דאָראָזשקאַזש, איז ער 
נישט געווען אויפגעלייגט וי געוויינלעך, נאָר פאַרקערט -- ער איז געווען 
גאָר שטאַרק צוטראָגן און אויפגערעגט. 

-- זיגמונד -- האָט ער געזאָגט צו מיר -- דו ווייסט דאָך, אַז איך 
בין אַ פּראָסטער , גוט-שבת" און איך קען מיך גאָר קנאַפּ אין די קליינע 
אותיותלעך. אָבער איך בין אַ גוטער קאָמוניסט און איך זע, אַז דאָ אין 
שפּיטאָל קומען פאָר נישט קיין ראַיעלע זאַכן. 

-- די פּאָליטישע קאָמיסאַרן אונזערע טוען דאָ אָפּ זאַכן, װאָס איך 
הויב נישט אָן צו פאַרשטיין. זיי טראָגן פון דאַנען אַרױס די בעסטע וויינען, 
פליישן און קאָנסערוון, װאָס געהערן צו די קראַנקע און גיבן עס אַװעק 
צו זייערע שפּאַנישע ליובאָווניצעס. מען האָט אפילו געזען, װוי זיי פאַר- 
קויפן פּראָדוקטן פון שפּיטאָל אויפן שװואַרצן מאַרק און נעמען דערפאַר נישט 
קיין פּעזעטעס, נאָר אַמעריקאַנער ,לאָקשן" מיט גאָלדענע מאָנעטעס. 

ער האָט זיך צו מיר צוגעבויגן און אַריינגעשושקעט אויפן אוער : 

-- און נאָך עפּעס וויל איך דיר זאָגן : מען גרייט זיך דאָ אונטערצן- 
שטעלן אַ פיסל אונזער טייערן דאַקטאָר פון בוענאָס-איירעס. מען פירט 
קעגן אים אַ מיאוסע העצע. קודם כל די קאָמיסאַרן און אויך אַ פּאָר קראַנקע, 
װאָס זיינען אונטערלעקערס און מוסרים. 

-- װאָס האָבן זיי צום דאָקטאָר ? 

-- ער שטערט זיי. ער וויל נישט מען זאָל צעטראָגן די פּראָדוקטן, װאָס 
געהערן צו די קראַנקע. איך האָב שוין נישט איין מאָל אונטערגעהערט, וי 
די קאָמיסאַרן האָבן אים געזאָגט, ער זאָל נישט מישן זיך, װוו מען דאַרף 
נישט. דאָס זאָ גן זיי אים אין פּנים אַרײין, אָבער הינטער די פּלײיצעס רעדט 
מען אויף אים מיאוסע זאַכן : , פּאַרשיווע זשיד, און , פּאַרדאַמטער יודע", 
גאָרנישט בעסער וי די אַנטיסעמיטן ביי אונז אין פּױלן. 

די דאָזיקע ידיעה האָט מיך שטאַרק באַאומרואיקט. דעם זעלבן טאָג 
האָב איך מיך געזען מיט דעם דאָקטאָר און האָב אים דאָס אַלץ איבערגעגעבן. 
ער האָט טרויעריק געשאָקלט מיטן קאָפּ און האָט געזאָגט, אַז דאָס אַלץ 
איז אים באַקאַנט. די קאָמיסאַרן מאַכן דאָ חרוב דעם שפּיטאָל, זיי טראָגן 
אַרױס פונדאַנען יעדע בעסערע זאַך און דאָס, װאָס זיי נעמען נישט צו, 
דערלויבן זיי אויך נישט צו געבן די קראַנקע און די פּראָדוקטן ווערן פאַר- 
שימלט. אַ גרויסע צאָל קראַנקע, מייסטנטיילס דייטשן און פּאַליאַקן, זיינען 
אָנגעשטעקט מיט אַנטיסעמיטיזם און די קאָמיסאַרן גיסן אייל אויפן פייער. 

אַרײנטראָגן קעגן זיי אַן אָנקלאַגע קאָן ער נישט, ווייל ער ווייסט, אַז ,,איין 
האַנט װאַשט די צווייטע". די דעמאָראַליזאַציע צװישן די פּאָליט-קאָמיסאַרן 
איז זייער גרויס און אַזאַ מין אָנקלאַגע װאָלט אוודאי אַרויסגערופן רעפּרע- 
סיעס קעגן אים אַלײן. 


אין האַרץ האָב איך מיט אים מסכים געווען. דער פאַקט פון אַנטיסע- 
ניטיזם איז פאַר מיר נישט געווען ניי. ערשט מיט אַ קורצער צייט צוריק 
האָבן די פּאָליט-קאָמיסאַרן אָפּיציעל אָפּגעװאָרפן דעם דאָקטאָרס אַ פאָרשלאַג 
וועגן אַ יידישער אונטערנעמונג מיט מיינס אַ רעפּעראַט וועגן ייִדישער לי- 
טעראַטור. זיי האָבן דאָס פאַרבאָטן אונטער דעם צינישן אויסרייד, אַן יידייט 
איז נישט קיין אָנערקענטע שפּראַך. דער דאָקטאָר האָט מיר אויך דערציילט, 
אַז די פּאָליטישע קאָמיסאַרן מישן זיך אַרײן אין זיין דאָקטאָרשע אַרבעט, 
אַז דער גאַנצער שפּיטאָל איז פול מיט זייערע מוסרים און שפּיאָנען און 
אַז אָפּטמאָל שלעפּט מען אַרױס פון די בעטן שווער-קראַנקע פּאַציענטן אויף 
פאַרהערן. די דאָזיקע פאַרהערן זיינען פאַר די קראַנקע אַן אמתדיק גיהנום, 
די ברוטאַלע באַהאַנדלונג פון די אױיספאָרשונג-ריכטער פאַרערגערט זייער 
געזונט-צושטאַנד. עס טרעפט אפילו, אַז שווער אָפּערירטע ווערן איבער- 
געפירט אין די תפיסות אַרײן. דער דאָקטאָר מוז זיך צו דעם אַלעם צוקוקן 
מיט פאַרקריצטע ציין און קאָן דערויף נישט רעאַגירן. אין דער גאַנצער וועלט 
אין אָנגענומען, אַז אַ קראַנקער מוז קודם כל באַקומען מעדיצינישע הילף, 
מעג ער אפילן זיין אַ מערדער. אָבער דאָ גילטן נישט קיין שום פּריניציכּן. 
מען קאָן אַרײנפאַלן אין פאַרצווייפלונג, ווען מען קוקט זיך צו צו דער אומ- 
מענטשלעכקייט, מיט וועלכער די קאָמיסאַרן באַהאַנדלען די קראַנקע, אויף 
וועלכע מען טראָגט אונטער מסירות, 


אין די דאָזיקע טעג האָב איך געהאַט אַ גאָר ,חשובן' גאַסט פון אַל- 
באַסעטע, דעם שעף פון דער עװוידענץ-אָפּטײילונג, דעם אַלטן יידישן קאָ- 
מוניסט, הערמאַן. גלייך נאָכן אָנקומען קיין מורסיא, האָט ער מיך באַ- 
זוכט אין שפּיטאָל, כלומרשט אויף אַ פריינדלעכן וויזיט, אָבער פון זיינע ער- 
שטע וװערטער האָב איך גלייך אַרויסגעדרונגען, אַז דער דאָזיקער וויזיט 
האָט געהאַט אַן אַנדער כוונה. ער האָט מיך צום ערשט געפרעגט וועגן 
מיין געזונט-צושטאַנד. דאַן האָט ער מיך גענומען אויספרעגן, וװואָס פאַר אַ 
שטימונגען עס הערשן צווישן די קראַנקע און צום סוף האָט ער מיך גע- 
פרעגט כלומרשט פאַרבייגייענדיק : 

-- איר קאָנט דאָ דעם יידישן אַרגענטינער דאָקטאָר פון דער כירור- 
גישער אָפּטײלונג ? 

איך האָב גלייך פאַרשטאַנען, אַז דאָס איז אוודאי געווען איינער פון 
די הויפּט-צילן פון זיין וויזיט אין מורסיאַ, נישט אַנדערש, נאָר עמיצער האָט 
שוין דאָרט אַרײינגעטראָגן אויפן דאָקטאָר אַ מסירה און הערמאַן איז דאָ 
אַראָפּנעקומען זיך באַקענען מיט די פאַקטן. 

איך האָב אים געזאָגט, אַז דער דאָקטאָר איז אַ העכסט אָרנטלעכער 
מענטש, אַז ער איז אַ סימפּאַטיקער פון ,אונזער זאַך" (דאָס הייסט פון דער 
סטאַליניסטישער ליניע). אַז ער איז אַן איבערגעגעבענער דאָקטאָר צו די 
קראַנקע און אַ געטרייער און ליבנסװוירדיקער מענטש. 

-- איך האָב געהערט -- האָט דערויף הערמאַן געזאָגט -- אַז ער איז 
שוין צופיל געטריי צו די קראַנקע. ער מישט זיך אין זאַכן, װאָס געהערן 
נישט צו זיינע פליכטן. 

איך האָב פאַרשטאַנען, װאָס ער האָט דערמיט געמיינט. דער דאָקטאָר 
מישט זיך אַריין אין דעם, װאָס די קאָמיסאַרן באַגנבענען דאָס שפּיטאָל... 
אָבער איך האָב מיך נישט אָפּגערופן. 

הערמאַן האָט אַ וויילע געפּױקט מיט די פינגער איבערן טיט און האָט 
צום סוף געזאָגט : 

-- חבר שטיין, איר זענט נישט קיין יינגעלע. איר ווייסט זייער גוט, 
אַז צווישן געוויסע מיליציאָנערן זיינען פאַראַן אַנטיסעמיטישע שטימונגען. 
דער דאָקטאָר שטעלט צופיל אַרױס דעם קאָפּ און ער קאָן דערביי שלעכט 
אָפּשנײדן. 

איך האָב גוט פאַרשטאַנען די ערנסטקייט פון דעם דאָקטאָרס פּאָזיציע. 
הערמאַנס רייד זענע געווען אַ װאָרנונג. איך האָב נישט לאַנג געװאַרט אין 
האָב דעם זעלבן טאָג געהאַט מיטן דאָקטאָר אַ שמועס. צי דער דאָקטאָר 
איז פון דעמאָלט אָן געװאָרן אַביסל פאָרזיכטיקער אין דער האַנדלונג מיט 
די קאָמיסאַרן, ווייס איך נישט, ווייל איך האָ באין אַ צייט אַרום פאַרלאָזט 
מורסיאַ. איינס ווייס איך אָבער : אַז ער איז אַרױסגעקומען לעבעדיקערהייט 
פון שפּאַניע און אַז ער געפינט זיך איצט אין אַרגענטינע, ווו ער איז אַן 
אַקטיווער און ווערטפולער בויער פון דאָרטיקן יידישן געזעלשאַפטלעכן 
לעבן. 

אויב ער לייענט די דאָזיקע ווערטער, װועט ער זיך געוויס דערמאָנען אין 
די דאָזיקע געמיינזאַס דורכגעלעבטע טעג און ער װועט די דאָזיקע ווערטער 
אויפנעמען וי אַגרוס פון אַן אַמאָליקן פריינד פון שפּיטאָל אין מורסיא... 


די שפּיטאָל-פלעגערין קאַרמען 


צװישן די קראַנקןשװעסטערן ביי מיר אין שפּיטאָל האָט מיך גלייך 
אין די ערשטע טעג פאַראינטריגירט סיי מיט איר אויסזען און סיי מיט 
איר אויפפירן זיך, אַ יונג שפּאַניש מיידל מיטן נאָמען קאַרמען. 

זי איז געווען יונג און שיין מיט אַ שיינקייט, װאָס איז באַשײידן זי 
איז געווען קליין-וווקסיק מיט אַ פּרעכטיקן קאָפּ, שװאַרצע, לעבעדיקע 
אויגן און מיט אַ שיינעם, קיילעכדיקן און קלוגן שטערן. זי האָט אַרומגע- 
שוועבט צװישן די קראַנקע וי אַן אמתדיקער מלאך און אין דאָזיקן פאַר- 

גלייך איז נישט פאַראַן די מינדעסטע איבערטרייבונג. זי איז געװען די 
סאַמע פאַרקערפּערונג פון גוטסקייט, פון אַ גוטסקייט, װאָס זי האָט אויס- 
געטיילט אָן שום צערעמאָניעס. איר גוטסקייט איז געווען נאַטירלעך, װי 
עס זיינען געווען אירע גרויסע, שװאַרצע און טויבן"'מילדע אויגן, איר 
שיין געשניטן מויל, די גאַנצע באַחנטקײט, װאָס איז געלעגן אויף איר 
געשטאַלט, 

אָבער צוגלייך מיט דער װאַרימער שװעסטערישער באַציאונג צו די 
קראַנקע, האָט זי זיך דאָך געהאַלטן פון יעדן פונדערווייטנס. זי איז גע- 
ווען איבערגעגעבן און געטריי וי אַ קראַנקן-שװעסטער, האָט אויסגע- 
פירט דעם מינדעסטן פאַרלאַנג פון יעדן קראַנקן און האָט מיט איר צאַרט- 
קייט און איידלקייט איינגענומען אפילו די אַממײסטן צעװילדעװועטע 
קראַנקע פון דער נערוון-אָפּטײילונג, אָבער פּערזענלעך האָט זי זיך צו קיי- 
נעם נישט דערנענטערט. אַלץ, װאָס זי האָט געזאָגט אָדער געטאָן, האָט 
געהאַט אַ שייכות מיט איר אַרבעט. די דאָזיקע גרעניץ האָט זי קײינמאָל 
נישט איבערגעשטיגן, נישט בלויז מיט קראַנקע, נאָר אויך נישט מיט די 
אַנדערע קראַנקן-שוועסטערס און מיט די דאָקטוירים. 

דאָס דאָזיקע אויפפירן זיך פון יונגן שפּאַנישן מיידל האָט מיך גאָר 
שטאַרק פאַראינטריגירט. עס איז נישט געווען קיין ספק, אַז זי לעבט 
עפּעס טיף איבער און אַז איר פּסיכישער צושטאַנד האָט עפּעס געהאַט 
געמיינזאַמעס מיט מיינעם. 


איבערהויפּט האָט מיך געווונדערט דאָס, װאָס זי האָט גערעדט מיט 
גרויס פליסיקייט עטלעכע אײראָפּעאישע שפּראַכן, אַ זאַך, װאָס איז געווען 
אַ זעלטענע דערשיינונג פאַר אַ געוויינלעך שפּאַניש מיידל. אויך דער 
אופן פון איר רעדן האָט עדות געזאָגט, אַז זי האָט אַ נישט-דורכשניט- 
לעכע בילדונג און קולטור. אַלע מיינע באַמיאונגען מיט איר צו פאַר- 
קניפּן אַ זייטיקן שמועס, װאָס האָט נישט קיין דירעקטן שייכות מיטן שפּי 
טאָל, האָבן זיך געענדיקט מיט אַ דורכפאַל. זי האָט רואיק און געדולדיק 
געטאָן פאַר מיר אַלץ, אין װאָס איך האָב מיך גענויטיקט וי אַ פּאַציענט. 
זי האָט מיט דער גרעסטער געטריישאַפט אָפּגעהיט מיינע מעדיקאַמענטן 
און דאָס דערלאַנגען די שלאָף-מיטלען, אָבער אויסער דעם האָט זי נישט 
פאַרטוישט מיט מיר קיין איינציק װאָרט. 

אַ געוויסן פאַרטאָג האָב איך מיך דערפילט גאָר שלעכט. נישט אַזױ 
פיזיש, נאָר עס האָט מיך װידעראַמאָל באַהערשט איינע פון מיינע אָפטע 
שטימונגען פון אַפּאַטיע און רעזיגנאַציע. עס איז שוין געווען פאַרטאָג, די 
שאָטנס האָבן זיך נאָך געהאַלטן בלויז אין די ווינקלען פונעם קראַנקן- 
זאַל. דורך די פענצטער האָט גענומען אַרײינשײנען אַ גרויסע, אַ בלוט- 
רויטע זון. איך בין געלעגן אויפן בעט און האָב מיך געדרייט פון איין 
זייט אויף דער צווייטער. ענדלעך בין איך אויפגעשטאַנען און האָב אַן- 
געהויבן אַרומשלײיכן איבערן קאָרידאָר. פּלוצלונג האָב איך איר דערזען, 

די יונגע קראַנקן-שװעסטער, קאַרמען. עסאיז גראָד געװוען איר נאַכט- 
דינסט און זי איז גראָד אַרױס פון דער לאַבאָראַטאָריע מיט אַ טאַץ אייג- 
שפּריצונג-געצייג. ווען זי האָט מיך דערזען, מיין בלאַסקײט, מיינע נישט- 


אויסגעשלאָפענע אויגן, איז זי צו מיר צו און האָט מיך געפרעגט מיט 0 


איר געדיכטן, שפּאַניש-יקלינגענדיקן דייטש : 

-- איר פילט אייך נישט גוט ? קומט, איך װעל אייך העלפן אַרײנגײן 
צו אייך אין זאַל אַרײן. 

איך האָב אָבער געשאָקלט מיט דעם קאָפּ אױיף ניין. 


-- איך דאַנק אייך, קאַרמען, איך נויטיק מיך נישט אין קיין שלאָף. | 


איך װאָלט מיך בעסער איצט גענויטיקט אין אַ רב אָדער אין אַ גלח, כדי 


זיך אַראָפּצורעדן פון האַרץ... אָדער אפשר װאָלט איר געקאָנט אויסהערן ! 


אַ שטיקל מענטשלעכע וידוי ? 


איך האָב עס געזאָגט מיט אַ בלאַסן שמייכל, כאָטש געמיינט האָב איך 
עס אינגאַנצן ערנסט. זי האָט אָבער דערויף געזאָגט אַביסל אַ ברוגזע : 


-- אַלע מענער זיינען די זעלבע, בלויז דאָס איינע ליגט אייך אין זין. 


-- איר האָט אַ טעות, שװועסטער -- האָב איך איר געזאָגט -- איך 
מיין עס טאַקע אויף אַ רעכטן אמת. איך האָב טאַקע אַ פאַרדאַכט, אַז איר 
זענט דער ריכטיקער מענטש, װאָס װאָלט מיך געקאָנט אויסהערן אויף אַן 
אמתדיקן שװועסטערישן אופן. אַז איך מיין אין אייך נישט די פרוי, נאָר 
דעם מענטש, כאָטש דאָס איז אַזױ שװוער צו גלויבן, ווייל איר זענט אַזױ 
יונג און אַזױ שיין. 

ווייזט אויס, אַז דער אויסזען מיינער און דער טאָן אין מיין שטימע 
האָבן ביי איר נושא חן געווען. זי האָט סוף כל סוף אַפילו מסכים געווען, 
אַז מיר זאָלן זיך טרעפן אין דער שטאָט, איזאַ נאָכמיטאָג, ווען זי איז 
פריי. מיר האָבן זיך באַשטימט אין אַ גרויסן גאָרטן-קאַפע, װוו עס האָט 
געשפּילט אַן אָרקעסטער. 

איך האָב מיט אַ סך אומגעדולד געװואַרט אויף יענעם נאָכמיטאָג. אינ- 
דערפרי, ווען זי האָט פּאַרלאָזט די אַרבעט, איז זי שטיין געבליבן אויף דער 
שוועל פון מיין שפּיטאָל-זאַל און האָט מיר מיטן אויג געגעבן אַ צייכן, אַז 
;עס איז היינט". 


דער נאָכמיטאָג איז געווען אַ גאָר הייסער, אַ טרוקענער, עס האָט גע- 
מאַכט דעם איינדרוק, װי די לופט אַליין װאָלט געשטאַנען אַ מידע, אַן 
אויסגעמוטשעטע אין דער דאָזיקער גליענדיקער היץ. דער באַשיינטער 
קאַפּע-גאָרטן איז געווען האַלב-לײידיקלעך. מענטשן זיינען דאָ געזעסן אונ- 
טער די ביימער און האָבן זיך צוגעהערט צו די מיט-פליסנדיקע טענער 
פונעם אָרקעסטער. איך בין געקומען באַלאָדן מיט אַ שיינעם בוקעט רויזן. 
ווען קאַרמען איז אָנגעקומען האָט עס איר שטאַרק גערירט. זי האָט זיך 
אַרײנגעשפּילעט אַ רויז אין די האָר און אַ צווייטן האָט זי געגעבן מיר, 
איך זאָל מיר אַרײינשטעלן אין לאַץ. איך האָב געװאָלט באַשטעלן פאַר 

ביידן ,געפרוירנס" (אייזיקרעם), אָבער זי האָט אַ זאָג געטאָן מיט אַ פלוצ- 
לונגדיקער שטרענגקייט : 

-- איר טאָרט דאָס נישט. איר זענט אויף אַ שטרענגער דיעטע. 

-- קאַרמען -- האָב איך געזאָגט -- פאַרגעסט אַ רגע, אַז איר זענט 
אַ שפּיטאָל-שװעסטער און אַז איך בין אַ חולה. לאָמיר דאָ זיין אַביסל 
פּריװואַט... 

-- איר קאָנט נישט זיין פּריװואַט. אייזיקרעם איז פאַר אייך סם. איר 
טאָרט עס נישט עס 

-- עס איז מיר אַלץ איינס, צי עס איז סם צי נישט. איך האָב שוין 
דאָס לעבן ביז איבערן האַלז. 


איך האָב עס געזאָגט האַלב שפּאַס און האַלב ערנסט, אָבער זי האָט 
אַרויסגעפילט, אַז דאָס שפּאַסיקע איז בלויז אַן אָנשטעל, 

-- װי קומט עס ? -- האָט זי געפרעגט -- װאָס אַ מענטש מיט אַזאַ 
ווידערווילן צום לעבן און מיט אַזאַ פּעסימיזם, זאָל דאָ קומען אַהער פון 
אַ ווייט לאַנד, כדי צו קעמפן פאַר אַן אידעע ? 

-- איר האָט אַ טעות, אַז שפּאַניע איז פאַר מיר אַן אידעע. שפּאַ- 
ניע איז פאַר מיר נישט קיין אידעע, נאָר אַן אָפּיום. אַן אָפּיום, װאָס גיט 
פּאַרגעסונג און באַטױבונג. 

זי האָט אַ וויילע געשוויגן. פון דער זייט פון אָרקעסטער איז גע- 
פלאָסן אַ פאַרבענקטער טאַנגאָ. אַ זינגערין איז געשטאַנען נעבן אַ מיקראָ- 
פּאָן און האָט אַרײינגעװײינט לאַנג-אויסגעצויגענע, שפּאַנישע ווערטער. דער 
גאַנצער אַרום איז געווען װי אַ טעאַטראַלע דעקאָראַציע צו מיין שטי- 
מונג. איך האָב געפילט אַביסל יונגלעריש מיט דעם פּלוצלונגען אויסברוך 
פון מיין ווידוי. אָבער איך האָב געפילט, אַז אויך קאַרמען איז באַהערשט 
פון דער זעלבער שטימונג און אַז זי האָט מיך פאַרשטאַנען, ווייל אויך 
זי מוז איבערלעבן עפּעס ענלעכס. זי האָט בלויז געזאָגט : 

-- איך באַדױער נישט, װאָס מיר האָבן זיך געטראָפן. איך האָב 
נאָך אין שפּיטאָל באַמערקט, אַז איר זענט אַנדערש וי די אַנדערע. 


מיר האָבן גערעדט וועגן סתם זאַכן, וועגן זאַכן, װאָס זיינען נישט 
געווען מער וי אַ שאָלעכץ פון רייד, װאָס האָבן סוף כל סוף געמוזט קו- 
מען. איך האָב איר ענדלעך געפרעגט : 

-- זאָגט מיר, קאַרמען, פונװאַנען נעמט איר אייך אין שפּיטאָל ? איר 
זענט טאַקע אַ גוטע און אַ פעאיקע קראַנקן-שװעסטער, אָבער איך בין 
זיכער, אַז נישט דאָס איז איער פּראָפּעסיע. אייער באַקאַנטשאַפט פון 
פרעמדע שפּראַכן און אייער בילדונג איז אַ סימן פון אַ גוט-סיטואירטער 
בירגערלעכער פּאַמיליע. עס ווונדערט מיך דעריבער אייער איבערגעגעבנ- 
קײַט און געטרײישאַפט צו רעפּובליקאַנישע מיליציאָנערן. 


איר געזיכט איז געװאָרן אָנגעצונדן און פאַרכמורעט. 

-- איר רעדט, וי שפּאַניע װאָלט אייך געווען אינגאַנצן פרעמד.. איר 
מיינט טאַקע, אַז אַלע בירגערלעכער פאַמיליעס האָבן זיך געשטעלט אויף 
דער זייט פון פראַנקאָ ? איר ווייסט דען נישט, אַז אַ גרויסע טייל פון 
שפּאַנישן בירגערטום איז פון ערשטן מאָמענט אָן געווען פאַר דער רע- 
פּובליק און נישט פאַרן פאַשיסט פראַנקאָ ? 

-- זעט איר -- האָב איך געזאָגט מיט אַ שמייכל -- איך האָב גלייך 
געטראָפן, פון װאָס פאַראַ קלאַס איר קומט אַרױס. אַז איער איצטיקע 
פּראָפּעסיע פון אַ קראַנקןדשװעסטער איז נישט מער וי פּופּעלקע, אַז איר 
זענט טאַקע אַ בירגערלעכע פריילן פון אַ ,בעסערער" פאַמיליע. 

-- מיין פּראָפּעסיע אין שפּיטאָל איז די זעלבע זאַך, װאָס אייער אָן- 
טייל אין דער אינטערנאַציאָנאַלער בריגאַדע -- האָט זי געזאָגט אויפ- 
ריכטיק און טרויעריק -- עס איז דער זעלבער אָפּיום. דאָס זעלבע מיטל 
פון באַטױבונג... 

דעם דאָזיקן נאָכמיטאָג בין איך נישט געווען מער צודרינגלעך מיט 
פראַגן. אויך זי איז געווען גענוג דעליקאַט נישט צו פרעגן מיך מער קיין 
פּרטים. נאָך עטלעכע שעה פאַרברענגען אין קאַפע, האָב איך איר אֶפּ- 
געפירט אין דער ריכטונג פון שפּיטאָל,, ווו מיר האָבן זיך געזעגנט עט- 
לעכע הייזער פריער, כדי קיינער זאָל נישט באַמערקן, אַז מיר באַגעגענען 
זיך אויסער דעם שפּיטאָל. מיט אַ פּאָר טעג שפּעטער האָבן מיר זיך ווידער 
באַגעגנט. איך האָב צו דער צווייטער באַגעגעניש געציילט די מינוטן, װאָס 
זיינען געבליבן צו װאַרטן. איך בין ווידער געקומען מיט בלומען. זי האָט 
פאַר מיר מיטגעבראַכט עטלעכע שאַכטלען מיט אַמעריקאַנער סיגאַרעטןף 
אונזער פריינדשאַפט איז געווען אַ געחתמעטע... 

עס איז געווען אַ הייסער, שטיקנדיקער טאָג, די זון האָט אַראָפּגע- 
גאָסן פון הימל גאַנצע שטראָמען מיט אַ טרוקענער און שטיקנדיקער היץ. 
די ביימער אינעם גאָרטן זיינען געשטאַנען װי קראַנקע, אויך דער אָר- 
קעסטער האָט דעם טאָג נישט געשפּילט, נאָר האָט װי געצאַנקט מיט 
שטילע געדעמפטע טענער. קאַרמען איז דעם טאָג געווען אין אַ מאָדנער 
שטימונג. זי האָט אין אַ געוויסן מאָמענט אַנגענומען מיין האַנט און האָט 
געזאָגט : }; 

--- איר זענט גערעכט געווען, אַז איך בין נישט קיין פּראָפּעסיאָנעלע 
קראַנקן-שװועסטער. ערשט מיט אַ פּאָר װאָכן צוריק בין איך דורך אַ צו" 
פאַל אָנגעקומען אין שפּיטאָל אַרײן. איר ווייסט אָבער, װאָס איך בין גע- 
ווען פריער ? 

איר געזיכט איז געווען איין גרויסער גרימאַס פון וייטיק. איך האָב 
געוווסט, אַז זי גרייט זיך מיר צו זאָגן עפּעס אַזױנס, װאָס קאָסט איר אַ 
שטיק לעבן און איך האָב עס נישט געװאָלט הערן אָבער זי האָט מיר 
געזאָגט, קלאָר און אָפן, גלייך אין געזיכט אַרײן : 

-- איך בין געווען אַ גאַסן-פרוי ! 

איך האָב מיך אַװעקגעבויגן, אַזױ װוי איך װאָלט געװאָלט דאָס װאָרט 
צוריקװואַרפן, אַזױ װי עס װאָלט אינגאַנצן נישט געזאָגט געװאָרן. אָבער 
זי האָט עס נאָכאַמאָל איבערגעחזרט מיט מער צער, אָבער נאָך קלאָרער 
און מיט אַן אַנטשלאָסנקײט, אַזױ וי זי װאָלט געװאָלט פון זיך אַראָפּי 
װואַרפן עפּעס אַ נישט-דערטרעגלעכע משא : 

-- איך בין געווען א גאַסן-פרוי. איך האָב ,געאַרבעט? אין אַלע 
מיליציאָנערישע פריילעכע הייזער הינטער די פראָנטן. אין שפּיטאָל בין 
איך ערשט אָנגעקומען מי טאַ פּאָר װאָכן צוריק. דאָס האָט מיר אַן אָפיי 
ציר, אַ ,קליענט?" אױסגעאַרבעט דעם דאָזיקן פּאָסטן, אַנישט װאָלט איך 
נאָך איצט געווען אין אַ ,הייזל". 

די גאַנצע סיטואַציע איז געװאָרן אַ פּיינלעכע. איך האָב געזען, וי זי 
האָט זיך געקאָרטשעט אין ווייען און איך בין צופיל אומגעשיקט, כדי צו 
געפינען די פּאַסיקע װוערטער, כדי איר צו באַרואיקן. דעם דאָזיקן נאָכמיטאָג 
איז מיר אויסגעקומען צו הערן איר געשיכטע, אַ געשיכטע, װאָס האָט 
װידעראַמאָל געװאָרפן אַ שטיק ליכט אויף דעם אומגליקלעכן לאַנד שפּאַניע. 


די געשיכטע פון דעם מיידל קאָן דאָ איבערגעבן אין עטלעכע שורות, 
אָבער יעדע שורה איז וי אַ סימבאָל, װאָס טראָגט אין זיך, נישט בלויז 
דאָס לעבן פון דעם איינעם מיידל, נאָר פון צענדליקער טויזנטער ענלעכע 
קרבנות פון דעם דאָזיקן אויסטערלישן בירגער-קריג. 

קאַרמען איז געקומען פון מאַדריד. אירע עלטערן האָבן געהערט צום 
מער פאַרמעגלעכן בירגערטום, אָבער דער פאָטער איז דאָס גאַנצע לעבן 
זיינס געווען אַ רעפּובליקאַנער און האָט געלעבט מיט די אידעאַלן פון 
דער גרויסער פראַנצויזישער רעװאָלוציע און פון אײיראָפּעאישן , פעלקער- 
פרילינג" פון 1848. אויך די מוטער מיט די צוויי עלטסטע ברידער זיינען 
געווען, נישט בלויז פון איבערצייגונג, נאָר אויך פון כאַראַקטער, ליבע- 
ראַלן. בלויז דער יונגסטער ברודער, אַ מעדיצין-סטודענט, האָט געהאַט 
סימפּאַטיעס צו פראַנקאָס פאַלאַנגאַ. װען דער פראַנקאָ-אױפשטאַנד איז 
אױסגעבראָכן ,איז ער געװאָרן פאַרשווונדן. צי איז ער אַנטלאָפן אויף דער 
זייט פון פראַנקאָ ? דאָס איז געווען נישט זיכער, אָבער װאַרשײנלעך. עמי- 
צער פון די שכנים איז אַװעק אין דער פּאָליטישער מיליץ און האָט וועגן 
דעם געמאָלדן. דעם זעלבן טאָג זיינען אָנגעקומען מיליציאַנטן און די 
גאַנצע פאַמיליע איז אָפּגעפירט געװאָרן אין תפיסה אַרײן. מיט די על- 
טערן און מיט די צוויי עלטערע ברידער האָט מען נישט געמאַכט קיין 
לאַנגע צערעמאָניעס, מען האָט זיי צוערשט מוראדיק צעשלאָגן און דאַן 
דערשאָסן. איר, קאַרמען, האָט מען אַרײנגעשלעפּט אין אַ קאַמער אַרײן, 
ווו אַלע אָנװעזנדיקע האָבן זי פאַרגעװאַלטיקט. מען האָט איר דאַן אַװעק- 
געשלעפּט אין אַ פּראַװינץ-שטאָט, װו זי איז אָפּגעװען עטלעכע טעג אין 
א תפיסה און דערנאָך האָט מען זי אַ קראַנקע, אַ הונגעריקע, אַ דערשלאָ- 
גענע און אַן אָפּגעריסענע אַרוסגעשטעלט איף דער גאַס אַרױס. זי איז 

דאַן אַרונטערגעפאַלן אונטער דער השגחה פון אַ ,מומע" פון אַ פריילעך 
הייזל פאַר דער אַרמײ. אַ פּאָר חדשים האָט זי געלעבט אין אַ כסדרדיקן 
צושטאַנד פון היץ, פון קאָשמאַרן, פון נישט-באַװוסטזיין, פון אַלקאָהאָל, 
ביז זי האָט געפונען חן אין די אויגן פון עפּעס אַן אָפיציר, וועלכער האָט 
זי אַרױסגענומען פון הייזל און איינגעאָרדנט אין שפּיטאָל. 

-- איך קאָן מער נישט וויינען -- האָט זי געזאָגט מיט אַ טרוקענער, 
כמעט הייזעריקער שטימע -- איצט פאַרשטייט איר, װאָס איך האָב אייך 
געזאָגט, אַז דער שפּיטאָל איז פאַר מיר אַן אָפּיום. כ'וויל פאַרגעסן וועגן 
דעם אַלעם. ביים פלעגן די קראַנקע זוך איך מיר צו באַטױבן. אָבער די 
קאָשמאַרן קומען כסדר צוריק. 


צום צווייטן מאָל אין בארצעלאַנע 


נאָכן אָפּזיין פיר װאָכן אין מורסיא, בין איך צוריקגעשיקט געװאָרן 
קיין אַלבאַסעטע, ווו איך בין נאָכאַמאָל אַרײין אין שפּיטאָל אויף אָבסער- 
װאַציע (טשעקאַפּ). נישט די דאָקטוירים אין מורסיאַ און נישט דער דאָק- 
טאָר, דער פריינד מיינער, ליטװאַק, אין אַלבאַסעטע,האָבן מיר געזאָגט אין 
װאָס די קראַנקייט מיינע באַשטײט. ערשט שפּעטער האָב איך מיך דער- 
וווסט, אַז די דיאַגנאָזע זייערע איז געווען אַן איינהייטלעכע. אַלע האָבן זי 
געפונען, אַז איך האָב אַ קאַנסער אויף די אינגעוויידן און אַז דער גורל 
מיינער איז אַ געחתמעטער -- די פראַגע איז בלויז אַן ענין פון צייט און 
די צייט איז אַ זייער קורצע.. 

וועגן דעם דאָזיקן פּסק זייערן האָב איך מיך צום גליק דערװווסט 
ערשט פיל שפּעטער, אָבער דערווייל האָבן אַרום דעם בעט מיינעם זיך 
אָנגעהױבן אָפּצושפּילן װייניק-פאַרשטענדלעכע זאַכן. 

קודב-כל, האָט מיך באַזוכט דער שעף פון דער בילדונגס-אָפּטײלונג 
פון דער אינטערנאַציאָנאַלער בריגאַדע, טשאָלאָוו. אָנקוקנדיק מיך מיט אַ 
פּאָר מילדע אויגן, װאָס האָבן אַזױ װייניק געשטימט מיט זיין מענערלעך, 
האַרט געזיכט, האָט ער געזאָגט צו מיר מיט אַ נישט-דערװואַרטעטער, סענ- 
טימענטאַלער שטימע : 

-- איר ווייסט גאָרנישט, חבר שטיין, וי איר פעלט אונז אין ביל- 
דונגס-קאָמיסאַריאַט. די אַרבעט קלעפּט זיך נישט. ערשט איצט שאַצן מיר 
אָפּ אייערע לייסטונגען. אַלע פרעגן זיך נאָך אויף אייך און שיקן אייך 
זייערע װאַרימע גרוסן. 

ער האָט מיר געברענגט אַ מתנה פון זיך און מתנות פון אַנדערע 
מיטאַרבעטער. ער האָט מיר גערירט סיי מיט מתנות און סיי מיט די נישט- 
געוויינלעך װאַרימע ווערטער, 


דעם זעלבן טאָג האָב איך געהאַט אַ צווייטן באַזוכער. דאָס איז גע- 
ווען נישט קיין אַנדערער, וי דער שעף פון דער עווידענץ, הערמאַן. ער איז 

אַריינגעקומען, וי די טבע זיינע איז געווען, אין גרויס איילעניש און מיט 
אַראָפּגעלאָזטע אויגן. דער דאָזיקער אַלטער קאָנספּיראַטאָר, וועלכער איז 
במשך פון זיין קאָמוניסטישער קאַריערע געצווונגען געווען צו זאָגן נישט 
איין ליגן און אָפּצונאַרן נישט איין חבר, האָט בשום אופן נישט געקאָנט 
קוקן קיינעם אין די אויגן אַרײן. ער האָט זיך אַוועקגעזעצט נעבן מיין בעט 
מיט די אויגן געווענדעט צו זיינע שפּיצן שיך און האָט מיך גענומען אויס- 
פרעגן װוי איך פיל מיך, צי איך נויטיק מיך אין עפּעס. אָבער איך האָב 
אַרױסגעפילט, אַז נישט דאָס איז געווען דער ציל פון זיין קומען. ער האָט 
טאַקע גיך אויפגעהערט צו שטעלן סתם אַזױ סקאַרבאָווע קשיות און האָט 
געזאָגט : 

-- איר ווייסט דאָך, שטיין, אַז אין געוויסע אױסנאַס-פאַלן, ווען עס 
האַנדלט זיך וועגן ספּעציעלע חברים, שיקן מיר זיי אויף אָפּרו אָדער 
אויף קוראַציע קיין פראַנקרייך, אין אַ ספּעציעל שפּיטאָל װאָס מיר האָבן 
לויט אַן אָפּמאַך מיט דער פראַנצויזישער רעגירונג, געעפנט הינטער פּאַ- 
ריז, אין אָבאָן. 

דאָס האַרץ האָט אין מיר א קלאַפּ געטאָן פאַר גרויס אויפרעגונג. 
פראַנקרייך . אַרױס פון שפּאַניע ! באַפרײט װערן פון דאָזיקן גיהנום ! איך 
האָב אים אָבער געפרעגט מיט אַן איינגעהאַלטענער רו : 

-- פונװואַנען נעמט איר, אַז איך האָב אַ שאַנס צו געניסן פון דער 
דאָזיקער פּריווילעגיע ? 

-- דאָס איז נישט בלויז אַ שאַנס, נאָר אַ זיכערקייט. איר דאַרפט נאָר 
אויספירן אַ געוויינלעכע פאָרמאַליטעט : ווענדן זיך נאָך אַ באַשטעטיקונג 
צו דער שפּיטאָל-אָנפירונג, אַז איר נויטיקט זיך אין אַ קוראַציע, װאָס 
מען קאָן אין שפּאַניע נישט באַקומען און איך װעל שוין דערליידיקן די 
רעשט. 

ביים געזעגענען זיך האָט ער מיר געזאָגט : 


-- ווענדעט אייך גלייך צום דאָקטאָר. עס איז אַ שאָד צו פאַרלירן 
יעדע רגע. 

נאָכן אַװעקגײן זיינעם בין איך געבליבן ליגן מיט אַן אמתדיקן שטו- 
רעם אין קאָפּ. צי איז עס טאַקע מעגלעך, אַז איך זאָל מיך אויף אַזאַ 
אומגעריכטן אופן אַרױסבאַקומען פון שפּאַניע ? און װאָס איז די סיבה פון 
דער פּלוצלונגער גוטסקייט פון פּאָליט-קאָמיסאַריאַט ? און פון װאַנען 
נעמט זיך זייער צוטרוי, אַז איך װעל פאָרן אויף קוראַציע און װעל מיך 
טאַקע אומקערן ? איך האָב נישט געוווסט דעמאָלט, אַז דער דאָזיקער ענין 
איז בכלל נישט געווען אַקטועל. קיינער פון זי האָט נישט געגלויבט, אַז 
די פראַגע פון אומקערן זיך ליגט איבערהויפּט נישט אין מיינע הענט, 
נאָר אין די הענט פון מלאך המות. ווייל עס איז מיר נישט פאַרבליבן מער 
וי געציילטע װאָכן צום לעבן. און כ'האָב נישט געװוסט דעמאָלט נאָך 
אַ זאַך : אַז כ'וועל טאַקע אַרױספאָרן פון שפּאַניע; אַז כ'וועל דורכמאַכן 

די קוראַציע אין פרייען פראַנקרייך און װעל דערנאָך אַלײין, פון אייגענעם 
ווילן, װי אַ נאַכט-פלאַטערל אין פייער אַריין, צוריקקומען אין דאָזיקן 
שפּאַנישן גיהנום. 

איך בין געבליבן ליגן און האָב װידעראַמאָל באַטראַכט די לאַגע מיינע. 
הערמאַן, דער דאָזיקער אַלטער פוקס מיטן אָפּשטױסנדיקן פּנים, איז מיר 
איצט צום ערשטן מאָל אויסגעקומען מענטשלעך. איז עס מעגלעך, אַז 
הינטער דער דאָזיקער האַרטער און טרוקענער מאַסקע ליגט פונדעסט- 
וועגן אַ שטיקל מענטשלעכער פונק ? נאָך זיין אַװעקגײן האָב איך גערעדט 
מיטן דאָקטאָר ליטװאַק. אויך דער דאָקטאָר האָט געקוקט אויף מיר מיט 
אַנדערע אויגן וי געוויינלעך. ער האָט געזאָגט, אַז אויך ער איז מסכים, 
אַז איך דאַרף פאָרן קיין פראַנקרייך, ווייל דאָ זיינען נישט פאַראַן נישט 
די מיטלען און נישט די באַדינגונגען צו קורירן מיין צושטאַנד. 

-- איך בין זיכער -- האָט ער געזאָגט -- אַז נאָך עטלעכע װאָכן 
קוראַציע װעט איר װוערן געזונט און פריש. 

ער האָט מיר גלייך געגעבן די געהעריקע באַשטעטיקונג פון דער 
שפּיטאָל-אָנפירערשאַפט און ווען הערמאַן איז צומאָרגנס אין דער פרי גע- 
קומען, האָב איך זי אים דערלאַנגט. איך האָב געקוקט מיט אַ קלאַפּעדיק 
האַרץ אויפן געזיכט זיינעם. צי האָט ער נישט געטוישט זיין מיינונג ? 
צי איז דאָרטן, אין פּאָליט-קאָמיסאַריאַט, נישט פאָרגעקומען דערווייל עפּעס 
אַן ענדערונג ? 

אָבער ניין. אַלץ איז געווען וי פריער. הערמאַן האָט אַרײינגעלײגט 
דעם דאָקומענט פון שפּיטאָל אין טאַש. ער האָט מיר פאַרזיכערט, אַז 
דאָס איבעריקע איז נישט מער וי אַ פאָרמאַליטעט. איך קאָן מיך שין 
באַטראַכטן װי אַ באַפרײטער אויף אורלויב און איך דאַרף מיך שוין -- 
דערווייל פּסיכיש -- צוגרייטן צו דער רייזע. 

אויפן דריטן טאָג האָב איך באַקומען אַ ידיעה, אַז כ'זאָל מיך גלייך 
צושטעלן צו דער עװוידענץ-קאָמיסיע, ווו עס האָט מיך אויפגענומען נישט 
הערמאַן אַלײן, נאָר איינער פון זיינע פאַרטרעטער. ער האָט מיר גע- 
וויזן דריי פאַרזיגלטע קאָנװערטן און האָט זיי מיר דערלאַנגט איינציקווייז: 

-- דער ערשטער בריוו איז פאַרן קאָמיטעט פון דער אינטערנאַציאָ- 
נאַלער בריגאַדע אין באַרצעלאָנע. איר װעט גלייך נאָכן אָנקומען קיין באַר- 
צעלאָנע אַרײינגײין אויפן אַדרעס, װאָס געפינט זיך אויפן קאָנװערט. דעם 
צווייטן בריוו װעט איר דערלאַנגען דעם אָנפירער פון דער פּאַס-אָפּטײ- 
לונג אויף דער גרעניץ-סטאַציע אין פאָר-בו און דעם דריטן -- דער ספּע- 
ציעלער קאָמיסיע אין פּאַריז. 

-- און נאָך אַ זאַך -- האָט ער געזאָגט -- איר פאָרט אַרױס פונ- 
דאַנען נישט וי אַ מיליטער-מאַן, נאָר ציוויל. 

-- אוודאי, וי דען ! איך האָב טאַקע בדעה צו קויפן מיר אין באַר- 
צעלאָנע אַ ציווילן אנצוג. 

-- איר האָט מיך נישט פּאַרשטאַנען -- האָ טער געזאָגט --- איך מיין, 
אַז איר פאָרט אַװעק ציוויל שוין פון דאַנען, פון אַלבאַסעטע. קיין באַר- 
צעלאָנע מוזט איר אָנקומען נישט אין מונדיר פון דער אינטערנאַציאָנאַלער 
בריגאַדע, נאָר אין ציווילע קליידער. איר ווייסט דאָך אוודאי, אַז אין קאַ- 
טאַלאָניע קוקט מען נישט איבעריק גערן אויף אַ מונדיר פון אַן אינטער- 
נאַציאָנאַלן בריגאַדיסט. 

כ'האָב געוווסט, אַז נאָכן אונטערדריקן די , פּום -באַװועגונג, האָט מען 
נישט געהאַט קיין גרויסע סימפּאַטיע צו דער אינטערנאַציאָנאַלער ברי- 
גאַדע, אָבער כ'האָב נישט געוווסט, אַז די שנאה דערגייט אַזױ ווייט, אַז 
מען מוז זיך באַהאַלטן הינטער אַ ציווילן אַנצוג. 

-- געדענקט -- האָט ער געזאָגט -- נעמט עס נישט לייכט. טאָמער 
דערשפּאַנט מען אויף אַ באַרצעלאָנער גאַס, צי איר זענט מיליציאָנער, 
קאָנט איר מיאוס אָפּשנײדן. 

איך האָב מיר דעם זעלבן טאָג געקויפט אַ גרויען אַנצוג פון ביליקן 
פּאַפּיר-שטאָף, װאָס האָט זיך געצויגן וי גומי. איך האָב מיר אויך גע- 
קויפט אַ העמד, אַ טאָוולענע װאַליזע און כ'האָב מיך גענומען גרייטן אין 
וועג אַרײין. כ'האָב געלעבט דעמאָלט וי אין שיכרות און האָב מיר נישט 
אָפּנעגעבן קיין קלאָרן דין וחשבון, אַז דאָס אַלץ פּאַסירט טאַקע מיט מיף. 
אַלײן, אַז שוין אין געציילטע טעג אַרום װעל איך פּטור װערן פון די 
אַלע סטאָפּטשיקעס, די קירטשעווס, די טשיסטקעס, די אָפּרוימערס?. דעם 
זעלבן פּאַרנאַכט האָט מיר הערמאַן איינגעאָרדנט אַ שטיקל געזעגנונגס- 
אָװונט, צו וועלכן עס זיינען געקומען אַ פּאָר נאָענטע מיטאַרבעטער. הער- 
מאַן האָט צו מיר אין אַ געוויסן מאָמענט געזאָגט : 

-- װאָס עס זאָל נישט פּאַסירן, װעלן מיר שטענדיק געדענקען די 
אַרבעט דיינע אין פּאָליט-קאָמיסאַריאַט. 

אין יענעם מאָמענט האָט מיר עפּעס אַ שטאָך געטאָן אין האַרץ. ער 
רעדט צו מיר,, אַזױ װוי ער װאָלט געווען זיכער, אַז איך דאַרף גאָר אין 
קורצן שטאַרבן. ווער ווייסט, װאָס פאַר אַ קראַנקייט איך האָב. איך האָב 
אָבער שנעל אַװעקגעטריבן די געדאַנקען. עס איז נישט געווען די טבע 
מיינע אַרײינצוטראַכטן זיך אין קראַנקײטן. 

צומאָרגנס אינדערפרי בין איך געשטאַנען אַן אױיסגעפּוצטער אין פּאַ- 
פּירענעם אַנצוג אין מיטן טשעמאָדאַן, וועלכן מען האָט מיר אָנגעפילט 
מיט שפּײזיפּראָדוקטן, אויפן װאָקזאַל אין אַלבאַסעטע און האָב געװאַרט 
אויף דער באַן. כ'האָב געפּרװוט מאַכן אַ שטיקל סך-הכל פון די דורכ- 
געלעבטע חדשים, אָבער עס האָט זיך מיר בשום אופן נישט געװאָלט 
גלויבן, אַז פון יענעם טאָג, ווען מיר זיינען דאָ אַראָפּגעקומען, זיינען נישט 
אַװעק מער וי געציילטע מאָנאַטן. נישט מאָנאַטן -- נאָר גאַנצע יאָרן 
האָבן געמוזט אָפּפליסן פון יענע ליכטיקע, דערהויבענע טעג, ווען פון 
דער באַן איז אַראָפּגעשטיגן די יוגנטלעכע און גלױביקע מחנה ביז היינט 

-- ווען די, װאָס האָבן פיזיש איבערגעלעבט די שטורעמס פון פּראַנט און 
פון די פּאָליטישע רייניקונגען, זיינען געװאָרן װאָגלדיקע שאָטנס פון זייער 
אַמאָליקן ,, איך". : 

דער פרימאָרגן איז געווען אַ פּרעכטיק-שיינער, אַ קילער און האָט 
נאָך געשמעקט מיט די מהיחדיקע שאָטנס פון דער נישט-לאַנג פאַרשווונ- 
דענער נאַכט. דער ואָקזאַל איז געווען אַרים איבער די אָפּגעלאָזטע און 
נישט אויסגעקערטע זאַלן זיינען אַרומגעגאַנגע מיליטערישע פּאַטרולן און 
האָבן יעדע פּאָר רגעס קאָנטראָלירט די פּאַפּירן. ווען דער צוג איז אָנגעקו- 
מען, בין איך אַרֹיין אין ערשטן בעסטן װאַגאָן. כאָטש אינדרויסן זיינען 
נאָך געווען די אַלטע אויפשריפטן, װאָס האָבן איינגעטיילט די װאַגאָנען 
אין קלאַסן, איז אָבער אינעװוייניק נישט געווען קיין שום חילוק. אַלץ איז 
געווען שמוציק און אָפּגעלאָזט, די שויבן זיינען געווען אױיסגעהאַקט. די 
לעמפּלעך אַרױסגעדרײט אָדער צעבראָכן, די געזעסן אויף די בענק אַרױס- 
געריסענע. אין די װאַגאָנען איז געזעסן אַ גרויער עולם, מייסטנטיילס 
פּױיערים מיט אָרימע טלומיקעס, אַלע זיינען געזעסן אויף די בענק שווייגנ- 
דיק און נידערגעשלאָגן. די װאַש-צימערן זיינען געווען שמוציקע, די שפּיג- 
לען פאַרשמירט, דאָס װאַסער האָט נישט גערונען. איבערן גאַנצן װאַגאָן 
איז געלעגן אַ שווערער ריח, אַ טיפּישער ריח פון נישט-געװואַשענע ליי- 
בער און פון הונגער. 

די פּאַסאַזשירן, די עלטערע פּוערים און די פרויען, האָבן געקוקט 
אויף מיר מיט פאַרדאַכט. איך האָב פאַרשטאַנען זייער צוריקגעהאַלטנקײט 
און אפילו פיינטלעכע בליקן. אַ ציווילער מאַן אין מיינע יאָרן, װאָס גע- 
פינט זיך נישט אויפן פראָנט, מוז זיין עפּעס אַ , שישקע" און מען דאַרף 
זיין פאָרזיכטיק מיט אַ װאָרט. איך בין געזעסן צוזאַמענגעקאָרטשעט נעבן 
אַן אױסגעבראָכן פענצטער און האָב כלומרשט אַרױסגעקוקט אויף דער 
לאַנדשאַפט, אָבער דאָס האַרץ האָט מיר געשניטן וי מיט מעסערס : אָט 
זיץ איך אין אַ באַן מיט שפּאַניער וי אַ שונא צװישן שונאים. 

אויפן גאַנצן וועג האָב איך געהונגערט. כ'האָב נישט געהאַט קיין מוט 
צו עפענען מיין װאַליזע און אַרוױסנעמען פון דאָרט די ווייסע ברויטן, די 
ווורשטן, די שאָקאָלאַדע, די קיכלעך און פרוכטן און אויפרייסן דערמיט 
די אויגן. אַנטקעגן מיר איז געזעסן אַ יונגע שפּאַניערין מיט צוויי זייער 
שיינע קינדער. די קינדער האָבן געריסן דער מאַמען ביים אַרבל און האָבן 
יאָמערלעך געשריען : 

-- קאַמיראָ ! (עסן). : 

די מאַמע האָט פון אָנהױיבן אַרוסגענומען פון אַ פּאַפּירענעם בייטל 
שטיקער שװאַרץ ברויט און האָט זיי צוגעװאָרפן װוי הונגעריקע הינטע- 
לעך, אָבער די קליינע האָבן עס שנעל פאַרצערט און האָבן װידער גע- 
שריען ,קאַמיראָ". כ'װואָלט מיט גרויס פאַרגעניגן געעפנט די װאַליזע און 
זיי אַוועקגעגעבן אַלץ, װאָס איך האָב געהאַט, אָבער איך האָב נישט גע- 

האַט קיין מוט. דאָס װאָלט זיי גלייך אויפגעקלערט װער איך בין און אַזױ 
וי מיר האָבן נאָך געהאַט צו פאָרן לאַנגע שעהן, האָט אַלץ געקאָנט פּאַ- 
סירן, 

אין װאַלענציאַ האָב איך מיך איבערגעזעצט אויף אַ שנעל-צוג, װאָס 
איז געפאָרן דירעקט קיין באַרצעלאָנע. דער שנעל-צוג האָט זיך יעדעס 
שטיקל צייט אָפּגעשטעלט און די קאָנטראָלערן האָבן גערופן אַראָפּצולויפן 
און זיך באַהאַלטן אויפן פעלד, ווייל עס האָבן זיך באַװיזן פיינטלעכע 
עראָפּלאַנען. בלויז געציילטע פּאַסאַזשירן זיינען אַרױס אויפן פעלד און 
האָבן זיך געװאָרפן צווישן די גראָזן און קזשאַקעס. די איבעריקע זיינען 
געבליבן זיצן אומבאַוועגלעך, מיט שטאַרע און גלייכגילטיקע געזיכטער. 
נאָכדעם וי עס האָט זיך דערהערט אַ פייף פון אַ לאָקאָמאָטיוו, זיינען די 
פּאַסאַזשירן צוריק אַרײנגעקראָכן אין די װאַגאָנעס און דער צוג האָט ווי- 
דער גערירט. אַזױ זיינען מיר אָפּגעפאָרן אַ גאַנצע נאַכט און פאַרטאָג, ווען 
די גאַנצע וועלט האָט זיך גענומען אָנזאַפּן מיט אַ בלויער ליכטיקייט, האָט 
דער צוג זיך אַרױפגעקאָלערט אויפן װאָקזאַל אין באַרצעלאָנע. 

איך האָב גענומען דעם טשעמאָדאַן אין דער האַנט אַריין און בין אַרוס 
אויף דער גאַס. די זון האָט מיר אַ שלאָג געטאָן אין פּנים און כ'האָב פאַר- 
זשמורעט די אויגן. כ'האָב מיך עטלעכע מאָל אַרומגעקוקט אין אַלע זייטן 
און האָב מיר געטראַכט : דאָס איז די שטאָט, וועלכע איך האָב פארק 
מיט עטלעכע חדשים צוריק ? 

אַ װאָלקן פון טרויער איז געלעגן אויף דער שטאָט. נישט אט 
מער דער פריערדיקער גלאַנץ. אַלץ איז געווען מאַט, אַלץ איז געווען װי 
פאַרלאָשן. איבער די טראָטואַרן האָבן זיך ווידער באַװעגט אייזלען מיט 
מענטשן, אָבער זיי האָבן אויסגעזען װי שאָטנס פון יענע, װאָס האָבן זיך 
דאָ באַװועגט מיט אַזאַ קורצער צייט צוריק, 

פונדערווייטנס איז לאַנגזאַם געפאָרן אַ רוישיק-געפאַרבטע טעקסי מיט 
אַ גרויסער אויפשריפט : ט. נ. צ . (אַ צײכן, אַז די טעקסי געהערט צו 
די אַנאַרכיסטישע סינדיקאַטן). כ'האָב אויפגעהויבן די האַנט און די טעקסי 
איז שטיין געבליבן נאָענט ביי מיינע פיס. אינעװייניק ביים רודער איז 
געזעסן אַ יונגער שפּאַניער מיט אַ קרום-אַרויפגעזעצטן בערעט. 

-- וווהין ? -- האָט ער געפרעגט. 

איך האָב נישט געדענקט פון אױיסנװייניק דעם אַדרעס, װוו עס גע- 
פינט זיך דער קאָמיטעט פון דער אינטערנאַציאָנאַלער בריגאַדע, און 
איך האָב אַרױסגענומען דעם קאָנװערט, אויף װעלכן דער אַדרעס איז 
געווען אויפגעשריבן. דער שאָפּער האָט אַ בליק געטאָן אויפן קאָנװערט 
און דאָס געזיכט זיינס האָט זיך מיטאַמאָל אָנגעגאָסן מיט ביזקייַט. ער 
האָט דערלאַנגט אַ שפּײי און איז אַװעקגעפאָרן. 

װאָס איז דאָ געשען ? כ'בין געשטאַנען אַ צעטומלטער און האָב נישט 
אָנגעהויבן צו פאַרשטײין די סיבה. אָבער פּלוצלונג איז מיר קלאָר גע- 

װאָרן : די אויפשריפט , אינטערנאַציאָנאַלע בריגאַדע" ! דער שאָפּער האָט 
איבערגעלייענט דעם אַדרעס פון קאָמיטעט און דאָס האָט אים אַריײינגע- 
װאָרפן אין אַזאַ גרימצאָרן. איך האָב מיך אָנגעשפּאַרט אין אַ װאַנט. די 
גאַנצע גאַס האָט זיך מיר אַ וויג געטאָן אונטער די פיס, אין די שלייפן 
האָט מיר געקלאַפּט װי מיט האַמערס. אַזױ ווייט איז עס דערגאַנגען ! 
ערשט מי טאַ פּאָר חדשים צוריק האָט גאַנץ באַרצעלאָנע באַװאָרפן אונז 
ערשט מיט אַ פּאָר חדשים צוריק האָט גאַנץ באַרצעלאָנע באַװאָרפן אונז 
מיט בלומען, מיט שאָקאָלאַד, מיט זיידענע קאָפּטיכלעך און געמאַכט אויס- 
רופן : ,זאָלן לעבן די קעמפערס פון דער אינטערנאַציאָנאַלער בריגאַדע?! 
און איצט איז גענוג צו ווייזן עמיצן די דאָזיקע צוויי ווערטער און יענער 
זאָל דערלאַנגען א שפּיי און זיך אַ קאָרטשע טאָן װי ער װאָלט דערזען 
אַ קרעציקן. עס האָט זיך מיר אויסגעדאַכט, אַז די גאַנצע גאַס, די שטיינער 
און דער ברוק זיינען געשווומען וי אין אַ חלום. כ'בין געגאַנגען װי אַ 
שיכורער איבער דער גאַס, אָן אַ ציל און אַן אַ ריכטונג. כ'האָב מיך 
פּלוצלונג דערמאָנט, װאָס מען האָט מיר אָנגעזאָגט אין אַלבאַסעטע, אַז 
די איינציקע, צו וועלכן מען קאָן אין באַרצעלאָנע האָבן פאַרטרויען זיי- 
נען די מיליציאַנטן, וועלכע זיינען אין דעם גרעסטן טייל סטאַליניסטן. 

איך האָב גענומען אַרומזוכן מיט די אויגן אַ מיליציאַנט, ביז איך 
האָב דערזען איינעם אויף דער קרייצונג פון די גאַסן. ער איז געשטאַ- 
נען ,אין זיין קליינעם שפּאַנישן מיצל, און האָט דיריגירט מיט דער באַ- 
וועגונג. כ'האָב אים געוויזן דעם קאָנװערט פון בריוו און האָב אים באַ- 
גריסט , קאַמעראָד?. ער האָט איבערגעלייענט דעם אַדרעס און האָט מיט 
דרך ארץ סאַלוטירט. כ'האָב אים דערציילט דעם עפּיזאָד מיטן שאָפער 
און ער האָט קרום אַ שמייכל געטאָן : 

-- איר האָט נאָך גוט אָפּגעשניטן. עס האָט געקאָנט זיין פיל ערגער. 


ער האָט מיר געראַטן צו נעמען אַן אױטאָבוס. ער האָט מיר גענוי 
אָפּגעמשלט וו אַראָפּצוגײן, און דער עיקר -- וי אַזױ צו טרעפן צום 
קאָמיטעט, כדי נישט צו דאַרפן קיינעם פרעגן. דורך די פענצטער פון אוי- 
טאָבוס האָב איך אַרױסגעקוקט אויף דער שטאָט. אַ דיקער שיכט מיט 
טרויער איז געלעגן אויף די הייזער, אויף די געשעפטן, אויף די פּנימער 
פון די דורכגייערס. ביי מאַנכע געוועלבלעך זיינען געשטאַנען לאַנגע רייען 
מיט אָרים-געקליידעטע פרויען און מיט אױסגעמאָגערטע קינדער. פון 
צייט צו צייט זיינען מיר דורכגעפאָרן דורך צעשטערטע הייזער, דורך טיפע 
גריבער אין די טראָטואַרן -- דאָס האָבן די לופט-באָמבעס געשניטן זייער 
שניט. 

ענדלעך בין איך אָנגעקומען צום הז, װו עס האָט געפונען דער 
קאָמיטעט פון דער אינטערנאַציאָנאַלער בריגאַדע. אינדרויסן, פאַרן טויער 
איז נישט געווען קיין שום אויפשריפט. כ'האָב פאַרשטאַנען פאַרװאָס -- 
כדי נישט צו רייצן די דורכגייער. כ'בין אַרױף, װי מען האָט מיר אָנגע- 

ייא א אטא עטאט טע 


משלט ;אויפן צווייטן שטאָק און דאָרט ערשט איז געהאָנגען אַ מעטאַלן 
שילדל מיט אויסגעקריצטע אותיות : ,קאָמיטעט פון דער אינטערנאַציאָנאַי 
לער בריגאַדע". אַ הויכער, בריײיטבייניקער און אַטלעטיש-געבױטער מאַן 
האָט מיר געעפנט די טיר לאַנגזאַם און זייער פאָרזיכטיק און האָט אַ קוק 
געגעבן מיט גרויס חשד אויף מיין װאַליזקע. 

מיר האָבן זיך גלייכצייטיק דערקענט. דאָס איז געווען א דייטשער 
מיליציאָנער פון אַלבאַסעטע, רודאָלף האָט ער געהייסן, אַ קאָמוניסט פון 
בערלין. ער איז געווען אָנגעטאָן ציוויל, אפילו שיך האָט ער געטראָגן גע- 
וויינלעכע און נישט קיין שטיוול. מיר האָבן זיך באַגריסט אָן ענטוזיאַזם. 
די גאַנצע שטימונג איז דאָ געווען אַן אָנגעצױגענע. כ'האָב אים קורץ דער- 
קלערט די סיבה פון מיין קומען און האָב אים געוויזן דעם קאָנװערט. ער 
האָט געזאָגט : 

-- דעם בריוו וועסטו ווייזן דעם אָנפּירער פון קאָמיטעט אין צווייטן 
צימער. דו זעץ זיך אָבער דערווייל אַװעק און דערצייל מיר װאָס עס 
קומט פאָר אין אַלבאַסעטע. שוין אַ לאַנגע צייט וי כ'בין אַװעק פון דאָרט. 

-- אין אַלבאַסעטע -- האָב איך אים געזאָגט -- איז אַלץ כמעט וי 
געווען. אָבער דאָ, אין באַרצעלאָנע, זע איך זיינען פאָרגעקומען גרויסע 
ענדערונגען. 

ער האָט אַ שמייכל געטאָן און געזאָגט מער צו זיך וי צו מיר : 

-- יאַװאָל, גענאָסע. ס'איז מער נישט די שטאָט פון אַמאָל. יענע 
טעג געהערן צו אַ ווייטער פאַרגאַנגענהײט. גיב אַ קוק -- האָט ער אויף 
זיך אַ ווייז געטאָן -- דו זעסט דעם דאָזיקן אַנצוג ? אַלע גײיען מיר דאָ 
אָנגעטאָן ציוויל. בלויז אין דער צייט פון גרעסערע פּאַראַדן, ווען מיר 
זיינען אַרומגערינגלט מיט מיליץ, דערלויבן מיר זיך אָנצוטאָן די מונ- 
דירן פון דער אינטערנאַציאָנאַלער בריגאַדע. 

ער האָט מיר אַרײינגעפירט אין צווייטן צימער, ווו עס זיינען געזעסן 
ביי א שרייב-יטישל צוויי ציוויל-געקליידעטע מענער, אָבער די באַװע- 
גונגען זיײיערע זיינען געווען האַרט און קאַנטיק, וי ביי פּראָפּעסיאָנעלע 
מיליטער-לייט. פון אָנהױב זיינען זיי געווען שטרענג און פאָרמעל, אָבער 
נאָכן איבערלייענען דעם דערלאַנגטן בריוו, האָבן זיי זיך ביידע געענ- 
דערט. זיי האָבן מיך מכבד געווען מיט ציגאַרעטן, דערנאָך האָבן זיי גע- 
הייסן אַ יונגן בחור אַראָפּצוברענגען אַ טאַץ מיט קאַװע און געשמאַקע 
קיכלעך -איינער פון זיי האָט מיר געזאָגט, אַז זיי װעלן מיר גאָר שנעל 
פאַרשאפן אַ צײטװוײיליקן שפּאַנישן פרעמד"פּאַס מיט אַ פראַנצויזישער 
וויזע, דערווייל וועה איך ווינען אין אַ האָטעל-רעסטאָראַן, װו זיי האָבן 
טאַקע גלייך אָנגעקלונגען און באַשטעלט פאַר מיר אַ צימער. 

-- געדענקט ! -- האָט ער מיר געזאָגט -- דרייט אייך װאָס ווייני- 
קער אויף דער גאַס, װאַרפט אייך קיינעם נישט אין די אויגן, פירט נישט 
מיט קיינעם קיין געשפּרעכן און לאָזט אייך דורך קיינעם נישט דערקענען. 

די שטאָט איז פול מיט שונאים, װאָס לויערן אויף אונז פון יעדן ווינקל. 

זיי האָבן מיר געגעבן דעם אַדרעס פון האָטעל, דערקלערט וי אַזױ 
אַהין צו פאָרן און האָבן מיר געזאָגט : 

-- אין דאָזיקן האָטעל װעט איר זיין זיכערער וי אין אַן אַנדערן, 
ווייל ער ווערט אָנגעפירט דורך ,אונזערע" מענטשן. איר װעט אייך נישט 
דאַרפן דאָרט איינמעלדן, ווייל אַלץ איז שוין דערליידיקט. אָבער געדענקט! 
דרייט אייך נישט אין גאַס. מיידט אויס, בעת אַ לופט-אַלאַרם, צו רעדן מיט 
די מענטשן אין די שוץ-קעלערן. די בעסטע זאַך -- זיצט אין שטוב און 
װואַרט אויף אונזערס אַ טעלעפאָן. מאָרגן-איבערמאָרגן װעט מען אייך אָן- 
רופן, געבן די נויטיקע פּאַפּירן און איר וװעט גלייך נעמען די באַן און 
אַװעק צו דער גרעניץ. 

אין האָטעל האָט דער פּאָרטיער מיך אַ רגע אָנגעקוקט, דאַן האָט 
ער אַ ווונק געגעבן מיט אַן אויג, אַז ,אַלץ איז אין אָרדענונג" און האָט 
מיך אַריינגעפירט אין אַ גרויס, גראַם צימער, װאָס איז געווען עלעגאַנט 
מעבלירט. כ'האָב אַוװועקגעשטעלט די װאַליזקע, בין צו צום פענצטער, זיך 
אַװעקגעשטעלט מיט אַ שטאַרן בליק אַראָפּקוקן אויף דער גאַס. באַרצע- 
לאָנע ! אין האַלז האָט מיך געשטיקט אַ ספּאַזם. די מענטשן, װאָס האָבן 
אונטן געשפּרײזט, זיינען מיר געווען נאָענט. כװואָלט יעדן פון זיי צו- 
געדריקט צו דער ברוסט, אָבער יעדער פון זיי האָט געהאַט פאַר מיר אַ 
מעסער. און װי גערעכט זיינען זיי געווען, די האַרציקע, די וווילע, די 
גוטע, די נידערגעשלאָגענע און די פאַרראַטענע מענער און פרויען פון 
דער ווונדערלעכער שטאָט ! איך האָב דערפילט אַן עקל צו זיך, צום איי" 
גענעם קערפּער, צום בלוט װאָס האָט מיר, געקרייזט אין די אָדערן. װאָס 
פאַר אַ בייזער כוח האָט מיך דאָ אַהער געטראָגן, אין דאָזיקן לאַנד, כדי 
צו װערן איינער פון די תליונים פון די דאָזיקע ליבלעכע מענטשן ? וי 
צעבראָכן זיינען זיי אין זייער אומגליק, װי גערעכט איז זייער צאָרן ! 

די מאָלצײיטן האָט מען געגעסן אין אַן עלעגאַנטן זאַל. אַ חוץ עט- 
לעכע העכערע שפּאַנישע אָפיצירן זיינען דאָ געזעסן בלויז ציווילע, װאָס 
האָבן פּונקט וי איך באַהאַלטן זייער מיליטערישקייט. בלויז די שפּאַניער 
האָבן גערעדט הויך. ביי די טישן האָט מען אויך גערעדט אַנדערע שפּראַכן, 
הױפּטזעכלעך רוסיש, אָבער די פרעמדע שפּראַכן זיינען געפליסטערט גע- 
װאָרן מיט געדעמפטע שטימעס. ביי מיין טישל זיינען געזעסן צוויי שכנים, 
װאָס האָבן געגעסן שווייגנדיק און שנעל, און באַלד נאָכן ענדיקן דאָס 
מאָגערע מאָלצייט, האָבן זיי זיך אָן אַ װאָרט אויפגעהויבן און אַװעק. 

באַלד אין דער פרי האָט מיך דער פּאָרטיער גערופן צום טעלעפאָן. 
כ'האָב גלייך פאַרשטאַנען. דער אָנפירער פון קאָמיטעט פון דער אינטער- 
נאַציאָנאַלער בריגאַדע האָט מיר געלאָזט ויסן, אַז דער פּאַס מיט די 
פּאַפּירן זיינען שוין פאַרטיק און אַז כ'זאָל גלייך אַהין קומען מיטן טשע- 
מאָדאַן, כדי פון דאָרט דירעקט אַװעקצופאָרן צו דער באַן. 

מיט צוויי שעה שפּעטער בין איך שוין געשטאַנען אויפן װאָקזאַל 
און האָב געװאַרט אויפן צוג. אין דער קעשענע האָב איך געהאַט דעם 
דאָקומענט מיט דער וויזע. אין טשעמאָדאַן -- עטלעכע גרויסע סענדוויטשס 
און אַ פלאַש מיט מינעראַל-װאַסער. 

דער צוג האָט זיך געשלעפּט שעהךלאַנג און האָט זיך יעדע פּאָר 
צענדליק מינוט אָפּגעשטעלט אינמיטן פעלד צוליב די פליענדיקע עראָפּ- 
לאַנען. מיט יעדן דריי פון די רעדער האָב איך מיך דערנענטערט צו דער 
פראַנצויזישער גרעניץ, אָבער כ'האָב נישט געפילט קיין שום פרייד. די 
שווער-דורכגעלעבטע שעהן אין באַרצעלאָנע האָבן אויפגערייצט די ווונד 
אין מיינע אינגעוויידן און כ'האָב דערפילט אַ שװאַכקײט אין די אברים -- 
אַ סימן פון פיבער. אינמיטן דער נאַכט האָט זיך די באַן אַרויפגעקײקלט 
אויף אַ סטאַציע. די אויפשריפט איז געווען : פּאָרט-בו. די גרעניץ. 

אַלע פּאַסאַזשירן זיינען אויסגעשטגין. לוט אַן אָנזאָג, װאָס כ'האָב 
באַקומען אין אַלבאַסעטע, האָב איך מיך גלייך געװוענדעט צום אויפזעער 
פון דער פּאַספּאָרטן-קאָנטראָל. כּ'האָב אַרױסגענומען דעם פאַרזיגלטן בריוו 
און האָב אים דערלאַנגט. ער האָט אויפגעריסן דעם קאָנװערט, האָט אי- 
בערגעלייענט דעם אינהאַלט און האָט מיר דערלאַנגט די האַנט : 

-- קאַמאַראַדאָ -- האָט ער געזאָגט צו מיר שטיל -- װעסט נישט 
האָבן דאָ קיין שום שװעריקייטן 

זיינס אַ געהילף, מיטן אויסזען פון אַ רוס, האָט ביי מיר צוגענומען די 
פּעזעטאַס און האָט מיר געגעבן אַ בינטל מיט פראַנצויזישע פראַנקען. דער 
אויפזעער האָט מיר אָפּגעשטעמפּלט דעם פּאַס און האָט אָנגעװיזן אויף 
אַ הילצערנע באַריערע : 

-- דאָרטן -- האָט ער אָנגעוויזן מיטן פינגער -- גייט אין יענער 
ריכטונג. 

איך בין אַריבערגעגאַנגען די באַריערע, װו עס איז שוין געשטאַנען 
אַ באַאַמטער מיט אַ קיילעכדיק היטל און מיט אַ גלאַנצנדיקן דאַשעק. ער 
האָט אַ קוק געגעבן אויפן פּאַס, האָט צוגעדריקט דעם שטעמפּל און האָט 
אַ בלישטש געטאָן מיט אַ שורה ווייסע ציין : 

-- מערסי. 

דאָס איז געווען ערב ראש השנה אין אָװונט פון יאָר 1937. כ'בין ווי- 
דער געווען אין פראַנקרייך... 


אין שפּאַנישן שפּיטאָל הינטער פּאַריז 
ווען די באַן איז אַרויפגעקומען אויפן פּאַריזער װאָקזאַל, האָב איך 
צום ערשטן מאָל נאָך לאַנגע חדשים פאַרנומען דאָס גערויש פון אַ לע- 
בעדיקער שטאָט. 

כ'האָב גענומען אַ טעקסי און בין קודם-כל פאַרפאָרן צו מיינע קרו- 
בים. די דאָזיקע בירגערלעך-רייכע יידן האָבן מיך אויפגענומען אַזױ וי 
מען נעמט אויף משיחן. זיי האָבן געקוקט אויף מיר מיט דרך-ארץ און מיט 
אָפּשײ און אין זייערע אויגן איז געלעגן אַן אמתדיקער יראת הכבוד פאַרן 
שפּאַנישן מיליציאָנער. די טאָכטער זייערע, די קאָמוניסטין, האָט זיך גע- 
פּאָרעט אַרום מיר אַזױ וי אַ חסיד אַרום אַ רבין. אָבער מיט איר געשולטן, 
פּאַרטייאישן חוש האָט זי גלייך דערשנאַפּט, אַז איך בין עפּעס נישט דער 
זעלבער, וי כ'בין געווען פריער; אַז די באַגײיסטערונג האָט זיך פון מיר 
אָפּגעטאָן; אַז אוֹיב זי דערקענט עפּעס אין מיינע אויגן, איז עס גיכער 
רעזיגנאַציע און נידערגעשלאָגנקײט. 

ווען די עלטערן זיינען אַװעק אין געשעפט אַריין, האָט זיך מיך גע- 
נומען אויף אַ פאַרהער : װי זעט עס אויס אין שפּאַניע ? פאַרװאָס הערט 
מען עפּעס וועגן מפּלות ? צי זיינען דאָס נישט קיין סטראַטעגישע מפּלות, 
כדי שפּעטער מיט איין מאָל צו דערלאַנגען פראַנקאָן אַ טױט-קלאַפּ !1 
כ'האָב נישט געהאַט קיין גרויס חשק צוצונעמען ביי דער דאָזיקער מיידל 
אירע אילוזיעס, אָבער כ'האָב איר געזאָגט, אַז וועגן קיין זיג קאָן נישט 
זיין קיין רייד. דאָס שפּאַנישע פאָלק גייט אָפּ אין בלוט און די גאַנצע אַרו- 
מיקע וועלט שטייט מיט פאַרשטעלטע אויגן און מיט פאַרשטאָפּטע אויערן 

-- כ'ווייס -- האָט זי געזאָגט היציק -- די בירגערלעך-דעמאָקראַטישע 
וועלט איז דורך און דורך צעפוילט. אויך די סאָציאַלידעמאָקראַטישע פּאַר- 
טייען האָבן דאָ באַװיזן זייער אמתדיק פּנים פון פאַררעטער און בורזשואַזע 
קנעכט. אָבער -- סאָװיעט-רוסלאַנד ! מיר ווייסן דאָך דאָ, אַז סאָװיעט 
רוסלאַנד שיקט שיפן מיט אַמוניציע, מיט עראָפּלאַנען, טאַנקען, אפילו 
שפּייזן און מונדירן. 

כ'האָב נישט געהאַט קיין חשק צו ענטפערן דערויף. כ'האָב גע- 
וווסט, אַז דער קאָפּ אירער איז אָנגעפילט מיט יאָרן פון פּראָפּאַגאַנדע, 
כ'האָב איר בלויז געזאָגט : 

--- היטלער און מוסאָליני גיבן מיטן גאַנצן האַרץ און דאָס בעסטע 
װאָס זיי פאַרמאַגן. זיי זיינען מיט לייב און לעבן פאַראינטערעסירט אין אַ 
זיג. די שפּאַנישע רעפּובליק קאָן זיך מיט אַזעלכע פאַרבינדעטע נישט באַ- 
רימען. 

-- װאָס הייסט -- האָט זי זיך אָנגעצונדן -- דו ווילסט דען דערמיט 
זאָגן, אַז סאָװויעט-רוסלאַנד װאָלט געקאָנט העלפן נאָך מער ? 

זי האָט שנעל אַרײנגעבראַכט אַ נומער פון דער קאָמוניסטישער 
,הומאַניטע?. די גאַנצע ערשטע זייט איז געווען שװאַרץ פון גרויסע, 
שרייענדיקע קעפּ וועגן נייע סאָוויעטישע אַמוניציע-שיפן אין באַרצעלאָנער 
פּאָרט. זי האָט געפלאַטערט מיט דער קאָמוניסטישער צייטונג. אָבער איך 
האָבן נישט געלייענט די קעפּ, װאָס זי האָט מיר אָנגעװויזן מיט איינגע- 
שפּאַרטע פינגער, נאָר האָב איבערגעחזרט דאָס פריערדיקע : 

-- כדי די שפּאַנישע רעפּובליק זאָל נישט פאַלן, איז נויטיק אַן אמת- 
דיקע אָנשטרענגונג פון דער גאַנצער פרייער וועלט. די רעפּובליק צאַנקט. 
זי דאַרף האָבן נישט קיין היציקע סימפּאַטיע, נאָר ממשותדיקע הילף. 

זי האָט אויף מיר פּלוצלונג אַ קוק געגעבן מיט אַ פרעמדן און בייזן 
בליק. כ'האָכ פאַרשטאַנען װאָס זי האָט אין יענעם מאָמענט אַ טראַכט 
געטאָן. איר געזיכט האָט געפלאַמט. װוער ווייסט מיט וועמען זי האָט דאָ 
צו טאָן ? 

-- דו ביסט אויסגעמאַטערט און קראַנק -- האָט זי געזאָגט -- עס 
האָט נישט קיין זין איצט צו דיסקוטירן. 

כ'האָב ביטער געשמייכלט. ,דיסקוטירן, ! ביי זיי איז אַלץ אַ פראַגע 
פון ,דיסקוטירן?. די ווירקלעכקייט איז איינס, אָבער מיט דיסקוסיע קאָן 
מען שטענדיק באַװייזן עפּעס אַנדערש. כ'האָב איר געבעטן, זי זאָל מיך אָפַּ- 
פירן אין קאָמיטעט פאַר אינטערנאַציאָנאַלע בריגאַדיסטן, װאָס געפינען זיך 
אויף קוראַציע, אָבער זי האָט מיר שאַרף אָפּגעזאָגט : 

-- כ'דאַרף איצט גיין אין שול. 

(אינטערעסאַנט : די דאָזיקע פרוי איז איצט אַ באַדײיטנדיקע פּעדאַ- 
גאָגין אין א פראַנצויזישן לערן-אַנשטאַלט, אָבער נישט די מלחמה, נישט 
די ביטערע מפּלות האָבן איר עפּעס אויסגעלערנט. זי איז ווייטער פאַרבליבן 
די זעלבע פאַרביסענע און אײינגעשפּאַרטע פּאַרטייימיטגלידערין). 

איך בין אַליין אַװעק צום קאָמיטעט. דער וועג האָט געפירט דורכן 
,פּלעצל", דורך דער באַרימטער יידישער געגנט. אין קאָמיטעט האָבן מיך 
אויפגענומען צוויי סימפּאַטישע פראַנצויזן. כ'האָב זיי איבערגעגעבן דעם 
רויטן פאַרחתמעטן בריוו. נאָכן איבערלייענען זיינען זיי געװאָרן נאָך מער 
פריינדלעך און האָבן מיר נאָכאַמאָל דערלאַנגט די הענט. כ'האָב פאַר- 
שטאַנען, אַז דער בריוו דערציילט וועגן מיין פּאַרטייאישער וויכטיקייט און 
אויך וועגן דער ערנסטקייט פון מיין קרענק. 

זיי האָבן מיך געפרעגט אין װאָס איך נויטיק מיך. און כאָטש כ'האָב 
זיי געוויזן, אַז כ'האָב נאָך אַ שפּאָרע סומע מיט פּראַנקען, האָבן זיי מיר 
צוגעלייגט נאָך. זיי האָבן מיר דערקלערט, אַז כ'וועל דורכמאַכן אַ קו- 
ראַציע אין אַ ספּעציעלן מיליציאָנערן-שפּיטאָל, װאָס געפינט זיך אַ 20 
מינוט באַן רייזע פון פּאַריז. זיי האָבן מיר מיטגעגעבן אַ פאַרחתמעטן בריוו 
צום שפּיטאָל-אויפזעער און האָבן מיר אויך אָנגעצייכנט אַ גענויעם פּלאַן, 
וי אַזױ דאָרט אַהינצופאָרן, 


כ'האָב גענומען דעם צוג און אין 20 מינוט אַרום בין איך אויסגעשטיגן 
אויף דער הינטערשטאָטישער באַןיסטאַציע. עס האָט מיר אַ שלאָג גע- 
טאָן אין געזיכט אַרײין אַ שטראָם פרישע לופט פון דערבייאיקע וועלדער 
און סאָסנע-ביימער. נישט וייט פון דער סטאַציע איז אין אַ געדיכטן 
גאָרטן און הינטער אַ פּאַרקאַן פון מעטאַלענע שטאַנגען געשטאַנען דאָס. 

שפּיטאָל -- אַ העכטס-מאָדערנע געביידע, כמעט איַנגאַנצן באַדעקט מיט 
גלאָז, מיט ליכטיקע ווייסע באַלקאָנען און מיט ברייטע פענצטער. 

אין דער קאַנצעלאַריע האָט מען דורכגעשטודירט מיין געבראַכטן 
בריוו און מען האָט מיך צײיטװוײיליק אַרײינגעגעבן אין צימער נומער פיר, 
ווו עס האָבן זיך שוין געפונען אַ פּאָר קראַנקע. די קראַנקן-שװועסטער האָט 
מיך פאָרגעשטעלט פאַר מיינע 4 שכנים. אַלע זיינען זיי געווען יונגע פראַנ- 
צויזן און אויף יעדנס נאַכט-טישל זיינען געשטאַנען עטלעכע לאַנג-האַל- 
זיקע פלעשער מיט וויין. זיי האָבן דאָס אָנקומען מיינס געװאָלט באַגיסן, 
אָבער כ'האָב זיי אָפּגעזאָגט אונטערן אויסרייד, אַז כ'בין קראַנק. 

-- און װאָס זיינען מיר ? -- האָבן זיי ווויל-יונגעריש געפרעגט -- דאָס 
איז טאַקע דאָס בעסטע מיטל אַװעקצוטרײיבן די קרענק. 

כ'האָב מיך אַנידערגעלײגט אויפן בעט און די פּראַנצויזן זיינען גע- 
זעסן אַרום אַ נאַכט-טישל, האָבן אָן אויפהער געזייגט פון די פלעשער און 
האָבן געשפּילט אין ,, בעלאָט? (אַ פראַנצויזישע קאָרטן-שפּיל). 

מיט עטלעכע שעה שפּעטער איז אַריינגעקומען אַן אַנדערע קראַנקן- 
שוועסטער מיט אַ שװאַרצן טשאָפּעק אויפן קאָפּ, און האָט געזאָגט, אַז 
כ'זאָל מיט איר מיטגיין אויף אַן אַלגעמײנער, מעדיצינישער אונטערזוכונג. 
אינעם דאָקטאָרשען קאַבינעט האָט שוין געװאַרט אויף מיר דער שעף פון 
שפּיטאָל, אַן אימפּאָזאַנטער מאַן מיט אַ שװאַרץ זאָלאַיבערדל, מיט זיינע 
צוויי אַסיסטענטן און צוויי קראַנקן-שװעסטערן. אויפן טישל איז געלעגן 
דער באַריכט פון דער קרענק מיינער. 

דער דאָקטאָר האָט מיך אויסגעפרעגט וועגן יעדן פּרט פון דער קראַנ- 
קייט, דאַן האָט ער מיך אַ לענגערע צייט אונטערזוכט. צום סוף האָט ער 
זיך אַ גלעט געטאָן אַ צופרידענער ביים בערדל און האָט מיך שמייכלענדיק 
געפרעגט : 

--- איר ווייסט, אויף װאָס איר זענט קראַנק !? 

-- ניין. 

אָבער איר ווייסט װאָס עס איז געווען די דיאַגנאָזע פון די שפּאַנישע 
דאָקטוירים ? 

-- אויך נישט. זיי האָבן מיר דאָס קיינמאָל נישט געזאָגט. 

--- לויט זייער מיינונג װאָלט איר שוין איצט געדאַרפט זיין אויף 
יענער וועלט. זיי האָבן ביי אייך פעסטגעשטעלט אַ ווייט-אַנטװיקלטן קאַנ- 
סער, װאָס האָט אַטאַקירט די וויכטיקסטע אינערלעכע אָרגאַנען. 

ער האָט דערזען די בלאַסקײט מיינע און האָט שנעל צוגעגעבן : 

-- אָבער די דיאַגנאָזע זייערע איז אַ פולשטענדיק פאַלשע. זיי האָבן 
דאָרט פאַרעלטערטע מעטאָדן פון אונטערזוכונג און זיי האָבן גוט גע- 
טאָן, װאָס זיי האָבן אייך דאָ אַהער געשיקט. דאָס הייסט אָבער נישט, אַז 
איר זענט אינגאַנצן געזונט. איר האָט עטלעכע געשווילעכצן אויף די אינגע- 
וויידן און די איינציקע מעדיצין, וועלכע כ'קאָן אייך פאַרשרייבן, אַ חוץ אַ 

שטרענגער דיעטע; איז אַ שטרענגע נערוון"-קוראַציע. די קראַנקײט איז 
אייך געקומען צוליב עגמתינפש און פּסיכישע איבערלעבענישן און קאָן 
אַװעקגײן בלויז אין פאַל, ווען איר װעט אויף אַ געוויסער צייט אינגאַנצן 
איבערשניידן יעדן קאָנטאַקט מיט דער װעלט : נישט לייענען קיין ביכער 
און קיין צייטונגען, נישט שמועסן, נישט פירן קיין דיסקוסיעס און נישט 
אַרײנטראַכטן. מיר וועלן אייך אינאָרדענען אין אַן איזאָלירט צימער 
און ועלן אָנזאָגן אַלע שפּיטאָל-מענטשן צו לאָזן אייך פולשטענדיק צורו. 
טאָמער װעט איר ברעכן ביי דער דאָזיקער נערוון-דיעטע, װעט אייך קיין 
שום מעדיצין נישט העלפן. 

די קראַנקן-שװעסטער האָט מיך אַװעקגעפירט מיט אַ לאַנגן, גלע- 
זערנעם קאָרידאָר אין אַ באַזונדער צימער און האָט הינטער זיך פאַרמאַכט 
די טיר. 

-- פון איצט אָן -- האָט זי געזאָגט -- מוזט איר לעבן אַ פולשטענדיק- 
אָפּגעזונדערטער. אַז איר װועט אויספירן דעם דאָקטאָרס פאַראָרדנונגען װועט 
איר געזונט װוערן במשך פון א קורצער צייט. 

די שפּיטאָל-מאַנשאַפט האָט טאַקע שטרענג אָנגעזאָגט אַלע, אָן אויס- 
נאַם, קראַנקע, זיי זאָלן מיך לאָזן צורו, נישט באַזוכן מיך און דער עיקר 
-- בעת די שפּאַצירן איבערן פּאַרק -- נישט אַריינציען מיך אין קיין שום 
דעבאַטע. פונדעסטוועגן האָב איך -- טראָץ די דאָזיקע אָנזאָגן -- געהאַט 
באַלד צומאָרגנס אַ וויזיט, אויף וועלכן איך האָב מיך אגב געריכט. אַ יון- 
גער פראַנצויז, אַ הויכער, אַ ברונעטער, מיט אַ קיילעכדיקער צינישער 
גאָמבע האָט אָפּגעלענט די טיר און האָט געפרעגט : 

-- איך שטער נישט ? 

ער האָט געוווסט, אַז ער שטערט, אָבער דאָך איז ער אַרײין אין צימער, 
האָט פאַרמאַכט הינטער זיך די טיר און האָט זיך פאָרגעשטעלט : 

-- איך בין מישעל, דער פאַרטרויאונגסימאַן פון דער מעדיצינישער 
אָפּטײלונג. 

-- װאָס הייסט דער , פאַרטרויאונגס-מאַן' ? איר װילט זאָגן -- דער 
פּאָליט-קאָמיסאַר ? 

-- יאָ, עס איז איינס און דאָס זעלבע, אָבער דאָ איז באַקװעמער צו 
רופן עס מיט אַן אַנדערן נאָמען. 

-- װאָס ווילט איר ? -- האָב איך געפרעגט מיט אַ וידערווילן. 

-- קודם כל וויל איך וויסן, צי איר נויטיקט זיך אין עפּעס : צייטונ- 
גען ? פּאָסט-מאַרקעס ? געטראַנקען ? 

-- ניין, אַ דאַנק. 

-- אָדער אפשר דאַרפט איר געלט ? כ'מוז אייך מעלדן, אַז אפילו 
ליגנדיק דאָ אין שפּיטאָל, װעט איר באַקומען אוסגעצאָלט אייער זעלנע- 
רישן ,, זשאָלד?. 

-- אַ דאַנק. 

און נאָך אַ זאַך. זייט וויסן, אַז מיר באַטראַכטן אייך דאָ וי אַ מיט- 
גליד פון אונזער פּאַרטייאישן קעמערל. 

דערהערנדיק דאָס װאָרט האָב איך שיעור נישט באַקומען אַן אינער- 
לעכן נערוון-אַטאַק. װי קאָן מען זיך פון זיי אָפּטשעפּען ? כ'האָב זיך אָבער 
באַהערשט און געזאָגט : : 

-- כ'דאַנק אייך זייער, אָבער איר זעט דאָך מיין צושטאַנד, ס'איז מיר 
אוממעגלעך. 

-- פאַרװאָס ? איר זעט אויס גאַנץ גוט. 

-- דער דאָקטאָר האָט מיר אָנגעזאָגט.. 

-- דער דאָקטאָר האָט ליב איבערצוטרייבן. מיר ווייסן, אַז איר זענט 
אַ גוטער טעאָרעטיקער און איר װאָלט געקאָנט האַלטן פאַר די חברים אַ 


סעריע מיט רעפעראַטן. 

-- דאָס איז אױסגעשלאָסן. ערשטנס, בין איך זייער קראַנק. און 
צווייטנס, רעד איך קוים פראַנצויזיש און כ'װואָלט אייך במילא נישט צו- 
נוץ געקומען, 

-- כ'מיין אָבער, אַז ביי אַ געוויסער אָנשטרענגונג... 

כ'האָב באַקומען מוראדיקע פיזישע ווייטיקן. 

-- חבר מישעל -- האָב איך אים געזאָגט -- איר דאַרפט אַלײין וויסן 
צו שאַנעװען מיינע כוחות, ביז כ'וועל נישט קומען צו זיך, קאָן איך נישט 
טאָן קיין שום אַרבעט און מיין איינציקער באַגער איז צו רוען און צו 
שלאָפן. 


די קיילעכדיקע גאָמבע האָט ביי אים ציניש געשמײײכלט. ער האָט 
מיר נאָכאַמאָל פאָרגעלייגט געלט און ציגאַרעטן. ענדלעך האָט ער אָנגע- 
נומען די קליאַמקע, האָט געזאָגט. אַז ער װעט מיך רעגולער באַזוכן און איז 
אַװעק. 

אין דער אַנטקעגנאיבערדיקער זייט פון קאָרידאָר האָט זיך געפונען 
אַן אַנדער איזאָלירט צימערל, װאָס האָט, פּונקט וי מיינס, געהאַט אַ גלע- 
זערנע װאַנט און כ'האָב געקאָנט זען אינעװײיניק אַ קראַנקן מיט אַ טי- 
פּיש געזיכט פון אַ שפּאַניער. ער איז געלעגן כסדר אין בעט כמעט אומ- 
באַװועגלעך און עטלעכע מאָל אין טאָג פלעגן אַרײנקומען צו אים דאָק- 
טוירים. אַ געוויסן טאָג האָב איך געהאַט אַן אויסטערלישע איבערלעבע- 
ניש. כ'האָב דערהערט אַ נישט-געוויינלעכן שאָרך און ווען כ'האָב אַרי 
בערגעקוקט איבערן קאָרידאָר, האָב איך דערזען װי דער קראַנקער קלאַפּט 
אַרײין אין דער װאַנט אַרײן און גיט מיר סימנים מיט די אויגן, כ'זאָל צו 
אים אַרײינקומען. 

איך בין אַרײין צו אים אין צימער. ער איז געלעגן אַן אויסגעמאַָ- 
גערטער, אַ שטיק הויט מיט סטאַרטשענדיקע ביינער האָט שווער געאָטעמט 
און קאַלטע שװוייס-טראָפּנס זיינען אים אַרױסגעטראָטן אויפן געלן, װאַק- 

סענעם פּנים. ער האָט גערעדט מיט אַ קוים דערהערבאַרער שטימע און 
כ'האָב מיך געמוזט גוט צובויגן, כ'זאָל פאַרנעמען זיינע ווערטער. 

-- איר זענט אַ שפּאַניער ? -- האָט ער מיך געפרעגט. 

-- ניין -- האָב איך אים געזאָגט -- אָבער שפּאַניע איז מיר זייער 
נאָענט, טיף איינגעבאַקן אין האַרץ. 

ער האָט אַ שאָקל געטאָן מיטן קאָפּ. פון זיינע אָפּגעהאַקטע ווערטער 


האָב איך זיך דערוווסט, אַז ער הייסט כואַן און ער איז אַן אַנאַרכיסט. 


ער איז שטערבלעך קראַנק, די דאָקטוירים ווילן אים נישט אױסזאָגן, אָבער 
ער ווייסט, אַז די שעהן זיינע זיינען געציילטע. ער האָט שרעקלעכע יסורים 
און װען נישט די כסדרדיקע אײינשפּריצונגען װאָלט ער זיכער משוגע 
געװאָרן פאַר ווייטיק. אָבער ער באַדױערט װײיניק װאָס ער שטאַרבט, ער 
באַדוערט פיל מער װאָס אין דער זעלבער צייט שטאַרבט זיין היימלאַנד, 
שפּאַניע. 

ער האָט מיט די טויטע ליפּן אַרױסגעכאָרכלט : 

-- װאָלט כאָטש דאָס לאַנד מיינס געשטאָרבן ריין. װאָלט כאָטש די 
פּאַרטײ מיינע, די אַנאַרכיסטישע, זיך נישט באַפלעקט מיטן דאָזיקן שמוץ. 

דערמיט האָט ער געמיינט די פאַרבינדונג מיט די קאָמוניסטן. די אַנאַר- 
כיסטן -- האָט ער געזאָגט -- זיינען באַגאַנגען אַ שוידערלעכן טעות. דאָס 
גאַנצע לעבן האָבן זיי באַקעמפט פאַלשקייט, צביעות, ליגן, שקר, שווינדל 
און ביים סאַמע סוף האָבן זיי זיך געלאָזט אַרײננאַרן אין אַזאַ זומפּ. 

דאָס דאָזיקע באַװווסטזײן האָט אים נאָך מער געפּײיניקט וי דאָס באַ- 
זווסטזיין פון זיין אייגענעם טױיט. אוב ער באַדױערט דאָס, װאָס ער 
שטאַרבן, איז כלויז דערפאַר, װאָס ער קען נישט אויסשרייען פאַר דער 
גאַנצער װעלט דעם דאָזיקן שרעקלעכן פעלער, דעם פלעק, װאָס איז 
אַרויפגעלײיגט געװאָרן אויף זיין באַליבטער און פאַרהײיליקטער באַווע- 
גונג. ער איז געבליבן ליגן אַן אויסגעשעפּטער מיט א וייס פּנים, מיט 
פאַרגלייזטע אויגן, מיט אַ כאַרכלדיקן אָטעם, װאָס האָט קוים באַװעגט 
מיט זיין איינגעפאַלענער ברוסט. 


צומאָרגנס האָט ער מיך ווידער אַריינגערופן. דאָס געזיכט זיינס איז 
דעם טאָג געווען אינגאַנצן גרין. כ'האָב געזען, אַז דאָס זיינען זיינע לעצטע 
שעהן. ער האָט צו מיר געזאָגט : 

--- ער קומט דאָ אַרײן, דער טייוול זייערער... דער קאָמיסאַר... זע, 
ער זאָל זיך נישט צוירירן צו מיר נאָכן טױט.. זאָל ער נישט באַשמוצן 
מיין לוויה... 

ער האָט דערמיט געמיינט דעם פּאָליט-קאָמיסאַר, מישעל, וועלכער 
פלעגט טראָץ דעם אָנזאָג פון די דאָקטוירים, אַרײינקומען מיט זיינע פּאַרטײ- 
מיסיעס, אפילן צו די, װאָס האָבן געגוססט. די זעלבע נאַכט איז ער גע- 
שטאָרבן. 

מיט צוויי טעג שפּעטער איז פאָרגעקומען די לוויה. אַלע קראַנקע, 
װאָס האָבן זיך געקאָנט באַװועגן, זיינען נאָכגעגאַנגען נאָכן ארון אויפן דער- 
בייאיקן קליינעם בית-עולם, װו עס איז אָפּגעקויפט געװאָרן אַ באַזונדערער ; 
פּלאַץ פאַר מיליציאָנערן. דער פּאָליט-קאָמיסאַר מישעל האָט זיך שטאַרק / 
געפּאָרעט. ער האָט אויסגעזען װי אַ גלח, װאָס האָט דאָ צו דערלײידיקן 
אַ וויכטיקע מיסיע. ער איז באַלד אין דער פרי אַװעק אין שטאָט אַרײן און / 
האָט מיטגעבראַכט קאָמוניסטישע לאָזונגען. נישט ווייט פון פּאַרקאַן האָט / 
שוין געװואַרט אַן אָפּענע גרוב. ווען מען האָט אַראָפּגעלאָזט די טרומנע | 
אין קבר אַרײן, האָט מישעל זיך אַװעקגעשטעלט און האָט געזאָגט אַ פּאָר / 
ווערטער, וי אויף אַ פּאַרטיי-מיטינג, און האָט דאַן געגעבן דאָס װאָרט 
אַ טשינאָװוניק פון פּאַריז. יענער האָט אינגאַנצן נישט דערמאָנט דעם פאַר- 
שטאָרבענעם. ער האָט בלויז גערעדט וועגן פראָנט און וועגן דער גרויס- / 
קייט פון סטאַליניסטישן פאָטערלאַנד, סאָויעט-רוסלאַנד, וווהין עס זיינען | 
געווענדעט די אויגן פון אַלע געפּייניקטע און פאַרשקלאַפּטע. 

ביים פאַרשיטן דעם קבר האָט מישעל מיטן פּאַרטײי-טשינאָװניק אָנ- | 
געפירט מיטן זינגען דעם אינטערנאַציאָנאַל". דער לעצטער װונטש פון | 
שפּאַניער כואַן, אַז די לוויה זיינע זאָל נישט געשענדעט װערן, איז נישט | 
מקוים געװאָרן. לוט די שפּעטערדיקע רייד פון מישעל איז די לויה | 
געווען .אַ נוצלעכע און זייער געלונגענע". 


איך פאָר צוריק קיין שפּאַניע 


די אַממיינסטן פּיינלעכע טעג אין שפּיטאָל זיינען געווען די זונטיק- ! 
טעג, ווען אין שפּיטאָל אַרײין פלעגן אָנקומען פאַרשידענע דעלעגאַציעס פון | 
פּאַריז. עס זיינען געקומען פאָרשטייער פון יוניאָנס, פון פאַרשידענע אֶר- 
גאַניזאַציעס און איבערהױפּט אַ גרויסע צאָל מיטגלידער פון לינק'גע- ! 
שטימטע יידישע לאַנדסמאַנשאַפטן. זי פלעגן קומען און קוקן מיט שטאָלץ / 
אויף , זייערע?" העלדן און שטענדיק האָט זיך געפונען אַ טשינאַװניק, 
וועלכער פלעגט זאָרגן דערפאַר, אַז די זונטיק-טעג זאָלן פאַרװאַנדלט 
ווערן אין פּראָ-סאָויעטישע מיטינגען. 


צווישן די באַזוכער זיינען געווען אַ סך ערלעכע און האָרעפּאַשנע 
יידישע פּאָלקס-מענטשן,, װאָס פלעגן דאָ אַהערקומען כמעט יעדן זונטיק. | 
אויב נישט אין שפּאַניע גופא, האָבן זיי געװאָלט כאָטש דאָ זיך אָננעמען ! 
מיט דער שפּאַנישער אַטמאָספער. די דאָזיקע ערלעכע יידישע פּאָלקס- ! 
מענטשן, פּונקט אַזױ וי די פאָרשטייער פון די יוניאָנס, האָבן געבראַכט 
פאַרשידענע פּרעזענטן פאַר זייערע שווער אָנגעהאָרעװעטע גראָשנס און 
האָבן עס צעטיילט צווישן די קראַנקע. איך פלעג אין די דאָזיקע זונטיק- 
טעג אויסמיידן צו באַווייזן זיך אין די ערטער, װוו עס האָבן זיך אַרומגע- 

! דרייט די פאַרשידענע דעלעגאַציעס און געסט. ווייל פּונקט װי עס איז 
! מיר געווען עקלדיק זיך צוזאַמענצוטרעפן מיט די פּאַרטײ-פונקציאָנערן, 
! ואָס האָבן אויסגענוצט אונזער קראנקייט צו מאַכן פּראָפּאַגאַנדע פאַרן 
פּאָלקס-פּראָנט און פאַר סאָװויעט-רוסלאַנד, אַזױ איז מיט די ערלעכע אַר- 
בעטער און פּאָלקס-מענטשן, וועלכע האָבן געגלויבט מיטן גאַנצן האַרצן, 
אַז אין שפּאַניע איז דער קאַמף אַ הײיליקער. איך האָב מיך נישט געקאַנט 
צוהערן צו די לויב-ווערטער וועגן דער רוסישער געטרײישאַפט און וועגן 
! די רוסישע װאָפנס און האָב דעריבער באַטראַכט די זונטיק-טעג פאַר דער 
גרעסטער אָפּקומעניש. 
נאָכן אַװעקגײין פון די באַזוכער האָט מען דאָס געלט, װאָס איז אי 
בערגעלאָזט געװאָרן, צעטיילט צווישן די קראַנקע אויף גלייכע חלקים. דער- 
ביי פלעגן פאַרקומען פּיינלעכע סצענעס, וייל מען פלעגט זיך איף א 
! מיאוסן אופן אַרומרײיסן ביים צעטיילן און עס פלעגט אפילו דערגיין צו 
געשלעגן. איבערהויפּט האָט מען חושד געווען, אַז דער , פאַרטרויאונגס- 
מאַן", מישעל, מאַכט מיטן געלט לינקע געשעפטן און אַז ער שלינגט אַראָפּ 
אַ גאָר גרויסן טייל פון די פּרעזענטן. געוויינלעך פלעגט זיך אָבער יעדער 
זונטיק ענדיקן מיט אַן אַלגעמײנער , ליבאַציע", בעת וועלכער די קראַנקע 
האָבן זיך אָנגעטרונקען ביז צו טויט-שכרות. 


צווישן די שווערערע קראַנקע האָט דערווייל דער טוט געשניטן זיין 
שניט. נישט געווען כמעט קיין װאָך, אַז מיר זאָלן נישט באַגלײטן אַ גע- 
שטאָרבענעם אויפן נישט-ווייטן בית-עולם און נישט אויסהערן דערביי אַ 
צינישע פּראָפּאַגאַנדע-רעדע פון אַ פּאַרטײי-פונקציאָנאַר. די אַלע געשטאָר- 
בענע -- די צאָל זייערע דערגרייכט עטלעכע צענדליק -- רוען אויפן קליי- 
נעם, באַזונדער-אָפּגעטײלטן אָרט אויף דעם אָבאָן בית עולם. זיי רוען, 
אָבער זיי האָבן נישט קיין רו. איצט וויל די אַדמיניסטראַציע פון בית-עולם 
אַרױסװאַרפן די ביינער זייערע פון די קברים, ווייל לויטן פראַנצויזישן גע- 
זעץ, מוז אַ קרוב אָדער אַן אינסטיטוציע צאָלן דירה-געלט פאַרן קבר. אויב 
נישט, נעמט מען אַרױס די טרומנעס און די מתים ווערן פאַרברענט. ס'איז 
נישטאָ אין איצטיקן מאָמענט קיין איין קערפּערשאַפט, װאָס זאָל זאָרגן 
דערפּאַר, אַז די געשטאָרבענע מיליציאָנערן זאָלן נישט טיילן דעם גורל 
פון קברים פון אָרימע-לייט און טרעמפּס. 


די צייט איז דערווייל געלאָפן פאָראויס. דער שיינער פראַנצויזישער 
האַרבסט האָט גענומען אָפּטרעטן דאָס אָרט דעם אָנקומענדיקן ווינטער. 
איך בין װאָס אַמאָל מער צוריקגעקומען צו די כוחות. די דאָקטוירים האָבן 
מיר שוין פאַרשריבן אַ בעסערע דיעטע און כ'האָב אויך אָנגעהויבן צו 
לייענען ביבליאָטעק-ביכער און אפילו טעגלעכע צייטונגען. 

אין איינעם פון די דאָזיקע טעג האָב איך באַקומען די פּאַריזער קאַ- 
מוניסטישע , נייע פּרעסע", אין וועלכער עס איז געמאָלדן געװאָרן מיטן 
טיפּישן קאָמוניסטישן טאַראַראַם וועגן אַ יידישן אַלגעמײנעם קולטור-קאָנ- 

גרעס, וועלכע האָט אין עטלעכע טעג אַרום געזאָלט זיך אָנהויבן אין פּאַ- 
ריז. כ'האָב גענומען לייענען די נעמען פון די קאָנגרעס-אָנטײילנעמער און 
כ'האָב נישט געגלויבט מיינע אויגן. לעבן די נעמען פון הונדערט- פּראָ- 
צענטיקע קאָמוניסטן און פון זייערע מיטלויפער, זיינען אויך געווען נעמען 
פון יידישע פירנדיקע שרייבער און קולטור-טוער, וועלכע האָבן זיך געלאָזט 
אַרײינציען דורך די קאָמוניסטישע אָרגאַניזאַטאָרן אין דער דאָזיקער ריין- 
קאָמוניסטישער שפּיל. די קאָמוניסטן האָבן מיט בלעכענע טראָמײטן צע- 
בלאָזן דעם באַדײיט פון די יידישע נישט-קאָמוניסטישע שרייבער, כדי אָנ- 
צוגעבן דער אונטערנעמונג אַן אומפּאַרטייאישן כאַראַקטער, אַבער פון יע- 
| דער שורה און פון יעדן אות האָט אַרױסגעשריגן די קאָמוניסטישע כיטרע- 
קייט, די נעץ, װאָס איז אױסגעשפּרײט געװאָרן, כדי אַרײנצוכאַפּן דאָס 
גאַנצע יידישע קולטור-לעבן. 


סאָװויעט-רוסלאַנד האָט שוין דעמאָלט, אין יענער צייט, באַגאַנגען 
בלוטיקע פאַרברעכנס קעגן יידישקייט, קעגן אַ יידישער קולטור און קעגן 
יידישע לעבנס. מ'האָט שוין דעמאָלט געוווסט וועגן ליקווידירטע יידישע 
שרייבער און װיסנשאַפטלער, וועגן רייניקונגען, וועגן פאַרשווונדענעם איזי 
כאַריק, משה קולבאַק, מאַקס עריק, ד;ר ישראל צינבערג. און דאָ איז גענוג 
געווען, אַז אַ פּאָר הינטערקוליסן-פונקציאָנאַרן פון דער קאָמוניסטישער 
פּאַרטײ זאָלן אַ צי טאָן מיט אַ פּאָר שטריקלעך -- און פיל פון די בעסטע, 
װאָס דאָס יידישע פאָלק האָט פאַרמאָגט, זאָלן זיך לאָזן אַרײינציען אין דעם 
דאָזיקן שדים-שפּיל. 

אויך אָן אונז, אין די שפּאַנישע מיליציאָנערן, האָבן די קאָמוניסטישע 
אָנפירער נישט פאַרגעסן. ווען דער קאָנגרעס האָט זיך מיט אַ גרויסן גע- 
טומל געעפנט, האָט מען אויך איינגעלאַדן אַ דעלעגאַציע פון אונזערע 
קראַנקע מיליציאָנערן. מען האָט געװאָלט באַשײנען די שמחה מיט אַ גרופּע 
יידישע קעמפער, וועלכע זיינען געווען דער סימבאָל פון קאַמף פאַר דעמאָ- 
קראַטיע און פאַרן פאָלקס-פראָנט. (איך מיין, אַז כ'וועל זאָגן, אַז אויב די 
יעווסעקעס פאַרנעמען אין איצטיקן מאָמענט -- מיט 28 יאָר שפּעטער -- ! 
אַזאַ שטאַרקע פּאָזיציע אין יידישן פּאַריז, איז עס אין אַ גרויסער צאָל אַן 
איבערבלייבעכץ פון יענעם קולטור-קאָנגרעס). ביי אונז אין שפּיטאָל איז 
געשטאַנען די פראַגע, וועמען פון די קראַנקע צו דעלעגירן אַלס פאָר- 
שטייער און דער גורל איז צװישן אַנדערע אויך געפאַלן אויף מיר. איך 
האָב מיך אָפּגעזאָגט אונטערן אויסרייד, אַז איך פיל מיך נישט בכוח צו- 
ליבן געזונט-צושטאַנד און דאָס איז טאַקע געווען אמת, ווייל דער בלויזער 
געדאַנק צו באַטײליקן זיך אויף אַזאַ קאָנגרעס האָט מיר געמאַכט רונצלען 
די הויט. 

געגאַנגען זיינען עטלעכע אַנדערע, אַ פּאָר פּשוטע יידישע בחורים, 
און זי זיינען אויפן קאָנגרעס אויפגענומען געװאָרן מיט שטורמישע אַװאַ- 
ציעס. די קאָמוניסטן האָבן דאָ געשפּילט אויף אַלע אינסטרומענטן, אויך 

אויפן אינסטרומענט פון ,זייער" שפּאַניע און דער יידישער עולם איז גע- 
יווען בלינד און טויב צו זייערע שטיק, 


ווען די דעלעגאַציע איז צוריקגעקומען פון קאָנגרעס און האָט דער- 
ציילט וועגן דעם דרך ארץ, מיט וועלכן מען האָט זיי אַרומגערינגלט, האָב 
יאיך דערפילט אַ טאָפּלטע דערלייכטערונג, װאָס איך האָב מיך אין דעם דאָ- 
זיקן שפּיל נישט באַטײליקט. עס װאָלט געווען פאַר מיר אַ פּיין צו שווייגן, 
אָבער נאָך אַ גרעסערער פּיין װאָלט געווען, ווען איך װאָלט גענומען אַ 
װאָרט. ווייל וי װאָלט געווען די רעאַקציע, ווען איך װאָלט אַרױסגעקומען 
מיט אַן איינציק װאָרט פון קריטיק ? די קאָמוניסטן האָבן שוין אין יענעם 
פּעריאָד געהאַט אַ פּאָר פּרעכטיקע , שאַנדיװוערטער, וועלכע זיי האָבן צו- 
געקלעפּט צו יעדן איינעם, וועלכער האָט אויסגעדריקט צווייפל אין זייער 
! פּאָלקס-פראָנט : , פינפטער קאָלום", , פּראַנקיסט", , טראָצקיסט", , פאַשיסט", 
! ,נאַצי-אַגענט?... די װועלט, און דער עיקר, די יידישע וועלט, האָט גע- 
יהאַט דערויף טויבע אויערן. דער פאָלקס-פראָנט האָט געלאָקט. די קאָמו- 
! ניסטישע קונצן-מאַכערס האָבן געשיקט זשאָנגלירט מיט זייערע אָפּנאַרע- 
ירישע ווערטער וועגן ברידערלעכקייט, וועגן דעמאַקראַטיע; די אַטמאָספער 
איז געווען אַ שטיקנדיקע, יעדעס װאָרט פון קעגנשטעלן זיך איז באַ- 
טראַכט געװאָרן וי אַ פאַרמאַסקירטע מיטאַרבעט מיט היטלערן. 


ׂ אין יענער צייט האָט זיך דאָס געזונט מיינס אויף אַזױ פיל פאַרבע- 
'סערט, אַז דער שפּיטאָל האָט מיך אַרױסגעלאָזט יעדן שבת און זונטיק 
קיין פּאַריז, צו דער פאַמיליע. די פאַמיליע, באַלעבאַטישע און רייכע יידן, 
! האָבן מיט מיר שטאָלצירט און האָבן מיך אַרומגעפירט אויף אויפנאַמעס 
צו זייערע פריינד און באַקאַנטע. איך האָב מיך צונויפגעטראָפן מיט פאַר- 
שידענע יידן, הויפּטזעכלעך מיט בירגערלעכע, מיט ציוניסטן, מיט ליבע- 
ראַלן און אפילו מיט רעליגיעזע: אַלע האָבן מיטן גרעסטן רעספּעקט נאָכ- 
געפרעגט וועגן שפּאַניע און האָבן געלויבט סאַװויעט-רוסלאַנד, דאָס איינ- 
ציקע לאַנד, װאָס האָט אַרױסגעװיזן אַזא אויפריכטיקן ווילן צו העלפן. עס 
איז גענוג געווען, אַז פון די ליפּן מיינע זאָל פאַלן אַן איינציקער, אַ מיל- 
דער אָנדײט פון צווייפל און גלייך האָב איך דערפילט אויף מיר קרומע 
בליקן. די ייִדן האָבן געװאָלט -- מיטן גאַנצן האַרצן -- אַז אַלץ, װאָס זיי 
: האָבן געהערט, זאָל טאַקע זיין אמת, אַז עס זיינען טאַקע געקומען משיחס 
! צייטן, ווען אַלץ, װאָס געפינט זיך אונטער דער זון, האָט זיך מיטן גאַנצן 
האַרצן פאַראייניקט קעגן פאֲשיזם. זיי האָבן פיינט געהאַט צו הערן אַ 

װאָרט פון ספקות, בפרט נאָך פונעם מול פון אַ מיליציאָנער. די אויפ- 
! נאַמעס ביי די יידן, אפילו ביי סאָציאַליסטיש-געשטימטע, האָבן אָנגעהויבן 
צו זיין פּיינלעכע, די אַטמאָספער איז געווען אַ שטיקנדיקע און איך האָב 
זײַ אָנגעהויבן אויסצומיידן. איין ייד האָט צו מיר געזאָגט אַ געוויסן טאָג : 


-- עפּעס פיל איך פון די רייד אייערע אַ טאָן פון פאַרביטערונג. צי איז 

עס נישט אַמאָל דערפאַר, ווייל איר האָט דאָרט נישט געמאַכט קיין גע- 
נעראַלסקע קאַריערע ? 

איך האָב אויפגעהערט צו גיין אויף וויזיטן. איך האָב אויפגעהערט צו 
קומען צום קרוב מיינעם, ווו די קאָמוניסטישע טאָכטער האָט ביי מיר 
כסדר געזוכט פּאַרטייאישע כשרות. איך האָב אויפגעהערט צו געניסן פון 
די פרייע וויק-יענדס און בין נישט געפאָרן מער קיין פּאַריז, נאָר האָב 
זיך אָפּגעשלאָסן אין שפּיטאָל און האָב מיר אָפּגעגעבן דעם לייענען 

ביז אַ טאָג איז געקומען, ווען דער הויפּט-דאָקטאָר האָט מיך אַרײנ- 
גערופן אין קאַנצעלאַריע אַון האָט מיר געמאָלדן, אַז איך בין אויסגע- 
היילט און איך קאָן, אויב איך ווינטש, פאַרלאָזן דעם שפּיטאָל. 

-- איר זענט -- האָט ער געזאָגט -- אַ פאַרהיילטער, אָבער נישט קיין 
אויסגעהיילטער. די קראַנקײיט האָט אייך פאַרלאָזן, אָבער זי װאַרט נאָר 
אויף אַ פּאַסיקער געלעגנהייט זיך אומצוקערן. און די דאָזיקע געלעגנהייט 
איז -- אויפרעגונג, נערוון-אָנשטרענגונג, פּסיכישע שפּאַנונג. 

איך האָב געדאַנקט אַלע שפּיטאָל-אַרבעטער, האָב גענומען מיין טאַװו- 
לענעם טשעמאָדאַן און בין אַװעקגעפאָרן קיין פּאַריז. פאַר די פראַנקען, װאָס 
זיינען מיר נאָך געבליבן, האָב איך מיר גענומען אַ צימערל אין אַ האָטעל 
נישט ווייט פון דער יידישער געגנט און האָב פאַרבראַכט די ערשטע פּאָר 
טעג אין פולשטענדיקער איינזאַמקײט. 

אויף די גאַסן האָט מען געזאַמלט געלט פאַר שפּאַניע. יונגע מיידלעך 
און בחורים זיינען אַרומגעגאַנגען מיט פּושקעס און האָבן גערופן , הילף 
פאַר שפּאַניע". זעלטן װער פון די דורכגייער האָט זיך אָפּגעזאָגט אַרײנ- 
צווואַרפן אַ מטבע אין דער מעטאַלענער פּושקע. ווען עמיצער װאָלט אין 
אַזאַ מאָמענט צוגעקומען צו אַזאַ נדבה-געבער און געזאָגט אַן איינציק 
קריטיש װאָרט װועגן דעם, װאָס אין שפּאַניע קומט אויף אַן אמת פאָר, 
װאָלט יענער פון אים זיך אָפּגעטרײסלט וי פון אַ שעדלעכער זאַך. 

פּאַריז איז אַ פריילעכע שטאָט, די ,שטאָט פון ליכטער", פּונקט אַזױ 
וי זי איז פריילעך, אַזױ קאָן זי זיין טרויעריק און פינצטער. איך האָב גע- 
װואַנדערט איבער די פּאַריזער גאַסן, איבער די גרויסע, ליכטיקע בול" 
װאַרן און איבער די שמאָלע, ענגע און קאָלירפולע געסלעך. מיט מענטשן 
האָב איך מיך אויסגעמיטן צו טרעפן, כ'האָב נישט קיין כוח און קיין גע- 
דולד װידעראַמאָל צו רעדן וועגן איינעם און דעם זעלבן, אָבער נישט בלויז 
האָב איך נישט געהאַט קיין כוח, נאָר איך האָב מיר פּלוצלונג געשטעלט 
די פראַגע : 

-- וועמען װעט עס ברענגען נוצן ? 

אַ געוויסן אָװנט בין איך אַרויפגעקומען אין מיין קליין האָטעל-צי- 
מער אַ מידער און אַ נידערגעשלאָגענער פון דער צװעקלאָזיקייט פון מיין 
דעמאָלטיקן לעבן און האָב מיך אַוועקגעזעצט ביים הינקעדיקן טיש, װאָס 

איז געשטאַנען אָנגעשפּאַרט אויף דער װאַנט. כ'בין געזעסן אַ לענגערע 
צייט מיט אַ שטאַרן בליק און האָב בלויז געהערט, וי פון צייט צו צייט 
האָבן געסקריפּעט די אַלטע הילצערנע שטיגן פון אַלטפרענקישן האָטעל 


- אָדער װי עס האָט ערגעץ אַ קלאַפּ געטאָן אַ טיר, פון וועלכער דער גאַנ- 
צער האָטעל האָט זיך אַ טרייסל געטאָן. פּלוצלונג האָב איך דערפילט, וי 
: עס הויבט אָן אין מיר געבוירן װערן אַן אויסטערלישער געדאַנק. כ'האָב 
פון אָנהױיב געפּרװוט זיך דערפון אָפּטרײסלען וי פון אַ טייוולאָנישן וויץ, 
אָבער דער געדאנק איז כסדר און אײינגעשפּאַרט צוריקגעקומען און האָט 


מיר גענומען עגבערן דעם מוח מיט אַ קלעפּיקייט, פּון וועלכער מען קאָן 


זיך נישט אָפּטשעפּען . 


איך האָב מיך אויפגעשטעלט און גענומען שפּרײזן איבערן צימער, 


אָבער דאָס צימערל איז געווען קליין און. איך האָב מיך געפילט וי אַ גע- 


פּאַנגענער ,װואָס האָט נישט ווו צו אַנטלויפן און דער נאָכיאָגעדיקער גע- 
דאַנק האָט מיך װאָס אַמאָל נענטער באַפאַלן און האָט זיך פאַר מיר אַװעק- 


געשטעלט אין זיין גאַנצער גרויס. דער געדאַנק האָט צו מיר גערופן : 


-- דאָ איז נישט דיין אָרֹט, פאָר צוריק קיין שפּאַניע ! 
כ'האָב מיך אויפגעהויבן און בין אַראָפּ אויף דער גאַס. די נאַכט איז 


| געווען אַ ווינטערדיקע. דער שניי איז געלעגן אַ צעטראָטענער אונטער די 


פיס, אויף די טראָטואַרן האָבן געשפּאַנט בלויז איינצלנע דורכגייער. כ'בין 


/אַדורך די ברייטע גאַס ,ריװאָלי" און בין צו צום טייך, צו דער סען אַ 


שאַרפער קילער ווינט האָט געווייעט פון װאַסער, אָבער מיר האָבן די 
שלייפן געגליט מיט אַ ברענענדיקער היץ. 

-- פאָר צוריק קיין שפּאַניע!.. 

עס איז אמת געווען, אַז מיין גאַנץ װעזן האָט געבענקט נאָך שפּאַ- 
נדֶע, נאָך די טייערע שפּאַנישע מענטשן, נאָך די מענער און פרויען, װאָס 
זיינען געווען אַזױ גאַסטפרײנדלעך, אַזױ גוטהאַרציק און אַזױ אומגליק- 
לעך. כ'האָב געבענקט נאָך די שפּאַנישע שטעט און שטעטלעך, נאָך דעם 
שפּאַנישן הימל. דאָ, אין פּאַריז, איז דאָס לעבן מיינס געווען זינלאָז, אָן 
אַ צוועק, אָן אַ מענטש, אָן אַ פריינד. כ'בין געווען א פאַרלױרענער שטיין 
צווישן די גרויסע פּאַריזער גאַסן, צו וועלכע כ'האָב נישט געהערט, נישט 
פּיזיש און נישט מיטן געמיט. 

איך בין אַריבער די בריק, וועלכע פירט צום קאַטעדראַל ,נאָטר דאַם?. 
אונטער דער בריק איז געשטאַנען אַ ‏ מחנה מיט הײימלאָזע און האָט זיך 
געװואַרעמט ביי אַן אָנגעצונדן פייער. כ'האָב אַ קוק געטאָן אויף דער זיג- 
לאָזיקײיט פון זייער לעבן און אַ שוידער האָט װי אַ שפּין גענומען קריכן 
איבער מיין רוקן-ביין. 

אומקערן זיך קיין שפּאַניע ! אַהערקומענדיק קיין פראַנקרייך האָב איך 
געגעבן אַן ערן-װאָרט, אַז כ'וועל מיך צוריקקערן. פאַרװאָסיזשע זאָל איך 
בּרעכן דאָס װאָרט ? פאַרװאָסיזשע זאָל איך אַרױסװײזן אַזא פּחדנות ? 

פּחדנות ! דאָס װאָרט האָט מיך אַ ברי געטאָן. נאָך אַלעם בין איך טאַקע 
געווען אין שפּאַניע, אָבער די גאַנצע צייט בין איך נישט געװען אויפן 
יפראָנט, נישט באַטײליקט זיך אין די שלאַכטן, נאָר געזעסן אין אַלבאַ- 
סעטע, אין דער נעסט פון קאָמיסאַרן. 

דער געדאַנק האָט מיך נישט אָפּגעלאָזט. אין שפּאַניע קומט נאָך אַלע- 
מען פאָר אַ קאַמף קעגן פאַשיזם. טויזנטער און צענדליקער טויזנטער בעסטע 
זין פון שפּאַניע און פון פאַרשידענע לענדער קומען דאָרטן אום אין די 
איצטיקע שעהן. די פּוסטקייט אַרום די ברעגעס פון טייך האָבן מיר איצט 
פּלאַסטיש פאָרגעשטעלט, וי ליידיק און איזאָלירט עס איז די וועלט אויף 
זייערע הילפס-רופן. די פיזישע קעלט האָט מיך אַרומגענומען מיט אַ 
בענקשאַפט נאָך דער שפּאַנישער װאַרימקײט. די ליידיקייט פון די גאַסן -- 
נאָך דער נאָענטקײט פון די שפּאַנישע מענטשף 

ווען איך בין צוריק אַרויפגעקומען אין האָטעל אַרײן, איז שוין גע- 
ווען פאַרטאָג. דאָס צימערל איז געווען קאַלט. ווען כ'האָב מיך דעם דאָזיקן 
פרימאָרגן געלייגט שלאָפן, האָב איך געוווסט, אַז דער געדאַנק וועגן שפּאַ- 
ניע װעט מיך שוין מער נישט אָפּלאָזן, אַזױ וי אַ שפּין, װאָס באַפרײט 
שוין נישט מער אַן אַריינגעפאַלענעם קרבן. ביזן היינטיקן טאָג איז מיר 
שווער צו פאַרענטפערן די קשיא, פאַרװאָס כ'האָב דאָך אָנגענומען דעם באַ- 
שלוס צוריקצופאָרן קיין שפּאַניע. צי איז עס געװוען דער רעזולטאַט פון 
איינזאַמקײט ? צי איז עס געווען די פליכט צו האַלטן אַ געגעבן װאָרט ? 
די בענקשאַפט נאָך שפּאַניע איז נאָך מיינע אַלע טראַגיש-אַנטוישטע חברים ?1 
צי איז פּשוט געווען אַ ווילן פון זעלבט-פאַרניכטונג, װאָס ליגט ביי יעדן 
פון אונז אין אַ קלענערער אָדער גרעסערער מאָס איינגענעסטעט אין אונ- 
זערע נשמות ? 


אַ גאַנצע נאַכט האָט געפרוזשעט אַ דראָבנער, שטוביקער שניי און 
האָט באַשיט די גאַסן װוי מיט אַ גלעזערנעם מעל. כ'האָב מיך דאָס מאָל 
אויפגעהויבן פריער. דאָס איז געווען דאָס ערשטע מאָל נאָך פיל חדשים, 
ווען כ'האָב מיך אויפגעהויבן מיט אַ באַשטימטן ציל. איך בין גלייך אַװעק 
אין קאָמיטעט, וועלכער האָט זיך געפונען אױי זעלבן לאָקאַל פון די פראַן- 
צויזישע סינדיקאַטן. דאָס מאָל איז דאָ פאָרגעקומען אַ ויכטיקע ענדע- 
רונג; אין שפּאַניע איז דורך דער צייט אַנטשטאַנען אַ יידישע באָטװין- 
קאַמפּאַניע און אין קאָמיטעט איז געעפנט געװאָרן אַ ספּעציעלע אָפּטײ- 
לונג פאַר יידן. דער לייטער פון דאָזיקן קאָמיטעט איז געװוען אַ קאָמו- 
ניסט מיטן נאָמען ווייסער. ווען איך האָב אים געמאָלדן, אַז כ'בין אַ 
שפּאַנישער פּאָליט-קאָמיסאַר און אַז כ'האָב מיך דאָ געפונען עטלעכע 
חדשים אויף קוראַצי, און אַז כוויל מיך איצט צוריקקערן קיין שפּאַניע 
-- האָט ער אויפגעהויבן דעם קאָפּ און האָט מיך לאַנג און דורכדרינגלעך 
אָנגעקוקט. דער בליק זיינער האָט געזאָגט : ,נישט אַמאָל אַ משוגענער ?7 
אָבער ער האָט גאָרנישט גערעדט. ער האָט קורץ און טרוקן אויסגעפילט די 

פאָרמאַליטעטן און האָט מיך אַרײנגעשיקט אין אַ ליידיקן צימער, װו עס 
|איז פאָרגעקומען די מעדיצינישע אונטערזוכונג (דער זעלבער קאָמוניסט 
! ווייסער איז שפּעטער געװאָרן אױיסגעשלאָסן פון דער פּאַרטײ, ווייל ער 
יהאָט באַקומען אַ באַפּעל צו פאָרן קיין שפּאַניע און האָט זיך דערפון אָפּ- 
| געזאָגט). 


די מעדיצינישע קאָמיסיע איז נישט געווען מער וי אַ פאָרמאַליטעט. 
דער דאָקטאָר האָט אין אַ פּאָר מינוט באַטראַכט אַן ערך פופציק פרייוויליקע 
! און האָט אַלעמען אַרױסגעגעבן אַ צעטל ,געזונט,. דאָס איינציקע, װאָס ער 
האָט געזוכט, זיינען געווען -- ווענערישע קראַנקייטן. אין דאָזיקן הינזיכט 
האָט ער, ווייזט אויס, געקראָגן אַ שטרענגן באַפּעל פון דער אינטערנאַציאָ- 
נאַלער בריגאַדע, וועלכע איז אין דאָזיקן פּרט געווען אַ שטאַרק אָפּגעבריטע. 
יעדער פון אונז האָט באַקומען אַן אויסגעשריבן צעטל מיט נויטיקע זאַכן : 
! ראַזיר-מכשירים, זייף, װעש און אַן אָנזאָג צו נעמען צומאָרגנס בײינאַכט 
דעם שנעל-צוג צו דער שטאָט פּערפּיניאַן, װאָס געפינט זיך שוין נישט 
ווייט פון דער שפּאַנישער גרעניץ. און אַ צווייטן אָנזאָג -- איינצושטייגן 
- אין באַזונדערע װאַגאָנען און נישט פאַרבונדן מיט קיינעם קיין געשפּרעך. 
מיַר האָבן אויך באַקומען דעם אַדרעס פון אַ קאַפּע אין פּערפּיניאַן, װו עס 

איז געווען דער טרעף-פּונקט. 
ו דער צוג איז געפאָרן אַ גאַנצע נאַכט. כמעט יעדעס מאָל, ווען די באַן 
האָט זיך געשטעלט אויף אַ סטאַציע, האָט זיך אין מיר דערוועקט די זעלבע 
| פראַגע : ,אפשר אַראָפּשטײיגן פון דער באַן ? איך האָב בפירוש געהערט 
וי די רעדער פון צוג האָבן אױסגעקלאַפּט די ווערטער : ,דו פאָרסט צו 
- דיין אייגענער פאַרניכטונג!" אָבער איך האָב שוין נישט געהאַט קיין 
| ענערגיע, אפילו אַ הויב צו טאָן מיט אַ האַנט. איך האָב אויסגעטרונקען 
אַ האַלבע פּלאַש קאָניאַק, כדי צו װערן אַביסל שיכור און איינצושלאָפן, 
אָבער דער שלאָף איז נישט געקומען. פונדרויסן האָבן אַרײיַנגעקוקט גרויסע, 
שנייאיקע פעלדער, שװאַרצע דעכער פון הייזלעך, טרויעריקע ליכטער און 
אומבאַקאַנטע שטעט. 
פאַרטאָג איז דער צוג אָנגעקומען קיין פּערפּיניאַן. עס איז נאָך גע- 
- ווען פרי. די שטאָט איז געשטאַנען אַרומגעשטעלט מיט בערג, מיט די 
פּירענעיען-בערג, װאָס טיילן אָפּ פראַנקרייך פון שפּאַניע. איך בין אַרױס 
אויפן װאָקזאַל און האָב געזוכט די קאַפע, װאָס איז מיר געווען אָנגעגעבן 
: אויף אַ צעטל. דאָרט האָב איך געזאָגט דעם אייגנטימער אַ געגעבענעם 
- ,סימן" און אַ קעלנער האָט מיך אַרויפגעפירט אין אַ צימער אויפן ערשטן 
! שטאָק. ביסלעכווייז האָבן אָנגעהױבן אָנצוקומען די אַנדערע שפּאַנישע 
- פרייוויליקע. מייסטנטיילס זיינען דאָס מאָל געווען אַמעריקאַנער, פון זי 
אויך אַ צאָל נישט-יידן. צוזאַמען האָבן זיך אָנגעזאַמלט אַ פערציק פּער- 
זאָן. די נישט-דורכגעשלאָפענע נאַכט און די קעלט, װאָס האָט דאָ גע- 
! ווייעט פון די אַרומיקע בערג, האָט אַלעמען אָנגעגאָסן מיט א מידקייט און 

מיט אַ ווילן צו דרימלען. יעדער האָט דעריבער אָנגעשפּאַרט דעם קאָפּ 
אויפן טיש און אַזױ איז מען אָפּגעשלאָפן ביז פאַרנאַכט. ערשט ווען די 
פינצטערניש האָט אָנגעהױבן צו װוערן געדיכטער, האָט דער קאַפע-אייגו- 
טימער פאַררוקט די ראָלעטן און האָט אָנגעצונדן די לאָמפּן און האָט אונז 
געשטעלט אַ הייסע, אמתדיק-פראַנצויזישע וועטשערע. אַ פּאַריזער פּאַרטײ- 
מיטגליד, װאָס איז דאָ ספּעציעל מיטגעקומען מיט דער גרופּע, כדי אונז 
איבערצוגעבן אין די הענט פון אַ פריער, האָט זיך אויפגעשטעלט און האָט 
אונז געמאָלדן, אַז דער וועג, װאָס דערװואַרט אונז ,איז אַ געפערלעכער און 
אַ ריזיקאַלישער .קודם כל צוליב דעם, װאָס די גרעניץ איז געדיכט באַ- 
װואַכט און צווייטנס צוליב די גליטשיקע פעלזן. ער גיט אונז אָבער איבער 
אין די הענט פון אַ געניטן בערגיפירער ווועמענס אָנווייזונגען ס'מוזן 
שטרענג דערפילט ווערן. 

אינדרויסן האָט זיך דערהערט אַ גערויש פון מאָטאָרן. פאַר דער קאַפע 
זיינען שטיין געבליבן צוויי אױיטאָס, אין וועלכע מיר זיינען שנעל איינגע- 
שטיגן און האָבן גענומען אָפּפאָרן אין דער ריכטונג פון דער גרענץ. נאָך 
אַן אַנדערטהאַלבן שעה זיינען מיר אויסגעשטיגן. דער אָװונט אינדרויסן 
איז געווען גרוילעך-ליכטיק, מיט אַ ליכטיקייט, װאָס האָט זיך בלויז אָפּ- 
געשלאָגן פון שניי. דאָרטן האָט שוין געװאַרט אויף אונז דער פירער, אַ 
יונגער סימפּאַטישער מענטש, אָנגעטאָן אין אַ לעדערנער קורטקע מיט אַ 
פוטערן קעלנערל, אין קלעטער-שיך און אין רייט-הויזן. 

ער האָט אונז באַפױלן, מיר זאָלן זיך האַלטן צוזאַמען, ווייל אין די 
טיפענישן פון די בערג, צװווישן די שניי-זאַװיערוכעס, איז לייכט פאַרלאָרן 
צו ווערן. מיר מוזן כסדר מאַרשירן פאָראויס, נישט צוריקהאַלטן זיך, יעדער 
מוז אויף זיך אַכטונג געבן. 


אַרום האַלב עלף אַזײיגער האָט זיך אָנגעהױבן דער מאַרש. טראָץ דעם, 
װאָס דער פראָסט איז געווען אַ שאַרפער און דער ווינט האָט זיך ווי מיט 
מעסערס איינגעשניטן אין געזיכט, איז אָבעו יעדער געווען אַרומגענומען 
מיט גליענדיקער היץ. מיר זיינען נישט געגאַנגען, נאָר געלאָפן אין אַ 
לאַנג-אױסגעצויגענער ליניע און האָבן כסדר געקלעטערט באַרג-אַרױף, 
אויף גליטשיקע פעלזן און אויף ווייסן נישט-באַטראָטענעם שניי. אין דער 
טויטער שטילקייט פון דער ווינטער-נאַכט האָט זיך בלויז געהערט דאָס 
דעכען און דאָס שווערע אָטעמען פון די מענטשן. איך האָב מיך געהאַלטן 
נאָענט צום פירער, כ'בין געלאָפן מיט אַלע כחות, דער רוקזאַק האָט זיך 
מיר װאָס אַמאָל שווערער געבאָמבלט אויף די פּלײיצעס, די ליפּן זיינען 
מיר געװאָרן טרוקן און צעפּלאַצט, די לונגען האָבן מיר געשניטן װי מיט 
שטעכעדיקע שפּילקעס. 

דאָס גאַנצע בילד אַרום איז געווען נישט-געוויינלעך. אַרום האָבן זיך 
געטורעמט ריזעדיקע ווענט מיט שניי און לענג-אויס די שמאָלע שטעג- 
לעך האָט זיך לויפנדיק אָן שום אָפּשטעל געצויגן אַ מחנה מיט פערציק 


202 


צעהיצטע מענטשן מיט אַרוסגעזעצטע אויגן און מיט דורשטיק-צעעפנטע 
ו! ליפּן. אין אַ געוויסן מאָמענט האָט עמיצער פון די הינטערשטע רייען גע- 
נומען שרייען, אַז איינער איז געפאַלן. אַ פרייוויליקער פון אַמעריקע, אַ 
|| ברייטבייניקער און פעסטגעבויטער מאַן האָט נישט געקאַנט מער אויס- 
! האַלטן דעם טעמפּאָ פון געלויף און האָט, שווער פּרייכנדיק, אַראָפּגעני- 
דערט צו דער ערד און האָט שווער געכאַפּט דעם אָטעם. דער פירער האָט 
אים אויפגעהויבן און גענומען צו זיך, יענער אָבער איז כסדר צוריקגע- 
שטאַנען און האָט פּאַרצױגן דעם מאַרש. ערשט אַרום צוויי אַזײגער בלי- 
נאַכט, בעת מיר זיינען לויפנדיק -- דאָס מאָל באַרג-אַראָפּ -- צוגעקומען צו 
אַ קליַינעם טאָל, האָט דער פירער דערלויבט, זיך אַװעקצוזעצן און צו באַ- 
! נעצן די ליפּן מיטן דערפרישנדיקן שניי. אַ טייל פון עולם האָט גענומען 
אַרױסציען פון די קעשענעס פלעשער מיט וויין, אָבער דער פירער האָט 
זיך אויפגעשטעלט און האָט יעדן פּערזענלעך געװאָרנט, נישט צו טרינקען 
קיַין אַלקאָהאָל, ווייל דאָס קאָן שפּעטער האָבן זייער שלעכטע פאָלגן. דער 
װײן װעט זיך צעגיסן איבער די בלוט-געפעסן און אַרוסרופן אַ שלעפע- 
ריקייט און מען קאָן זיך ביים ווייטערדיקן מאַרש אונטערגעבן דעם חשק 
פון שלאָף. דאַקעגן האָט ער אונז געראַטן איינצורייבן די שלייפן מיט שניי 
און יעדער פון אונז האָט מיט אַ יונגלערישער לייכטקייט געפאָלגט די עצה. 
אָפּגערּוטע און אויפגעמונטערטע האָבן מיר זיך נאָך אַ האַלבער טעה 
אויפגעשטעלט און אָנגעהויבן דעם מאַרש מיטן פריערדיקן שנעלן טעמפּאָ. 
ווייזט אויס, אַז דער פירער האָט געװאָלט אונז אַרױסבאַקומען פון דעם 
פּראַנצױיזישן טייל בערג נאָך איידער עס װעט אויסרינען די נאַכט און 
נאָך איידער די גרעניץ-וועכטער וװעלן אַרױס פון זייערע װאַרימע װאַך- 
הייזער. דאָס לויפן האָט אַזױ געדויערט ביז צו די שעהן פון פאַרטאָג. 


אין אַ געוויסן מאָמענט, ווען מיר האָבן זיך מיט אַ שמאָלן באַרג-וועג 
אַרופבאַקומען אויף אַ ברייטער פלאַך, האָבן מיר פּלוצלונג דערהערט אַ 
געבילעריי פון הינט. דער פירער האָט זיך אויסגעדרייט און האָט געזאָגט 
צו אונז מיט צופרידנקייט : 

-- איצט קאָנט איר שוין גיין אויף דער שפּאַנישער זייט. 

דער פירער האָט אַרױסגענומען פון דער קעשענע אַ קליין מעשן טרו" 
מייטערל און האָט געגעבן אַ דרייפאַכן, לאַנגן פייף, װאָס האָט געקלונגען 
וי די ערשטע דריי טענער פון , אינטערנאַציאָנאַל". פון די ווייטקייטן פון 
ידי בערג האָט אונז דערויף געענטפערט דער אָפּרוף פון א קוֹקו. דאָס 
איז געווען דער באַשטימטער צייכן. דער פירער האָט געזאָגט, אַז איצט 
קענען מיר זיךווידער אַװעקזעצן און עסן די געפירטע פּראָװיאַנטן. מיר 
זײַנען שווער אַװעקגעפאַלן אויפן שניי, אָבער עסן האָט קיינער נישט 
געקאָנט. יעדער איז געווען מוראדיק מיד. די פיס האָבן געבראָכן, די סטאַ- 
וועס זיינען געווען מיד און אויסגעמאַטערט. עס האָט זיך געגלוסט צו 
פאַרשליסן די אויגן און אַװעקפליסן ערגיץ אין אַ ווייטקייט פון חלומות. 

די מידקייט איז אָבער געווען אַ געזונטע, ווייל גלייכצייטיק האָבן מיר 
געפילט אַן אָנגענעם און יוגנטלעך קרייזן פון בלוט. | 
אין אַ פְּאָר צענדליק מינוט אַרום זיינען פון דער בערגיקער ווייט- { 
קייט אַרױסגעקומען עטלעכע באַװאָפּנטע מענער מיט פוטערנע היטלען 
און שאָפּענע פּעלצן און האָבן אונז באַגריסט מיט אַ הױכן : 
-- סאַלודאַס קאַמאַראַדאָס ! ' 
מיר האָבן זיי צוריקגעענטפערט, יעדערער אויף זיין לשון, און זײ! 
האָבן אונז גענומען אַװעקפירן אין דער ריכטונג פונװואַנען זיי זיינען גע- 
קומען. ביי אַ פּלוצלונגדיקן געדריי פון אַ באַרג, האָט זיך פאַר אונז! 


רישע באַראַקן. | 

אינעװוײיניק האָט אונז אַ שלאָג געטאָן אין די געזיכטער אַרײן אַ נחת-! 
דיקע היץ פון רויט אָנגעגליטע אויוונס. אויף ווייס-באַדעקטע טישן זיינען! 
געשטאַנען צוגעגרייטע טעפּ מיט רויכערדיקע קאַװע, צו וועלכער יעדער 
האָט זיך צוגעכאַפּט מיט גיריקייט נאָך אַזא לאַנגן מאַרש. כמעט יעדער 
פון אונז האָט נאָכן אויסטרינקען דאָס ערשטע טעפּל דערפילט דעם אָו- 
קום פון מידקייט און שלעפערדיקייט און כמעט אַלע האָבן זיך אַראָפּגע- 
לאָזט אויף דער ערד און זיינען אַנטשלאָפן געװאָרן מיט אַ שטיינערנעם 
שלאָף. 

אויפגעוועקט האָבן מיר זיך, ווען אינדרויסן איז שוין געשטאַנען 
גרויסער טאָג. צו די באַראַקן זיינען פאַרפאָרן לאַנגע, באַקװעמע אױטאָס, | 
וועלכע האָבן אונז אַוועקגעפירט צום נאָענטן שטעטל. דאָרט האָט שוין 
געװאַרט אויף אונז אַ דעלעגאַציע פון דער אינטערנאַציאָנאַלער בריגאַדע! 
מיט דעם שעף אירן -- אַ געוויסן צעלעק קירשנבוים, אַ פּאַריזער קאָמו| 
ניסטישער אַרבעטער, וועלכן איך האָב געקענט פון מיין פריערדיקן זיין אין | 
אַלבאַסעטע. נאָך דעם אָפיציעלן באַגריסן זיך מיט דער גאַנצער גרופּע, 
האָט קירשנבוים זיך נאָכאַמאָל באַגריסט מיט מיר פּערזענלעך, װאַרעם, | 
חכריש. ער האָט אָבער נישט פאַרלאָרן דערביי זיין געוויינלעכע קאָמו 
ניסטישע שטייפקייט. 

-- פון אַזעלכע חברים וי איר -- האָט ער געזאָגט -- שעפּן מיר 
אונזער מוט. אייער צוריקקומען קיין שפּאַניע װעט פאַר אַלע חברים אונ- | 
זערע זיין אַ קװאַל פון אָנרעגונג און פון אינספּיראַציע... | 

קירשנבוים איז געווען אַ פאַנאַטישער קאָמוניסט, אַ געטרייער חבה! 
צו פּאַרטיי-מיטגלידער, אָבער אַ ביטערער און גאַליקער שונא צו יעדן / 
איינציקן, װאָס האָט געצווייפלט אין סטאַלינס געניאַלקײט. נאָכן דורכ- 
פירן די ערשטע פאָרמאַליטעטן פון רעגיסטראַציע, האָט זיך אַרױסגע- 
וויזן, אַז אַ חוץ מיר, איז פאַראַן נאָך איינער, וועלכער איז צוריקגעקומען 
צום צווייטו מאָל קיין שפּאַניע : אַ נידעריקער דיקלעכער פראַנצויז אין די ! 
מיטעלע יאָרן, מיטן נאָמען זשאַק. מען האָט אונז ביידן געהייסן אַרױס- 

- טרעטן און מען האָט געמאָלדן, אַז אַלע איבעריקע פרייוויליקע װעלן דאָ 


פּאַרבלייבן אויף מיליטערישע איבונגען. מיר צוויי דאַקעגן מוזן אַליין 


זיך דערשלאָגן צו אונזער אָנפירערשאַפּט אין אַלבאַסעטע. 


צומאָרגנס, באַלד אינדערפרי, האָט מען אָנגעפילט אונזערע װאַליז- 
קעס מיט אַ ביסל עסנװאַרג, מען האָט אונז אויסגעשריבן די נויטיקע פּאַ- 
פּירן מיט אַן אָפּענעם באַפעל, אַז אין יעדן שטעטל, װוו עס געפינט זיך 
אַ קאַזאַרמע, זאָל מען אונז געבן אַ נאַכט-לאַגער מיט שפּייז, 

די רייזע קיין אַלבאַסעטע איז געווען אַ שווערע. די באַנען זיינען נישט 
געאַגנגען רעגולער און די, וועלכע זיינען יאָ געגאַנגען, האָבן זיך גע- 
שלעפּט מיט דער לאַנגזאַמקײט פון אַ טשערעפּאַכע. איבערהויפּט איז שווער 
געווען צו באַקומען באַן-פאַרבינדונגען און עס איז אונז אויסגעקומען אַפּ- 
צושטיין אין שטעטלעך גאַנצע טעג. די שטימונג אין אַלע דורכגעפאָרענע 
שטעטלעך איז געווען אַ מרה-שחורהדיקע. די באַפּעלקערונג איז געווען אַן 
אַפּאַטישע, אַן אויסגעמוטשעטע מיטן גלאַנץ פון כסדרדיקן הונגער אין די 
אויגן. 

איך געדענק וי מיר זיינען אויפגעשטיגן אין טאַראַגאָנאַ הונגעריקע, 
מיט אוױיסגעלאָזטע שפּייז זאַפּאַסן. מיר האָבן זיך געלאָזט הינטער דער 
שטאָט, אין די זעלנערישע קאַזאַרמעס אַרײן. דאָרטן האָט מען אונז אויפ- 
גענומען קאַלט און גלייכגילטיק. ווען מיר האָבן געוויזן דעם באַפּעל אונ- 
זערן, אַז מיר זאָלן דאָ באַקומען צו עסן, האָט איינער פון די סאָלדאַטן 


זיך צעשמייכלט און געזאָגט : 


-- קומט חברים, איך על אייך געבן, וויפיל דאָס האַרץ גלוסט אייך. 

ער האָט אונז אַריינגעפירט אין מאַגאַזין אַריין און האָט אונז אָנגע- 
פּאַקט די טשעמאָדאַנעס מיט גאַנצע בערג קאָנסערוון-שאַכטלעך, האָט אונז 
צוריק אַרױסגעפירט אויפן וועג אַרױס און געזאָגט : 

-- עסט און לאָזט אייך וווילגיין. 

ערשט ווען מיר האָבן זיך אַוועקגעזעצט אינמיטן פעלד און מיר האָבן 
געעפנט דעם ערשטן שאַכטל, האָבן מיר פאַרשטאַנען דאָס איראָנישע שמייכ- 
לען זיינס. די שאַכטלען זיינען געווען פול מיט אַ גרינעם שימל און האָבן 
געהאַט אַ מוראדיקן ריח. מיר האָבן זיי אַלע אַװעקגעװאָרפן מיט עקל. 


| ווען כ'האָב שוין געהאַלטן אין דער האַנט דעם לעצטן שאַכטל, גרייט אַ 


שליידער צו טאָן אינמיטן פעלד, האָט דער חבר מיינער, דער פראַנצויז, 
אַ זאָג געטאָן : 

-- לאָמיַר נאָר פריער אַ קוק טאָן פונװאַנען זי קומען. 

איך האָב אָפּגעװישט מיט אַ פינגער דעם שטויב און מיר האָבן דער- 
זען אַ רוסישע אויפשריפט. דאָס זיינען אַלזאָ געווען שפּײיזדמתנות פון 
סאָוויעטישן פאָטערלאַנד. 

אַרײנקומענדיק אין שטעטל האָבן מיר אויפן ראָג גאַס דערזען אַ 
רעסטאָראַן. דער אייגנטימער, אַ דיקער, שמוציקער, איז אונז אַנטקעגג- 

געקומען, האָט נישט געענטפערט אויף אונזער באַגריסונג און האָט גע- 
זאָגט, אַז מיר קענען גיין ווייטער, ווייל ביי אים איז נישט פאַראַן װאָס 
צו עסן. מיין חבר אָבער, זשאַק, וועלכער האָט גערעדט אַ פליסיקן שפּאַ- 
ניש, האָט דערויף אַרױסגענומען פון דער קעשענע עטלעכע שאַכטלעך 
מיט אַמעריקאַנער און פראַנצויזישע ציגאַרעטן. די אויגן פונעם שפּאַניער 
האָבן אויפגעלויכטן. ער האָט אונז אַרויפגעפירט אין אַ צימערל איפן 
ערשטן שטאָק, האָט פאַררוקט די פאָרהאַנגען און האָט אָנגעהויבן אַרױיפ- 
צוברענגען גרויסע טעלער מיט שמאַלציקע און געפעפערטע מאכלים : פיש, 
אַ געבראָטענע הון, זופּ, קאָמפּאָט, וויינען. 

נאָכן אָפּעסן האָבן מיר אים באַצאָלט מיט עטלעכע שאַכטלעך. דער 
רעסטאָראַטאָר האָט אונז געפרעגט, צי מיר האָבן נישט מער און איך האָב 
אים דערלאַנגט נאָך אַ זעקס פּעקלעך און ער האָט אונז דערפאַר מיטגע- 
געבן אויפן וועג אַן אָפּגעבראָטענעם קרוליק מיט עטלעכע פעט-באַשמירטע 
שטיקער ברויט. באַלאָדענע מיט שפּייז זיינען מיר אָנגעקומען צום באַן- 
װאָקזאַל, װוו עס האָט אונז אָפּגעגליקט. אויף די שינעס איז געשטאַנען אַ 
באַן, װאָס איז געגאַנגען קיין אַלבאַסעטע. מיר זיינען איינגעשטיגן אין אַ 
פאַרחושכטן און אָפּגעריסענעם װאַגאָן און האָבן זיך אויסגעצויגן אויף די 
בענק. דער לאָקאָמאָטיוו האָט אַ סאָפּע געטאָן. די וואַגאָנען האָבן מיט אַ 
געקלימפּער אַ קאָלער געטאָן איבער די מעטאַלענע שינעס און ווען מיר 
האָבן זיך אויפגעכאַפּט נאָך אַ לאַנגן דרימל, האָבן מיר דערזען וי די 
באַן האָט שווער-אָטעמענדיק זיך אַריינגעגליטשט אויפן װאָקזאַל פון אַל- 
באַסעטע. 


ווער איז דער געהיימניספולער גענעראַל גאַמעז ! 


אין אַלבאַסעטע איז דער טאָג געווען אַ טריבער. אַ דינער רעגן האָט 
געשמיסן אין געזיכט אַריין און האָט צוגעגעבן דער שטאָט אַ טרויעריקן 
אויסזען. מיין חבר, דער פראַנצויז, האָט זיך מיט מיר קורץ און אָן שום 
צערעמאָניעס געזעגנט און איז אַװעק אין דער עווידענץ פון דער פראַנ- 
צויזישער אָפּטײלונג. איך האָב געװענדעט די טריט מיינע אין אָפיס פון 
דער פּולישער עווידענץ. 

האַלטנדיק די ליידיקע װאַליזקע אין דער לינקער האַנט, האָב איך 
אַ קלאַפּ געטאָן אין דער טיר און אַ קװעטש געטאָן די קליאַמקע. הינ- 
טערן שרייב-טישל איז געזעסן דער לייטער פון דער עווידענץ-אָפּטײלונג, 
דער אַלטער יידישער קאָמוניסט, הערמאַן. באַלד אין ערשטן אױגנבליק 
האָב איך דערזען אין אים אַן אומגעריכטע ענדערונג. אָנשטאָט די בלאָנ- 
קענדיקע גאַלאָנען פון אַ הויכן אָפיציר, האָט ער איצט געטראָגן דעם או- 
ניפאָרם פון אַ געוויינלעכן סערזשאַנט. אויך דאָס געזיכט זיינס איז געווען 

פּונקט אַזױ גרוי און אָפּגעדאַװונט װי דער מונדיר. ווען ער האָט מיך דער- 
זען, האָט ער דערלאַנגט אויף מיר אַ פאַרװונדערטן בליק. אַ בליק נישט 
פון פרייד אָדער איבערראַשונג, נאָר פון אויסטערלישער שטױינונג. ער 
האָט מיך געהייסן זיך אַנידערזעצן האַרט ביים טישל און האָט צו מיר 
אַ זאָג געטאָן : 

-- משוגענער ! נאָך װאָס ביסטו דאָ אַהערגעקומען ? ער האָט גע- 
שיקט נאָך דיר ? 

פון דאָזיקן ברוך הבא איז מיר געװאָרן קאַלט אין אַלע אברים. 

-- װאָס הייסט ? -- האָב איך אים געפרעגט -- דו וייסט דאָך, אַז 
איך בין בלויז געפאָרן אויף אורלויב. אַז עס איז געווען די פליכט מיינע 
דאָ צו קומען צוריק. 

-- פליכט-שמיכט -- האָט ער אַ קרים געטאָן מיטן מויל. -- ביסט 
דאָ אַרײינגעפאַלן אין אַ ביטערן מאָמענט. עס ברענט דאָ אַן אמתדיקער 
פייער. 

-- װאָס איז געשען ? װאָס פאַר אַ פייער ? 

-- װעסט שוין זען -- האָט ער געזאָגט מיט אַן אויסגעלאָשן גע- 
- זיכט -- פאַרגעס וועגן דיין פריערדיקער קאַריערע פון אַ פּאָליטישן קאָ- 
מיסאַר. נישטאָ איצט די אַלע לײיכטע פּאָסטנדלעך. איצט גייסטו גלייך 
אַװעק אין אַ קאַזאַרמע און פון דאָרטן -- מאַרש אויפן פּראָנט ! 

-- האָסט מיך נישט װאָס צו סטראַשען -- האָב איך געזאָגט -- דע- 
רויף בין איך טאַקע צוריקגעקומען אויפן פראָנט. דאָס איז טאַקע מיין 
אויסדריקלעכער ווונטש. 

איך האָב גענומען נאָכפרעגן אויף פריינד און באַקאַנטע פון פּאָליט- 
קאָמיסאַריאַט. ער האָט ביי יעדן איינעם אַ שאָקל געטאָן מיטן קאָפּ: 

-- פרעג דיך נישט און זיך נישט. זינט דו ביסטט אַװעק, איז דאָ 
פאָרגעקומען אַן איבערקערעניש. וועגן גענעראַל גאָמעז האָסטו שוין גע- 
הערט ? 

-- ניין. 

-- װעסט שוין דאָ הערן. גאַנץ אַלבאַסעטע איז איבערגעאַקערט גע- 
װאָרן מיטן קאָפּ אַראָפּ און מיט די פיס אַרױף. נישטאָ מער קיין אַלטע 
טשינאָװניקעס. די אַלטע זיינען אַװעק און עס זיינען געקומען נייע. 

-- געווען דאָ א רייניקונג ? 

ער האָט אַ מאַך געטאָן מיט דער האַנט : 

-- וועסט עס זען מיט דיינע אייגענע אויגן. 

ער אַלײַן איז געווען בלויז אַ שאָטן פון דער פריערדיקער וויכטיקער 
.שישקע". די אויגן זיינען ביי אים אַרומגעלאָפן פון שרעק און די שטימע 
איז געווען שטיל און מאַט, װי זי װאָלט מורא געהאַט אַרויסצוקומען אויף 
דער אױיבערפלאַך. 

-- ביסט געזונט ? -- האָט ער מיך געפרעגט -- פילסט דיך בכח צו 
גיין אויפן פראָנט ? 

-- יאָ. 

ער האָט מיר אויסגעשריבן אַ צעטל צו דער נאַציאָנאַלער גװאַרדיע 
און האָט עס מיר דערלאַנגט. איך האָב געזען, אַז ער איז מיך מקנא, װאָס 
איך בין צופרידן מיט מיין גורל. ער אַליין איז נאָכן דערלאַנגען מיר די 
האַנט, שווער אַװעקגעפאַלן אויף דער שטול, 

דער רעגן אויף דער גאַס איז געװאָרן שטאַרקער. עטלעכע רגעס נאָכן 
וויזיט ביי הערמאַנען, האָב איך געהאַט אַ פינצטערן ברוך הבא. אינ- 
מיטן טראָטואַר איז מיר אַנטקעגנגעקומען אַ באַקאַנט געשטאַלט. איך האָב 
אים גלייך דערקענט. דאָס איז געווען אַ יונגער דייטש מיטן נאָמען פריד- 
ריך, אַ פינצטערער, אײיביק-אָנגעכמורעטער שווייגער, וועלכער האָט פריער 
געאַרבעט וי אַ געוויינלעכער באַאַמטער אין פּאָליצײי-קאָמיסאַריאַט. טראָץ 
אונזער לאַנגער מיטאַרבעט, האָט ער צו מיר כמעט קײנמאָל קיין װאָרט 
נישט אויסגערעדט. שטענדיק ביים באַגעגענען פלעגט ער דורכגיין מיט 
אַן אַראָפּגעלאָזטן קאָפּ. איצט אָבער האָט ער געשפּרײזט אינגאַנצן אַ פאַר- 
ענדערטער. אָנשטאָט דעם געויינלעכן סאָלדאַטן-מונדיר, האָט ער גע- 
טראָגן דעם אוניפאָרם פון אַ הויכן פּאָליטישן קאָמיסאַר. ווען איך האָב 
אים דערזען פונדערווייטנס, האָב איך מיך דערפרייט און האָב אים אויס- 
געצויגן אַ האַנט : 

-- וי גייטס, גענאָסע ! 

ער איז שטיין געבליבן װי עס װאָלט אים אַ ביס געטאָן אַ שלאַנג. 
ער האָט מיך דורכגעשטאָכן מיט צוויי שװאַרצע אָנגעצונדענע קיילעכלעך 
און אַ ביל געטאָן : 

--- וי אַזױ באַגריסטו אַן אָפיציר !? 

איך האָב מיך פאַרלוירן. 

-- װאָס הייסט ? גענאָסע פרידריך ! 

-- װאָס פאַראַ גענאָסע בין איך דיר? -- האָט ער ווילד אַ רעווע גע- 
טאָן וי אַן אָקס -- כ'בין אַן אָפיציר ! אַ מאַיאָר ! ווו האָסטו די אויגן, צו 
אַלדע גוטע יאָר ? 

איך בין שטיין געבליבן אַ פאַרלוירענער. כ'האָב אויף מיר דערפילט 
בליקן פון צענדליקער דורכגייער. פרידריך האָט אַ רעווע געטאָן : 

-- אָפּטרעטן דריי טריט ! סאַלוטירן ! 

איך האָב מיך צוריקגעצויגן און צוגעלייגט אַ פינגער צום שלייף. ער 
האָט זיך צוריק דערנענטערט און האָט מיר אַריינגעשריבן אין אוער אַרײין : 

--- די צייטן פון די פּריוױלעגירטע ראַבינער זיינען געענדיקט! נישטאָ 
מער קיין ראַבינער ! ס'זיינען דאָ אָפּיצירן און סאָלדאַטן ! און עס איז דאָ אַ 
דרך ארץ, װאָס פאַרפליכטעט פאַר אַ מאַיאָר! אָפּטרעטן ! ! 

איך בין געשטאַנען אַ פּריטשמעלעטער פון זיינע געװאַלטן און פון 
זיינע באַנדיטישע אויגן. איך האָב געזען וי קיינער האָט זיך נישט גע- 
װאַגט אַפּצושטעלן און אָבסערװירן די סצענע. פאַרקערט -- אַנדערע דורכ- 
גייענדיקע אָפיצירן האָבן אים סאַלוטירט מיט רעספּעקט און זיינען שנעל 
אַוועק. פרידריך האָט נאָך דערלאַנגט עטלעכע הינטישע געשרייען און 
האָט מיט רוגזה אַװעקגעמאַרשירט 

עס האָט געדויערט עטלעכע מינוטן ביז איך האָב צוריק געווונען דאָס 
גלייכגעוויכט איך בין געגאַנגען אַ דערדריקטער און האָב מיך נישט גע- 
קאָנט אָפּשאַקלען פון דעם ווילדן אַנטיסעמיטישן אויסברוך. אָט דאָס גע- 
שעט ווען אַ פאַרביסענער שווייגער װערט אַ רעדער ! און ווען אַ געווע- 
זענער רעװאָלוציאָנער דערפילט אויף זיך אַ פּאָר גאָלדענע עפּאָלעטן ! 
איך האָב אָנגעהױיבן צו דערפילן די װוערטער פון הערמאַנען, אַז ,עס 
ברענט דאָ א פייער". דאָס פּיינלעכע איבערלעבעניש מיטן רעגנדיקן ווע- 
טער האַבן אויף מיר שווער געדריקט, אָבער דעם אמת געזאָגט, האָט עס 
נישט געווירקט אויף מיר אַזױ שטאַרק, װי עס האָט געדאַרפט. איך בין 
געווען באַפּאַנצערט מיט אַ געדיכטער שיכט פון גלייכגילטיקייט. די אי- 
בערלעבענישן זיינען פון מיר אָפּגערונען וי רעגן-װואַסער פון אַ גומע- 
נער אויבערפלאַך. אויף דעם וועג צו דער נאַציאָנאַלער גװאַרדיע האָב 
איך נאָך געהאַט אַ דריטע באַגעגעניש. דאָס מאָל איז עס געווען נישט 
קיין אַנדערער וי טשאָלאָוו, דער פריערדיקער מעכטיקער שעף פון דער 
בילדונג-אָפּטײלונג. איצט האָב איך קוים געגלויבט מיינע אויגן. אָט דאָס 
איז טאַקע טשאָלאָו ? ער האָט אויסגעזען נעבעכדיק און טרויעריק, אַזױ 
וי ס'װואָלט איבער אים אַריבער אַ שווערער לאַסט-אױטאָמאָביל. אויף די 
אַקסלען זיינע האָבן נישט געגלאַנצט קיין שום אָפּצייכענונגען. ער האָט 
געטראָגן אַ פּשוטן זעלנערישן שינעל, פּשוטע זעלנערישע אַקסל-בענדער. 


איך האָב מיך מיט אים זייער דערפרייט און חבריש געדריקט די האַנט. 
ער אָבער איז פון דער באַגעגעניש געווען שטאַרק נישט צופרידן. ער האָט 
זיך פּשוט און אָפן געשעמט מיט זיין איצטיקן צושטאַנד. 

-- קומט, חבר טשאָלאָוו -- האָב איך אים געזאָגט -- לאָמיר אַרײינ- 
גיין און באַגיסן אונזער באַגעגעניש מיט אַ גלעזל. 

-- איך האָב ליידער נישט קיין צייט, חבר שטיין. נאָך היינט בײינאַכט 
פאָר איך אָפּ אויפן פראָנט. 

-- װאָס הערט זיך ביי אונזער אויבער-פּאָליט-קאָמיסאַר קירטשעוו ? 

ער האָט ער געזאָגט מיט אַ פאַרצווייפלטן קול. 

ער האָט שנעל אַ מאַך געטאָן מיט דער האַנט : 

-- פרעגט נישט צופיל. געווען און נישטאָ. 

איך האָב אים געפרעגט אויף די אַלטע מיטאַרבעטער פון בילדונג- 
קאָמיסאַריאַט -- טײיכמאַן, פיליפּ, קירגיעוו. טשאָלאָוו האָט ביי יעדן נאָמען 
געשאָקלט מיטן קאָפּ. 

-- זוכט דאָ נישט קיינעם, איר וועט זיי נישט געפינען. אַ שטורעם- 
ווינט איז אַריבער איבער אַלבאַסעטע. וועגן גענעראַל גאָמעז האָט איר 
געהערט ? 

-- ניין -- האָב איך געזאָגט און האָב מיר דערמאָנט די זעלבע פראַגע 
פון הערמאַנען. 

-- אַז איר װועט דאָ זיין אַ טאָג-צװיי, װועט איר שוין וויסן. 

מיר האָבן זיך געזעגנט און ער איז אַװעק. איך האָב נאָכגעקוקט אַ 
וויילע זיין גרויסע, מענערישע פיגור, וועלכע האָט זיך איצט באַװעגט 
מיט די טריט פון אַ זקן. אָט אַזױ -- האָב איך געטראַכט -- זעען אויס 
די סטאַליניסטישע קאַריערעס. נעכטן ערשט האָט ער געטרייסלט מיט דער 
וועלט און היינט זעט ער אויס וי אַ טרעמפּ. 

די פאָרמאַליטעטן אין דער נאַציאָנאַלער גװאַרדיע זיינען געווען 
קורצע. דער סערזשאַנט האָט ביי מיר צוגענומען די פּאַפּירן און האָט מיר 
געגעבן דעם מונדיר פון אַ געוויינלעכן סאָלדאַט. ער האָט מיר דער- 
קלערט, אַז דערווייל בין איך פריי, אַז כ'קאָן מיך באַװעגן איבער דער 
שטאָט און איך דאַרף בלויז קומען שלאָפן. אין אַ טאָג-צוויי אַרום װעל 
איך אַװועקגעשיקט ווערן אין אַן אויסשולונג-קאַזאַרמע און פון דאָרט -- 
ווייטער. אין אַ געוויסן מאָמענט האָב איך אים אַ פרעג געטאָן : 

-- אַנטשולדיקט, איך בין ערשט היינט אָנגעקומען קיין אַלבאַסעטע. 
איר קענט מיך אינפאָרמירן װער דאָס איז דער גענעראַל גאָמען ? 

ער האָט אויף מיר אַ קוק געגעבן מיט צוויי קאַלט-בלױע אויגן : 

נאָך װאָס דאַרפט איר עס וויסן ? 

-- סתם אַזױ. איך האָב געהערט דערמאָנען זיין נאָמען. 

--- האָט אַביסל געדולד, װועט איר וויסן. 

אין דער קאַנטין פון דער קאַזאַרמע האָב איך מיך צוגעהערט צו די 
געשפּרעכן פון די זעלנער. דער נאָמען ,גאָמעז" איז נישט אַראָפּ פון 
זייערע ליפּן. פון אַ פּױלישן סאָלדאַט האָב איך מיך דערוווסט, אַז גענעראַל 
גאָמעז האָט איבערגענומען די קאָמאַנדאַטור פון דער אינטערנאַציאָנאַלער 
בריגאַדע פון פריערדיקן פראַנצויזישן אָנפירער, װידאַל. זינט דער דאָזיקער 
געהיימניספולער גענעראַל מיטן שפּאַנישן נאָמען איז אָנגעקומען, איז דאָ 
פאָרגעקומען אַן אמתע איבערקערעניש. אַלע אָן אויסנאַם אָפיצירן און אונ- 
טעראָפיצירן זיינען געװאָרן אויפן פראָנט וי געוויינלעכע סאָלדאַטן. אפילן 
דער ,קצב פון אַלבאַסעטע* איז נישטאָ מער. דאָס אָרט זיינס האָט פאַר- 
נומען דער פּױלישער פּאָליט-קאָמיסאַר סטאָפּטשיק. די רייניקונג איז גע- 
ווען פון אַזאַ פאַרנעם, אַז דאָס אַמאָליקע אַלבאַסעטע האָט אויפגעהערט צו 
עקזיסטירן. און דאָס אַלץ האָט אַין אַ העלן טאָג דורכגעפירט דער געהיימ- 
ניספולער , גענעראַל גאָמעז", וועלכער האָט געטראָגן אַ ריין-שפּאַנישן נאָ- 
מען, וועלכער איז אָבער געווען אַ מאָסקװער אַגענט דער דייטשער קאָמוניסט 
ווילהעלם צייסער (נאָך דער צווייטער וועלט-מלחמה האָט ער אָנגעפירט מיט 

דער געהיים-פּאָליצײי אין דער מזרח-דייטשער פאָלקס-דעמאָקראַטיע. איצט 
אָבער געהערט ער צו די ליקווידירטע בעריאַ-אַגענטן). 

די גאַנצע לופט אין אַלבאַסעטע האָט געגליט מיט גערייצטקייט און נער- 
וועזיטעט. אַלץ איז געווען דורכגעדרונגען מיט טעראָר, איינער האָט שפּיאָ- 
נירט דעם צווייטן, איינער האָט געמסרט דעם צווייטן, מען האָט מורא גע- 
האַט צו רעדן, מען האָט מורא געהאַט צו טרעפן זיך מיט די נאָענטסטע 
באַקאַנטע, יעדער האָט װאָס נידעריקער אַראָפּגעבױגן דעם קאָפּ, כדי מען 
זאָל אים װאָס װייניקער אַרױסזען. טעטיק זיינען בלויז געווען אָפּטײילונגען 
פון ג. פּ. או., וועלכע האָבן דורכגעפירט מאַסן-ליקװידאַציעס, מאַסן-רייני- 
קונגען, מאַסן-דעגראַדאַציעס און אָפּשיקונגען אויפן פּראָנט. אפילו אין די 
קאָשאַרן פון דער נאַציאָנאַלער גװאַרדיע איז די שטימונג געווען אַ גע- 
רייצטע, אַ געדריקטע און יעדער איינער, אפילו די נאָר װאָס אָנגעקומענע 
פרייוויליקע האָבן געװאָלט װאָס פריער אַװעקגעשיקט ווערן אויף די פראָנטן, 
אַבי זיך אַרױסצורײסן פון דער דאָזיקער אַטמאָספער פון טעראָר און שפּיאָ- 
נאַזש. 


אין יענע טעג האָב איך געהאַט אַ צוזאַמענטרעף װאָס האָט נאָך מער אונ- 
טערגעשטראָכן דאָס בילד פון דער טעמפּער דיסציפּלין און שרעק, װאָס עס 
האָט דאָ איינגעפלאַנצט דער נייער , פייערדיקער בעזים פון סטאַלינען", דער 
גענעראַל גאָמעז. איך האָב באַגעגנט אויף דער גאַס אַן אַלטן פריינד מיי- 
נעם, אַ יידישן סטודענט פון ברין, אַ װועטערינאַר (בהמות-דאָקטאָר), וועל- 
כער איז דאָ, אין אַלבאַסעטע, באַשטימט געװאָרן פאַרן אויפזעער פון שפּי 
טאָל פאַר פערד. ער איז געווען אַ נאַאיווער און איינפאַכער בחור און כאָטש 
די פּאַזיציע פון אַ שפּיטאָל-אויפזעער האָט אים געגעבן די מיליטערישע 
ראַנגע פון אַ מאַיאָר, איז ער אָבער געווען אַ זייער באַשײדענער און צוגע- 
לאָזענער בחור. בעת מיין פריערדיקן זיין אין אַלבאַסעטע פלעגן מיר 
זיך אָפּט טרעפן און ער האָט שטענדיק געזוכט ביי מיר פּאָליטישע ענט- 
פערס אויף קאָמפּליצירטע פראַגן. אונזערע באַציאונגען זיינען געווען חב- 
רישע און אינטימע און יעדע באַגעגעניש אונזערע איז באַגאָסן געװאָרן מיט 
א גלעזל וויין. איצט -- ווען איך האָב אים דערזען אויף דער גאַס, האָט 
ער מיר שנעל דערלאַנגט די האַנט און האָט דערביי געװאָרפן דערשראָקענע 
בליקן אויף רעכטס און אויף לינקס. 

-- חבר שטיין -- האָט ער שטיל געזאָגט -- ס'איז מיר נישט באַקװעם 
אפשר אַן אַנדערש מאָל... 


-- װאָס איז די סיבה ? האָסט נישט קיין צייט ? 


-- נישט דאָס -- האָט ער געשטאַמלט ‏ נאָר דו פאַרשטייסט דאָך 
אַלײַן. איך בין אַן אָפּיציר און דו טראָגסט דעם מונדיר פון אַ געוויינלעכן 
סאַלדאַט. 


-- איז װאָסיזשע ? עס פּאַסט דיר נישט מיט מיר צו רעדן ? 

-- עס איז פאַרבאָטן. גענעראַל גאָמעז האָט דאָ איינגעפירט ענדע- 
רונגען. די דיסטאַנס צװישן זיי -- זעלנער און אָפיציר -- מוזן אויפגע- 
האַלטן ווערן. עס דראָען גרויסע שטראָפן. 

-- אָבער מיר זיינען דאָך אַלטע גוטע פריינד. און מיר זיינען דאָך 
עפּעס ביידע קאָמוניסטן, 

-- יאָ, אוודאי. אָבער דו מוזט מיך אַנטשולדיקן. די לופט דאָ ברענט... 

ער האָט זיך ממש געקאָרטשעט פאַר שרעק און האָט כסדר געשאָסן 
מיט די אויגן אויף רעכטס און אויף לינקס. עס איז מיר געװאָרן אויף אים 
אַ ביטערער רחמנות און כ'האָב זיך מיט אים שנעל געזעגנט. ער האָט זיך 
געפּרװוט אַנטשולדיקן, אָבער ער האָט הויך אָפּגעאָטעמט. ווען ער האָט זיך 
געקאָנט אויסדרייען און האָט גענומען אַװעקמאַרשירן מיט שנעלע כמעט 
לויפנדיקע טריט. 

צוריקגייענדיק אין דער קאַזאַרמע, האָב איך געטראַכט: װאָס פאַר 
אַ פּאַרשױן איז ער, דער גענעראַל גאָמעז, װאָס האָט אָנגעװאָרפן אַזאַ טויט- 
שרעק אויף דער גאַנצער אינטערנאַציאָנאַלער בריגאַדע ? און װאָס איז די 
סיבה פון דער דאָזיקער נייער כװאַליע מיט טעראָר ? אין דער נאַציאָנאַלער 
גוואַרדיע האָב איך שוין געפונען אַ באַפעל אָפּצופאָרן באַלד אינדערפרי אין 
אַ דערבייאיקן שטעטעלע, קאַסעז איבאַנעז, ווו עס איז פאָרגעקומען די אויס-. 
שולונג פון נייע זעלנער. אין קאַסעז איבאַנעז זיינען געשטאַנען די רע- 
זערוון פון דער פּױלישער דאָמבראָווסקי-בריגאַדע אויפן נאָמען פון טעלמאַן. 
ביי דער פּוױלישער בריגאַדע איז שוין געווען דעמאַלט אַ יידישע קאָמפּאַניע 
-- די ,באָטװין-קאָמפּאַניע?, וועלכע איז געשאַפן געװאָרן מיט אַ קורצער 
צייט צוריק. מיין פּלאַן איז, פאַרשטייט זיך, געווען אָנצושליסן זיך אין דער 
יידישער קאָמפּאַניע און צוזאַמען מיט איר אַװעקפּאָרן אויפן פראָנט. 

דאָס שטעטעלע קאַסעז איבאַנעז האָט זיך געפונען עטלעכע און צװאַן- 
ציק מינוט רייזע פון אַלבאַסעטע. אַזױ וי די גרעסטע טייל שטעטלעך פון 
שפּאַניע -- איז עס געווען קליין, ליימיק, קאָלירפול און מוראדיק אָרעם. 
זעלטן ווען עס האָט זיך דאָ געפונען אַ הייזל, װאָס זאָל האָבן אַן אַרויפגע- 
צויגענעם ערשטן שטאָק. דער איינציקער בנין, װאָס האָט דאָ געהערשט 
איבערן געפלעכט פון די שטילע און פּוסטע געסלעך איז געווען אַ גרויסע 
און מאַסיווע קירכע, אַרום וועלכער די איבעריקע הייזער זיינען געלעגן 
אַרומגעטוליעט וי אַ סטאַדע מיט שעפּסן. די קירכע האָט מיט איר אַלט- 
קייט און מאַסיווקײט געטראָגן דעם אויסזען פון אמתדיקן מיטלאַלטער. די 
גאַסן זיינען געווען װי אױסגעשטאָרבן, מען האָט נישט געזען קיין לעבע- 
דיקן מענטש. די געוועלבער זיינען מייסטנטיילס געווען געשלאָסן, בלויז 
פון צייט צו צייט האָט מען געזען אַ שפּייזיגעװעלבל, ווו מען האָט גאָר- 
נישט געקאָנט קויפן, אויסער אַביסל שוך-פּאַסטע מיט שוך-בענדלעך. 

אין ביוראָ פון דער פּױלישער בריגאַדע האָב איך געטראָפן דעם אָפי- 
ציר, לײיטענאַנט װיאַדאָמסקי, און -- צו מיין גרויסער שטוינונג -- דעם 

פּוילישן ,לעגענדאַרן העלד", אַנטעק קאָכאַנאָווסקי (,אַנטעק שלעפע אָקאָ? 
-- (דאָס בלינדע אויג"). וועגן דעם דאָזיקן קאָמיש-דאָרפישן שייגעץ, וועלכן 
די פּוילישע אָנפירער האָבן מיט דער הילף פון נישט-געשטויגענע מעשיות 
פאַרװאַנדלט אין אַ גרויסן העלד, האָב איך שוֹין געשריבן אין אַ פריערדיקן 
קאַפּיטל. דאָס מאָל איז דער דאָזיקער , פּויערן-װאָיטעק? געגאַנגען אָנגעטאָן 
אין אַ נייעם אָפיצירן-מונדיר מיט גאָלדענע בענדלעך, מעטאַלענע אָפּצַלי- 
כענונגען און מעדאַלן. ער האָט אויסגעזען װי אַ קריסטמעס-,יאָלקע?, אַ 
באַהאָנגענער מיט די גלאַנציקע בלעכלעך. ווען איך האָב אים דערזען, האָב 
איך צו אים אויסגערופן אויפן היימישן פּוילישן שטייגער : 

-- סערוווס, אַנטעק ! 

אָבער אַנטעק ,שלעפּע אָקאָ, האָט זיך אַביסל צוריקגעצויגן אויף היג- 
טערוויילעכץ און האָט פאַרזשמורעט דאָס איינציקע זעעװודיקע אויג : 

-- איך בין נישט -- האָט ער געזאָגט מיט זיין פּויערישן אַקצענט -- 
קיין שום אַנטעק, נאָר איך בין אַן אָפיציר אין דער דאָמבראָווסקי-בריגאַדע ! 
און וי אַזעלכן קומט מיר אָפּצוגעבן דעם געהעריקן ,טשעשטש?" ! 

די סצענע איז געווען אַ הומאָריסטישע אַנטעק -- דער שייגעץ מיטן 
טיפּישן פּנים פון אַ פּוילישן שיכר און כוליגאַן --- האָט זיך אויסגעצויגן וי 
אַ סטרונע און האָט גענומען קלינגען מיט די אָנגעהאָנגענע בלעכלעך. איך 
האָב צוגעלייגט די האַנט צום היטל און האָב אים סאַלוטירט .ער האָט דע- 
רויף געגעבן אַ קלאַפּ מיט די שטיוול, האָט הויך אויפגעהויבן דעם קאָפּ 
און נישט וויסנדיק װאָס ווייטער צו טאָן, איז ער מיט שטייפע טריט אינ- 
גאַנצן אַרױסגעגאַנגען. דער לײיטענאַנט װיאַדאָמסקי, וועלכער האָט זיך גע- 
מאַכט די גאַנצע צייט אַװעקקוקן אין אַ זייט, האָט זיך צו מיר אויסגעדרייט 
און האָט מיר געפרעגט וועגן צוועק פון מיין וויזיט. איך האָב אים געוויזן די 
פּאַפּירן, אַז איך בין דאָ געשיקט געװאָרן אויף מיליטערישער אויסשולונג 
און האָב אים געזאָגט, אַז כ'װאָלט געװאָלט צוגעטיילט ווערן צו דער באָט- 
ווין-קאָמפּאַניע. װיאַדאָמסקי האָט מיך אַרויסגעפירט אויף דער גאַס און 
האָט אָנגעװויזן מיט אַ פינגער : 

-- דאָרט, אין יענעם הייזל, ביי דער קרייציקונג פון צוויי געסלעך, 
געפינט זיך די קאָמפּאַניע. 

אי זאַ רגע אַרום האָב איך מיך געפונען נעבן אַ נידעריק, אָבער ברייט- 
געבויט הויז. אויף דער פאָדערשטער טיר איז געהאָנגען אַ גרויסער שילד 
מיט אַן אויפשריפט אין דריי שפּראַכן, שפּאַניש, פּויליש און יידיש : ,באָט- 
ווין-קאַָמפּאַניע פון דער דאָמבראָווסקי בריגאַדע". 


אל אל 
5 


איך ויל דאָ ביי דער געלעגנהייט דערציילן אַ פּאָר וװוערטער 
וועגן דער אַנטשטײיאונג פון דער יידישער קאָמפּאַניע און וועגן דעם באַ- 
דייט פון דאָזיקן נאָמען. די אַנטשטײיאונג פון דער באָטװין-קאָמפּאַניע האָט 
גאָר װייניק געהאַט צו טאָן מיט די אמתדיקע באַדערפענישן פון די יידישע 

מיליציאָנערן אין שפּאַניע. די גאָר גרויסע טייל פון די יידישע קעמפער אין 
שפּאַניע זיינען געווען צעשפּרײט איבער בריגאַדעס פון די פאַרשידענע נאַ- 
ציאָנאַלע גרופּן און אַ גרויסע טייל פון די דאָזיקע יידן האָבן זיך בכלל 
נישט געװאָלט מודה זיין צו זייער יידישקייט. אַזױ איז געווען מיט דער 
גרויסער צאָל יידישע אָפיצירן פון גענעראַל-שטאַב, וועלכע האָבן די יידיש- 
קייט זייערע באַהאַלטן וי אַן אמתדיקע חרפּה. דאָס זעלבע איז אויך געווען 
מיט הונדערטער מיליציאָנערן פון יידישן אָפּשטאַם, װאָס האָבן געדינט אין 
דער דייטשער טעלמאַזדבריגאַדע און אין די קאָמפּאַניעס אָדער באַטאַליאָ- 
נען פון די טשעכן, יוגאָסלאַװון צי רומענער. אַן אויסנאַם זיינען געווען די 
יידישע מיליציאָנערן פון דער פּױלישער און אויך פון דער פראַנצויזיש-בעל- 
גישער בריגאַדע. די גרעסטע טייל פון די דאָזיקע יונגעלייט זיינען געווען 
יידיש-רעדנדיקע יידן פון די קליינע פּױלישע שטעטלעך אָדער פון דער 
יידיש-פראַנצויזישער אימיגראַציע. זייער הױיפּט-שפּראַך -- און אָפּטמאָל 
די איינציקע שפּראַך זייערע -- איז געווען יידיש און זיי האָבן אין די 
פאַרשידענע קאָמפּאַניעס געטוליעט זיך איינער צום אַנדערן, נישט בלויז 
צוליב דער געמיינזאַמקײט פון שפּראַך, נאָר אויך צוליב דעם אַנטיסעמיטיזם 
צווישן די נישט-יידישע מיליציאָנערן. 


ביים שאַפן די באָטװין-קאָמפּאַניע האָט אָבער געװוירקט, נישט דער 
ווונטש פון די יידישע פרייוויליקע, נאָר די פּאָליטיק פון דער פּאַריזער יעוו- 
סעקציע. די יעווסעקעס פון פראַנקרייך, די איינציקע לעגאַלע יידיש-קאָמו- 
ניסטישע מחנה, האָבן פאַרשטאַנען, אַז אַזאַ מין יידישע קאָמפּאַניע װעט האָבן 
אַ ריזיקע פּראָפּאַגאַנדע-באַדײיטונג צווישן די יידן איבער דער גאַנצער וועלט. 
מען װעט קענען אויסנוצן די עקזיסטענץ פון אַ ייִדישער קאָמפּאַניע, כדי צו 
פאַרגרעסערן די געלט-זאַמלונגען און כדי אױסצושפּרײטן די פּראָדקאָמו- 
ניסטישע סימפּאַטיעס צווישן די ברייטסטע יידישע שיכטן. אַ חוץ דעם האָט 
דאָ געווירקט נאָך אַ סיבה : אין פּראַנקרייך האָבן זיך אַרומגעדרײט הונדער- 
טער יידישע קאָמוניסטן, וועלכע זיינען אָנגעקומען פון פּױלן און האָבן דאָ 
געלעבט וי פּאָליטישע עמיגראַנטן. די פּאַריזער יעווסעקציע האָט אין די 
דאָזיקע פעאיקע און געבילדעטע קאָמוניסטן געזען פאַר זיך אַ גרויסע קאָנ- 
קורענץ. זיי האָבן דעריבער געזוכט אַ מיטל וי אַזױ פון דעם דאָזיקן קאָמו- 
ניסטישן אָנגעלױף פּטור צו װערן. דער אויסוועג איז געווען -- צו שאַפן 
אין שפּאַניע אַ יידישע קאָמפּאַניע און זיי דאָרט אַלע אַריבערפּעקלען. 


עס האָט דערביי אויך געשפּילט אַ נישט קליינע ראָלע אַן אַנדער סיבה : 
דער חשק ביי געוויסע פּאַריזער יעווסעקעס צו מאַכן אַ שנעלע קאַריערע. 
שפּאַניע איז געווען אַ פעלד ווו נעכטיקע גאָרנישטן זיינען פּלוצלונג אַרופ- 
געשווומען אויף דער אױבערפלאַך און זיינען איבערנאַכט געװאָרן גרויסע 
העלדן און באַרימטע פּערזענלעכקייטן. אויך אין פּאַריז האָבן זיך געפונען 
אַזעלכע מין טיפּן, װאָס האָבן געחלומט וועגן פּלוצלונג אויפגעבלאָזענע קאַ- 


24 


67 


ריערעס און די דאָזיקע מעגלעכקייט האָבן זי געזען אין אַ באַזונדערער 
יידישער קאָמפּאַניע. 

צווישן די דאָזיקע קאַריערע-טרומער האָט זיך געפונען אַ געוויסער 
זשאַק קאַמינסקי (ער געפינט זיך אין איצטיקן מאָמענט אין פּוילן און אַר- 
בעט אין דער פּאָליטישער פּאָליצײי), אַ פּראָסטער נפש, פון פאַך אַ פריזי- 
רער, איז ער געווען איינער פון די אַממײינסטן כיטרע פּאַרשױנען אין דער 
יידיש-קאָמוניסטישער באַוועגונג. שוין דער אויסרעלעכער אויסזען זיינער 
האָט געטראָגן דעם שטעמפּל פון זיין כיטרעקייט : ער האָט געהאַט אַ שמאָלן, 
טעמפּן שטערן און צוויי קליינע אייביק-פאַרזשמורענע אויגן און אַ גרויסע 
ליסינע. זיין חלום איז געווען אויסצווואַקסן צו דער גרויס פון פראַנצויזישן 
קאָמוניסטישן , זון פון פאָלק?, מאָריס טאָרעז. די אויסערלעכקייט האָט אים 
אָבער שטאַרק געשטערט און דער עיקר פון אַלץ -- זיין גרויסער פּליך, צו 
וועלכן ער האָט גענוצט פלעשער מיט פאַרשידענע װאַסערן און שמירעכצן. 
צוליב דעם דאָזיקן פּליך האָט ער געחלומט וועגן א מיליטערישער קאַריערע, 
ווייל אַ מיליטער-מאַן טראָגט דאָך שטענדיק אַ היטל און דאַרף נישט אֶפַּי 
דעקן דעם קאָפּ... אָנגעטאָן אין א נייילעדערנער קורטקע מיט געלע, הויכע 
שטיוול, איז ער אַראָפּגעפאָרן קיין שפּאַניע צו דער גרינדונג פון דער באָט- 
ווין-קאָמפּאַניע, אין וועלכער ער האָט געדאַרפט ווערן דער קאָמיסאַר, אָבער 
אָפּזײענדיק דאָרט אַ קורצע צייט, איז ער צוריק אַװעק קיין פראנקרייך. 
ווייזט אויס, אַז די מיליטערישע קאַריערע האָט נישט בלויז באַלױנט מיט 
הויך אַרויפגעזעצטע היטלען און מיט גאָלדענע אָפּצײיכנונגען, נאָר האָט אויך 
פאַרלאַנגט צו שמעקן פּולװער און דאָס האָט דער יעווסעקישער פירער נישט 
איבעריק ליב געהאַט. 

אין דער זעלבער צייט איז קיין שפּאַניע געפאָרן אַ צווייטער גדול פון 
די פּאַריזער יידישע קאָמוניסטן, אַ געוויסער פּסח לעכטער. ער איז געווען 
אַ מיטאַרבעטער פון דער ,נייער פּרעסע? און אַ פּאַרטייאישער פונקציאָנאַר. 
ווען ער איז אָנגעקומען קיין שפּאַניע (דאָס איז געווען מיט א צוויי װאָכן 
פּאַר מיין אומקערן זיך) איז ער באַשטימט געװאָרן פאַרן פּאָליטישן קאָמי- 
סאַר פון אויסשולונג-צענטער אין קאַסעז איבאַנעז. ער האָט געטראַכט, אַז 
עס װעט אים געלינגען צו פאַרבלייבן אין דאָזיקן הינטערלאַנד, הונדערטער 
קילאָמעטער פון פּראָנט, אָבער די קאַריערע זיינע האָט זיך שנעל געענדיקט 
און ער איז באַלד אין קורצן --- צוזאַמען מיט מיר --- אַװעק וי אַ געוויינ- 
כער זעלנער אויפן פּראָנט. 


אַן אַנדער יעווסעקישע , שישקע", וועלכער האָט אויסגענוצט די באָט- 
וויןדקאָמפּאַניע צו מאַכן אַ קאַריערע -- איז געווען אַ געוויסער שלמהלע 
פון דעם פּאַריזער ספּאָרט-פאַרבאַנד ,איק". אין אַ געוויסן זין איז ער ענלעך 
געווען צום פריער דערמאָנטן ,אַנטעק בלינד-אייגל", ווייל אויך וועגן אים 
האָט די אָנפירערשאַפט און די קאָמוניסטישע פּרעסע אָנגעהויבן צו פאַר- 
שפּרײַטן מעשיות וועגן זיינע נישט-געשטויגענע און נישט-געפלויגענע העל- 

דישקייטן. באַרימט זיינען געווען די מעשיות, אין וועלכע שלמהלע צינדט 
אונטער פאַשיסטישע טאַנקען מיט דער הילף פון בענזין-פלעשער. מיר אַלע, 
וועלכע האָבן אים שפּעטער געקענט, האָבן געוווסט, אַז די אַלע געשיכטעס 
זיינען אויסגעזויגן אפילו נישט פון אַ פלאַש, נאָר פון אַ פינגער... אָבער די 
! קאָמוניסטישע אָנפירערשאַפט האָט געדאַרפט האָבן געטשקעס און דער גורל 
איז געפאַלן אויף דעם װײיניק העלדישן שלמהן. 

אַחוץ פּאָליטישע עמיגראַנטן האָבן די פּאַריזער יעווסעקעס אַהערגע- 
שיקט קיין שפּאַניע פון אָנהױב צענדליקער און שפּעטער הונדערטער אָרימע 
יידישע עמיגראַנטן, וועלכע האָבן זיך אַרומגעדרײט אין פּאַריז אומלעגאַל 
און האָבן זיך נישט געקאָנט דערשלאָגן צו קיין פּאַפּירן או ונישט צו קיין 
אַרבעט. מייסטנטיילס זיינען עס געווען אָרימע בעלי-מלאכות פון װאַרשע 
אָדער פון קלענערע פּױלישע שטעטלעך, וועלכע האָבן איבערגעלאָזט אינ- 
דערהיים די פאַמיליעס און זיינען אַװעק אויף אַן אומלעגאַלן אופן קיין 
פראַנקרייך, כדי דאָ צו זוכן גליקן. אָבער אין פּאַריז האָבן זיי אָנגעטראָפן 
אויף אַ ברוטאַלער און אומברחמנותדיקער ווירקלעכקייט. געטריבענע און 
גערודפטע דורך דער פּאָליצײ, האָבן זיי נישט געהאַט קיין רעכט צו אַר- 
בעטן און עס האָט זיי כסדר געדראָט דעפּאָרטאַציע. זייער לאַגע איז געווען אַ 
מוראדיקע. זיי האָבן זיך אַרומגעדרײט הונגעריקע און אָפּגעריסענע איבער 
די גאַסן, זייענדיק אויסגעשעטלט אויף פּאָליצײיאישע אָבלאַװעס. 


די יעווסעקעס האָבן אויסגענוצט אַ סך פון די דאָזיקע פאַרצווייפלטע 
יונגעלייט און האָבן זיי אַגיטירט צו גיין אין דער באָטװוין-קאָמפּאַניע. דער 
דאָזיקער עלעמענט איז אין גרעסטן טייל געווען אַ צוריקגעשטאַנענער, אַ 
קליינבירגערלעכער און אַ פּאָליטיש-בלינדער. זייער מאַטעריעלע פאַרלוירנ- 
קייט און נישט-לעגאַלקײט האָט פון זיי געמאַכט אַ גוטן מאַטעריאַל פאַר די 
קאָמוניסטישע אַגיטאַטאָרן. פאַרשטײיט זיך, אַז צווישן די פרייוויליקע, װאָס 
האָבן זיך אַנגאַזשירט, האָבן זיך אויך געפונען אידעאַליסטישע בחורים, װאָס 
האָבן אין זינען געהאַט נישט דאָס אַנטלויפן פון דער פראַנצויזישער פֹּאָ- 
ליציי אָדער פון הונגער, נאָר דעם אמתדיקן קאַמף קעגן פּאַשיזם אָבער 
די צאָל פון די דאָזיקע ערלעכע און אידעאַליסטישע יחידים איז געווען אַ 
גאַר קליינע. 

דער נאָמען, װאָס די יידישע קאָמפּאַניע האָט געטראָגן, ,באָטװין", איז 
געווען דער נאָמען פון אַן אָרימען לעמבערגער יידישן קאָמוניסט, וועלכן איך 
האָב גוט געקענט פון מיין פּאַרטייאישער אַרבעט אין גאַליציע. באָטװין איז 
געווען אַ קינד פון דער אָרעמסטער לעמבערגער אָרעמקײט. דאָס איז געווען אַ 
טיפּיש יידיש קינד, װאָס האָט נישט געוווסט פון קיין קינדהייט, װאָס האָט 
פון די פריסטע יאָרן געמוזט שווער און ביטער אַרבעטן, כדי צו שפּיזן די 
מאַמען זיינע און די יונגערע קינדער. נאָך אין יאָר 1919 איז ער אַרײנגע- 
צויגן געװאָרן אין דער זש. פּ. ס. (יידישע סאָציאַליסטישע פּאַרטײ), אָבער 
שפּעטער איז ער צוזאַמען מיט אַ גרויסער מחנה אַריברגעגאַנגען צו די 

קאָמוניסטן. זיין איינגעבוירענע איבערגעגעבנקייט און פאַרהאַרטעװעטע נאַ- 
טור האָט אים געמאַכט פאַר איינעם פון די פאַרטרוילעכסטע מענטשן אין 
דער פּאַרטײ. באָטװינס אַדרעס איז געװאָרן דער פאַרבינדונג-פּונקט פון די 
קאָמוניסטישע פונקציאָנאַרן, װאָס פלעגן פירן די אַרבעט אין דער לעמ- 
בערגער פּראָװוינץ (אויך מיר איז נישט איין מאָל אויסגעקומען צו ווענדן 
זיך צו באָטוינען נאָך אַ פּאַרטײיאישן ,קאָנטאַקט?). בעתן באַרימטן שטייגער- 
פּראָצעס איז אַרױסגעטראָטן אַן עדות, אַ פּראָװאָקאַטאָר, וועמען די פּוילישע 
אַנטיסעמיטן האָבן אויסגענוצט פאַר זייערע פינצטערע צילן. דער זעלבער 
פּראָװאָקאַטאָר האָ טאויף זיין געוויסן געהאַט אויך אַן אַנדער חטא : זייענדיק 
אַמאָל אַ מיטגליד פון דער קאָמוניסטישער פּאַרטײ, האָט ער איבערגעגעבן 
אין די הענט פון דער פּאַליצײ דעם לובלינער , רעװאָלוציאָנערן קאָמיטעט?. 
די לעמבערגער קאָמוניסטישע פּאַרטײי האָט דאַן באַשלאָסן אים , אָפּצורומען" 
און באָטוין האָט אויף זיך פרייוויליק גענומען די מיסיע אים ,אַװעקצו- 
לייגן, מיט אַ רעװאָלװער. נאָכן אויספירן דעם פּאַרטייאישן אורטייל איז 
באָטװין געװאָרן אַרעסטירט און פאַרמשפּט צום טויט. די יידישע קאָמפּאַ- 
ניע האָט אַלזאָ געטראָגן דעם נאָמען פון אַן אומגעקומענעם רעװאָלוציאָנערן 
העלד. 

די יידישע אויפשריפט , באָטװין-קאָמפּאַני" האָט מיר עפּעס אַ צופּ גע- 
טאָן ביים האַרץ. זינט די יידן זיינען פאַרטריבן געװאָרן פון שפּאַניע, זיינען 
נאָך דאָ קיין יידישע אותיות אַזױ אָפן נישט געווען אַרוױסגעשטעלט. די 
יידישע קװאַדראַטנע אותיות האָבן זיך דראַמאַטיש אָפּגעשלאָגן אין דער 
שפּאַנישער אַרומיקײט און מען האָט נישט געקאָנט פאַרבלייבן גלייכגיל- 
טיק, ווען מען האָט אַ טראַכט געטאָן וועגן דער שפּאַנישער אינקוויזיציע, 
וועגן דעם שפּעטערדיקן גירוש און וועגן דעם איצטיקן צוריקקום פון די 
יידישע אותיות אויף דער שפּאַנישער ערד. 

איך האָב געעפנט די טיר און האָב דערזען אינעװוײיניק אַ ריזיקן צימער 
אויסגעשטעלט מיט פעלד-בעטלעך, צוגעדעקטע מיט זעלנערישע קאָצן. נעבן 
אַ טישל, װאָס איז געשטאַנען ביי אַ פענצטער, זיינען געווען פאַרטיפט אין 
שרייבן די צוויי אָנפירער פון דער קאָמפּאַניע, פּסח ליכטער, וועלכן איך האָב 
געקענט פון זיינע ויזיטן אין מיליציאָנערן-שפּיטאָל הינטער פּאַריז און 
זשאַק קאַמינסקי, אַן אַװאַנטוריסט אין אַ בלישטשנדיקער לעדערנער קורטקע. 
לעכטער האָט זיך מיט מיר באַגריסט גאַנץ חבריש, כאָטש אָן אַ ספּעציעלן 
ענטוזיאַזם. װאָס שייך קאַמינסקין האָט ער מיר דערלאַנגט אַ שפּיץ פינגער, 
האָט מיך א וויילע אָנגעקוקט מיט זיינע קליינע, באַברילטע אייגעלעך און 
האָט זיך צוריק פאַרטיפט אין אַ בינטל פּאַפּירן. 

לעכטער האָט מיך געהייסן זיך זעצן. ער האָט מיך אויסגעפרעגט וועגן 
דעם וועג איבער די פּירענעיען-בערג און וועגן די אַנדערע געקומענע פריי- 
װיליקע, וועלכע זיינען געבליבן ביי דער גרעניץ. ער האָט מיר געזאָגט, אַז אַ 
טייל פון דער באָטװוין-קאָמפּאַניע געפינט זיך שוין אויפן פראָנט, אָבער די 

מערהייט -- אַן ערך הונדערט פּערזאָן -- מאַכן איצט אַדורך די מיליטע- 
רישע אויסשולונג און געפינען זיך אין איצטיקן מאָמענט הינטער דער 
שטאָט. אין אַ שעה צוויי אַרום וועלן זיי צוריקקומען און דעמאָלט װעל איך 
צוזאַמען מיט זיי אַװעק אין שפּייזיזאַל אויף מיטאָג, דערווייל,האָט ער מיר 
געזאָגט, בין איך פריי און איך קאָן אַרױסגײן באַזוכן די שטאָט. פון מאָרגן 
אינדערפרי בין איך אַ זעלנער פון דער באָטװוין קאָמפּאַניע און דער טרו- 
מייטער, װאָס װעט פאַרטאָג אויפוועקן אַלע אַנדערע יידישע מיליציאָנערן 
איז אויך באַשטימט פאַר מיר... 

ער האָט אויסגעפילט די נויטיקע פּאַפּירן און האָט מיר אָנגעװויזן אויף 
אַ בעטל: דאָ װועט איר שלאָפן. דערנאָך האָט ער זיך אומגעקערט צום 
טישל און האָט מיך צורו געלאָזט, 

איך האָב מיך אַװעקגעלײגט אויפן בעטל און בין אַזױ אָפּגעלעגן עט- 
לעכע שעה, ביז איך האָב פּלוצלונג פון שטילן און שווייגנדיקן דרויסן דער- 
הערט װאָס אַמאָל העכערע געזאַנגען. דאָס האָבן די קאָמפּאַניעס זיך צוריק- 
געקערט פון די איבונגען און האָבן זיך דערנענטערט צו די קאַזאַרמעס. 
אין אַ רגע אַרום האָב איך גענומען אונטערשיידן יידישע ווערטער, געזונ- 
קען דורך שטאַרקע, מענערשע שטימען. די מעלאָדיע איז מיר געווען באַקאַנט. 
מיט דער זעלבער מעלאָדיע האָט מען אין פּױלן געזונגען די לידער וועגן 
הירש לעקערט און ברוך שולמאַן. די געזונגענע יידישע ווערטער האָבן פאַר- 
הילכט די גאַסן פונעם שטעטל. די טיר פון הייזל האָט זיך פּלוצלונג אויפ- 
געפּראַלט און עס האָבן זיך גענומען אַרײנשיטן מיליציאָנערן פון דער באָט- 
ווין-קאָמפּאַניע. 

װוי דערשטוינט בין איך געווען, ווען איך האָב צווישן דער אַרײנגע- 
קומענער חברה דערזען דעם געוועזענעם צענזאָר פון אַלבאַסעטע -- שילער. 
דער אַמאָליקער גדול, פאַר וועלכן עס האָבן געציטערט טויזנטער יידישע 
מיליציאַנטן און וועלכער האָט געהאַט אויף זיין געוויסן נישט איין אומגע- 
בראַכט מענטשלעך לעבן, איז איצט געווען אַ גרוי מענטשל, אַ געוויינלעכער 
סאָלדאַט, אַן אָנגעטאָענער אין אַן אַלטן אויסגעקנייטשטן שינעל און האָט 
געהאַט אַ רעזיגנירט פּנים מיט פאַרלאָשענע אויגן. ווען ער האָט מיך דער- 
זען, האָט ער אַװעקגעבױגן דעם קאָפּ און ער האָט געמאַכט אַ באַװעגונג, וי 
ער װאָלט געװאָלט פאַרשווונדן ווערן אין דער פּאָדלאָגע. איך האָב מיך דער- 
מאָנט דעם געוועזענעם גאווהדיקן טשינאָוװניק, דעם שטייפן און אומברחמנות- 
דיקן סטאַליניסט און פאַר די אויגן איז מיר אויפגעשווומען דאָס בילד פון 
דעם גאָרטן אין אַלבאַסעטע מיט די דריי דערשאָסענע מיליציאָנערן. 

-- װאָס הערט זיך, שילער ? -- האָב איך אים געפרעגט -- װאָס טוט 
איר עפּעס דאָ ? איר זענט דאָך אַװעקגעשיקט געװאָרן וי אַ פּאָליט-קאָמי- 
סאַר מיט אַן אַרטילעריע-אָפּטײילונג אויפן פראָנט. 

ער איז געשטאַנען אַ נעבעכדיקער, מיט אַ פּנים פון אַן אָפּגעקומענעם 
גביר, וועלכער האָט פאַרלוירן דאָס גאַנצע פאַרמעגן אין אַ שרפה און 

איז אַלײן קוים אַרױס מיטן לעבן. איין זאַך איז אָבער בלויז פאַרבליבן -- 
דאָס שטייפע, קאָמוניסטישע קול מיט די הילצערנע ווערטער : 

-- מיר װעלן רעדן שפּעטער -- האָט ער געזאָגט -- בעת דער וויע- 
טשערע. 

די חברה האָט זיך גענומען אַרומװאַשן נאָך די איבונגען. ווען עס האָט 
זיך דערהערט אַ סיגנאַל, האָט יעדערער גענומען אין דער האַנט אַ בלע- 
כערנע ,,מענאַזשקע' און אַלע האָבן גענומען אַראָפּמאַרשירן צו דער קירכע, 
װאָס איז געווען אינעװייניק באַשטעלט מיט צענדליקער נאַקעטע טישן. די 
גאַנצע קירכע איז געווען אויסגעליידיקט פון די פריערדיקע סטאַטוען, ביל- 
דער און קאָליר-געמאָלענע שויבן. בלויז אין אַ צוויי ווינקלען זיינען נאָך 
געשטאַנען אַ פּאָר פיגורן פון הייליקע מיט אָפּגעהאַקטע פּנימער און א 
צווי-דריי , מאַריאַס" מיט אַראָפּגעפאַלענע הענט און פיס. איבער דער פּאָד- 
לאָגע האָבן זיך געװאַלגערט שטיקער צלמים, די שויבן און די הויכע שמאַלע 
פענצטער זיינען געווען אויסגעהאַקט און פון די ווענט האָבן זיך געקרישלט 
שטיקער ציגל. 

דאָס עסן איז באַשטאַנען פון אַ שיטערער און דורכזיכטיקער זופּ מיט 
אַ פּאָר מאָגערע סאַלאַט-בלעטער און פון אַ טעלער מיט גרויסע אַרבעס, 
וועלכע די שפּאַניער האָבן -- ווייס איך נישט פאַרװאָס -- אָנגערופן , כאָ- 
דיאָס? (יידן). איך בין געזעסן ביים טיש צוזאַמען מיט שילערן און האָב 
אים באַטראַכט פון דער נאָענט : 

-- נו ? -- האָב איך אים געפרעגט -- איר קאָנט מיר אפשר זאָגן, 
װאָס עס האָט פּאַסירט ? איר האָט דאָך אַמאָל געטרייסלט מיט גאַנץ אַל- 
באַסעטע... 


ער האָט זיך געמאַכט נישט הערן די איראָנישע ווערטער. 


-- עס איז געשען דאָס, װאָס עס האָט געמוזט געשען. די פּאַרטײ האָט 
געטאָן, װאָס זי האָט געהאַלטן פאַר נויטיק, די קאָמוניסטישע פּאַרטײ אין 
פּולן איז אויפגעלייזט געװאָרן, ווייל זי איז געווען אַדורכגעפרעסן מיט 
פּראָװאָקאַטאָרן און שפּיאָנען. דעריבער איז געווען נאַטירלעך, װאָס מען האָט 
אויך דאָ, אין שפּאַניע, געמוזט אָנװענדן די זעלבע מאָס פון פאָרזיכטיקייט 
לגבי פּוילישע קאָמוניסטן. 

-- װאָס הייסט ? -- האָב איך אים געפרעגט כלומרשט תמעװאַטע -- 
איר ווילט דערמיט זאָגן, אַז עס איז געווען עפּעס אַ פאַרדאַכט אויף אייך ? 

ער איז געװאָרן רויט. 

-- אין דער פּאַרטײ זיינען נישט פאַראַן קיין פּערזענלעכע סענטימענטן. 
אַז מען האַקט האָלץ פאַלן שפּענער. אַז מען לאָזט פּאַנאַנדער אַ פּאַרטײ, 
װאָס איז דורכגענומען מיט שפּיאָנען, קאָן מען זיך נישט רעכענען מיט דעם 
אָדער מיט יענעם. מיט יאָישולדיק אָדער נישט-שולדיק. אַ פאַראָרדענונג 
איז אַ פאָראָרדענונג און מען מאַכט נישט קיין אויסנאַמען. 

-- דאָס הייסט, אַז איר זענט מסכים מיט דעם, װאָס מען האָט אייך 
דעגראַדירט, כאָטש איר זענט געווען און זענט ווייטער אַ געטרייער פּאַר- 
טיי-מענטש +- 

-- אוודאי בין איך מסכים. פונװאַנען זאָל די פּאַרטײַ וויסן צי איך בין 
יאָ שולדיק צי נישט ? מען קאָן דען אַרײנקוקן יענעם אין האַרץ אַריין ? 
אַ באָלשעװיסטישע פּאַרטײ דאַרף זיין פאָרזיכטיק און נישט נעמען קיין 
ריזיקעס. 

-- איר זענט, הייסט עס, אַן אָנהענגער פון קאָלעקטיווער פאַראַנט- 
װאָרטלעכקײט ?1 

-- איר רעדט וי אַ קליינבירגער -- האָט ער טרוקן געזאָגט -- עס 
גייט דען אין איינעם אָדער אין צוויי ? עס גייט אין דער גאַנצקײט און די 
גאַנצקײט איז געווען אַ שעדלעכע און מען טאָרזיךנישט שפּילן מיט די 
סענטימענטן פון איינצלנע. 

-- הערט, שילער -- האָב איך אים געזאָגט -- איך זע, אַז איר נעמט 
אויף אייער גורל מיט אַן אמתער באָלשעװיסטישער האַרטקײט, אָבער פונ- 
דעסטוועגן דאַכט זיך מיר, אַז דאָס איז נישט מער וי אַן אָנשטעל. איר 
זעט אויס, וי איר װאָלט גאָר שטאַרק געליטן, װאָס איר זענט פאַרװאַנדלט 
געװאָרן אין אַ פּראָסטן , פּיאָנעק" און האָט פאַרלאָרן אַלע שליפעס מיטן 
גאַנצן גלאַנץ. 

-- מיינע פּערזענלעכע געפילן זיינען נישט וויכטיק. צווייטנס -- װעל 
איך אויך אַלס פּשוטער סאָלדאַט דערפילן מיין חוב פאַר דער רעװאָלוציע, 


טראָץ דעם, װאָס ער האָט אַזױ שיין גערעדט, איז אָבער געווען אַ רחמנות 
אויף אים צו קוקן. ער האָט אויסגעזען וי אַ קינד, ביי וועמען מען האָט צו- 
גענומען אַלע שפּילצײיג. די ווערטער זיינע זיינען געווען וי פּאַפּירענע 
סטענגעס און האָבן נישט געהאַט קיין שום שייכות מיט זיין אמתדיקן אי" 
נעװייניקסטן צושטאַנד. 


-- שטיין -- האָט ער מיר פּלוצלונג געזאָגט מיט אַ געענדערטער שטימע 
און איך האָב אין איר צום ערשטן מאָל דערפילט אַ טאָן פון מענטשלעכער 
װואַרימקײט -- פאָלגט מיך און גיט נישט אָן, אַז איר זענט אַ מיטגליך 
פון דער פּוילישער קאָמפּאַרטײ, נאָר פון דער טשעכישער. איר האָט דאָך 
אין די לעצטע יאָרן געאַרבעט וי אַ מיטגליד אין דער טשעכישער באַװוע- 
גונג, טאָ צו װאָס דאַרפט איר אייך אָנמאַכן אומנויטיקע צרות ? 

במשך פון די נאָענטסטע דריי װאָכן בין איך -- צוזאַמען מיט דער 
קאָמפּאַניע -- אַרױס אויף די הינטערשטאָטישע איבונגס-פעלדער און האָב 
מיך אומגעקערט פאַרנאַכט. די איבונגען זיינען געװוען אויסטערלישע -- 
מען האָט אונז אַ גאַנצן טאָג געהייסן מאַרשירן, אָבער איין זאַך מאָט מען 
אונז ניטט געלערנט -- וי אַזױ זיך צו באַגײין מיט געווער. אין דער גאַנ- 
צער קאָמפּאַניע האָט קיינער נישט געהאַט קיין ביקס. בלויז דער קאָמענדאַנט, 
אַ געוויסער באָרנשטײן, האָט געהאַט אַן אַלטע ביקס, וועלכע ער האָט כסדר 

אויפגעשרויפט און צוגעשרויפט און האָט אונז געוויזן -- טעאָרעטיש -- 
וי אַזױ מען דאַרף שיסן. ער האָט געהאַלטן די ביקס אווי וי א גהויסן 
אוצר און האָט איר קיינעם נישט געגעבן אין דערהאַנטאַרײן. ער האָט זי 


0 פּאָרזיכטיק אויפגעשלאָסן און געוויזן אונז פון דער ווייטנס יעדע טייל באַ- 


זונדער, אָבער אָנרירן זיי מיט די הענט האָט מען נישט געטאָרט. שוין אין 
געציילטע טעג אַרום האָט מען געדאַרפט אָפּפאָרן אויפן פראָנט, אָבער עס 
האָט זיך נישט געפונען צווישן אונז קיין איינער, װאָס האָט אפילו אָנגע- 
רירט די קאָלבע פון אַ ביקס... 


װאָס מער איך האָב מיך צוגעקוקט צו דער באָטװין-קאָמפּאַניע, אַלץ 
מער האָב איך געזען די הפקרות, מיט וועלכער די דאָזיקע קאָמפּאַניע איז 
געװאָרן צוזאַמענגעשטוקעװעט. געווען צװישן דער חברה אַזעלכע, װאָס 
האָבן צוליב זייער גייסטיקער אַנטװיקלונג אָדער פיזישע פעלערן, איבער- 
הויפּט נישט געטויגט צום מיליטער. אַזױ, למשל, איז געווען דאָ אַ בחור 
מיטן נאָמען זיסקינד, וועלכער איז געווען אַ פּסיכיש נישט-נאָרמאַלער און 
ער האָט גיכער געדאַרפט אָפּגעשיקט וװערן אין אַ קליניק פאַר גייסטיק- 
קראַנקע, איידער אין מיליטער. ער האָט שטענדיק געהאַט אַן עפּילעפּטישן 
שוים אַרום די ליפּן און א שכל פון אַ פייעריק קינד. געווען װוידער אַן אנ 
דערער, וועלכן מען האָט גערופן ,אברהם קאָמינטערן? ;אַ זייער פּאָפּולערער 
טיפּ אין די פּאַריזער קאָמוניסטישע קרייזן. עראיז געווען אַ שטאָק-בלינדער 
מענטש, האָט געטראָגן אומגעהויער דיקע ברילן, אָבער אפילו דורך די 
ברילן האָט ער כמעט גאָרנישט געזען. ער פלעגט זיך כסדר אָנשלאָגן אָן 
ווענט, בעלקעס, טירן און שטיינער און ער האָט קוים מיטגעטאָפּטשעט אין 
די רייען פון דער קאָמפּאַניע. 

איך האָב מיך די גאַנצע צייט אַלײן געפרעגט, צי דאָס נישט געבן אונז 
קיין געווער, איז געווען בלויז דערפּאַר, ווייל ס'איז טאַקע נישט געווען, צי 
אפשר האָט מען זיך נישט געטרויט אונז צו געבן, נאָך איידער מיר געפיי 
נען זיך אויפן פראָנט ? וועגן דעם דאָזיקן פאַרדאַכט האָב איך אָבער מיט 
קיינעם נישט גערעדט. די אַלגעמײנע אַטמאַספער איז געווען אַ שווערע און 
דורכגעדרונגען מיט חשד און מיט טעראָר. כמעט יעדן טאָג האָט אונז עמי- 
צער פון די פּאָליטישע קאָמיסאַרן געגעבן אַ לעקציע , פּאָליטגראַמאַטע?. דער 
אינהאַלט פון די לעקציעס איז שטענדיק געווען דער זעלבער : ,מיר זיינען 
אַרומגערינגלט מיט כלערליי שונאים, מיט טראָצקיסטן, פּומיסטן און היט- 
לעריסטן. דער פיינט לויערט פון אַלע ווינקלען און מען דאַרף אים אָפּהאַקן 
אַלע זיינע טויזנט קעפּ"... דער עולם האָט זיך דעריבער געהיט מיט אַ װאָרט, 
כדי נישט אַרײנצופאַלן אין קיין פאַרדאַכט. אַזױ זיינען פאַרפּלאָסן די דריי 
װאָכן. בייטאָג האָט מען געמאַכט די זינלאָזע איבונגען און בײינאַכט איז 
| מען געשלאָפן צוזאַמענגעפּרעסטע אויף די פעלד-בעטלעך און געװאַרט 
אויפן טאָג. 

ביז דער טאָג איז געקומען. 

אַ געוויסן פרימאָרגן, ווען מיר האָבן זיך געפונען אויפן פעלד און האָבן 
געקוקט וי באָרנשטײן נעמט פאַנאַנדער און שטעלט צוזאַמען זיין אַלט, חרוב 
ביקסל, איז פלוצלונג אויפן פעלד אָנגעקומען דער לײטענאַנט װיאַדאָמסקי 
צוזאַמען מיט אַ גאַנצער סוויטע. מיר האָבן גלייך צוריקמאַרשירט אין שטאָט 
אַרײן. יעדער האָט באַקומען פון מאַגאַזין אַרױס שווערע שיך, צוויי קאָמ- 
פּלעטן װועש מיט פעקלעך טרוקענע סוכאַרעס, אָבער צו אונזער גרעסטער 
שטוינונג האָט קיינער פון אונז נישט געקראָגן קיין געווער. מען האָט אונז 
אָנגעלאָדן אויף לאַסט-אױטאָס און זינגענדיק העכער װי שטענדיק זיינען 
מיר אָפּגעפאָרן קיין אַלבאַסעטע, ווו מיר זיינען איינגעשטיגן אין אַ צוג. 
דער גרעסטער טייל עולם האָט זיך געפונען אין שיכורדיקער שטימונג. די 
דערװאַרטונג פון נאַענטע שלאַכטן, פון בלוט און פוּן טויט האָט יעדן איינעם 
אַרײינגעװאָרפן אין עפּעס אַן אומפאַרשטענדלעכער התפּעלות. אָבער נישט 
אַלע האָבן זיך אונטערגעגעבן דער כװאַליע פון ענטוזיאַזם. די פּנימער פון 
שילער, פון פּסח לעכטער (וועלכע מען האָט אַװעקגעשיקט וי אַ געוויינלעכן 
סאָלדאַט) און פון נאָך עטלעכע זיינען געווען פינצטער ווי קויל. און מערק- 
װירדיק : כמעט אַלע פון די דאָזיקע פאַרצווייפלטע געזיכטער האָבן גע- 
הערט צו קאָמוניסטן ! 


דער צוג, וועלכער איז באַשטאַנען פון צענדליקער װאַגאָנען איז אָנ- 
געפילט געװאָרן מיט עטלעכע טױזנט סאָלדאַטן. פון אַלע פענצטער האָבן 
געקלונגען הויכע און קינדעריש-פריילעכע געזאַנגען. אויך די יידישע באָט- 
ווין"קאָמפּאַניע האָט הויך און פייערדיק געזונגען דאָס באָטווין"ליד. עס 
איז שוין געווען שטאָק-פינצטער, ווען מיר האָבן זיך גערירט און דער צוג 
האָט גענומען פאָרן אין דער ריכטונג פון פראָנט. 

דער צוג, וועלכער האָט אונז געפירט אויפן פראָנט ,איז געווען אָנגע- 
לאָדן איבער די ברעגעס. די באָטווין-קאָמפּאַניע האָט פאַרנומען אַ באַזונ- 
דערן װאַגאָן און האָט זיך איינגעאָרדנט אויף די בענק און אין די קאָ- 
רידאָרן. 

מיר איז אויסגעקומען צו זיצן אַנטקעגנאיבער פּסח לעכטער, וועלכער 
איז נעכטן נאָך געווען פּאָליטישער קאָמיסאַר פון דער באָטװין-קאָמפּאַניע 
אין קאַסעז איבאַנעז. איצט אָבער איז ער אָפּגעשיקט געװאָרן אויפן פראָנט 
זוי אַ פּשוטער סאָלדאַט. 

ער איז געזעסן אויף דער באַנק מיט פאַרצווייפלטע אויגן און האָט גע- 
האַלטן אין איין קרעכצן. זיין װייטיק איז געווען צו גרויס, ער זאָל עס קע- 
נען באַהאַלטן. זיין גאַנצע שטרעבונג איז געווען צו מאַכן אין שפּאַניע אַ 
גרויסע פּאָליטישע קאַריערע. מיטן דאָזיקן חלום איז ער אַהערגעקומען פון 
פראַנקרייך, מיט די דאָזיקע פּלענער האָט ער אין קאַסעז איבאַנעז אַנגע- 
הויבן אַרױסצוגעבן אױיף אַ ספּעציעל-אַראָפּגעבראַכטער שרייב-מאַשין אַ 
יידישע אויסגאַבע אונטערן נאָמען ,דער פרייהייט-קעמפער". אָבער די פּלע- 
נער זיינען געװאָרן אויסגערונען. עמיצער האָט אים, ווייזט אויס, , אונטער- 

ריט יי יי 


געשטעלט אַ פיסל". ער איז געזעסן אויף דער באַנק מיט אַ פּאָר שטאַרע 
בליקן און האָט געקרעכצט. אָבער די קרעכצן זיינע האָבן ביי קיינעם נישט 
אַרויסגערופן קיין סימפּאַטיע. הברה האָט אים נישט ליב געהאַט. יעדער 
האָט דערלעבט אַ נקמה, װאָס דער נעכטיקער גדול און גרויסהאַלטער איז 
פּלוצלונג אַראָפּ פון זיינע הויכקייטן און איז צוזאַמען מיטן געוויינלעכן 
עולם אַװעקגעשיקט געװאָרן אָן שום שליפעס אויפן פראָנט. אין רוקזאַק זיי- 
נעם האָט לעכטער מיטגענומען די יידישע שרייב-מאַשין. ער האָט נאָך אַלץ 
געהאָפט נישט צו זיין קיין געוויינלעכער סאָלדאַט. נאָר אפילו אין די באַ- 
דינגונגען פון פראָנט אַרויסציגעבן דעם יידישן ביולעטין, צו שפּילן די ראָלע 
פון אַ רעדאַקטאָר. ער איז אָבער נישט געווען זיכער, צי דער פּלאַן װעט אים 
געראָטן, איז ער דעריבער געזעסן און האָט פון זיך אַרויסגעזיפצט גאַנצע 
שטיקער האַרץ. 

װאָס איז שייך מיר, בין איך אין דאָזיקן אָװונט געווען אין אַן אויסטער- 
ליש-געהויבענער שטימונג. עס איז מיר נאָך קײינמאָל, זינט איך בין געקו- 
מען קיין שפּאַניע, נישט געווען אַזױ אָנגענעם אויף דער נשמה וי אין דער 


| דאָזיקער נאַכט. דאָס פאָרן אויפן פראָנט האָט אַװעקגעװישט די אַלע אָנגע- 
זאַמלטע פּריקרע טראַכטענישן און האָט מיך אָנגעפילט מיט אַ געפיל פון 
| אומגעדולדיקער דערװאַרטונג. איך האָב נישט געקאָנט פּאַרטראָגן די טרויע- 


ריק-אויסגעגלאָצטע אויגן מיט די קרעכצן פון לעכטערן און איך האָב מיך 
איבערגעטראָגן אין אַן אַנדער אָפּטײלונג פון װאַגאָן. אָבער אויך דאָרט 
האָב איך אָנגעטראָפן אויף נישט איבעריק אויפגעלייגטע געסט. נעבן אַ 
פענצטער איז געזעסן דער פריער שוין דערמאָנטער אברהם קאָמינטערן און 
האָט אַ טרויעריקער אַרױסגעקוקט דורכן פענצטער. לעבן אים איז געזעסן 
אַ װאַרשעװער אַרבעטער, אַ געוועזענער פּראָפּעסיאָנעלער טוער מיטן נאַ- 
מען װאַרשאַוװוסקי. בעת די איבונג-טעג אין קאַסעז איבאַנעז האָבן מיר זיך 
שטאַרק באַפריינדעט פון ערשטן טאָג אָן האָט ער זיך געקלעפּט צו מיר 
און האָט מיך קיינמאָל נישט אָפּגעטראָטן. איצט איז ער געזעסן אין אַ גע- 
דריקטער שטימונג. 

-- איך פיל מיך זייער מאָדנע -- האָט ער געזאָגט -- ס'גאַנצע לעבן 
מיינס האָב איך געחלומט וועגן דאָזיקן מאָמענט צו באַגעגענען זיך פּנים 
אל פּניִם מיטן שונא. איצט אָבער זעט מיר די גאַנצע געשיכטע אויס נישט- 
פּאַרשטענדלעך. מיר פאָרן אויפן פראָנט און איך ווייס אפילו נישט וי אַזױ 
מען האַלט אַ ביקס אין דער האַנט. װי מיינסטו ? -- האָט ער מיך פּלוצלונג 
געפּרעגט -- אפשר שיקט מען אונז גאָרנישט אויפן פראַנט ? 

איך האָב פאַרשטאַנען װאָס די פראַגע זיינע האָט באַדײט. 

-- זאָג מיר דעם אמת -- האָב איך אים געפרעגט -- האָסט נישט אַמאָל 
אויפן געוויסן עפּעס פּאַרטייאישע חטאים ? 

-- ווער ווייסט ? -- האָט ער אַ הויב געטאָן מיט אַן אַקסל -- היינ- 
טיקע צייטן קאָן מען דען וויסן ? 

נעבן אים איז געזעסן נאָך אַ פּאָפּולערער טיפּ פון דער באָטװין-קאָמ- 
פּאַניע. דער נאָמען זיינער איז געווען סימאָן. אַ רומענישער קאָמוניסט. אין 
פּאַריז, ווו ער איז געקומען וי אַ פּאָליטישער עמיגראַנט, האָט ער אַ געוויסע 
צייט געשפּילט אַ וויכטיקע ראָלע. ער איז געווען אַדמיניסטראַטאָר פון דער 
קאָמוניסט:'שער ,נייע פּרעסע". עמיצן פון די פּאַריזער יעווסעקעס, איז, 
ווייזט אויס, נישט געפעלן געװאָרן, װאָס אַ ,פרעמדער, האָט זיך דאָ אַרױיפ- 
געאַרבעט אויף אַזא וויכטיקן פּאָסטן, האָט ער אַזױ געטאָן, אַז סימאָן האָט 
אַ געוויסן טאָג באַקומען אַ באַפעל צו פאָרן קיין שפּאַניע. די גאַנצע צייט בעת 
די איבונגען, האָט ער געהאַט אַ שטיקל האָפונג, אַז די פאַרדינסטן זיינע 
פאַר דער פּאַרטײ װעלן אים געוויס ביישטיין און ער װעט זיך דערשלאָגן 
צו עפּעס אַ , פּאָזיציע". איצט אָבער איז ער געזעסן אַ פאַרזונקענער אין 
שװואַרצע געדאַנקען. 


עס איז אינטערעסאַנט, אַז אין דער דאָזיקער געדריקטער שטימונג 
האָבן זיך געפונען כמעט אַלע קאָמוניסןטן. דאַקעגן אין אַלגעמײין האָט אינעם 
װאַגאָן געהערשט אַ פריילעכע און כמעט יום-טובדיקע שטימונג. דער עולם 
-- דער פּראָסטער, דער האָרעפּאַשנער -- האָט געזונגען לידער, דערציילט 
וויצן און האָט נישט אויפגעהערט צו רעדן מיט היץ וועגן די קומענדיקע 
טעג. אַ סך הייטערקייט האָט אַרײינגעבראַכט אַ יידישער בחור, וועלכער איז 
דורך אַלעמען אָנגערופן געװאָרן ,שוועיק". ער איז געווען נישט-געוויינלעך 
קליין געװואַקסן, מיט אַ גרויסן קאָפּ, קיילעכדיקע אַקסלען, לאַנגע, נאָכהענ- 
גענדיקע הענט און האָט גערעדט מיט אַ שפּיציקער שטימע. דאָס גאַנצע 
געשטאַלט זיינס און די באַוועגונגען זיינען געווען װי פון אַ צירק-קלאָון 
און ער האָט אַרוסגערופן כסדרדיקע אויסברוכן פון געלעכטער. אפילו די 
קאָמוניסטישע קאַריעריסטן, װאָס האָבן דאָ געזען זייערע צעשטערטע חלו" 
מות, האָבן געמוזט שמייכלען, ווען ,,שוועיק" האָט געוויזן וי אַזױ פּראַנקאָ 
וװועט ביי אים ליגן אויפן טעלער און ער װעט ביי אים אַראָפּציען די הויט 
וי פון אַ הערינג... 

אַרום האַלבע נאַכט האָט זיך דער עולם דערפילט מיד און דאָס ריט- 
מישע קלאַפּן פון די רעדער האָט אַלעמען איינגעהילט אין אַ װאָלקן פון 
שלאָף. די באַן האָט זיך געשלעפּט איבער באַרגיקע וועגן. דער לאָקאָמאָטיװו 
האָט שווער געסאָפּעט און האָט אַרױסגעלאָזט שאַרפע און טרויעריקע פייפן. 
דורך די פענצטער האָט מען נישט געזען מער וי אַ שװואַרצע און סמאָלע- 
דיקע נעכט, װאָס איז נאָך געווען שװאַרצער צוליב די אַרומגעשטעלטע 
בערג. 

די באַן איז שטיין געבליבן נעבן אַ סקעלעט פון אַן אָפּגעברענטן װאָק- 
זאַל. מיר זיינען אויסגעשטיגן און האָבן באַקומען אַ באַפעל זיך אַװעקצו- 
זעצן נעבן די אויסגעברענטע וענט, נישט רירן זיך פון אָרט און װאַרטן 
אויף לאַסט-אױטאָס: נישט רעדן מיט קיינעם פון דער ציוויל-באַפעלקערונג, 
נישט פרעגן און אויך נישט ענטפערן אויף קיין קשיות. 

= אַרום צוויי אַזײגער האָט מען אונז געמאָלדן, אַז די לאַסט-אױטאָמאָ- 
בילן וועלן נישט קומען און מיר זאָלן זיך גרייטן אין וועג אַרײן. מיר האָבן 
זיך אויפגעשטעלט, פאַרבונדן די רוק-זעק אויף די פּלייצעס און האָבן אָנ- 
געהויבן אַרײינמאַרשירן אין דער טיפעניש פון די בערג. דער וועג האָט זיך 
געצויגן דורך אַ לאַנגן טאָל, װאָס איז פון ביידע זייטן געווען באַשטעלט 
מיט אומגעהויער-הויכע בערג. בלויז די אונטערשטע טיילן זיינען געווען 
באַװאַקסן מיט אַ שיטער-גרינעם מאָך, מיט קאַרליקעס-ביימער אָדער קוס- 
טעס. ווייטער האָבן זיך געהויבן אין הימל אַריין ברוין-מעכטיקע און ערטער- 
ווייז צעפּלאַצטע סקאַלעס. אויפן וועג האָבן זיך אַנדערע באַטאַליאַנען פון 
אונז אָפּגעטײלט און האָבן זיך פאַרקירעװועט אין אַנדערע ריכטונגען. מיר 
אָבער האָבן מאַרשירט פאָראויס, ווייזט אויס, אויף ערגיץ-אַנדערש באַ- 
שטימטע פּאָזיציעס. דער וועג איז געווען אַ לאַנגער און אַ מיזאַמער. אַפט- 
אָל איז אונז אויסגעקומען אַריבערצוקלעטערן הויכע און שפּיציקע שטיי- 
ער. מיר זיינען דעריבער שנעל מיד געװאָרן. אַחוץ דעם האָט אונז גע- 
פּייניקט דער דורשט. צװווישן דער באַפעלקערונג פון דער אומגעגנט האָט 
געהערשט אַ טיפוס-עפּידעמיע און עס איז פאַרבאָטן געווען צו טרינקען פון 
י ביים זייט ריזלדיקע ריטשקעס. אָפּגעשטעלט האָבן מיר זיך ערשט האַרט 
אַר זוןדאונטערגאַנג. ווען מיר זיינען צוגעקומען צו אַ גרויסן דאָרפישן הויף, 
ואָס האָט אוודאי געהערט אַמאָל צו אַ גרויסן פּריץ. פון אַלע זייטן האָבן 
יִךְ געצויגן סטאָדאָלעס, שטאַלן און שפּייכלערס, אָנגעפילט מיט היי, װאָס 
;אָבן געזאָלט דינען פאַר נאַכטילעגערס. 


אויפן הויף האָט אונז שוין אָפּגעװאַרט אַ גרופּע מיט יידישע פּראָנט- 
עמפער, באָטװוין-מיליציאָנערן מיטן אויבער-לײטענאַנט גוטערמאַן, אַ 
ייַער סימפּאַטישער ביאַליסטאָקער בחור. ער האָט זיך פאַר אונז פאָרגע- 
טעלט װוי דער מיליטערישער אָנפירער פון דער באָטװין-קאָמפּאַניע, האָט 
געהאַלטן אַ קורצע באַגריסונג-רעדע און דאַן האָט גענומען אַ װאָרט אַ 
ווייטער -- דער פּאָליט-קאָמיסאַר פון דער באָטװין-קאָמפּאַניע אויפן פראָנט, 
געוויסער מישאַ רעגער. (זיין אמתער נאָמען איז געווען שיר. היינט. 
נעפינט ער זיך אין פּוילן און איז איינער פון די געהילפן פון מיניסטער 
ינץ). דער דאָזיקער מישאַ רעגער, אַ געוועזענער לעמבערגער סטודענט, 
ועלכער האָט שפּעטער דורכגעלעבט אַ פּאָר שווערע יאָרן אין פּאַריז, ווו די 
עווסעקעס האָבן אים נישט צוגעלאָזט צו קיין שום אַרבעט, האָט דאָ אויך 
עהאַלטן אַ רעדע, אָבער שוין אינגאַנצן אַן אַנדערע װי דער מיליטערישער 
אָמאַנדיר גוטערמאַן. ער האָט געקוקט אויף אונז מיט איראָניע און מיט 
אַראַכטונג און האָט גענומען רעדן ווערטער, װאָס האָבן יעדן איינעם זיך 
לינגעגראָבן אין לייב וי הייסע און שאַרפע קוילן. ער האָט געזאָגט אומ- 
עפער אַזױ: 


-- איר זענט געקומען פאַרניכטן דעם שונא. איך וויל אייך אָבער 
אַלד פון אָנהױב װאָרנען, אַז דאָ זיינען נישט פאַראַן קיין שום סענטי- 

מענטן. דער צִיל איז צו פאַרניכטן דעם שונא און דאָס הייסט נישט בלוין 
דעם שונא, וועלכער געפינט זיך אויף יענער זייט פון די טראַנשײען, נאָה 
יעדן איינעם אָן שום אונטערשיד. 


ער האָט אין דאָזיקן מאָמענט אַרױסגעצױגן פון הינטערן פּאַסעק אַ 
גרויסן רעװאָלװער און האָט מיט אים גענומען פאָכען איבער די קעפּ : 

-- דאָס ערשטע און הײיליקסטע געבאָט אויפן פראָנט איז -- דיסציפּ- 
לין. פאַרן קלענסטן ברוך פון דיסציפּלין װעל איך אַלײן, אָן שום גע- 
ריכט, דערשיסן סיי די שולדיקע און אויב עס װעט זיין נויטיק -- אויך 
די אומשולדיקע. דאָ אויפן פראָנט איז נישט קיין פּראָפּעסיאָנעלער פאַר- 
איין און מען פירט נישט דיסקוסיעס. דאָ דאַרף מען נישט קיין רעדנער, נאָר 
קעמפער, װאָס קאָנען זיך אָפּרעכענען סיי מיטן אויסערלעכן און סיי מיטן 
אינערלעכן שונא. איך ווענד מיך איצט צו יעדן פון אייך דירעקט : טאָמער 
האָט איר אַ פאַרדאַכט, אַז אייער שכן איז אַ טראָצקיסט אָדער אַ פאַר- 
קויפטער אַגענט פון פאַשיזם --- מעגט איר אים אַװעקלײגן וי אַ הונט, כדי 
צו קענען קעמפן קעגן די פאַשיסטן פון יענער זייט, מוזן קודם כל אונזערע 
אייגענע רייען זיין פריי פון יעדן פאַררעטער און אַגענט. 


ווען ער האָט געענדיקט די דאָזיקע געציילטע, שפּיצעדיקע ווערטעה, 
האָט ער צוריק באַהאַלטן דעם רעװאָלװער און נישט שענקענדיק קיינעם 
קיין בליק, האָט ער זיך אויסגעדרייט און האָט מיט גרויס גאווה גענומען 
אַװעקגײן. אין דאָזיקן מאָמענט האָב איך מיך דערמאָנט, אַז נאָך זייעָנ- 
דיק אין פּאַריז, האָב איך באַגעגנט די פרוי זיינע און זי האָט מיר גע- 
בעטן איך זאָל אים אָפּגעבן אַ גרוס. איך בין אים דעריבער נאָכגעגאַנגען 
עטלעכע טריט און געזאָגט צו אים : 

-- אַנטשולדיקט, חבר רעגער... 

ער האָט זיך האַסטיק אויסגעדרייט און בייז אַ קוק געטאָן : 

-- װאָס איז ? 

-- איך האָב פאַר אייך אַ גרוס. אייער פרוי אין פּאַריז האָט מיך גע- 
בעטן, איך זאָל אייך איבערגעבן אַ פּערזענלעכן גרוס. | 

ער האָט בייז אַ װאָרטשע געטאָן : 

-- אַלע ברענגען מיר דאָ גרוסן און מיינען, אַז דערמיט װעלן זיי 
געפינען ביי מיר חן אין די אויגן. מוחל די גרוסן ! : 

ער האָט זיך נאָכאַמאָל אויסגעדרייט און האָט שנעל גענומען אַװעק- 
גיין. איך האָב געזען, אַז מיר װעלן דאָ האָבן מיט אים אַ שווער לעבן, 
אָבער דערויף איז נישט געווען קיין שום עצה. ער האָט דאַ געהאַט דעם 
העכסטן ,טשין? און ער איז אונטערליגן דירעקט דעם גענעראַל גאָמעז. 


נאָך דער דאָזיקער באַגריסונג האָט מען אונז מכבד געװוען מיט אַ 
זייער מאָגערער קאָלאַציע און שפּעטער האָט מען אונז אָנגעוויזן אויף די 
סטאָדאָלעס, ווו מיר האָבן געדאַרפט נעכטיקן. נאָך איידער איך האָב באַװיזו 

ןֹ 
אַנטשלאָפן צו װערן, האָט עמיצער געעפנט די טיר און האָט אַרויסגערופן 


- מיין נאָמען און דעם נאָמען פון װאַרשאַװסקי : 

' -- איר װעט שטיין אויף װאַך. 

7 מיר האָבן זיך אויפגעהויבן און זיינען אַרױס אינדרויסן. די נאַכט 
-איז געווען אַ שװאַרצע און אַ שטאָק-יפינצטערע. דער פּלוטאָאָנפירער 
: באָרנשטײין, וועלכער האָט אונז אויפגעװועקט, האָט מיר געגעבן אין דער 
האַנט אַרין אַ ביקס : 

| = -- דאָ װעט איר ביידע שטיין ביז פיר פאַרטאָג. 


צום ערשטן מאָל זינט איך בין געװען אין שפּאַניע האָב איך דער- 
פילט אַ ביקס אין דער האַנט. אַ לאַנגע וויילע זיינען מיר ביידע געשטאַ- 
נען שווייגנדיקע און האָבן אָפּגעהיט דעם טױער, הינטער וועלכן עס איז 
געשלאָפן די באָטװין-קאָמפּאַניע. נישט בלויז די אַרומיקײט איז געװוען 
פינצטער, נאָר אויך דער הימל איז געווען אַ פינצטערער, וייל עס איז 
יגעווען אַ לבנהלאָזע נאַכט און בלויז מיליאַרדן שטערן האָבן אַראָפּגע- 
פּינטלט מיט זײיער געהיימניספולער און פראָסטיקער ליכט. אין אַ גע- 
וויסן מאָמענט האָב אֹיך אַראָפּגענידערט די ביקס פון אַקסל און האָב זי 
געפּרוווט אַביסל נענטער באַטראַכטן. גלייך אָבער וי איך האָב אַ ריר 
געטאָן דעם ,,שלאָס?, איז ער אַראָפּגעפאַלן אויף דער ערד און איך האָב 
יאים מיט גרויסע צרות קוים צוריק געפונען. איַך האָב דאַן גענומען אַרומ- 
-טאַפּן די איבעריקע טיילן און כ'האַב גאָר שנעל דערזען, אַז איך האָב 
יאין די הענט אַן אַלטע רוסישע , כלי", װאָס שטאַמט נאָך פון אָנהױב פון 
!דער ערשטער וועלט-מלחמה. איך האָב באַשלאָסן זי מער נישט צו טשע- 
פּען, ווייל עס איז געווען אַ געפאַר זי זאָל זיך צעפאַלן אויף שטיקער און 
איך זאָל באַשולדיקט וװוערן אין סאַבאָטאַזש. אָט דאָ האָב איך געהאַלטן אין 
דער האַנט איינס פון די געווערן, מיט וועלכן דאָס ,,סאָציאַליסטישע פאָטער- 
לאַנד" האָט געהאָלפן דער קעמפנדיקער שפּאַנישער רעװאָלוציע.. 

װאַרשאַווסקי, וועלכער איז געשטאַנען ביים צווייטן עק טויער, האָט 
אָבער געהאַט אַנדערע געדאַנקען. ער האָט זיך צו מיר אָפּגערופן : 
- -- מערקווירדיק. אָט שטייען מיר דאָ ביידע אויף דער שפּאַנישער 
'ערד און באַװאַכן אַ יידישע קאָמפּאַניע, וועלכע איז דאָ געקומען זיך שלאָגן 
ימיט דער שפּאַנישער רעאַקציע. צי ליגט נישט דערין אַ שטיקל געשיכט- 
ילעכע יידישע אָפּרעכענונג מיט אונזערע שכנישע שונאים פון 450 יאַר 
צוריק ? 

ער איז געווען גערעכט. אויך איך האָב אין דאָזיקן מאָמענט דער- 
יפילט עפּעס אַ מיסטישן שוידער. מיט 430 יאָר צוריק האָט די שפּאַנישע 
רעאַקציע פאַרטריבן די יידישע איינװווינער פון דער דאָזיקער ערד. איצט 
--- מיט אַזױ פיל יאָרן שפּעטער -- איז צוריקגעקומען אַ קליינע גרופּע אור- 
אייניקלעך פון יענע יידן, כדי זיך אָפּצורעכענען מיט די אַמאָליקע פּײי- 
ניקער... 

די ערשטע שלאַכט. -- די באָטװין-קאָמפּאַניע 
ווערט כמעט אינגאַנצן פאַרניכטעט 


די באָטװין-קאָמפּאַניע, וועלכע האָט געציילט אַן ערך הונדערט-און- 
צװאַנציק מאַן, איז אין דער ערשטער גרויסער שלאַכט, אויפן פראָנט פון 
עסטראַמאַדוראַ, כמעט אינגאַנצן פאַרניכטעט געװאָרן. דאָס איז געווען 
נישט בלויז אַ טראַגיש און בלוטיק קאַפּיטל. דאָס איז אויך געווען אַ קאַ- 
פּיטל, װאָס האָט נאָכאַמאָל באַװיזן די גאַנצע קאָמוניסטישע ברוטאַלקײט 
און גלייכגילטיקייט צום מענטשלעכן לעבן. די אומשטענדן, ביי וועלכע 
דער גרעסטער טייל פון דער באָטװין- קאָמפּאַניע איז אומגעקומען, שרייט 
נאָך היינט צו די הימלען נאָך נקמה. 

נאָכן אָפּשלאָפן אַ גאַנצע נאַכט אין די סטאָדאָלעס אויפן נאַסן שניי, 
האָבן מיר אינדערפרי זיך אויסגעשטעלט אין רייען און מיר האָבן גענומען 
אָפּמאַרשירן נענטער צום פראָנט. מיר האַבן מאַרשירט אַ גאַנצו טאָג צווישן 
די הויכע בערג פון עסטראַמאַדוראַ. עס איז געווען אינמיטן פעברואַר, אָבער 
פּונקט וי די נאַכט איז געווען אַ קאַלטע און אַ פראָסטיקע, אַזױ איז דער 
טאָג געווען אַ צעגליטער ווי אין אַן אַפּריקאַנער מדבר. די זון האָט גע- 
גליט וי אינמיטן זומער און האָט שווער געמאַכט דאָס מאַרשירן איבער 
די שלעכטע וועגן, אָנגעװאָרפן מיט שטיינער און מיט שאַרפע פעלזן. דער 
וועג האָט געפירט מייסטנטיילס באַרג-אַרױף און איז געווען אויסגעשטעלט 
צו דער בריענדיקער זון. 

מיר האָבן מיט קליינע איבעררייסן מאַרשירט אַ גאַנצן טאָג און האָבן 
כמעט אינגאַנצן נישט באַקומען צו עסן. ערשט פאַרנאַכט, ווען די זון האָט 
זיך אָנגעהויבן צו זעצן, האָבן מיר באַקומען דעם באַפּעל אָפּצושטעלן דעם 
מאַרש און זיך צוצוגרייטן צום נאַכט-לעגער. 

די געגנט איז געווען אַ ווילדע צוליב די הויכע פעלזן און אַן אומהדיקע 
צוליב דעם חורבן, װאָס עס האָט דאָ אָנגעמאַכט די מלחמה. אין דער דאָ- 
זיקער געגנט האָט זיך געפונען אַמאָל אַ דאָרף, אַ באַרגיק דאָרף, װאָס איז 
באַשטאַנען פון ליימיקע כאַטעס, עטלעכע שטאָטישע הייזער און אַ קלויס- 
טער. איצט איז דאָס דאָרף געווען פולשטענדיק פאַרניכטעט. די הייזלעך 
זיינען געווען פאַרברענט, די קירכע פאַרװאַנדלט אין א באַרג מיט גראָז 
און מיט שטיינער. דאָס גאַנצע דאָרף האָט געגלאָצט אויף אונז מיט אויס- 
געברענטע פענצטער און מיט שװאַרץ-פאַרקױלטע בעלקעס 

גלייך וי די זון איז אונטערגעגאַנגען, האָט אַ וויי געטאָן אַ קאַלטע 
כװאַליע מיט לופט און עס איז געװאָרן קאַלט וי אינמיטן ווינטער. דער 
איבערגאַנג פון הייס צו קאַלט האָט ביי יעדן פון אונז אַרױסגערופן אַ 
ציטעניש און אַ ציין-קלאַפּעניש. מיר האָבן זיך איבערגעטראָגן אין די 

| חורבות פון די הייזלעך, כדי צו געפינען דאָרט שוץ קעגן דער אָנגע- 
! קומענער קעלט. אָבער די פאַרברענטע װענט זיינען אַלײן געװען וו 
! פאַרפרוירענע צאַפּנס. מען האָט אונז צוגעזאָגט, אַז גלייך װעט אָנקו- 
-מען די פעלד-קיך און מען װעט אונז געבן הייסע זופ מיט פלייש. די 
, קיך איז אָבער נישט געקומען און מיר האָבן זיך הונגעריקע איינגעטו- 
יליעט אין די דינע קאָצן און האָבן זיך באַמיט איבערצושלאָפן די נאַכט. 
| פאַרטאָג האָט אונז אויפגעװועקט אַ שאַרפער בלאָז פון אַ טרומייט. 
! ווען מיר האָבן באַװיזן זיך אויסצוטשוכען פון די עטלעכע דורכגעשלאָ- 
פענע שעהן, האָבן מיר באַמערקט, אַז די אויפפירונג פון די מיליטערישע 
/אָנפירער איז געווען אַ נישט-געוויינלעכע. 
' דער פּאָליטישער קאָמיסאַר, מישאַ רעגער, וועלכער האָט אונז אויפ- 
! גענומען מיט אַזאַ ,פּלאַמיקער?" רעדע און וועלכער האָט פאַרלאַנגט פון 
יאונז צו קעמפן קעגן די אויסערלעכע און אינערלעכע שונאים, האָט זיך 
אַלײן ערגיץ אָפּגעטראָגן. דאַקעגן איז װי פון אונטער דער ערד אַרױס- 
יגעװואַקסן אַ נייער קאָמאַנדאַנט, אַ שפּאַניער, וועלכער האָט באַפױלן אַז 
ימיַר זאָלן זיך אויסשטעלן אין רייען, גרייט צום מאַרש. גלייך ווי מיר 
האָבן באַװיזן איינצופּאַקן די רוקזעק און האָבן זיי אָנגעהױבן צוצובינדן 
צו די פּלײצעס, האָבן מיר באַמערקט, וי לעכטער האָט געבראַכט פון ערגיץ 
צו שלעפּן אַ פּאָר ביקסן און האָט זיי אַנידערגעשטעלט נעבן שפּאַנישן קאָ- 
מאַנדאַנט. דער קאָמאַנדאַנט האָט אונז אַלעמען אַ וויילע אָנגעקוקט, דער 
יבליק זיינער האָט געװאַנדערט פון געזיכט צו געזיכט, און דאַן האָט ער 
געפרעגט : 

-- ווער פון אייך קען זיך באַגיין מיט געווער ? 

איך, צוזאַמען מיט נאָך אַ צװאַנציק מיליציאָנערן, זיינען אַרױסגע- 
טראָטן. דער קאָמאַנדאַנט האָט אונז איבערגעציילט, דאַן האָט ער אָפּגע- 
ציילט די ביקסן און עס האָט זיך אַרױסגעװיזן, אַז עס זיינען נישט פאַ- 
ראַן מער װוי צען ביקסן. ער האָט צוגערופן צו זיך די נאָענטסטע צען -- 
מיך צװישן זיי -- האָט געגעבן יעדן אַ ביקס און האָט אונז געהייסן צו" 
ריק אַריײינטרעטן אין די רייען. 
| = -- קאָמאַראַדאָס ! -- האָט ער געזאָגט מיט אַ פייערלעכער און היי- 
זעריקלעכער שטימע -- היינט װעט די קאָמפּאַניע זיך באַטײליקן אין 
איַר ערשטער שלאַכט קעגן דעם בלוט-דורשטיקן שונא. די אָנפירערשאַפּט 
פון דער רעפּובליקאַנער אַרמײ האָט באַשלאָסן פאַר יעדן פּרייז דורכצו- 
ברעכן דעם פראַנקאָ-פראָנט ביז צו דער פּאָרטוגעזישער גרעניץ און מיר 
האָבן באַקומען צוגעטײילט דעם כבוד זיך צו באַטײליקן אין דער אָפענ- 
סיווע. 
| = די ווערטער זיינע האָבן אַרױסגערופן ביים עולם אַן אמתדיקע אויפ- 
טרייסלונג. איינער האָט דעם צוייטן אָנגעקוקט מיט בלאַס געװאָרענע 
געזיכטער און עס האָבן אָנגעהױיבן צו פאַלן צווישנרופן אויף יידיש : 

-- וי אַזױ קענען מיר גיין אויף דער אַטאַקע ? מיר האָבן דאָך נישט 
קיין געווער! 

-- דאָס װעט דאָך נישט זיין קיין אַטאַקע, נאָר אַ שחיטה ! 

דער קאָמאַנדאַנט האָט געזען די צעמישונג צװוישן עולם. ער האָט 
אָבער נישט פאַרשטאַנען די יידישע צווישנרופן. ער האָט זיך געווענדעט צו 
לעכטערן : 

-- װאָס קומט דאָ פאָר ? װאָס זאָגן זיי ? 

דער קאָמוניסטיש-געטרייער לעכטער האָט נישט געװאָלט איבערזעצן 
די יידישע אויסרופן און האָט אַ מאַך געטאָן מיט דער האַנט, אַז עס איז ן 
נישט וויכטיק, אַז עס לױינט נישט איבערצוחזרן אָבער עמיצער פון דין 
רייען האָט אויסגעשריגן אויף שפּאַניש : 

-- וי אַזױ קענען מיר זיך באַטײליקן אין אַן אַטאַקע, אַז מיר האָבן 
נישט קיין געװוער ? 

דער קאָמאַנדאַנט איז געווען אַ יונגער שפּאַניער. ער האָט, טראָץ זיין 
אָנגעדראָלענער מינע, געהאַט אַ פריינדלעך געזיכט מיט וװאַרימע, מילדע 
אויגן, אָבער די ראָלע, װאָס ער האָט דאָ געשפּילט און די פאַראַנטװאָרט- 
לעכקייט, װאָס איז אויף אים געלעגן, האָט אים געצווונגען צו מאַכן אַך 
שטרענג געזיכט און ענג צוזאַמענציען די ברעמען : 

-- אַ טייל פון אייך האָט באַקומען ביקסן -- האָט ער געזאָגט מיטן/ 
פריערדיקן שטרענגן קול -- און די אַנדערע װעלן דאָס געווער זייערסן 
אַרױסרײסן פון די הענט פון די פאַשיסטן. עס געפינט זיך גענוג װאָפן 
אין די פאַשיסטישע טראַנשײען, מען דאַרף עס בלױז װעלן אַרױסרײסן 
פון די הענט פון די פאַשיסטשיע פּגרים ! 

ער האָט שטרענג און אָנגעצױגן גענומען קוקן אויף די פּנימער פון 
די מיליציאָנערן. קיינער האָט נישט געװאַגט מער זיך אָנצורופן מיט אַ 
וואָרט. ער האָט עפּעס אַ געשריי געטאָן צו לעכטערן און יענער איז גלייךן. 
צוריקגעקומען מיט גלעזלעך קאָניאַק, וועלכע ער האָט גענומען פונאַנ- 
דערטיילן צווישן דעם עולם. אין אַ רגע אַרום זיינען מיר אַלע געווען פאַרטיק. 
די צען מיליציאַנטן מיט די ביקסן האָבן זיך אַרױסגערוקט פאָראויס. הינ- 
טער אונז האָבן עטלעכע יאַטן געטראָגן צוויי בלעכערנע קעסטלעך מיט| 
אַמוניציע, די איבעריקע, הינטער אונז, האָבן גענומען מאַרשירן צו דער 
פראָנט-ליניע מיט נאַקעטע הענט. 

ווען מיר זיינען אַרױס אויף אַ ברייט פעלד, האָבן מיר באַמערקט, וי 
פון אַלע זייטן האָבן מאַרשירט אָפּטײלונגען פון שפּאַנישן מיליטער און 
פאַרשידענע קאָמפּאַניעס פון דער אינטערנאַציאָנאַלער בריגאַדע -- אשֵנ- 
גאַרן, דייטשן, אָבער צום מייסטנטייל פּאַליאַקן פון דער דאָמבראָווסקי 
בריגאַדע. די זון איז געשטאַנען איבער די קעפּ אונזערע אַ הויכע, אַ בלו- 
טיקע, אַזױ װוי זי װאָלט אין זיך אָפּנעשפּיגלט דאָס גאַנצע בלוט, װאָס האָט 
געזאָלט דעם היינטיקן טאָג פאַרגאָסן װוערן אויפן שלאַכט-פעלד. איך בין 

געגאַנגען האַרט נעבן קאָמאַנדאַנט און האָב געהאַלטן אין דער האַנט די 
-שווערע, פאַרצייטיקע ביקס. פון די שפּאַנישע אָפּטײלונגען האָט מען גע- 
-הערט כסדרדיקע אויסרופן פון זייערע קאָמאַנדאַנטן ; 
' -- אַדעלאַנטע ! אַדעלאַנטע ! (פאָראויס !) 

דער זעלבער רוף האָט זיך איבערגעחזרט אין פיל אַנדערע שפּראַכן 
אין די קאָמפּאַניעס פון דער אינטערנאַציאָנאַלער בריגאַדע. 

-- פאָרווערטס ! נאַפּזשוד ! פאָראויס ! 

נעבן מיר איז אויסגעװאַקסן אַ יונגער יידישער מיליציאָנער, א יונגער 
שומר-הצעירניק פון פּאַלעסטינע. ער איז געווען גאָר יונג -- נישט מער 
וי אַ יאָר 21720. ער איז געווען שלאַנק, שיין געבויט, מיט אַ קאָפּ פּרעכ- 
טיקע האָר. פריער האָט ער זיך כסדר געהאט געוויצלט, אַז אין דער באָט- 
ווין-קאָמפּאַניע זיינען פאַראַן צופיל ,אַלטע לייט?. יידן איבער די דריי- 
סיקער, און אַז ווען עס װעט קומען ,צו עפּעס", װעט קיינער נישט האָבן 
קיין כח צו גיין אויף אַן אָפּענסיווע. ער פלעגט זיך אָפּט וויצלען וועגן 
מיַר, וועגן מיינע 27 יאָר. איצט אָבער האָט ער מיט קינדעריש צעשראַ- 
! קענע אויגן זיך צוגעשאַרט צו מיין זייט און האָט מיך נישט אָפּגעלאָזט 
אויף קיין רגע, אַזױ װוי מיינע 27 יאָר װאָלטן אים געגעבן עפּעס אַ שוץ.. 
אָדער אפשר האָט ער געגלויבט, אַז דאָס, װאָס איך האַלט אין דער האַנט 
-אַ ביקס, װעט זיין פאַר אים עפּעס אַ סגולה. 

-- חבר שטיין -- האָט ער געזאָגט, קלאַפּנדיק אַ צאָן אָן אַ צאָן -- עס 
איז מיר אַ שאַנדע אייך צו זאָגן, אָבער איך האָב גאָר שטאַרק מורא... 

-- װאָס פאַר אַ שאַנדע איז עס ? -- האָב איך אים באַרואיקט -- 
דאָס איז אַ נאַטירלעכע זאַך. אמתדיקע העלדישקייט איז שטענדיק פאַר- 
! בונדן מיט מורא. 
7 -- אָבער מיין מורא איז אַן אַנדערע. זי נעמט זיך ביי מיר פון אַ 
זיכערקייט. 
| -- פון אַ זיכערקייט, אַז װאָס ? 

-- אַז דאָס איז מיין לעצטער טאָג.. 

ער איז געווען בלאַס און דאָס גאַנצע יונגע און בליענדיקע געזיכט 
זיינס איז געווען פייכט פון אַ קאַלטן שווייס. כ'האָב אים געפּרװוט פאַר- 
רעדן, אָבער ער האָט געהאַט אַ מינע פון אַ קינד ;װואָס האַלט זיך ביים 
צעוויינען. האַרט נעבן מיר האָט אויך געטאָפּטשעט ,אברהם קאָמינטערן"? 
! וועלכער איז געווען כמעט אינגאַנצן בלינד. זיין גאַנץ געשטאַלט, די הויך- 
שפּרײיזנדיקע פיס, ווייל ער איז נישט געווען זיכער מיט די טריט, און די 
פאָראויס אויסגעשטרעקטע הענט, איז געווען טראַגיש, ווען מען האָט זיך 
אָפּגעגעבן אַ דין וחשבון, אַז דאָס איז נישט סתם אַזױ אַ מאַרש, נאָר אַז 
דאָס איז געווען אַ מאַרש צו אַן אַטאַקע. רעכטס פון מיר זיינען געגאַנגען 
דער האַלב-נאָרמאַלער זיסקינד מיט דעם שוים-באַדעקטן מויל. ער האָט 
. געהאַט אַ זאַרגלאָז געזיכט, אַזױ װוי ער װאָלט דאָ געגאַנגען אויף עפּעס 
| 

אַן אויספלוג אָדער אויף אַ חתונה. הינטער מיר האָט מאַרשירט דער קאָ- / 
מישער ,שוועיק", וועלכער איז אָבער איצט געגאַנגען טויט-ערנסט אוו 
האָט שווער און הויך געסאָפּעט. 

פון אַלע זייטן האָבן מאַרשירט ענג צונויפגעפּרעסטע קאָמפּאַניעס. די 
זון האָט אַלעמען באַשײנט מיט אַ רויטער ליכטיקייט און די געדיכטע 
שטילקייט איז בלויז איבערגעריסן געװאָרן דורך כסדרדיקע אוסרופן : 

-- אַדעלאַנטע ! נאַפּזשוד ! פאָרווערטס ! 

פּלוצלונג האָט זיך אין דער לופט דערהערט אַ הויכער פייף, וי דאָס 
סיקען פון אַ שלאַנג, און באַלד האָבן זיך גענומען צעפאַלן אויף אַלע זייטן 
אָפּשפּריצן פון אַ גראַנאַט. מיר זיינען אַלע א פאַל געטאָן צו דער ערד 
און האָבן זיך אין אַ רגע אַרום צוריק אויפגעהויבן. דער קאָמאַנדאַנט האָט 
אַ געשריי געטאָן : 

-- לויפן ! 

איך האָב פעסטער אַ נעם געטאָן די ביקס אין דער האַנט אַרײן און 
האָב גענומען לויפן פאָראויס. איבערן קאָפּ האָבן גענומען סיקען װאָס 
אַמאָל מער גראַנאַטן. אין דער לופט האָבן דאַן מיט אַ שפּיצץדיץן שניט 
גענומען דורכפליען קוילן, וועלכע האָבן זיך מיט אַ גרילצענדיקן שניט 
אַרײינגעגראָבן אין זאַמד אָדער אָפּגעהאַקט פון די שטיינער. אַ סך האָבן 
זיך אַנידערגעװאָרפן אויף דער ערד, אָבער דער קאָמאַנדאַנט האָט גי 
מען לויפן נעבן אונז און אַרױסציענדיק אַ רעװאָלװער, האָט ער גענומען 
װאָס אַמאָל העכער און הייזעריקער שרייען : 

-- אויפשטיין ! לויפן ! גיכער ! פאָראויס ! נישט אָפּשטײן ! 

מיר האָבן גענומען לויפן וי אין אַ ווילדן געיעג. אַ רגע איז די לופט 
געװאָרן צוריק שטיל, וי פאַרגליווערט, אָבער פּלוצלונג האָט זיך איבער 
די קעפּ אונזערע צעשפּילט אַן אמתדיק גיהנום. קוילן פון מאַשין-ביקסן 
האָבן געשניטן די לופט און געזשומעט װי סטאַדעס מיט ווילד געװאָרענע 
בינען. יעדע פּאָר רגעס איז די לופט אויפגעריסן געװאָרן מיט אַ מורא 
דיקן געקלאַפּ פון אַ שראַפּנעל. דער פּאַלעסטינער בחור, וועלכער איז די 
גאַנצע צייט געלאָפן הינטער מיר, איז פּלוצלונג, מיט װאַנזיניקע לאַנגע 
שריט, אַ לויף געטאָן פאָראויס און נאָך איידער איך האָב געוווסט װאָס 
עס איז געשען, האָט ער צעשפּרײט די הענט און האָט אַ פאַל געגעבן צו 
דער ערד מיט אַ כמעט אינגאַנצן אָפּגעשאָסענעם קאָפּ 


דער האַלב-נאָרמאַלער זיסקינד, מיט אַ ווייסער פּיאַנע אַרום מול, 
האָט געפּרװוט אָנהאַלטן דעם טעמפּאָ און האָט געשטעלט מאָדנע, זייטיקע 
טריט, וי ער װאָלט זיך געשאַרט צװישן ענגע ווענט. אָבער אויך ער איז 
באַלד געטראָפן געװאָרן פון אַ סעריע קוילן און איז אַװעקגעפאַלן װי אַ 
טויטער שטיין. עס איז מיר געװאָרן הייס. דער מונדיר האָט זיך מיר צוגע- 
קלעפּט צום לייב; די פּאַסקעס פון רוקזאַק האָבן מיר גענומען שניידן די 
פּלײיצע וי אַ שװערער שטין. כ'האָב שנעל אַראָפּגעשאָקלט די אָרעם- 


: 

בענדער און האָב אַװעקגעװאָרפן דעם רוקזאַק אויף דער ערד. אין אַ וויילע 
אַרום האָב איך אויך אַראָפּגעצױגן דעם שינעל און געלאָזט אים פאַלן 
אויפן זאַמד. איך בין געלאָפן פאָראויס און האָב עטלעכע מאָל אַ צי גע- 
טאָן ביים צינגל פון ביקס און האָב עטלעכע מאָל איף בלינד אויסגע- 
שאָסן. פון אַלע זייטן האָבן זיך געהערט מוראדיקע געשרייען, געשרייען, 
װאָס האָבן כסדר געטריבן פאָראויס און מוראדיקע אויסגעשרייען פון פּלוצ- 
לונג געטראָפענע מיליציאָנערן. די שיטערע רייען פון דער באָטװין-קאָמ- 
פּאַניע האָבן זיך געהאַלטן צוזאַמען נאָכלויפנדיק נאָכן שנעלן קאָמאַנדאַנט, 
וועלכער האָט מיט אַ צונטער-רויט געזיכט און מיט די לעצטע כחות יעדע 
רגע זיך צו אונז אויסגעדרייט און געשריגן : 


-- גיכער ! פאָראויס ! פאָראויס ! 


מיר זיינע אין אַ געוויסן מאָמענט דורכגעלאָפן דורך אַ ברייטן וועג, 
אויף וועלכן עס זיינען געשטאַנען עטלעכע פאַרברענטע אױטאָמאָבילן. דער 
קאָמאַנדאַנט האָט אונז געהייסן זיך אַ רגע אָפּרוען און צו זוכן שוץ היג- 
טער די מעטאַלענע סקעלעטן פון די אױטאָס. אינעװוייניק זיינען געלעגן 
קערפּערס פון פראַנקאָ-אָפיצירן מיט קויל-שװאַרצע פּנימער און מיט קויל- 
פאַרברענטע מונדירן. צוליב דעם, װאָס אינדרויסן איז אַ רגע שטילער גע- 
װאָרן, האָב איך געטראַכט, אַז דערמיט איז אפשר דער היינטיקער אָן- 
גריף געענדיקט. די אױטאָס האָבן דאַן עדות געזאָגט, אַז מיר האָבן דער- 
גרייכט די ליניעס פונעם שונא לענג-אויס דעם שטױביקן וועגן זיינען גע- 
לעגן אויסגעלייגט אויף די פּלייצעס די יידישע מיליציאָנערן און האָבן 
שווער געסאָפּעט פון אַ שרעקלעכער, אוממענטשלעכער מידקייט. עטלעכע 
זיינען אַרײין אין די פּאַרברענטע אױטאָמאָבילן און האָבן גענומען אַרױס- 
שלעפּן אָפּגעברענטע שאַכטלען מיט סאַרדינען און קאָנסערוון. אָבער דער 
אָפּרו האָט נישט געדויערט לענגער וי אַ צוויי-דריי מינוט. אין דאָזיקן 
מאָמענט האָט זיך פון דער זייט פון די פאַשיסטן אַראָפּגעלאָזט אויף אונז 
אַן אמתער שטורעם. עס האָט גענומען בליצן און דונערן מיט קוילן, מיט 
שראַפּנעלן, מיט האַרמאַטן-קױלן און מיט אַ שטעכעדיקן זיג-זאַג פון מאַ- 
שין-ביקסן. די ערד האָט זיך אַ וויג געטאָן אונטער די פיס פון דעם אָפּי 
קלאַנג פון דער שווערער אַרטילעריע. דער קאָמאַנדאַנט האָט זיך שנעל 
אויפגעשטעלט און האָט ווידער אַ רוף געטאָן ! 


-- פאָראויס ! לויפן ! 


עס האָט אויסגעזען, װי די גאַנצע לופט װאָלט זיך געשפּאָלטן אויף 
טויזנטער חלקים און וי יעדע טייל באַזונדער װאָלט מיט אַ געברילעניש 
זיך אַרײַנגעדרײט אין די אויגן, אין די אױערן, אין די אנגעוויידן. דער 
קאָמאַנדאַנט איז אונז פּלוצלונג פאַרשווונדן פון די אויגן, ווייזט אויס אַ גע- 
טראָפענער פון אַ קויל. מיר זיינען װידער געלאָפן פאָראויס, אָבער נישט 
האָבנדיק מער דעם קאָמאַנדאַנט, צעמישטע פון אומאויפהערלעכן געבראַזג 
און פון קוילן-פייפעניש, האַלב-װילדע פון געשרייען און פון די בלוטיקע 

סצענעס, האָבן מיר זיך גענומען פאַנאַנדערלױפן אין פאַרשידענע זייטן 
כ'האָב נאָך אַלץ אינסטינקטיוו געהאַלטן די ביקס אין די צוויי פֿױסטן און 
האָב געזוכט מיטן אויג עפּעס אַ פּונקט, אין וועלכן זיך אָנצוטשעפּען. אויף 
רעכטס האָב איך דערזען אַ הויכע, שטיינערנע װאַנט מיט אַ שאָטנדיקער 
טיפעניש. כ'האָב שנעל גענומען לויפן אין יעדער ריכטונג. איך האָב גע- 
הערט וי הינטער מיר האָט עמיצער, שווער אָטעמדיק, גענומען מיר נאָכ- 
לויפן טריט ביי טריט, אָבער כ'האָב מיך נישט אויסגעדרייט און בין גע- 
לאָפן ווייטער. ווען כ'בין צוגעקומען צום פעלז, האָב איך שנעל אויסגע- 
זוכט אַ שאָטנדיקע שפּאַרע און האָב מיך אַ װאָרף געטאָן אויף דער ערד, 
אָטעמענדיק שווער און וייטיקלעך, אַזױ וי מיט דורכגעשטאָכענע לו- 
גען. נעבן מיר האָט זיך אויף דער ערד אַנידערגעװאָרפן דער, װאָס אֹיז מיר 
נאָכגעלאָפן און ערשט איצט האָב איך דערזען, אַז דאָס איז געווען אַ מי- 
ליציאָנער פון באָטװין-קאָמפּאַניע -- וועלוול .ער איז געווען אַ פּוילישער 
ייד, אַ װאָלינער, און האָט נישט געהאַט קיין שום סימנים פון אַ ייד. ער 
האָט אויסגעזען וי אַן אוקראַאינישער פּױער. מיר האָבן די ערשטע פּאָר מי- 
נוט אינגאַנצן צו זיך נישט גערעדט, באַמיענדיק זיך צו כאַפּן דעם אָטעם 
און צו קומען צו זיך. פונדערווייטנס האָט זיך פאַר די אויגן אונזערע אָפַּי 
געשפּילט דאָס גאַנצע גיהנום -- פאָראויס לויפנדיקע מיליציאָנערן זיינען 
מאַסנװײז געפאַלן אונטער דעם געדיכטן האָגל פון פייער און פון בליי, 
אָבער דאָ אַהער האָבן די קולות פון קריג נישט דערגרייכט. פונדאַנען 
האָט אַלץ אויסגעזען וי אַ שוידערלעך בילד פון אַ קאָשמאַרישטיקנדיקן 
חלום. 

וועלוול, וועלכער איז געלעגן נעבן מיר, האָט געפּרװוט זיך אויפ- 
שטעלן. אָבער ער איז צוריק אַנידערגעפאַלן אויף דער ערד. דאָס גאַנצע 
פּנים זיינס איז געווען נאַס, נישט פון שווייס, נאָר פון טרערן. דער אויס- 
געהאָרעװעטער אוקראַאינישער פּױער האָט נישט געקאָנט באַהערשן דאָס 
ספּאַזמאַטישע געוויין, װאָס איז אַרױסגעקומען מיט אַ געשלוכץ פון זיין 
האַלז און מיט אַ טרערן-קװואַל פון די אויגן. ער איז געווען אַ פּשוטער, אַ 
פּרימיטיווער מענטש, האָט קוים געקאָנט אַרױסרעדן אַ ריכטיקן זאַץ. ער 
האָט מיט ציטערדיקע ליפּן געפּרעפּלט : 

-- אַ שחיטה ! מען האָט אונז געשיקט וי קעלבער צו דער שחיטה ! 


אין אַ געוויסער רגע איז אויפן ווייטן פעלד געװאָרן רואיקער און 
דער רויך, װאָס האָט פּאַרדעקט דאָס גאַנצע ריזיקע שטיק ערד, האָט זיך 
גענומען אויפהויבן אין דער לופטן. איצט האָט מען דאָרט מער נישט גע- 
זען קיין לעבעדיקן מענטש. די קוילן זיינען ווייטער געפאַלן געדיכט און 
אַרוסגעריסן שטיקער זאַמד, גראָז און שטיינער, אָבער דער געבראַזג איז 
געװאָרן װאָס אַמאָל קלענער און זעלטענער. 

איך האָב אַ ונק געגעבן צו וועלוולען : 


-- קום, לאָמיר לויפן ! באַלד װעלן דאָ אַהערקומען די פאַשיסטן. 

איך האָב מיך געװאָלט אויפשטעלן, אָבער וועלוול האָט מיר אַ ייז 
געטאָן מיט אַ פינגער : פון אַ ווינקל צוישן צוויי בערג האָט גענומען 
אַרױסרײסן מיט א ווילדן גאַלאָפּ אַן אָפּטײלונג מיט מאַראָקאַנער קאַװאַ- 
לעריע .די אַראַבער האָבן געטראָגן לאַנגע רויטע שינעלן און האָבן גע- 
בליצט אין די הענט מיט ביקסן און מיט בלאַנקענדיקע שווערדן. זי זיינען 
פלינק געפלויגן אויף די פערד און האָבן געשאָסן פון די רויכערדיקע 
ביקסן. איצט האָב איך דערפילט, אַז עס איז געקומען אונזער סוף. מיר 
האָבן זיך נענטער צוגעפּרעסט צום שאָטנדיקן ווינקל פון פעלז, אָבער אין 
ערגעץ איז נישט געווען גענוג אָרט ווו זיך צו פּאַרשטעקן. עס האָט מיך 
באַגאָסן א קאַלטער שווייס. איך האָב געװוסט, אַז עס האָט נישט גע- 
קאָנט זיין קיין ערגערע זאַך, וי אַרײנצופאַלן צו די דאָזיקע באַרבאַרן 
אין די הענט אַריין. איך האָב געוווסט, אַז די ערשטע זאַך, װאָס זיי פלעגן 
טאָן מיט געפאַנגענע, בפרט נאָך פון דער אינטערנאַציאָנאַלער בריגאַדע, 
איז געווען : אויסשטעכן די אויגן און אָפּשנײידן די געשלעכט-אָרגאַנען לע- 
בעדיקערהייט. די קאָמפּאַניע מיט די אַראַבישע רייטערס האָט זיך װאָס 
אַמאָל מער דערנענעטרט. מיר האָבן שוין גאָר פון דער נאָענט פאַרנומען 
זייערע ווילדע רופן און דאָס בלינדע געשיסעריי. אָבער פּונקט אַזױ װי זי 
האָבן זיך באַװיזן פון אַ באַרגיקן שפּאַלט, אַזױ זיינען זי ביים ערשטן גע- 
דריי פון אַ באַרג צוריק פאַרשווונדן געװאָרן. 


דער מוח מיינער האָט שנעל געאַרבעט. אונזער איינציקער אויסוועג 
איז געווען צוצוװואַרטן ביז עס װעט צופאַלן די נאַכט און לויפן אויף צו- 
ריקוועגס. צום אָװנט איז שוין געווען נישט וייט. די אָפּענסיווע האָט 
געדויערט אַ גאַנצן טאָג, די זון איז שוין געשטאַנען טיף אויף מערב, הינ- 
טער די בערג און פון די שניי-באַדעקטע באַרגישפּיצן האָט זיך שוין אֶפַּי 
געקלאַפּט דער רויטער אָפּשײן פון זון-אונטערגאַנג. ווען אַ בלויער אָװוגט- 
נעפּל האָט גענומען אַראָפּנידערן פון באַרגיקן קייט, האָבן מיר גענומען 
פּאָרזיכטיק לויפן צוריק, פאַלנדיק יעדע פֹּאָר טריט אויף דער ערד. נאָך 
אַ האַלבער שעה האָט אַראָפּגענידערט אַ געדיכטע פינצטערניש, װוי עמיצער 
װאָלט מיט א דריי אויסגעלאָשן די ליכט. מיר האָבן זיך דאַן אויפגעשטעלט 
און גענומען שנעל גיין פאָראויס, 


אָבער פּלוצלונג האָט זיך אויף אונז א גאָס געגעבן א שטראַל פון אַ 
רעפּלעקטאָר און אַ האָגל מיט קוילן האָט אַ קלאַפּ געגעבן אין אונזער 
ריכטונג. מיר זיינען אַװעקגעפּאַלן און זיך צוגעדריקט צו דער ערד. װאָס קאָן 
דאָ זיין ? אַז מיר זיינען געלאָפן אין דער ריכטונג פון די פראַנקאָ-אָקאָ- 
פּעס ? וועלוול איז געלעגן נעבן מיר אומבאַװעגלעך און האָט מורֹא גע- 
האַט אויפצוהויבן דעם קאָפּ. איך האָב מיך נאָכאַמאָל גענומען דערמאָנען 
די ריכטונג, אין וועלכער מיר זיינען געלאָפּן און בין געקומען צום אויס- 
פיר, אַז ס'קאַן נישט זיין ! מיר מוזן זיך איצט געפינען נעבן די טראַג- 
שייען פון אונזערע אייגענע מיליציאָנערן. 

איך האָב מיך אויפגעשטעלט און נאָך איידער דער אָנגעצונדענער רע- 
פלעקטאָר האָט אונז געפונען, האָב איך גענומען רופן : 

-- קאַמאַראַדאָס ! חברים ! טאָװאַזשישע ! גענאָסן ! 

איך האָב געשריגן מיטן גאַנצן כוח. פונדערווייטנס האָט זיך דערהערט 
אַ קול אויף פּויליש : 

-- קטאָ טאַם פּשיאַקרעוװו ? (װוער איז עס, הינטיש בלוט ?). 

-- טאָ נאַשי ! זי באָטװינאַ ! (אייגענע ! פון דער באָטװין-קאָמפּאַניע). 

זיי האָבן געװוענדעט אויף אונז אַ שטראַל מיט ליכט און האָבן אויס- 
גערופן מיר זאָלן קומען נענטער, צוגעבנדיק דערצו אַ פּאָר זאַפּטיקע פּוי- 
לישע קללות. מיר האָבן זיך דערנענטערט צו די טראַנשײען און דערזען 
דאָרט עטלעכע צענדליק מיליציאָנערן פון דער פּוױלישער מיצקעוויטש- 
קאָמפּאַניע. זיי האָבן אונז באַגעגנט מיט דער בשורה : 

-- איר זענט פון דער יידישער באָטװין- קאָמפּאַניע ? אויב אַזױ זענט 
איר מסתמא פון די איינציקע לעבן"געבליבענע ! 

זי האָבן אונז געגעבן צו טרינקען בראָנפן, כדי זיך צו דערװאַרימען 
און קומען צו די כוחות. דאַן האָט אונז איינער פון זיי אַוועקגעפירט אין 
שטאַב אַרײין, ווו מען האָט אונז אויסגעפרעגט וועגן די איינצלהייטן פון 
דער אַטאַקע. מיר זיינען געווען צו מיד זיך אַרײנצולאָזן אין פּרטים. אַ חוץ 
דעם איז אויך געווען געזינטער נישט צו רעדן צופיל, נישט אַרױסצװוייזן 
די פאַרביטערונג און דעם וייטיק. די אָפיצירן האָבן אונז געגעבן הייסע 
קאַװע און האָבן זיך גענומען טעלעפאָניש פאַרבינדן מיט פאַרשידענע פּאָ- 
זיציעס, ביז זיי האָבן אויסגעפונען װו עס געפינען זיך די רעשטלעך פון 
דער פון דער באָטווין קאָמפּאַניע. פאַרטאָג, נאָכן איבערשלאָפן זיך אין 
אָפיצירישע בעטן, האָט אונז אַ פּױלישער זעלנער אַרויסגעפירט אין דרויסן 
און האָט אונז גענוי ערקלערט וי אַזױ צו גיין צו אונזערע אָקאָפּעס. מיר 
האָבן אָפּגעװאַנדערט אַ צוויי-דריי קילאָמעטער לוט זיינע אָנווייזונגען, 
ביז מיר האָבן פונדערווייטנס נאָך באַמערקט דאָס הויכע געשטאַלט פון 
לעכטערן. װוען ער האָט אונז דערזען ;האָט זיך דאָס שווערע, אָנגעכמו- 
רעטע געזיכט זיינס דאָך װאַרעם צו אונז צעשמייכלט און ער איז אונז 
אַנטקעגנגעלאָפן : 

--- מיר האָבן דאָך געמיינט, אַז אויך איר זענט געפאַלן. 

פון די טראַנשײען האָבן גענומען אַרוסקומען נאָך יידישע מיליציאָ- 
נערן. איך האָב מיך אַרומגעקוקט איבער די געזיכטער. פון די נענטערע האָב 
איך געטראָפן ביים לעבן -- װואַרשאַוװסקי, שרייער, שוועיק, אברהם ,,קאָמינ- 
טערן". די שטימונג איז ביי יעדן געווען אַ שרעקלעכע. מיר זיינען איצט 
געווען אַכצן מיליציאָנערן פון דער באָטווין-קאָמפּאַניע. אַרױס צו דער 
אַטאַקע זיינען הונדערט און צװאַנציק, צוריקגעקומען זיינען נישט מער 
וי אַכצן. איך האָב מיך דערמאָנט די נעכטיקע גרויל-סצענעס פון דער 
אַטאַקע. די יידישע בחורים, װאָס זיינען געלאָפּן מיט נאַקעטע הענט קעגן 

דעם מערעדערלעכן פייער פון די פאַשיסטן. מיט נאַקעטע הענט ! אין האַלז 
האָט מיך געשטיקט אַ קנויל פון פאַרצווייפלונג און פון צאָרן. 


אי אל 
8 


וי איך האָב שוין דערמאָנט, איז די באָטװין-קאָמפּאַניע נאָך דער 
גרויסער אָפענסיווע אין עסטראַמאַדוראַ באַשטאַנען פון שפּאַניער און פּאָ- 
ליאַקן מיט בלויז אַ פופצן ביז אַכצן ייִדן. אויך די אָנפירערשאַפט פון דער 
קאָמפּאַניע איז געווען א נישט-יידישע. דאָס האָט אָבער נישט געשטערט 
דער גאַנצער יידישער קאָמוניסטישער פּרעסע אין אױיסלאַנד צו רעדן (און 
זי רעדט נאָך ביז היינט) וועגן אַ יידישער קאָמפּאַניע. פאַרקערט -- עס איז 
מיר שפּעטער, זייענדיק אין שפּאַניע, אַרײנגעפאַלן יאן דער האַנט אַרײן 
אַ נומער פון דער פּאַריזער יעווסעקישער צייטונג, וו עס זיינען װײַטער 
געפירט געװאָרן גרויסע פּראָפּאַגאַנדע-אַקציעס לטובת די יידישע באָטוין- 
העלדן און עס איז אפילו דורכגעפירט געװאָרן אַ זאַמלונג פון אַ מיליאָן 
סיגאַרעטן, פאַרשטײט זיך, אַז פון דאָזיקן גאַנצן מיליאָן האָט קיינער פון 
דער באָטװין-קאָמפּאַניע נישט באַקומען קיין איינעם. 


במשך פון די נאָענטסטע פּאָר טעג האָבן מיר זיך אַריבערגעטראָגן אויף 
סטאַבילע פּאָזיציעס אין טראַנשײען, װאָס זיינען געווען אויסגעהאַקט אויף 
א באַרג. אין שכנות פון אונז האָט זיך איינגעאָרדנט אַ שפּאַנישער באַטאַ- 
ליאָן. צווישן די ווילדע ברוין-פעלזיקע בערג מיט די שנייאיקע קעפּ האָבן 
אָנגעהויבן צו פליסן לאַנגע, לאַנגװײליקע און מאָנאָטאָנע טעג. די פעלך- 
קיך פלעגט צו אונז צוקומען גאָר זעלטן און אפילו נאָך אַזאַ מין וויזיט 
פלעגן מיר בלייבן טויט-הונגעריק. צוליבן מאַנגל אין װאַסער זיינען מיר 
אַרומגעגאַנגען אין שמוץ. יעדער האָט געהאַט אַ לאַנגע באָרד. מיר האָבן 
אָנגעהובן אויסצוזען װי ווילד-פאַרװאַקסענע רוחות און האָבן װאָס אַמאָל 
מער פאַרלוירן דעם סימן פון אַ מענטש. 

דאָס כסדרדיקע ליגן אין די אָקאָפּעס האָט פאַרװאַנדלט די צייט אין 
אומדערטרעגלעכע טעג. פון צייט צו צייט פלעגט די שפּאַנישע אַרטילע- 
ריע לאָזן פון זיך הערן און פלעגט שיקן צו אונזערע פּאָזיציעס אַ פאַר- 
יתומטן שראַפּנעל, װעלכער האָט זיך מיט טויזנטער עכאָס אָפּגעשלאָגן 
צווישן די ווענט פון די בערג. אָבער די געפאַר איז אין אַלגעמײן נישט 
געווען גרויס. די פאַשיסטן האָבן געװווסט, אַז זייערע אַרטילעריע-שאָסן 
װועלן אונז נישט אַרױסרױכערן פון די טיפע און אין שטיין באַפּעסטיקטע 
טראַנשײען. 

דער הונגער, די נאַסקײט פון די טראַנשײען און די כסדרדיקע נער- 
וועאישע שפּאַנונג האָט אין מיר צוריק אויפגעוועקט מיין פריערדיקע 
קראַנקײט. צוליב דעם, װאָס אין דער גאַנצער אומגעגנט איז נישט געווען 
קיין דאָקטאָר, בין איך צוויי װאָכן אָפּנעלעגן אין אַ ליים-גרוב אין 40 גראַד 
היץ. ערשט ביים אָנקומען פון אַ רייזנדן דאָקטאָר, בין איך אַוועקגעפירט 


237 


געװאָרן אינעם שטעטל קאַסאָ דעל באָי און פון דאָרט מיטן עשאַלאַן 
קיין אַלבאַסעטע. 

אויף די פראָנטן האָט אין דער דאָזיקער צייט גענומען גיין װאָס אַמאָל 
ערגער. פון אַלע זייטן האָט זיך אָנגעהױבן דער צוריקטריט. די רעפּובלי- 
קאַנישע אַרמײ איז אױסגעגאַנגען אונטער די קלעפּ פון די פאַשיסטן. דער 
בלויזער ענטוזיאַזם פון די שפּאַנישע דעמאָקראַטן און פון דער אינטער- 
נאַציאָנאַלער בריגאַדע איז נישט געווען גענוג. רוים און בערלין האָבן 
געשיקט עראָפּלאַנען מיט טאַנקען און מאָסקװע האָט געהאַלטן אין איין 
שיקן פּאָליציי-קאָמיסאַרן, תפיסה-וועכטער און עקזעקוציע-פּלוטאָנען. ‏ עס 
איז געווען קלאָר, אַז מאָסקװע האָט געדאַרפט האָבן דעם שפּאַנישן קאַמף 
פאַר איר פּראָפּאַגאַנדע, אָבער פּונקט אַזױ איז געװאָרן װאָס אַמאָל קלאָרער, 
אַז זי האָט מורא געהאַט פאַר אַ זיגרייכער דעמאָקראַטישער רעפּובליק אין 
מערב-אײיראָפּע און האָט דעריבער אויף אַ צינישן אופן סאַבאָטירט דעם 
בלוטיקן פאַרמעסט צװישן די דעמאָקראַטישע און פאַשיסטישע כחות. 


אין אַלבאַסעטע האָט שוין דעמאָלט געהערשט אַ שטימונג פון בהלה. 
עס איז שוין דעמאָלט פאָרגעקומען דער גרויסער צוריקטריט ביי טאַראַ- 
גאָנאַ,. שפּיטעלער און אַרמײי אָפּטײלונגען זיינען עװאַקואירט געװאָרן װאָס ‏ 
אַמאָל נענטער צו דער פּראַנצויזישער גרעניץ. די ואָס אַמאָל קלענערע 
רעפּובליקאַנישע טעריטאָריע אִיז אָן אויפהער באָמבאַרדירט געװאָרן דורך 
כמאַרעס מיט פאַשיסטישע עראָפּלאַנען. דער קראַנקן-צוג, מיט וועלכן איך 
בין געשיקט געװאָרן צו די גרעניץ-בערג, איז געווען דער אָביעקט פון 
אומאויפהערלעכע באָמבאַרדירונגען. האַרט ביי דער גרעניץ זיינען מיר 
אויף אַ געוויסער צייט אײינקװואַרטירט געװאָרן אין באַזונדערע קראַנקן- 
הייזער. די פאַרביטערונג צװישן די מיליציאָנערן איז דערגאַנגען אַזױ ווייט, 
אַז זי האָט אָנגענומען שאַרפע פאָרמען פון אַנטיסעמיטיזם. אויף טריט און 
שריט -- און איבערהויפּט צווישן די פּױלישע און אַנדערע סלאַװישע מי- 
ליציאָנערן -- האָט מען געהערט דעם אַלטן פּזמון, װועגן דער שולד פון 
,יידישע פאַררעטער" מיט ,יידישע טראָצקיסטן". דער צושטאַנד איז דער- 
גאַנגען אַזױ ווייט, אַז איך בין טראָץ מיין קראַנקײט באַאויפטראגט גע- 
געװאָרן צו האַלטן אין אַ סלאַװישער שפּראַך פאָרטראַגן וועגן דער שעדלעכ- 
קייט פון אַנטיסעמיטיזם. אויף איינעם פון מיינע פאָרטראַגן האָב איך גע- 
האַט אַ וויכטיקן גאַסט -- דעם איצטיקן יוגאָסלאַװישן דיקטאַטאָר טיטאָ. 

דער פראָנט איז אָנגעקומען װאָס אַמאָל נענטער און דאַן בין איך 
מיט אַ גרופּע שווער קראַנקע אַריבערגעפירט געװאָרן קיין פראַנקרייך. 

פאַרן אַריבערגײין די גרעניץ, זיינען צו אונז צוגעקומען שפּאַנישע 
מיידלעך און האָבן יעדן פון אונז אָנגעטאָן אויפן לאַץ אַ רטע קאָ- 
קאַרדע. זיי האָבן זיך מיט אונז געזעגנט מיט טרערן. מיט אונזער אַװעק- 
פאָרן איז אַװעק אַ שטיק פון זייער האָפנונג אויף אַ פריי פאָטערלאַנד. 


238 


ווען דער צוג אונזערער איז אָנגעקומען קיין פּאַריז, האָבן אויף די 
מיליציאָנערן געװואַרט זייערע קרובים און פריינד. איך בין אַראָפּ פון צוג 
און האָב גענומען גיין לענגאויס דעם פּעראָן. 


קיינער האָט אויף מיר נישט געװאַרט. 

